


૨૪/૧

New Book

રહમતે આલમ

II
1946



ગુજરાત વર્નાક્યુલર સોસાયટી : અમદાવાદ

ગૂજરાત વિદ્યાપીઠ ગ્રંથાલય

[ગૂજરાતી કૉપીરાઇટ વિભાગ]

અનુક્રમાંક ૨૫૬૪૪

કિંમત ૧-૦-૦

ગ્રંથનામ રામને આલમ

વર્ગીક પૃ: ૩૩

રહમતે આલમ

(દુનિયા પર રહમ-દયા ઉતારનાર હઝરત મહમ્મદ સાહેબનું જીવનચરિત્ર)

મૂળ ઉર્દૂમાં લેખક

સૈયદ સુલેમાન નદવી

શિખલી મંઝિલ, આઝમગઢ (યુ. પી.)

તરજુમે કરનાર

વનમાલાખહેન નરહરિલાઈ પરીખ

હરિજનઆશ્રમ, સાબરમતી

ગુજરાત વર્નાક્યુલર સોસાયટી : અમદાવાદ

પ્રકાશક : જોડાલાલ જીવણલાલ ગાંધી

આસિસ્ટન્ટ સેક્રેટરી,

ગુજરાત વર્નાક્યુલર સોસાયટી, અમદાવાદ

ગુજરાત વિધાપીઠ ગ્રંથાલય
અમદાવાદ
ગુજરાતી કૉપીરાઈટ-સંગ્રહ
૨૫૬૪૪

આવૃત્તિ ૧લી

પ્રત ૨૦૦૦

કીમત એક રૂપિયા

સંવત ૨૦૦૨

સન ૧૯૪૫

મુદ્રક : ચતુરભાઈ શનાભાઈ પટેલ

શ્રી મહેન્દ્ર મુદ્રણાલય,

મામાની હવેલી, શાકબજાર, અમદાવાદ

કચ્છ ગિળસ સમારક ગ્રંથમાળાનો

ઉપોદ્ધાત

મહારાવ સર શ્રી ખેંગારજી સંવાઈ બહાદુર એમના સગીરપણામાં નિમાયેલી રિજન્સીએ સરકારની પરવાનગી લઇને ઈ. સ. ૧૮૮૦માં ઓનરેબલ જેમ્મ ગિળસ સી. એસ. આઈ., જેઓએ વખતે વાઈસરોય અને ગવર્નર-જનરલની કાઉન્સિલના મેમ્બર હતા, અને જેઓ એક વખત મુંબઈ યુનિવર્સિટીના વાઈસ-ચાન્સેલર હતા, તેમના કચ્છ કાઠિયાવાડ તથા ગુજરાત સાથેના સંબંધના સ્મરણાથ તથા ગુજરાતી સાહિત્યની અભિવૃદ્ધિને ઉત્તેજન આપવા માટે સોસાયટીને રૂ. ૨૫૦૦)ની નોટા સ્વાધીન કરી છે. એના વ્યાજમાંથી વખતોવખત ધનામ આપી પુસ્તકો રચાવવામાં આવે છે; અને એ પુસ્તકો સોસાયટી છપાવે છે. વ્યાજસુધી આ ફંડમાંથી નીચેનાં પુસ્તકો તૈયાર કરવામાં આવ્યાં છે:

પુસ્તક	કર્તા	કીમત
૧. ઉદ્યોગથી થતા લાભ અને આજસથી શ્રી. નગીનદાસ પુરુષોત્તમદાસ થતી હાનિ		૦-૪-૦
૨. માંદાની માવજત	ડૉ. નીલકંઠરાય ડાહ્યાભાઈ છત્રપતિ	૦-૨-૦
૩. જીવજંતુ અને વનસ્પતિની અન-યખીઓ	નારાયણ હેમચંદ્ર	૦-૪-૦
૪. રણજીતસિંહ	શ્રી. ડાહ્યાભાઈ પીતાંબરદાસ દેરાસરી	૧-૦-૦
૫. માઉન્ટ સ્ટુઅર્ટ એલ્ફીન્સ્ટન	શ્રી. ચૂનીલાલ માણેક્લાલ ગાંધી	૦-૧૨-૦
૬. લોર્ડ લોરેન્સ	શ્રી. વિશ્વનાથ પ્રભુરામ વૈદ્ય	૦-૧૨-૦
૭. બ્રાહ્મણોના સોળ સંસ્કાર	શ્રી. ગોરાભાઈ રામજી પાઠક	૧-૦-૦
૮. હિંદની રાજ્યવ્યવસ્થા અને લોકસ્થિતિ	શ્રી. બળવંતરાય મહાદેવરામ	૧-૪-૦
૯. વનસ્પતિશાસ્ત્ર (આર્થિક દૃષ્ટિએ)	શ્રી. છાયાલાલ બાળકૃષ્ણ પુરાણી	૧-૦-૦
૧૦ આહારશાસ્ત્રપ્રવેશ	શ્રી. જોગલેકર અને સંત	૦-૮-૦
૧૧ અભિનયકલા	શ્રી. નરસિંહરાવ કોળાનાથ દિવેટિયા	૦-૮-૦

૧૨. પુરાણ વિવેચન	શ્રી. દુર્ગાશંકર કેવળરામ શાસ્ત્રી	૧-૦-૦
૧૩. ભૂસ્તર-વિજ્ઞાન-પૂર્વાર્ધ	શ્રી. ડાહ્યાભાઈ પીતાંબરદાસ દેરાસરી	૧-૦-૦
૧૪. " " -ઉત્તરાર્ધ		૧-૦-૦
૧૫. સંસ્કૃત નાટક, ભાગ-૧	પ્રો. નર્મદાશંકર ભોળીલાલ	૧-૦-૦
	પુરોહિત	૧-૦-૦
૧૬. અર્વાચીન ગુજરાતી કાવ્યસાહિત્ય	પ્રો. રામનારાયણ વિ. પાઠક	૦-૬-૦
૧૭. સંસ્કૃત નાટકો ભા. ૨	પ્રો. નર્મદાશંકર ભોળીલાલ	૧-૦-૦
	પુરોહિત	૧-૦-૦
૧૮. રસગંગા	શ્રી. શંકરલાલ ગંગાશંકર શાસ્ત્રી	૦-૪-૦
૧૯. કવિચરિત ભા. ૧	શ્રી. કેશવરામ કાશીરામ શાસ્ત્રી	૧-૦-૦
૨૦. કવિચરિત ભા. ૨		૧-૦-૦
૨૧. રહસ્યે આલમ	અનુ. શ્રી. વનમાલાબહેન નરહરિ-ભાઈ પરીખ	૧-૦-૦

ગુ. વ. સોસાયટી
અમદાવાદ
તા. ૬-૧૨-૪૫

જેઠાલાલ જીવણલાલ ગાંધી
આસિ. સેક્રેટરી

પ્રકરણ સૂચિ

પ્રાસ્તાવિક	૧
રસૂલ અને છે	૧૫
હિજરત	૩૭
ઉહુદની લડાઈ	૫૬
યહુદી ખતરાનો જડમૂળથી નાશ	૬૪
ખન્દકની લડાઈ	૭૨
ધરિલામના કાનૂનો	૭૬
હુદૈમિયાની સુલેહ	૭૯
યહુદનો આખરી કિસ્સો ખેખર	૮૭
એક નવો દુશ્મન	૯૨
હવાજિન અને સકીફતું યુદ્ધ	૯૯
ધર્મની મજબૂતી અને ધરિલામી	
સમાજવ્યવસ્થાનો પાયો	૧૧૦
પયગમ્બરની આખરી હજ	૧૧૭
અવસાન	૧૨૫

مصنفین عظیم گذرہ اور ان کے حوالے

مقدمہ

محکم دلائل سے مزین و متنوع و منفرد موضوعات پر مشتمل مفت آن لائن مکتبہ

مجھے یہ سندرہ کی خوش ہوئی کہ میری کتاب رحمت عالم کا ترجمہ
تجزیاتی زبان میں ہوئے ہے۔ یہ خوش اس لئے ہی اور زیادہ ہے
کہ اس کے ساتھ یہ کام ایک ہندو دوست نے ~~میں~~ ^{میں} خود اپنی خوشی
سے انجام دیا ہے۔ یہ کہ خوشی میں مزید اضافہ یہ جان کر ہوا کہ
ہندو دوست ایک نیک نیت ہندو رفاقتیوں دن مالدیپین سنت
نرمہ کی صاحب ہیں۔

میں کتاب کے تھکنے سے برا مقصد یہ تھا کہ کم کچھ پڑھے لوگ ہیں
۲۔ یہ پیغمبر علیہ السلام کے نام کا نام اور پیغام سے واقف
ہو جائیں۔ پھر میں نے اسے ترجمہ ہندی زبان میں شائع
کرایا تاکہ ہندو دھارما کے اپنے ہم وطن اور پھر اس مسلمانوں کے مقدس
پہنچانے کے بعد حالت سے واقف ہوں تاکہ آپس کی بیگنائی دور ہو
اور اسلام کے اوس اصل مقصد کے آگاہ ہوں۔ جس کے ذریعہ
ہر فرد خواہ اور نیکو کار تھے اپنی زندگی کو اس کے مطابق سنوارنے
اور دنیا میں خوشی مسکن کرتا رہا ہے۔

مجھے امید ہے کہ تجزیاتی پڑھنے والے ہندو اور مسلمان دونوں میں

انگریزی کے متنبین حاصل ہوئے۔ کیا بلکہ
اور ہندوستان میں اس کی قبولیت کے لئے ہوا ہے۔
والسلام
پیغمبر اکرم صلی اللہ علیہ وسلم کی
مکتبہ اسلامیہ دارالحدیث

मुकद्दमा

(“रहमते आलम” का गुजराती तरजुमा)

मुझे यह सुनकर बड़ी खुशी हुई के मेरी किताब “रहमते आलम” का तरजुमा गुजराती ज़बान में हो रहा है। यह खुशी इस लिये भी और ज्यादा है के यह काम एक हिन्दू दोस्तने खुद अपनी खुशी से अंजाम दिया है। इस खुशीमें मझीद^१ इजाफा^२ यह जान कर हुआ के हिन्दू दोस्त एक नेकबख्त हिन्दू खातून वनमाला बहन बिनत नरहरि साहब हैं।

इस किताब के लिखने से मेरा मकसद^३ यह था के कम लिखे पढे लोग भी हमारे पयगम्बर (स. ल. अ.) के नाम, काम और पयगाम^४ से वाकिफ हो जायें.—फिर मेंने इसका तरजुमा हिन्दी ज़बान में शाये^५ कराया ताके हिन्दू भाई अपने हमवतन और पडोसी मुसलमानों के मुकद्दस रहनुमा^६ के सच्चे हालात से वाकिफ हों। ताके आपस की बेगानगी^७ दूर हो और इस्लाम के उस अस्ल^८ मकसद से आगाह^९ हों, जिसको दुनिया के हर खयरखाह और नेकोकार ने अपनी जिन्दगी को उसके मुताबिक सँवारने और बनाने में खुशी महसूस करता रहा है।

मुझे उम्मीद है के गुजराती पढने वाले हिन्दू और मुसलमान दोनों में इस तरजुमे को मकबूलियत^{१०} हासिल होगी.—क्या अजब के बोहोतेरे लोगों के लिये अपनी जिन्दगी के बनाने और सँवारने में इस छोटीसी किताब से मदद मिले ! बस्सलाम.

दारुल मुसन्नेफीन आश्रमगढ़ (यु० पी०)

शबवाल सन १३६३ हिजरी }

हेचमैदां^{११}
सैयद सुलेमान नदवी

१. विषेश २. वधारो ३. उद्देश ४. संदेशा ५. प्रकट ६. पवित्र आगेवान
७. जुदाई ८. उच्च ९. जाणकार १०. स्वीकार ११. सेवक.

તારીક

હઝરત મોહંમદ (સ. અ.)નું ટૂંક જીવનચરિત્ર જેનું નામ “ રહ-મતે આલમ ” છે તે કેટલાંક વર્ષ અગાઉ ઉસ્તાદે મોહતરમ અલ્લામા સૈયદ મુલેમાન નદવી સાહેબે બાળકો માટે લખ્યું હતું. એની કેટલીક નકસો અમદાવાદમાં પણ આવી હતી. તેમાંની એક પ્રત મારા પ્રિય બાઈ ગુલામ-રસુલ કુરેશી સાહેબે પણ ખરીદી. એ દિવસો દરમિયાન શ્રી. વનમાલા બહેન (હરિજન આશ્રમ અમદાવાદ) તેમની પાસે ઉર્દૂ શીખી રહ્યા હતાં. બાઈ કુરેશીએ આ પુસ્તિકા તેમને આપી. અમુક દિવસો પછી તેઓ વ્યક્તિગત સત્યાગ્રહ અંગે જેલ જવાની તૈયારીમાં પડ્યાં હતાં ત્યારે તેમને વિચાર આવ્યો કે, જેલમાં કંઈ વિદ્યા-વ્યવસાય ચાલુ રાખવો જોઈએ. માનાઈ મિત્ર ગુલામરસુલ કુરેશી સાથે તેમણે આ બાબતમાં ચર્ચા કરી. કુરેશી સાહેબે કહ્યું કે સૌથી સરસ વાત તો એ છે કે તમે આ પુસ્તિકા સાથે લઈ જાઓ અને ત્યાં તેનું ગુજરાતી કરી નાખજો; જેથી બે લાભો થશે: એક તો એ કે, તમને વ્યવસાય મળી રહેશે અને બીજું તમારું ઉર્દૂ બાષાનું જ્ઞાન સ્પષ્ટ અને વિશાળ થશે.

વિચિત્ર ઘટના તો એ છે, કે હું પણ સદરહુ પુસ્તિકાનો ગુજરાતી અનુવાદ કરાવવાના વિચારમાં જ હતો અને શ્રી. છોટુભાઈ નાયક એમ. એ., જેઓ ડોક્ટરની ડિગ્રી મેળવવા ખાનખાનાન (અકબરના કમાન્ડર-ઇન-ચીફ) વિશે એક આર્ટિકલ (ક્લેપ) લખી રહ્યા હતા અને મારા ‘ તારીખે ગુજરાતના ’ પહેલા અંકનો ગુજરાતી તરજુમો મારી દેખરેખ નીચે કરી રહ્યા હતા, તેમને એ જ પુસ્તિકાના બાષાન્તર વિશે મેં સૂચના કરી અને તેમણે ખુશી સાથે તે વાત કબૂલ રાખી.

એક વખતે શ્રી. વનમાલા બહેન મારી પાસે આવ્યાં અને પ્રસ્તુત ખિના સંબંધી જ મારી સલાહ સૂચના માગી. મને એવું યાદ આવે છે કે, તેમણે કહ્યું કે હું તેનો અનુવાદ કરી ચૂકી છું. મને આ વસ્તુ જાણી

ધણે આનંદ થયો અને મેં તેમની હિંમતને દરેક રીતે પ્રોત્સાહન આપ્યું. ખુદાનો આભાર કે આજે સદરહુ અનુવાદ સોસાયટી તરફથી પ્રસિદ્ધ થઈ રહ્યા છે. હું ધારું છું ત્યાંસુધી એમ કહી શકું કે આ અનુવાદ સાચો, સાદો અને બાલકો માટે ભારે લાભદાયી છે. આ પુસ્તિકા હિન્દુસ્તાન ભરમાં એટલી બધી વખણાઈ છે કે દક્ષિણ, પંજાબ, અવધ, બિહાર અને મુંબઈના જુદાજુદા ઇસ્લામી મદ્રસા(શાળા)ઓ અને પ્રાથમિક નિશાળોના અભ્યાસ-ક્રમમાં તે દાખલ કરવામાં આવી છે. ગુજરાતી ઉપરાંત હિન્દી અને બંગાળીમાં પણ તેના તરજુમા થયા છે. મળ ઉર્દૂમાં પણ આની ત્રણ આવૃત્તિઓ નીકળી ચૂકી છે. આ ઉપરથી તેના બહોળા ફેલાવાનો અંદાજ કાઢી શકાશે. ખીજા એક વસ્તુ એ પણ છે કે, આ પુસ્તિકાની ભાષા બિલકુલ સરળ છે; અને પ્રસંગોની ચોક્કસાધનો આમાં બહુ જ ખ્યાલ રાખ્યો છે. વળી પુસ્તક ટૂંકું હોવા છતાં તે સઘળી હકીકત બરાબર રજૂ કરે છે. અને આ બધું કેમ ન હોય? આ પુસ્તિકા એક એવી વ્યક્તિની કલમનો પાક છે કે જે ફને સીરત (ચરિત્રનિરૂપણ—કળા) માં કાબેલ છે. પ્રસ્તુત વિષય પર જ છ દળદાર અંશે એમની કલમથી ઇસ્લામી દુનિયામાં સ્વીકાર અને માન પામી ચૂક્યાં છે.


મને ખાતરી છે કે, દરેક વાચક આની સચોટ બિનાઓથી વાકેફ થશે અને શ્રી. વનમાલાખહેનનું બહું ચાહશે. કેમ કે સાચા અર્થમાં તેમણે આ એક એવી વસ્તુ પોતાના તરફથી આપી છે કે જેની મારફત સાધારણ રીતે આમ જનતા અને ખાસ કરી બાળકો ચોક્કસ લાભ ઉઠાવશે.

ગુ. વ. સોસાયટી,


અમદાવાદ: તા. ૨૧-૮-૪૫
(તા. ૧૨ રમઝાન, ૧૩૬૪ હી. સ.)

સૈયદ અબ્દુલ હકીમ નદવી

શાજરા (વંશવૃક્ષ)



હઝરત મહમ્મદ (સ. લ. અ.)ના સમયનો
અરબ પ્રદેશ



રહેમતે આલમ

પ્રારતાવિક

આ પછા દેશની પશ્ચિમ તરફ સમુદ્ર છે. આ સમુદ્રને એક કિનારે હિન્દુસ્તાન અને બીજે કિનારે અરબસ્તાન છે. અરબસ્તાનના મોટા ભાગમાં તો રેતી અને પહાડ છે. વચ્ચે ભાગ તદ્દન અરબનો પ્રદેશ ઉજ્જડ અને વેરાન છે. ફક્ત એને કિનારે કિનારે થોડી લીલોતરી છે. અને એમાં જ એ મુલ્કના વતનીઓ રહે છે.

એ દેશની એક તરફ હિન્દી મહાસાગર, બીજી બાજુ ધ્રાનનો અખાત, ત્રીજી બાજુ રાતો સમુદ્ર અને ચોથી બાજુ જમીન છે. જમીનની બાજુએ એ દેશ ધ્રિક (મેસોપોટેમિયા) અને શામ સાથે જોડાયેલો છે તેથી તેને દ્વીપકલ્પ કહે છે. જે ભાગ રાતા સમુદ્રને કિનારે કિનારે આવેલો છે અને શામ(સિરિયા)ની સરહદથી શરૂ થઈને ચમન સુધી પહોંચે છે તે હિજ્જઝ કહેવાય છે. ચમનને પ્રદેશ રાતા સમુદ્રને કિનારે કિનારે હિજ્જઝથી એડનના અખાત સુધી ફેલાયેલો છે. આ અરબનો સૌથી વધુ ફળદ્રુપ, લીલો અને વસ્તીવાળો પ્રદેશ છે. આની પાસે એડનના અખાતને કિનારે હદરમૌત છે. અને આમાન સમુદ્રના અરબી કિનારા પર આમાન અને ધ્રાનના અખાતને કિનારે બહરીન અને એને મળેલું ચમામા છે. વચ્ચે ભાગથી તે ધ્રિક (મેસોપોટેમિયા) સુધીનો ભાગ નજદ કહેવાય છે.

રાતા સમુદ્રને કિનારે કિનારે સિરિયાની સરહદથી ચમન સુધીનો જે ભાગ છે તે હિજ્જઝ કહેવાય છે. હિજ્જઝમાં ત્રણ

હિજ્જઝ મશહૂર શહેર જૂના વખતથી છે: એક મક્કા બીજું તોયીફ અને ત્રીજું યસરબ. પચમઅર સાહેબને

[અક્ષાહની એમની પર સલામ (શાન્તિ) હો] આ ત્રણ શહેરો સાથે સંબંધ હતા.

કોઈપણ માણસ કોઈ વાત કે પયગામ દૂર કોઈ બીજા માણસને કહેવડાવે તો તે એ વાત અથવા પયગામ પોતાના ખુદાનો કાસિદ કોઈ વિશ્વાસપાત્ર માણસને કહે છે, અને એ માણસ એ વાત બીજા માણસને કહે છે. આવા વિશ્વાસપાત્ર કાસિદ અથવા તો પયગામ લઈ જનારને ફારસીમાં પયગમ્પર અને અરબીમાં રસૂલ કહેવામાં આવે છે.

જ્યારે અલ્લાહે પોતાની કોઈ વાત અથવા તો પયગામ પોતાના બન્દાઓને-ભક્તોને પહોંચાડવાનો વિચાર કર્યો ત્યારે એમણે પોતાના ખ્યારા બન્દાને આ કામ માટે પસંદ કર્યો. એનું જ નામ ખુદાનો કાસિદ, ખુદાનો પયગામ પહોંચાડનાર: પયગમ્પર. અરબના લોકો અને જ નબી અથવા રસૂલ કહે છે. ખુદાના આ કાસિદો અને રસૂલોનું કામ એ છે કે ખુદાની વાત એ બન્દા સુધી પહોંચાડે, અને એમને કહે કે તમારો ખુદા તમારી પાસે શી આશા રાખે છે, શું કરવાનો તમને હુકમ આપે છે, અને શું તે નાપસંદ કરે છે. જે બન્દા એનું કહ્યું માને છે તેની પર અલ્લાહ ખુશ થાય છે અને જે નથી માનતા એની પર નારાજ થાય છે.

ખુદાએ જ્યારે આ દુનિયા બનાવી અને એમાં માણસોને વસાવવાનો વિચાર કર્યો ત્યારે સૌથી પહેલાં જે માણસને પોતાની કુદરતથી પેદા કર્યો એનું નામ આદમ રાખ્યું. આ આદમમાંથી જ બધા પયગમ્પરોની આદમીઓ પેદા થયા છે. આ હઝરત આદમના વખતથી જ અલ્લાહે પોતાના બન્દાઓને સારી વાતો શીખવવા અને ખરાબ વાતોથી રોકવાને માટે પોતાના કાસિદો અને પયગમ્પરોની પરંપરા દુનિયામાં ચાલુ કરી.

આદમના વંશમાં હઝરત નૂહ એક મશહૂર પયગમ્પર થઈ ગયા. નૂહના વંશમાં હઝરત ઇબ્રાહીમ સૌથી મોટા પયગમ્પર થયા. તેઓ ઇરાક- (મેસોપોટેમિયા)માં પેદા થયા અને જુવાન થતાં ઇબ્રાહીમનો વંશ સુધી ત્યાં જ રહ્યા. એ વખતમાં ઇરાકના લોકો ચાંદા, સૂરજ અને તારાની પૂજા કરતા હતા. હઝરત

ધંધાહીમને આ જોઈને વિચાર આવ્યો કે શું તારા ભગવાન હોઈ શકે ? જેવી રાત પૂરી થાય છે અને અજવાળું થાય છે કે તરત તે ઝાંખા પડવા લાગે છે અને સૂરજ ઊગે છે ત્યારે તો બધા જ અદશ્ય થઈ જાય છે. તેઓને થયું કે આવી ફાની હસ્તીવાળી યીજો ઉપર તો હું ભરોસો નહીં કરી શકું. ફરી રાત પડી અને ચાંદા સામે નજર ગઈ અને વિચાર કર્યો કે કદાચ આની રોશનીમાં ખુદાઈ નૂર હશે. પણ ન્યારે એય અદશ્ય થઈ ગયો, ત્યારે તેઓ બોલી ઊઠ્યા કે જો મારા પરવરદિગાર મને રસ્તો નહીં બતાવે તો મને સત્યનો રસ્તો ક્યાંયથી મળશે નહીં. પછી એમણે વિચાર કર્યો કે ઠીક સૂરજની રોશની તો સૌથી વધારે છે તો એ અમારો દેવતા નહીં હોય ? પણ ન્યારે રાત્રિના અંધ-કારે આ મોટી રોશનીને પણ ખુઝાવી દીધી ત્યારે એમના દિલમાંથી અવાજ આવ્યો કે મારા પરવરદિગારનું નૂર (પ્રકાશ) તો એ નૂર છે કે જેમાં અંધારું નથી. હું તો એને જ ખુદા માનું છું કે જેણે આસમાન જમીન અને દુનિયા પેદા કર્યાં છે. પછી લોકોને પુકારીને કહ્યું કે હું તમારો મૂર્તિપૂજક ધર્મ છોડું છું અને બધું છોડી દઈને એક સાચા ખુદાની આગળ શિર ઝુકાવું છું. આથી ખુદાએ એમને પયગમ્બર બનાવ્યા અને આસમાન તથા જમીનની હડીકતોનું દક્ષતર એમની સામે ખુદલું મૂકી દીધું, અને દુનિયામાં એકતાનો પયગામ પહોંચાડવાનો એમને હુકમ કર્યો. એમણે ધરિકતા બાદશાહ નમરૂદ અને એના દરબારીઓને આ પયગામ કહી સંભળાવ્યો. એમને માટે આ તદ્દન નવી વાત હતી. બાદશાહે હઝરત ધંધાહીમને ધાક ધમકા આપી પણ ધંધાહીમે પોતાની વાત છોડી નહીં. અને એક દિવસ લાગ જોઈને રાજના સુતખાનામાં-મંદિરમાં જઈને પથ્થરની મૂર્તિઓને તોડી ફેંડી નાખી. આથી બાદશાહે એમને આગમાં નાખી બાળી દેવાની સજા કરી. આ કસોટીનો પ્રસંગ હતો. પણ તેઓ પોતાની મક્કમતા પર કાયમ રહ્યા. તેઓ આગમાં પડવા જતા હતા તેવામાં આગ ખુદાઈ ગઈ અને તેઓ સલામત રહી ગયા. આ પછી હઝરત ધંધાહીમે સિરિયા અને મિસર તરફ પ્રયાણ કર્યું. અને ત્યાંના

બાદશાહોને એકતાના કાયદા કહી સંભળાવ્યા, પણ ત્યારે કોઈએ એમની વાત ન સાંભળી ત્યારે તેઓ અરબના સૂઆ હિજ્જમાં પાછા આવ્યા.

અદલાહે હઝરત ઇબ્રાહીમને બે પુત્રો આપ્યા હતા. મોટાનું નામ ઇસ્માઈલ અને નાનાનું નામ ઇસહાક હતું. ઇસહાકને સિરિયામાં અને ઇસ્માઈલને હિજ્જમાં રાખ્યા.

આ વખતમાં હિજ્જ બહુ આગાદ ન હતું, પણ સિરિયા અને યમનનો પ્રદેશ બહુ જ ફળદ્રુપ હતો. સિરિયાથી યમન અને યમનથી

સિરિયા જે વેપારીઓ અને સોદાગરો આવળ

કાળા

કરતા હતા તે બધા હિજ્જને રસ્તેથી જતા આવતા

હતા. આથી હિજ્જમાં જનાર આવનાર સોદાગરોનો

પ્રવાહ ચાલુ જ રહેતો હતો. હઝરત ઇબ્રાહીમને ખુદાનો હુકમ થયો કે આ હિજ્જની જમીન પર જ મારી બન્દગી કરવા અને નમાજ પઢવા માટે એક મકાન બંધાવ. હઝરત ઇબ્રાહીમ અને હઝરત ઇસ્માઈલે મળીને ખુદાને માટે એક મકાન બંધાવ્યું. આ મકાનનું નામ કાબા અથવા તો બેતુલ્લાહ એટલે કે 'ખુદાનું મકાન' રાખ્યું.

ખુદાએ પોતાના આ મકાનને શુઝીઈ બક્ષી અને હઝરત ઇબ્રાહીમને હુકમ કર્યો કે આ મકાનની સેવાને માટે તારા પુત્ર ઇસ્માઈલનું કુટુંબ ઇસ્માઈલને આ જગ્યાએ રાખ. હઝરત ઇબ્રાહીમે એમ જ કર્યું. હઝરત ઇસ્માઈલના પુત્રો પણ ત્યાં જ રહ્યા અને આ જગ્યાનું નામ “મક્કા” રાખવામાં આવ્યું.

હઝરત ઇસ્માઈલનું કુટુંબ આ મક્કા શહેરમાં જ રહેતું હતું અને ખુદાને પયગામ બન્દાઓને પહોંચાડતું હતું. આમ કાબામાં રહીને તેઓ ખુદાની બન્દગી-ભક્તિ કરતા હતા. સેંકડો વરસ પછી આ લોકો પણ બીજાઓની દેખાદેખીથી પોતાના ખુદાને છોડીને માટીની અને પથ્થરની ચિત્રવિચિત્ર મૂર્તિઓ બનાવવા લાગ્યા અને કહેવા લાગ્યા કે આ જ અમારા ખુદા છે. તેઓ પથ્થરના અને માટીના ચિત્રવિચિત્ર આકારો બનાવતા હતા અને જેને ખુદા કહીને પૂજતા હતા તે આકારોને તેઓ શ્રુત એટલે

કે મૂર્તિ કહેતા હતા. મૂર્તિને ખુદા માનવા અને એની પૂજા કરવી એ અલ્લાહતાલા-મહાન પરમેશ્વરને મન બહુ જ ખરાબ કામ છે. જે લોકો ખુદાને છોડીને મૂર્તિને પૂજે છે તે કાફર કહેવાય છે.

આટલા વખતમાં ઈસ્માઈલના કુટુંબનાં માણસો ઘણાં કુટુંબોમાં વહેંચાઈ ગયાં હતાં. આમાંના એક મશહૂર કુટુંબનું નામ કુરેશ હતું.

તેઓ ખાસ મક્કાના જ વાસી હતા અને કાબાની કુરેશ વ્યવસ્થા કરતા હતા. દૂર દૂરથી કાબાની હજ કરવાને લોકો આવતા-જેમને હાથ કહેવાય છે-

તેમને રાખવાની ખવડાવવા પિવડાવવાની અને કાબા શરીફનાં બીજાં કામોની જવાબદારી આ કુટુંબને શિર હતી. આ કારણે જ આ કુટુંબ આખા ય અરબમાં સૌથી વધારે ઈજ્જતદાર-આબરદાર કહેવાય છે. આ કુટુંબના ઘણા લોકો વેપાર અને સોદાગીરીનો ધંધો કરતા હતા.

કુરેશ ખાનદાનમાં કેટલાંય મોટાં મોટાં કુટુંબો હતાં. તેમાંનું એક ખની હાશિમનું હતું. એ બધા હાશિમના પુત્રો હતા. હાશિમ આ કુટુંબમાં એક ખૂબ આબરદાર આદમી હતા. હાથએને તેઓ

ખની હાશિમ ખૂબ પ્રેમથી ખવડાવતા અને પીવાને માટે ચામડાની હોજ બરી આપતા હતા. તેઓ એક રીતે મક્કાના

અમીર હતા. કુરેશ કુટુંબમાં જેઓ વેપાર મારફત વધારે રાજ કમાતા હતા, તેઓએ હજના બાદશાહ નજજશી અને મિસર તથા સિરિયાના બાદશાહ કેસર પાસેથી એવું દરમાન લખાવી લીધું કે એમના દેશમાંથી કુરેશ સોદાગરો અને વેપારીઓ બિન-રોકટોક આવ જ કરી શકે. અને અરબનાં બીજાં કુટુંબોમાં ફરીને એમની પાસેથી એ વચન લઈ લીધું કે તેઓ કુરેશ સોદાગરો અને કાફલાને લૂંટે નહિ. અને આના બદલામાં કુરેશ સોદાગરો જાતે દરેક કુટુંબને જરૂરી એવી ચીજો લઈને એમની પાસે જાય.

હાશિમે પોતાનાં લગ્ન યસરબ શહેરમાં બનુ નજજરના કુટુંબમાં

કર્ચી હતી. તેમને એક દીકરો થયો હતો. તેનું મૂળ અબ્દુલ મુત્તલિખ નામ તો શાયયા હતું, પણ પછીથી તેઓ અબ્દુલ મુત્તલિખના નામથી મશહૂર થયા.

અબ્દુલ મુત્તલિખે મોટા થઈને ખૂબ ખ્યાતિ મેળવી હતી. કાબાની વ્યવસ્થાનું કામ પણ એમને સપુર્ણ હતું. કાબામાં હઝરત ઈબ્રાહીમના વખતનો એક ફૂવો હતો. એનું નામ હતું ઝમઝમ. આ ફૂવો આટલા દિવસ અવડ પડી રહ્યો હતો. અબ્દુલ મુત્તલિખે એને સાફ કરાવ્યો અને એની મરમત કરાવી.

અબ્દુલ મુત્તલિખ ઘણા ખુશનસીબ (ભાગ્યશાળી) આદમી હતા. તેઓ ઘણું લાંબું જીવ્યા. તેમને ૧૦ દીકરા હતા. તેમાંના અબ્દુલ મુત્તલિખનો પાંચ તો કોઈ ને કોઈ રીતે ખૂબ મશહૂર થયા. તે વંશ પાંચનાં નામ અબુ લડબ, અબુ તાલિખ, અબ્દુલ્લા, હમઝા અને અબ્બાસ હતાં.

બધા પુત્રોમાં અબ્દુલ્લા એના પિતાનો સૌથી વધારે પ્યારો બેટો હતો. તેઓ ૧૭ વરસના થયા ત્યારે બની ઝહરા નામના કુરેશના એક બીબા આબરદાર કુટુંબની દીકરી સાથે એમની અબ્દુલ્લા શાદી થઈ. એનું નામ આમિના હતું. અબ્દુલ્લા શાદી પછી બહુ ઓછું જીવ્યા. થોડા જ દિવસમાં એમનું મૃત્યુ થયું. પણ બીબી આમિનાને એમનાથી ગર્ભ રહી ગયો હતો.

અબ્દુલ્લાના મરણ પછી બીબી આમિનાએ એક પુત્રને જન્મ આપ્યો. એમનું નામ “મહમ્મદ” રાખવામાં આવ્યું. આ તે જ બાળક હતું કે જે રસૂલ અને પયગમ્બર થઈ ગયા, અને જન્મ જેમના પેદા થવાની દુઆ હઝરત ઈબ્રાહીમે ખુદ પાસેથી માંગી હતી, અને હઝરત ઈસાએ પોતાની પછી જેના આવવાની ખુશ ખબર બધાંને આપી હતી, અને જે આખી દુનિયાના રસૂલ બનવાના હતા.

આ બાળકનો જન્મ રખીઉદ્દવલ મહિનાની ૧૨મી તારીખ અને સોમવારે હઝરત ઇસાથી ૫૭૧ વર્ષ પછી થયો હતો. બધા લોકોને આ બાળકના જન્મથી ખૂબ જ ખુશી થઈ.

પહેલાં તે રસૂલને એમની માતા આમિનાએ ધવરાવ્યા, પણ એ ત્રણ દિવસ પછી એમના કાકા અબુ લહયની દાસી ઉછેર સુરૈયાએ એને ઉછેરવાનું કામ લઈ લીધું.

તે વખતમાં એવો કાયદો હતો કે અરબનાં પ્રતિષ્ઠિત કુટુંબોનાં છોકરાંને ગામડાંમાં લઈ જઈ ઉછેરવાં. આથી ગામડાંની સ્ત્રીઓ શહેરમાં આવતી અને મોટા ઘરના છોકરાઓને ઉછેરવા તથા ધવરાવવા પોતાની સાથે પોતાને ઘેર લઈ જતી. હવાઝીન કખીલાના સઆદ કુટુંબની એક ગામડાની સ્ત્રી મક્કા આવી અને મહમ્મદ સાહેબને ઉછેરવા માટે પોતાને ઘેર લઈ ગઈ. તેઓ છ વરસ સુધી હઝરત હલીમાની પાસે હવાઝીન કખીલામાં રહી ઉછેર પામ્યા.

તેઓ છ વરસના થયા ત્યારે પોતાની મા બીબી આમિના એમને પોતાની પાસે લઈ આવ્યાં. આપણે ઉપર વાંચી બીબી આમિનાની ગયા કે તેઓની દાઢીની મા યસરબની રહેવાસી પાસે અને નજ્જર કુટુંબની હતી. બીબી આમિના તેઓને લઈને કંઈ કારણસર મદીના આવ્યાં અને નજ્જરના કુટુંબમાં એક મહિના સુધી રહ્યાં.

એક મહિના પછી ત્યાંથી પાછાં ફરતાં થોડેક ગયાં ને બીબી બીબી આમિનાબુ આમિના માંદાં પડ્યાં અને ‘અયવા’ પહોંચીને મૃત્યુ મૃત્યુ પામ્યાં. ત્યાં જ તેમને દફન કરવામાં આવ્યાં.

કેટલો દુઃખદ પ્રસંગ ! મુસાફરીનો વખત, સાથે કોઈ મિત્ર કે મદદગાર પણ નહીં. એક મા. અને તે પણ આ દુનિયામાંથી સિધાવી ગઈ ! બીબી આમિનાની જ સાથે તેની એક વફાદાર દાસી ઉમ્મે એમન હતી તે હઝરતને પોતાની સાથે લઈને મક્કા આવી.

મક્કા આવીને ઉમ્મે એમને તેઓને એમના દાદા અબ્દુલ સુત્તલિખને સપુર્દ કર્યા. દાદાએ પોતાના પિતા વગરના પૌત્રને અબ્દુલ સુત્તલિખને છાતીએ ચાંપ્યો, અને ખૂબ જ પ્રેમથી એનું પાલન ત્યાં કરવાં લાગ્યા. દાદાનો પ્યાર એમના ઉપર એટલો બધો હતો કે એમને હંમેશ પોતાની સાથે જ રાખતા હતા અને બધી રીતે એની સંભાળ રાખતા હતા.

અબ્દુલ સુત્તલિખ હવે ખૂબ જ વૃદ્ધ થઈ ગયા હતા. એમની ઉંમર ૮૨ વર્ષની થઈ હતી. એમને રહી રહીને પોતાના અબ્દુલ સુત્તલિખનું પિતા વગરના પૌત્રની યાદ આવ્યાં કરતી હતી. મૃત્યુ આખરે એમણે પોતાના સૌથી હોશિયાર પુત્ર અબુ તાલિખને હઝરતની સોંપણી કરી અને મૃત્યુ પામ્યા. મક્કાના કબરસ્તાન હજૂનર્મા એમને દફન કરવામાં આવ્યા.

કાકાએ પોતાના ભત્રીજાને ખૂબ લાડ અને પ્રેમથી ઉછેરવા માંડ્યો. પોતાના પુત્રો કરતાં પણ એને એ વધારે સારી રીતે રાખતા હતા. અબુ તાલિખ સોદાગર હતા. એક વાર તેઓ વેપારનો અબુ તાલિખની પાસે સામાન લઈને સિરિયા તરફ જવાના હતા. હઝરતે પણ સાથે જવાની હઠ લીધી. એકના એક ભત્રીજાની ઇચ્છાને તેઓ ઈન્કારી ન શક્યા અને એમને પણ સાથે લઈ લીધા. પછી કોઈ કારણસર રસ્તામાં જ એમને પાછા મોકલી દીધા. હઝરતની ઉંમર ૧૨ વર્ષની થઈ ત્યારે એમણે પણ ખીજા આરમ છોકરાની જેમ બકરીઓ ચરાવવા જવાનું શરૂ કર્યું.

અરબમાં તે વખતે ભણાવવાનો રિવાજ ન હતો, તેથી હઝરતને પણ લખવા વાંચવાની તાલીમ મળી નહીં. પણ તેઓ પોતાના કાકાની સાથે રહીને કામકાજને અનુભવ મેળવવા લાગ્યા. આમ કરતાં કરતાં તેઓ જીવાન થયા.

અરબના લોકો બહુ જ ઝઘડાખોર હતા. વાતવાતમાં અન્દર અન્દર લડી પડતા. જે ક્યાંય કોઈ માણસ મરાય તો ન્યાય-કુળજારની લડાઈમાં સુધી એનો બદલો ન લે ત્યાંસુધી તેઓ નિરાંતે બેસતા નહીં. એક વખત અરબના એ કબીલા બકર અને તમલબની વચ્ચે ઘોડદોડની બાબત લડાઈ થઈ ગઈ અને એ લડાઈ પૂર્વે ૪૦ વરસ સુધી ચાલી !

આવી જ જાતની એક બીજી લડાઈનું નામ કુળજાર હતું. આ લડાઈ કુરેશ અને કેસ કબીલાની વચ્ચે થઈ હતી. કુરેશનાં બધાં કુટુંબો આ કોમી લડાઈમાં સામેલ થયાં હતાં. દરેક કુટુંબની ટુકડી જુદી જુદી હતી. હાશિમ કુટુંબના ઝંડાધાર—ઉપરી અબ્દુલ મુતલિબના પુત્ર ઝુબૈર હતા. આ જ કતારમાં આપણા પયમમ્મર પણ હતા. તેઓ ખૂબ જ દયાળુ હતા. તેમને લડાઈ ઝઘડા જરાય પસન્દ ન હતાં; આથી એઓએ કોઈ ઉપર હાથ ઉઠાવ્યો નહીં.

આ બધી લડાઈઓને કારણે દેશમાં ખૂબ અશાન્તિ રહેતી હતી. ન કોઈ ઠરીને બેસી શકતું હતું કે ન કોઈને પોતાની કે પોતાના સંબંધી-ઓની સલામતી લાગતી હતી. આ લડાઈઓમાં પીડિતોના બચાવનો ઘણા લોક માયાં જતા હતા. આથી ઘણા ય છોકરા-

ઠરાવ ઓ બાપ વિનાના થઈ ગયા હતા. એમની બપર લેનાર કોઈ હતું નહીં. જુલમી લોકો એમને સતાવતા હતા અને જખરદસ્તીથી એમનો માલ લઈ લેતા હતા. એમાં જે કમજોર હોય તેનું તો ક્યાંય ઠેકાણું જ પડતું નહિ. અરબો પર બધી જાતના જુલમો થતા હતા. આવી બધી હાલત જોઈને હઝરતનું દિલ દુભાતું હતું. તેઓ વિચારતા હતા કે આ જોરજુલમને કેવી રીતે રોકી શકાય કે જેથી બધા લોકો ખુશ અને સુખશાન્તિમાં રહી શકે.

અરબના કેટલાક શાન્તિપ્રિય લોકોને પહેલાં પણ આ વિચાર આવ્યો હતો કે થોડાંક કુટુંબો મળીને એવી પ્રતિજ્ઞા લે કે, તેઓ પીડિતોને મદદ

કરે. આ વ્યવસ્થામાં ભાગ લેનારાઓની યાદીમાં એક શબ્દ “ફઝલ” હતો: એનો અર્થ મહેરમાની થાય છે. તેથી આ અન્દર અન્દર લીધેલી પ્રતિજ્ઞાનું નામ “ફઝલવાલોંકા કોલકરાર” રાખવામાં આવ્યું. આને અરબીમાં “હફ્ફુલકુઝૂલ” કહે છે.

કુળ્જરની લડાઈ થઈ ત્યારે હઝરતના કાકા ઝુબૈરે (અબ્દુલ મુત્ત-લિખના પુત્રે) કહ્યું કે આપણે પહેલાં કરેલા કોલકરાર અત્યારે તદ્દન ભુલાઈ ગયા છે તેને આપણે ફરી તાજ કરીએ. આને માટે હાશિમ, ઝહરા તૈમ વગેરે કુટુંબો મક્કામાં એક અબ્દુલ્લા બિન જદ્યાન નામના ગૃહસ્થને ઘેર ભેગાં થયાં અને ત્યાં બધાએ પ્રતિજ્ઞા લીધી કે અમે સૌ પીડિતોનું રક્ષણ કરીશું અને હવે મક્કામાં કોઈ જુલમગાર રહેવા પામશે નહીં. આ ઠરાવમાં આપણા રસૂલ પણ સામેલ હતા. અને છેવટ સુધી તેઓ કહેતા હતા કે હું આજે પણ આ કરારનો અમલ કરવા તૈયાર છું.

મક્કા શહેર એવે ઠેકાણે વસેલું છે કે એની ચારે તરફ પહાડ છે અને એની વચમાં કાખા છે. જ્યારે જોરથી વરસાદ પડે ત્યારે પહાડ પરથી પાણી વહીને શહેરની ગલીઓમાં ભરાઈ જતું. કાખાની કાખાની ઈમારત દીવાલો નીચી હતી અને એની ઉપર છત પણ ન હતી; તેથી એવું બનતું કે ઘણી વખત પાણીના ઘસારાને લીધે કાખાની ઈમારતને નુકસાન થતું હતું. આ જોઈને મક્કાવાળાઓએ વિચાર કર્યો કે કાખાની ઈમારત ફરીથી ઊંચી અને મજબૂત બંધાવવી જોઈએ. સંજોગવશાત્ એવું બન્યું કે મક્કાના જુદા નામના બંદરમાં કોઈ સોદાગરનું એક વહાણ તૂટી ગયું હતું. કુરેશને આની ખબર પડી એટલે એમણે માણસો મોકલીને જહાજનાં લાકડાં વેચાતાં લઈ લીધાં. કુરેશનાં બધાં કુટુંબોએ મળીને કાખાને ફરી બંધાવવાનું કામ શરૂ કર્યું. કાખાની દીવાલમાં એક કાળો પથ્થર ચોટાડેલો હતો. અત્યારે પણ એ પથ્થર લગાવેલો છે જ. એને અત્યારે પણ “કાલા પથ્થર” જ કહે છે. એનું નામ અરબીમાં “હજરે અસવદ” છે. આ

પથ્થર અરખી લોકોમાં બહુ જ પવિત્ર અને પ્રતાપી ગણાતો હતો, કેમકે હઝરત ઈબ્રાહીમ ન્યારે પહેલી વાર કાખાને બાંધતા હતા ત્યારે આ જ પથ્થર પર ઊભા રહીને દીવાલોને બાંધી ચણતા હતા. અને છેવટે યાદગીરી તરીકે એ જ પથ્થરને દીવાલના એક ખૂણામાં ચણી લીધો હતો આ વખતે પણ પહેલાં પેન્નો પથ્થર હતો ત્યાંસુધી દીવાલ ચણાઈ ગઈ ત્યારે બધાં કુરેશ કુટુંબના દરેક માણસને એમ થયું કે અમે જ એ પવિત્ર પથ્થરને ઉઠાવી એની જગ્યાએ મૂકીએ. આ વાત એટલે સુધી પહોંચી કે સામસામી તલવારો ખેંચાઈ. ન્યારે આ ઝગડાનો કોઈ રીતે અન્ત ન આવ્યો ત્યારે કુરેશના એક સૌથી ધરડા માણસે કહ્યું કે કાલે સવારે સૌથી પહેલો જ માણસ કાખામાં આવે અને તે જ ફેંસલો કરે તે બધાએ કબૂલ રાખવો. બધાએ આ વાત માની. અદલાહનું કરવું ને સવારમાં સૌથી પહેલાં આપણા રસૂલ જ ત્યાં જઈ પહોંચ્યા. બધા લોકો એમને જોઈને ખુશ થઈ ગયા. ઝગડાનો અન્ત લાવવા હઝરતે એક ચાદર મંગાવી અને એમાં પથ્થરને મૂક્યો, અને દરેક કુટુંબના સરદારને એ ચાદરનો એક એક છેડો પકડવાનું કહ્યું. પથ્થરને ચાદર સમેત બાંધ્યો કર્યો અને એ દીવાલ સુધી પહોંચ્યો ત્યારે એમણે પોતાના મુખારક હાથ વડે એ પથ્થરને એની જગ્યા પર મૂકી દીધો. આમ અરખની એક મોટી લડાઈ આપણા રસૂલની કુનેહને લીધે અટકી ગઈ.

કુરેશ ગૃહસ્થોનો સૌથી વધારે ઈન્જતદાર ધન્યો સોદાગીરી અને વેપારનો હતો. ન્યારે આપણા રસૂલ કારેખાર સંભાળવાને લાયક થયા ત્યારે એમણે પણ આ જ ધન્યો શરૂ કર્યો. સાચ્યા સોદાગીરીનું કામ અને ઈમાનદાર આદમી તરીકે એમની ખ્યાતિ તો

થયેલી જ હતી, એટલે આ ધન્યામાં એમની કામચાખી—સફળતા—નો રસ્તો ખૂબ જલદી ખૂલી ગયો. તેઓ દરેક બાબતમાં સાચો વાયદો કરતા અને દરેક વાયદો પૂરી રીતે પાળતા. એમના વેપારના સાથી અબ્દુલ્લાહ કહે છે કે, “ એક વખત મેં એમની સાથે લેવડદેવડ બાબત કંઈ વાત કરી. વાત જરા અધૂરી હતી. મેં કહ્યું કે હું

હમણાં આવીને વાત પૂરી કરું છું. અને હું ચાલ્યો ગયો. ત્રણ દિવસ પછી મને મારો વાયદો યાદ આવ્યો. દોડી આવીને જોઈું છું તો તેઓ એ જ જગ્યાએ બેસીને મારી રાહ જોતા હતા. મને જોઈને એમના કપાળ પર એક કરચલી સુધ્ધાં પડી નહીં. ફક્ત નરમાશથી એટલું જ કહ્યું કે, ‘તમે મને ઘણી તકલીફ આપી. ત્રણ દિવસથી અહીં બેઠો બેઠો તમારી રાહ જોઈું છું.’”

વેપારની આખતમાં તેઓ બધો જ હિસાબ ચોખ્ખો રાખતા હતા. સાથેજ નામના એમના એક સાથી કહે છે કે, “મારાં મા-આપ તેઓ ઉપર કુરઆન. તેઓ મારા વેપારમાં ભાગીદાર હતા, પણ હંમેશાં બધી ચોખ્ખવટ રાખતા. ન ઝગડો કરતા ન કશી લપછપ કરતા.”

એમના ધંધાના એક બીજા સાથીદાર હતા જેમનું નામ અબુઅકર હતું, તેઓ મક્કામાં જ કુરેશ કુટુંબના એક બીજા સોદાગર હતા. તેઓ પણ સફરમાં ક્યારે ક્યારે એમની સાથે જતા.

કુરેશના લોકો પયમગ્યર સાહેબની ચોખ્ખી લેણદેણ, નેકી અને ઈમાનદારી પર એટલો ભરોસો રાખતા હતા કે જરાય અંદેશો રાખ્યા વગર પોતાનો માલ એમને સપુર્ણ કરી દેતા હતા. ઘણા લોકો પોતાનાં નાણાં એમની પાસે અનામત મૂકતા હતા અને એમને ‘અમીન’ અર્થાત્ અમાનતવાળા—ભરોસાપાત્ર કહેતા હતા.

કુરેશના સોદાગરો મોટે ભાગે સિરિયા અને યમનના પ્રદેશોમાં ફરીને વેપારનો માલ વેચતા હતા. આપણા હઝરતે પણ વેપારનો સામાન લઈને આ પ્રદેશોમાં મુસાફરી કરવા માંડી.

અરબમાં વેપારનો એક કાયદો એ હતો કે જેમની પાસે પૈસા હોય એવા લોકો પૈસા રોકતા અને બીજા મહેનતી લોકો હઝરત ખદીજની જેમનામાં વેપારની આવડત હોય તેઓ એ પૈસા ભાગીદારી લઈને વેપાર ચલાવતા, અને આમાંથી જે ફાયદો થતો તે બંને જણા વહેંચી લેતા. હઝરતે પણ આવી જ રીતે વેપાર શરૂ કર્યો.

કુરેશમાં ખદીળ નામની એક પૈસાદાર સ્ત્રી હતી. એનો પતિ ગુજરી ગયો હતો. તે પોતાનો માલ ખીજાઓને આપીને વેપાર માટે આમતેમ મોકલતી હતી. એણે આપણા હઝરતની નેકી અને સચ્ચાઈની તારીફ સાંભળી. આથી એમને ખોલાવીને કહ્યું કે, “ તમે મારા માલથી વેપાર કરો. હું ખીજાને જોડતો નહીં. આપું છું તેનાથી વધારે નહીં તમને આપીશ.” હઝરત રાજ થયા અને એમનો માલ લઈને સિરિયા તરફ ગયા. ખીજા ખદીજાએ પોતાના નોકર મયસરાને પણ એમની સાથે મોકલ્યો. આ વેપારમાં ઘણું નફો થયો. તેઓ પાછા આવ્યા ત્યારે ખીજા ખદીજા એમનું કામ જોઈને બહુ જ ખુશ થયાં.

આ વેપારમાંથી પાછા આવ્યે ત્રણ મહિના થયા હશે તેવામાં ખીજા ખદીજાએ એમની પર લગનનું કહેણ મોકલ્યું. આ વખતે તેઓની ઉંમર ૨૫ વર્ષની હતી અને ખીજા ખદીજાની ૪૦ વરસની, ખીજા ખદીજા સાથે તોપણ તેઓએ બહુ જ ખુશીથી આ કહેણ સ્વીકારી લગન લીધું અને ચોડા જ દિવસ પછી ખૂબ સાદાઈથી કશાય ભભકા વગર આ લગનસમારંભ પૂરો થયો.

તેમના કાકા અબુતાલિબ, હમઝા અને કુટુમ્બના ખીજા મોટા મોટા લોકો કન્યાને ઘેર ગયા અને અબુતાલિબે લગનનો ખુતબો વાંચીને પાંચસો રૂપિયા ખદીજા ખીજાના નામે મૂક્યા.

આ મિયાંખીજા હવે ખૂબ લહેરથી રહેવા લાગ્યાં. વેપારનું કામ પહેલાંની જેમ જ ચાલવા લાગ્યું. હઝરત સાહેબ અરબનાં જુદાં જુદાં શહેરોમાં ફરતા હતા. એમની સચ્ચાઈ, નેકી અને સાફ વર્તનનાં ચારે બાજુ વખાણ થતાં હતાં.

મહમ્મદ (અલ્લાની રેહમત એમના પર હો) દુનિયામાં એટલા માટે આવ્યા હતા કે, તેઓ અલ્લાહના બંદાઓને અલ્લાહનો પયગામ સંભળાવે, એમને ખૂરાઈ અને બદીમાંથી બચાવે, અનેકદેવવાદ અને સારી અને નેક વાતો સંભળાવે. એ વાત તો ખૂરાઈનો વિરોધ સાફ જ છે કે અલ્લાહતાલાએ એમને કેટલીયે સારી વાતો આપી હશે અને એમને સારી ટેવો પાડી

હશે. હઝરત અયપણથી જ નેક, સારા અને દરેક ખૂરાઈઓથી અચેલા હતા. નાનપણમાં ખેલકૂદમાં પણ તેઓ સચ્ચાઈ રાખતા. અને જીવાન થયા ત્યારે પણ જીવાનીની દરેક ખૂરાઈઓથી અચેલા હતા. કોઈ સાધારણ બાપત પણ જે નખી રસૂલ અને અલ્લાહના કાસિદની શાનને નુકસાન પહોંચાડે એવી હોમ તો અલ્લાહ તેઓને એમાંથી અચાવી લેતા હતા.

નાનપણની વાત છે. કાબાની દીવાલની મરમ્મત થતી હતી. નાના છોકરાઓ પોતાની લૂંગી કાઢી નાખી તેને ખભા પર મૂકીને પથ્થર લાવતા હતા. હઝરતે પણ એમના કાકાના કહેવાથી આ કામ શરૂ કર્યું, પણ શરમના માર્યા એભાન થઈ પડી ગયા. તેઓની જીવાનીની શરઆતમાં એમના દોસ્તોની એક તોફાની મંડળી હતી. એમાં બધા ભેગા મળીને નકામા ગામગપાટા મારતા મારતા રાત પૂરી કરતા હતા. તેઓએ પણ એક દિવસ એમાં જવાનો વિચાર કર્યો. પણ રસ્તામાં જ એમને એવી ઊંઘ આવી ગઈ કે સવાર પડી ત્યારે જ આંખ ખૂલી.

કુરેશના બધા લોકો પોતાના દાદા ઇબ્રાહીમનો ધર્મ બૂલી ગયા હતા અને ખુદાને બૂલીને માટી અને પથ્થરની મૂર્તિઓ બનાવી એની પૂજા કરતા હતા. વળી કોઈ લોક સૂરજની તો કોઈ તારાઓની પણ પૂજા કરતા હતા; પણ હઝરત સમજણા થયા ત્યારથી જ આ બાબતોથી અચતા રહ્યા.

રસલ યને છે

હજરતની-અલ્લાહની રહેમત અને શાન્તિ એમના પર હો-ઉમર ૪૦ વર્ષની થઈ ગઈ હતી. આ એ સમય હોય છે કે જ્યારે માણસમાં પૂરી સમજ આવી જાય છે અને એનો અક્કલ પુખ્ત થઈ જાય છે; જીવાનીની શરૂઆતની ઇચ્છાઓ મરી ચૂકી હોય છે; દુનિયાનો સારો ખોટો અનુભવ મળી ચૂક્યો હોય છે. હજરતની આ ઉમર ખરાખર એવી હતી કે જ્યારે મહાન અલ્લાહ એમને પોતાના રસૂલ અને કાસિદ બનાવે, અને અજ્ઞાની-ઓને જ્ઞાન આપવા અને નાદાનોને સમજણ આપવા એમના શિક્ષક બનાવે.

અલ્લાહ પોતાના રસૂલોને ફરિસ્તાઓ મારફત પોતાની વાતોથી વાકેફ કરે છે અને પોતાની વાણી એમને સંભળાવે છે. રસૂલ ફરિસ્તાઓ મારફત ખુદાની વાણી સાંભળીને ખુદાના બંદાઓને સંભળાવે છે. અલ્લાહના નેક બંદાઓ રસૂલના મોંથી ખુદાની વાણી સાંભળીને ખુદાનું કહ્યું કરે છે, અને એના જ હુકમ પ્રમાણે ચાલે છે તેઓ મુસલમાન કહેવાય છે. અલ્લાહ એમના પર ખુશ થાય છે, એમના પર ખ્યાર કરે છે, અને જ્યાંસુધી તેઓ જીવે છે ત્યાંસુધી અલ્લાહ એમને દરેક જાતનો બદલો આપે છે, અને એમના પર પોતાની મહેરબાની ઉતારે છે, અને જ્યારે તેઓ મરી જાય છે ત્યારે એમના રહને સલામી પહોંચાડે છે, અને કયામત પછી જ્યારે બધા લોકો ફરી જીવતા થાય છે ત્યારે ત્યાં તેમને બધી રીતે અમનચમનમાં રાખે છે. આવું અમનચમન જ્યાં મળે છે તેનું નામ બહિશ્ત અથવા જન્નત (સ્વર્ગ) છે.

અને જે લોકો રસૂલની વાત નથી માનતા, ખુદાની વાણી નથી સાંભળતા, અને એના હુકમ પ્રમાણે નથી ચાલતા તેઓ આ દુનિયામાં પણ દિલનું સુખ અને રહાની શાન્તિ નથી પામતા, અને મરણ પછી પણ ખુદાની મહેરબાનીથી વંચિત રહે છે, અને કયામત પછી પણ તેઓ દુઃખ, દર્દ અને સજા પામે છે. એમણે કદીએ ન ભોગવી હોય એવી

મુશ્કેલીઓ એમને ભોગવવી પડે છે. જ્યાં એમને આ સગ્ન અને દુઃખ ભોગવવા પડે છે એનું નામ દોઝખ અથવા તો જહનમ (નરક) છે.

જે અલ્લાએ પોતાના બન્દાને માટે જમીન અને આસમાન બનાવ્યાં છે, જાતજાતનાં અનાજ મેવા ફળ પેદા કર્યાં છે, પહેરવા માટે રંગ-બેરંગી કપડાં બનાવ્યાં છે, જમીન પર જાતજાતની લીલોતરી અને ફૂલ ઉગાડ્યાં છે, જેણે માણસોના થોડા દિવસના આરામને માટે આટલું બધું કર્યું છે, ત્યારે શું એણે માણસના હંમેશના આરામને માટે કંઈ નહીં કર્યું હોય ? જેવી રીતે આ દુનિયાના કાયદા કાનૂનો બનાવનાર અને શીખવનાર શિક્ષકો વૈદ્યો અને ડોક્ટરો છે એવી જ રીતે પેલી દુનિયાના કાયદા કાનૂનો બનાવવા માટે અલ્લાએ રસૂલ અને પયગમ્બરો બનાવ્યા છે. અને જેવી રીતે આ દુનિયાના શિક્ષકો અને ડોક્ટરોનું કહ્યું આપણે ન માનીએ તો આપણને આ દુનિયામાં આપણાં નાસમજ અને અજ્ઞાનને લીધે ખૂબ મુશ્કેલીઓ વેઠવી પડે છે, એમ જો આપણે આપણાં નાસમજ અને અજ્ઞાનને લીધે રસૂલો અને પયગમ્બરોનું કહ્યું ન માનીએ તો આપણને મુશ્કેલીઓ વેઠવી પડે.

અલ્લાહના બધા ઉપકારોમાં સૌથી મોટો ઉપકાર એ છે કે, એણે એની પોતાની વાતો આપણને સમજાવવા માટે અને નેકીનો રસ્તો બતાવવા માટે રસૂલો મોકલ્યા છે.

આદમના જમાનાથી માંડીને હઝરત ઇસા સુધીના બધા જમાનામાં અને બધી કોમોમાં ખુદાના રસૂલો આવતા રહ્યા છે. ખુદાએ સૌથી છેલ્લા અને સૌ રસૂલોના રસૂલ મહમ્મદને—અલ્લાહની રહેમત એમના પર હો—મોકલ્યા. એઓની પછી હવે કોઈ રસૂલ આવવાના નથી, કેમકે ખુદાની વાત પૂરી થઈ ગઈ છે અને ખુદાનો પયગામ બધી જગ્યાએ પહોંચી ગયો.

આપણા રસૂલની ૪૦ વર્ષની ઉંમરે જ્યારે અલ્લાહે એમને રસૂલ બનાવવાનો વિચાર કર્યો ત્યાર પહેલાંથી એમને એકલા રહેવાનું ખૂબ જ પસન્દ હતું. કોઈ કોઈ દિવસ સાથે ખાવાનું લઈને તેઓ મક્કાની પાસે આવેલા એક પહાડની ગુફા—જેનું નામ હિરા હતું, ત્યાં જતા અને

અસ્લાહની ખાખત પર વિચાર કરતા. દુનિયાની ગુમરાહી—રસ્તો જૂલેલી હાલત—અને અરખના લોકોની ખૂરી દશા જોઈને એમના દિલને ખૂબ જ દુઃખ થતું હતું. તેઓ આ ગુફામાં કેટલાય દિવસ ખુદાની બન્દગી કરતા અને ખુદા વિશે વિચાર કરતા પડ્યા રહેતા હતા. એક દિવસ એવું થયું કે અસ્લાહના હુકમથી અસ્લાહને ફરિસ્તો જે અસ્લાહની વાણી અને પયગામ લઈને રસૂલોની પાસે આવે છે અને જેનું નામ જીબ્રીલ છે તે દેખાયા. આ ફરિસ્તાએ ખુદાને મોકલેલો સૌથી પહેલો પયગામ જેને “વહી” કહે છે તે મહમ્મદ રસૂલુલ્લાહ સલઅમને કહી સંભળાવ્યો. ખુદાએ મોકલેલી પહેલી “વહી” આ હતી:—“પોતાના આ ખુદાના નામનું રટણ કર કે જેણે આ દુનિયા પેદા કરી છે, જેણે માણસને ઠરી ગયેલા લોહીથી બનાવ્યો છે. તું પઢ તારો ખુદા અતિશય કરમ(દયા)વાળો છે. તેણે કલમદારા વિદ્યા શીખવી છે અને ધનસાનને એ બતાવ્યું કે જે તે જાણતો નહિ હતો.”

આપણા રસૂલ પર આ પહેલી વહી આવી. આ વહીના આવવાથી એમના અનુયાયીઓને તાલિમ આપવાનું કામ એમના પર આવી પડ્યું. નાદાનેને સમજાવવા, અજ્ઞાનીઓને ભણાવવા, અધારામાં ચાલનારાઓને રોશની આપવી, અને ભુતપરસ્તીઓને અસ્લાની ઓળખ આપવી, એ આપણા રસૂલનું કામ હતું. તેઓનું દિલ ડરથી કાંપી ઊઠ્યું. આવી હાલતમાં તેઓ ઘેર પાછા આવ્યા, અને પોતાની બીબી હઝરત ખદીજાને બધી હકીકત કહી સંભળાવી. હઝરત ખદીજાએ એમને દિલાસો આપ્યો અને કહ્યું તમે ગરીબો પર દયા રાખો છો, લાચારોને મદદ કરો છો, અને જેઓ કબ્રના બોળથી દબાયેલા છે તેમને બોળે હળવો કરો છો. આવા માણસને અસ્લાહતાલા એમ ને એમ કેવી રીતે છોડે ?

આ પછી તેઓ એમના કાકા નૌફલના ખેટા વરકાને ત્યાં ગયા. વરકા ખ્રિસ્તી થઈ ગયા હતા. તેઓ હિથ્રુ ભાષા જાણતા હતા. તેમણે હઝરત મૂસાની તૌરાત તથા હઝરત ઈસાની ઇન્જિલ ચોપડીઓ વાંચી હતી. એમણે હઝરત રસૂલ પાસેથી બધો અહેવાલ સાંભળ્યો અને કહ્યું: “એ
૨. આ. ૬. ૨

ખુદાનો એ જ ફરિસ્તો હતો કે જે મૂસા પાસે પશુ આવ્યો હતો. હાય, બ્યારે તમને આખી કામ તમારા ધરમાંથી બહાર કાઢશે તે વખતે હું સાંજે અને તન્દુરસ્ત હોઉં તો કેવું સારું થાય ?” હઝરત રસૂલે પૂછ્યું : “ શું ખરેખર એવું થશે ? ” વરકાએ કહ્યું : “ જે પયગામ લઈને તમે આવ્યા છો અને એ પયગામ લઈને પહેલાં જે કોઈ આવ્યા હતા તે બધાયની કામોએ તેમની સાથે આવું જ કર્યું છે.” સંજોગવશાત્ એવું બન્યું કે આ પછી થોડા જ દિવસમાં વરકાનો દેહાન્ત થયો.

હઝરત રસૂલે હજી તો હમણાં જ એમનું કામ શરૂ કર્યું હતું, એવામાં અલ્લાહનો હુકમ આવ્યો કે :—“અય, ચાદરમાં લપેટાઈને સૂતેલા, ઊઠ, ઊભો થઈ જા, ફરી બીક સંભળાવ અને તારા ખુદાની મોટાઈ બધાને કહી સંભળાવ. તારાં કપડાં પવિત્ર રાખ, ગંદકી છોડી દે.” આ વહી આવ્યા પછી એમની ફર્જ થઈ પડી કે એમણે ખુદા પર ભરોસો રાખી ઊભા થઈ જવું, લોકોને ખુદાની વાતો સંભળાવવી, ખુદાની મોટાઈ ખાવી અને અપવિત્રતા તથા ગંદકીથી બચવું અને બીજાને બચાવવા.

જે શિશુ આપીને આપણા હઝરતને મોકલવામાં આવ્યા હતા એનું નામ ‘ઈસ્લામ’ હતું. ઈસ્લામનો અર્થ એ છે કે, પોતાની જાતને ખુદાને સપુર્દ કરી દેવી અને એના હુકમની સામે

ઈસ્લામ

પોતાની ગરદન ઝુકાવી દેવી. આ ઈસ્લામને જે માને તે મુસ્લિમ એટલે કે ખુદાના હુકમને માનવાવાળો અને એની ઇચ્છા મુજબ ચાલવાવાળો. એને આપણે આપણી ભાષામાં “મુસલમાન” કહીએ છીએ.

ઈસ્લામનો સૌથી પહેલો હુકમ એ હતો કે અલ્લાહ એક છે. એની ખુદાઈમાં કોઈ એનો સાથી નથી. જમીનથી આસમાન સુધી એની જ સલ્તનત છે. સૂરજ એના જ હુકમથી ઊગે છે અને આથમે છે. આસમાન એના ફરમાનને તાબે છે અને જમીન એના જ ઇશારા પર ચાલવા બંધાયેલી છે. ફળ, ફૂલ, ઝાડ ને અનાજ એ જ ઉગાડે છે. નદી, પહાડ અને જંગલ બધું એણે જ બનાવ્યું છે. નથી એને કોઈ પુત્ર કે નથી

એને કોઈ પત્ની, નથી એને માઆપ કે નથી એનો કોઈ ખરાખરિયો. બધાં દુઃખ, દરદ અને તકલીફ એ જ આપે છે અને એ જ દૂર કરે છે. કલ્યાણ, આનંદ અને સંપત્તિ એ જ આપે છે અને એ જ છીનવી લે છે. ઇસ્લામની આ માન્યતાનું નામ તૌહિદ—(હરેક રીતે એક સમજવું)—છે. અને એ જ ઇસ્લામના કલમાનું પહેલું વાક્ય છે:—‘અલ્લાહના સિવાય કોઈ બન્દગીને યોગ્ય નથી, અને એના સિવાય બીજા કોઈનો હુકમ ચાલતો નથી.’

‘અલ્લાહે આરમાન અને જમીનના કાયદાઓનો વખતસર અમલ થાય તે માટે આવી તો બીજી કેટલીએ દુનિયાઓ બનાવી છે, જે આપણે જોઈ નથી શકતા. એને ચક્રાવનાર ફરિશ્તાઓ છે, જે રાત દિવસ એના હુકમો અનુવવા માટે તૈયાર જ હોય છે. પણ એ લોકોમાં ય એમની પોતાની કશી તાકાત નથી. જે કંઈ છે તે અલ્લાહના ફરમાનથી છે.’ આ ઇસ્લામ ધર્મની માન્યતા—અકીદાનું—બીજું વાક્ય છે.

ત્રીજું એ છે કે ‘અલ્લાહના જેટલા રસૂલો આવ્યા છે તે બધા સાચા અને ખુદાના મોકલેલા છે. એ બધાયને એક જ શિક્ષણ મળ્યું છે. સૌથી છેલ્લા અને દુનિયાના આખરી રસૂલ આપણા પયગમ્બર મહમ્મદ રસૂલુલ્લાહ—અલ્લાહની રેહમત અને શાન્તિ એમના પર હો—છે.’

ચોથું એ છે કે ‘રસૂલોની મારફત અલ્લાહની જે કિતાબો—તૌરાત, ઈન્જિલ, ઝબૂર, કુરાન વગેરે આવી છે તે બધી સાચી છે.’

અને પાંચમું એ છે કે ‘મરણ બાદ આપણે ફરી જીવતાં થઈશું. ખુદાની સામે આપણને હાજર કરવામાં આવશે. અને તે આપણને આપણાં કામોનો બદલો આપશે.’

આ પાંચ વાતો જ ઇસ્લામનું મૂળ બંધારણ—માન્યતા—અકીદા છે, જેમાં દરેક મુસલમાન યકીન રાખે છે. આ પાંચ વાતોને જ ટૂંકાવીને નીચેનાં બે વાક્યમાં બતાવી છે, જેને મોંઘી બોલનાર અને દિલથી વિશ્વાસ રાખનારને “ઈમાન” કહે છે. :—“ખુદાના સિવાય બીજો કોઈ અલ્લાહ નથી. અને મહમ્મદ ખુદાના મોકલેલા રસૂલ છે.”

મહમ્મદ રસૂલુલ્લાહ સલઅમને આ વાતો દુનિયામાં ફેલાવવાનો અને લોકોને સમજાવવાનો હુકમ થયો.

અરબના લોકો પહેલા દરજ્જાના બેવકુફ, નાદાન અને ખુદાના ધર્મથી બેખબર થઈ ગયા હતા, અને શિક્ષક (ખુદામાં બીજાને મેળવનાર) તથા નાસ્તિકતામાં એટલા ફસાઈ ગયા હતા કે

પહેલા મુસલમાન એની ખૂરાઈ તેઓ સમજી જ શકતા નહતા. થનારાઓ સચ્ચાઈનો અવાજ સૌથી પહેલો જોના કાનમાં

પડ્યો તે હતી હઝરતની બીબી ખદીજા. રસૂલે જ્યારે એમની સામે ખુદાના શિક્ષણની વાત કરી ત્યારે એ સાંભળીને તરત જ તેઓ મુસલમાન બની ગયાં. અશુ બક નામના મશહૂર સોદાગર તેઓના દોસ્ત હતા. રસૂલે જ્યારે એમને ખુદાનો પયગામ સંભળાવ્યો ત્યારે તેઓ લગભર ખંચાયા વગર મુસલમાન બની ગયા, અને તે દિવસથી તેઓ બરાબર તેમના દરેક કામમાં તેમની સાથે ને સાથે જ રહેવા લાગ્યા. તેઓના પ્યારા કાકા અશુ તાલિખના નાના બેટાનું નામ અલી હતું. તેઓ આપણા રસૂલની પાસે જ મોટા થયા હતા, અને તેઓની સાથે ને સાથે જ રહેતા હતા. તેઓ નાનપણથી જ મુસલમાન હતા. હઝરતના એક પ્યારા નોકરનું નામ ઝેદ હતું, જે હારિસાનો પુત્ર હતો. તેઓ પણ મુસલમાન થઈ ગયા.

આ પછી હઝરત રસૂલે અને હઝરત અશુ બકએ મળીને છૂપાછૂપા કુરેશના એવા લોકોમાં ઈસ્લામની વાતો કહેવી શરૂ કરી કે જેઓ નેક અને સમજદાર હતા. મોટા મોટા મશહૂર લોકોમાંથી પાંચ માણસ હઝરત અશુ બકના કહેવાથી મુસલમાન થઈ ગયા. તેઓનાં નામ આ હતાં: હઝરત હિસમાન બિન અફ્ફાન, હઝરત ઝુબૈર, હઝરત અબુરરહેમાન બિન એફ, હઝરત અબ્દુલ્લાહ અબ્દુલ્લાહ, અને હઝરત તલહા. આ પછી આ વાત છૂપી છૂપી બીજા લોકોને કાને પણ પહોંચી અને મક્કામાં મુસલમાનોની સંખ્યા દિન-પર દિન વધવા લાગી. આમાં કેટલાક ગુલામ પણ હતા. એમનાં નામ નીચે પ્રમાણે છે: હઝરત અમ્માર બિન યાસિર, હઝરત ખબ્બાબ અને હઝરત સોહરબ રમી. કુરેશના કેટલાક નેક નવજુવાનોએ પણ ઈસ્લામ ધર્મ

સ્વીકાર્યો; જેમકે, હઝરત અરકમ, સમદિ બિન ઝેદ, અબ્દુલ્લા બિન મસઉદ, ઉસમાન બિન મઝઉન, ઉબયદા, (ખુદા તે સૌથી રાજી રહે).

હવે આની અસર ધીમે ધીમે મસ્જાની બહાર પણ પહોંચવા લાગી અને કુરેશના સરદારોને કાને પણ આ નવી તાલીમની વાતો પડી. એક તો અજ્ઞાન ને બીજું આપદાદાના ધર્મનું ઝનૂન; આ બંને એવી ચીજો હતી કે જેથી કુરેશના સરદારોને આ નવા મઝહબ પર બહુ જ ગુસ્સો આવ્યો. એ લોકોએ જેઓ મુસલમાન થયા હતા તેમને અનેક રીતે સતાવવા માંડ્યા. મુસલમાનો પહાડની ગુફાઓમાં જઈ જઈને છૂપી રીતે નમાઝ પઢતા અને અસ્લાહનું નામ લેતા. એક વખત ખુદ અસ્લાહના રસૂલ (હઝરત મહમ્મદ) પોતાના પિતરાઈ ભાઈ હઝરત અલીની સાથે કોઈ ગુફામાં નમાઝ પઢતા હતા ત્યાં તેમના કાકા અબુ તાલિબ જઈ પહોંચ્યા. તેઓને આ નવી ચીજ કોઈ અજબ જ લાગતી હતી. તેમણે બત્રીબને પૂછ્યું કે “આ કેવો ધર્મ છે?” એમણે જવાબ આપ્યો: “આ આપણા દાદા ઈબ્રાહીમનો ધર્મ છે.” અબુ તાલિબે કહ્યું કે “બહુ જ ખુશીથી તમે તમારા ધર્મને વળગી રહો. હું છું ત્યાંસુધી કોઈ તમારો વાળ પણ વાંકો કરી શકે એમ નથી.”

ત્રણ વરસ સુધી તેઓ આમ જ છૂપી રીતે ખુતોનો વિરોધ કરતા અને લોકોને સાચા ધર્મનો પાઠ ભણાવતા રહ્યા. જેઓ નેક અને સમજદાર હતા તેઓએ તો આ ધર્મ કબૂલ કરી લીધો, પણ જેઓ ના-સમજ તથા હઠી હતા તેઓ તો ઊલટા એમના દુશ્મન થઈ ગયા.

તે વખતે કાબાની પાસે એક ગલી હતી. તેમાં એક ખૂબ સાચાઓલા અને જાન ન્યોછાવર કરે એવા મુસલમાન અરકમનું ઘર હતું. તે ઘર ઈસ્લામની પહેલી શાળા હતી. હઝરત સાહેબ ઘણે ભાગે ત્યાં જ રહેતા હતા. ત્યાં તેઓ મુસલમાનને મળતા અને શિખામણની સારી સારી વાતો કરતા તથા પોતાના ચકીન વધારે પાકું કરતા. જે લોકોને આ ધર્મનો શોખ હતો એવા લોકો ત્યાં આવતા, ખુદાના રસૂલની વાતો સાંભળતા અને મુસલમાન બનતા.

ત્રણ વરસ પછી ખુદાએ હઝરતને હુકમ કર્યો કે હવે તમે ખુલ્લે-ખુલ્લા ખુદાનું નામ જાહેર કરો અને નીડર થઇને સુતપરસ્તીનું ખંડન કરો, અને આપણા બંદાઓને નેકી તથા શિખા-પહેલી સામાન્ય મણુની વાતો સંભળાવો. આશ્ચર્યની વાત જુઓ કે હાકલ આ વખતમાં એમને સૌથી વધારે સાથ આપનાર અને એમની મદદનું ખીડું ઝડપનાર એમના કાકા અણુ તાલિખ હતા. આપણે વાંચી ગયા કે તેઓ આપણા રસૂલ પર ફેટલો ખ્યાર કરતા હતા. આવી જ રીતે જેણે રસૂલનો ખૂબ સખત વિરોધ કર્યો અને દુશ્મનાવટ રાખવામાં જરાય કચાશ ન રાખી તે પણ તેઓના કાકા જ હતા. એમનું નામ અણુ લહખ હતું. અણુ લહખ સિવાય તેઓના ધર્મનો એક ખીજે દુશ્મન અણુ જહલ હતો. તે કુરેશનો એક મોટા સરદાર અને ખૂબ જ પૈસાદાર માણસ હતો. કુરેશના સરદારનું કહેવું એવું હતું કે ખુદાએ જો કાઢને પોતાનો કાસિદ યા તો એલચી કરીને મોકલવો જ હતો તો મક્કા યા તો તાઈફના કોઈ પૈસાદાર માણસને મોકલવો હતો. પણ તેઓની સમજમાં આ વાત નહોતી આવતી કે ખુદાના દર-ખારમાં તો દોલત અને રિયાસતની કીમત નથી, પરન્તુ નેકી અને બલાઈની કદર છે. ખુદાએ પહેલેથી જ નક્કી કર્યું હતું કે, કુરેશ ખાનદાન અબ્દુલ્લાના અનાથ પુત્ર મહમ્મદને જ પોતાનો આખરી રસૂલ બનાવવો. તેથી જ એણે એમને રસૂલ બનાવ્યા.

આપણા રસૂલને જ્યારે ધર્મનો ખુલ્લેખુલ્લો પ્રચાર કરવાનો હુકમ કરવામાં આવ્યો ત્યારે તેઓએ મક્કાની એક સફા નામની ટેકરી પર જઇને કુરેશના લોકોને પુકાર કર્યો. અરબના નિયમ પ્રમાણે એમને સાંભળવા માટે કુટુંબના બધા લોકો ત્યાં એકઠા થયા, અને મક્કાના મોટા મોટા સરદારો પણ ત્યાં ભેગા મળ્યા. રસૂલે કહ્યું કે “જો હું તમને એમ કહું કે આ પહાડની પાછળ તમારા દુશ્મનોનું એક મોટું લશ્કર આવી રહ્યું છે તો તમને એની પર વિશ્વાસ આવશે?” બધાએ કહ્યું: “બેશક, કેમકે અમે તમને હમેશાં સાચું બોલતાં જ જોયા છે.” આ પછી રસૂલે કહ્યું કે “તો હું એમ કહું છું કે,

તમે જે ખુદાને પયગામ નહીં માનો તો તમારી કામ પર એક બહુ જ મોટી આફત આવી પડશે.” આ સાંભળીને અબુ લહએ કહ્યું: “શું તમે અમને આવું સંભળાવવા માટે જ અહીં ભેગા કર્યા છે ? ” આટલું બોલીને એ ત્યાંથી ચાલી ગયા. કુરેશના બીજા સરદારો પણ ખિન્નમને બિટી ગયા.

આપણા રસૂલે સરદારોના ખોફની જરાય પરવા ન કરી અને છુત-પરતીની ખૂરાઈ ખુલ્લું ખુલ્લા કહેવા માંડી, અને એક ખુદાની બન્દગી કરવી જોઈએ, સારો વર્તીવ રાખવો જોઈએ એ વિશે સામાન્ય પ્રચાર તથા કયામત વિશે ઉપદેશ આપવા માંડ્યો. જેઓ

સાચા દિલના હતા તેઓએ એમની વાત કબૂલ કરી, પણ જેઓનું દિલ નેક નહતું તેઓ તો બિલટા તોફાને ચડ્યા અને રસૂલને ખૂબ સતાવવા લાગ્યા. તેઓ રસ્તામાં કાંટા નાખતાં, તેઓ જ્યારે નમાઝ પઢવા બેસે ત્યારે કંઈ ને કંઈ છેડતી કરતા. તેઓ જ્યારે કાબાની પ્રદક્ષિણા કરતા ત્યારે ખૂબ ઘોંઘાટ કરી મૂકતા. લોકો તેઓને કવિ, જાદૂગર, પાગલ વગેરે કેટલાય વિશેષણો આપી દેતા. અને કોઈ પણ નવો માણસ ત્યાં આવે તો એને પહેલેથી જ કહી દેતા કે અમારે ત્યાં એક પાગલ આદમી છે, એની પાસે જશો નહીં.

તેઓ આ બધી મુશ્કેલીઓ સહન કરતા હતા અને પોતાનું કામ કર્યું જતા હતા. કુરેશોએ જોયું કે આ કોઈ પણ રીતે હાર માનતો નથી; એટલે તેઓ એકઠા થયા અને તેઓના કાકા અબુ તાલિબની પાસે ગયા, અને કહ્યું કે, તમારો બત્રીજો અમારી મૂર્તિઓને ગમે તેવું કહે છે; અમારા બાપદાદાઓ રસ્તો બૂલેલ છે એવું કહે છે; અમને નાદાન કહે છે; એટલે કાંતો તમે વચ્ચેથી નીકળી જાઓ અથવા તો તમે પણ મેદાને પડો, કે જેથી આપણા બેમાંથી એકનો ફેંસલો થઈ જાય. અબુ તાલિબે જોયું કે હવે વખત નાજુક થતો જાય છે. તેઓએ હઠરતને બોલાવીને કહ્યું કે હવે મારા જેવા યુદ્ધ પર એટલો બોળો ન નાખ કે જે હું ઉઠાવી ન શકું. હઠરતના કોઈ પણ મદદગાર હોય તો તે એક એમના કાકા જ હતા. એમની આ વાત સાંભળીને એમની આંખમાં પાણી ભરાઈ આવ્યું,

અને કહ્યું: “ચાચાજીન, અગર જે લોકો મારા એક હાથમાં સૂરજ અને એક હાથમાં ચાંદ મૂકે તોપણ હું મારા કામને છોડવાનો નથી.” રસૂલની દૃઢતા અને તેમનો પાકો ધરાદો જોષને તથા એમની લાગણી-ભરેલી વાતો સાંભળીને અણુ તાલિય પર બહુ ઊંડી અસર થઈ, અને એમણે કહ્યું: “ભત્રીજા, જાઓ તમારું કામ કરો. આ લોકો તમને કંઈ જ નહીં કરી શકે.” કાકાની આ વાતો સાંભળીને એમને ઘણું સાંત્વન મળ્યું અને એમણે બમણા વેગથી પોતાનું કામ શરૂ કર્યું. કબીલાનો એકાદ એકાદ માણસ મુસલમાન થતો જતો હતો. કુરેશના સરદારોએ જોયું કે ધમકાથી કામ ચાલે એમ નથી એટલે હવે જરા ફોક્સ-લાવીને કામ લેવું જોઈએ. બધાએ મળીને ઉત્પા નામના કુરેશના એક સરદારને સમજાવી કરોને રસૂલની પાસે મોકલ્યો. એણે હઝરતની પાસે જઈને કહ્યું કે “હે મહમ્મદ, કામમાં ફૂટ પાડવાથી તમને શો ફાયદો? જે તમે મજ્જાની સરદારી ધૃચ્છતા હો તો તે પણ થઈ શકે એવું છે. અને જે પૈસા જોઈતા હોય તો અમે તે આપવા તૈયાર છીએ; પરંતુ તમે આ કામને છોડી દો.”

ઉત્પાએ માન્યું હતું કે આપણે જે ચાલ ચાલ્યા છીએ એમાં બેશક સફળતા મળવાની છે. મહમ્મદ આ ત્રણ વાતોમાંથી ગમે તે એક બાબતથી લલચાઈને જરૂર આપણી સાથે સુલેહ કરી દેશે. પણ મહમ્મદ પાસેથી તો એમને એવો જવાબ મળ્યો કે જેની એમને કલ્પના પણ ન હતી. હઝરતે પવિત્ર પાક કુરાનની બે ત્રણ આયતો એમને વાંચી સંભળાવી. આયતો સાંભળતાં જ એમનું દિલ હલમલી ગયું. એ પાછો ગયો ત્યારે કુરેશોએ જોયું કે એના ચહેરાનો રંગ શીકો પડી ગયો છે. ઉત્પાએ કહ્યું: “ભાઈઓ, મહમ્મદ તો ખુદાના કલામ વાંચે છે. એ તો નથી કવિ કે નથી જાદૂગર. મારી સલાહ તો એવી છે કે એને પોતાને રસ્તે ચાલવા દો. જે તે એમાં સફળ થઈને અરબ પર જીત મેળવી લેશે તો તેમાં પણ આપણી જ આબરૂ વધશે. અને નહીં તો અરબના લોકો જ એને ખતમ કરી દેશે.” પણ કુરેશના લોકોએ એની વાત ન માની અને પોતાની જિંદ જ પકડી રાખી.

હવે મહમ્મદનું કામ એ રહ્યું કે એક એક માણસ પાસે જવું અને એને સમજાવવું. કોઈ એમની વાત માની લેતા, કોઈ ચૂપ જ રહેતા અને કોઈ એમને ધૂતકારી કાઢતા. આ હાલતમાં જે લોકોએ એમની પર વિશ્વાસ રાખ્યો અને મુસલમાન થયા તેઓ ધણા જ પ્રસંશાપાત્ર છે. તેઓમાંના કેટલાકના મુસલમાન બનવાના કિસ્સા ધણા દિલચરપ છે.

હઝરત હમઝા તેઓના કાકા હતા. ઉમરે થોડા જ મોટા હતા. એક રીતે તેમની માશીના દીકરા થતા હતા અને દૂધશરીક બાઈ પણ હતા; આથી તેઓ એમની પર બહુ જ પ્યાર રાખતા હતા. તેઓ ખૂબ જ પહેલવાન હતા અને ધણો વખત સેરશિકાર પાછળ જ ગાળતા હતા. અણુ જહલની વાતની તો ખબર છે કે તે રસૂલને કેવી રીતે સતાવતો હતો. એક દિવસની વાત છે. અણુ જહલે પોતાની ટેવ પ્રમાણે રસૂલને ઘણું ય ભલુંખૂરું કહ્યું. એક દાસીએ આ બધું સાંભળ્યું. સાંજે હમઝા બ્યારે શિકારેથી પાછા આવ્યા ત્યારે એ દાસીએ જે કાંઈ બોલ્યું હતું અને સાંભળ્યું હતું તે બધું કહી સંભળાવ્યું. આ સાંભળીને હમઝા ગુસ્સાથી લાલચોળ થઈ ગયા અને તે જ વખતે કાપામાં પહોંચી ગયા. ત્યાં કુરેશના મોટા મોટા લોકો ભેગા થઈને બેઠા હતા. તેઓ ત્યાં પહોંચ્યા અને અણુ જહલના માથા પર ઘા કર્યો અને કહ્યું: “લે હું મુસલમાન થઈ ગયો છું. હવે તારે ફાવે તે મને કર.” આટલું કહીને તેઓ ઘેર ચાલ્યા ગયા. આથી ઇસ્લામના મંડળમાં કુરેશનો એક મોટો પહેલવાન દાખલ થયો.

ખત્તાબનો પુત્ર ઉમર કુરેશ ખાનદાનનો એક નવજવાન હતો. એનો મિજબજ જરા તેજ હતો. જે વાત લેતો તે પૂરી જ કરતો. એ પણ એક વખત ઇસ્લામનો દુશ્મન હતો. તે મુસલમાનની

હઝરત ઉમર છેડતી કરતો હતો અને એમને સતાવતો હતો. મુસલમાન થયા પુદાને કરવું ને એક દિવસ એવું બન્યું કે તેઓ કોઈ જુતખાનામાં-મંદિરમાં પડયા રહ્યા હતા. મંદિરની અંદરથી એમણે “અલ્લાહ એક જ છે” એવો અવાજ સાંભળ્યો. તેઓ ગભરાઈને ઊઠી ગયા અને ત્યારથી તેઓ કયારે કયારે આ વાત પર

વિચાર કરવા લાગ્યા. રાત્રે હઝરત ન્યારે કુરાન પઢતા ત્યારે તેઓ છુપાઈને તે સાંભળવા જતા. એક રાતે રસૂલ નમાઝ પઢતી વખતે કુરાનનો એક અધ્યાય—સુરા વાંચતા હતા. ઉમર એક એક શ્લોક—આયત સાંભળતા હતા અને એની અસર એમના પર થતી જતી હતી; પણ તેઓ દઢનિશ્ચયી અને મનના મજબૂત હતા એટલે આ અસરને દફનાવતા ગયા. આ અસરને મગજમાંથી કાઢી નાખવાની કેશિશ તેઓ કરતા રહ્યા.

એ પહેલાં ઉમરની બહેન ફાતિમા અને બનેલી સમદિ બિન ઝૈદ મુસલમાન થઈ ગયાં હતાં. ઉમરને ખબર પડી એટલે બન્નેને દોરડાથી બાંધી દીધાં. એક વખત ઉમરના મનમાં એવું થયું કે જઈને મહમ્મદ રસૂલુલ્લાહ સલ્વઅમનું માથું જ કાપી લઉં, કે જેથી રોજનો ઝઘડો પતી જાય. આવો વિચાર કરી તેઓ તલવાર લઈ ઘેરથી નીકળ્યા. રસ્તામાં એમને એક મુસલમાનનો ભેટો થઈ ગયો. એણે પૂછ્યું: “ઉમર, ક્યા જવાનો ધરાદો છે?” ઉમરે કહ્યું: “આજ તો મહમ્મદનું કામ ખતમ કરી નાખવાનો છું.” મુસલમાને કહ્યું: “પહેલા તારાં બહેન બનેલીની તો ખબર લે.” ઉમરથી આ ટાણું સહન ન થયું. તરત જ પોતાની બહેનના ઘરનો રસ્તો લીધો. ત્યાં પહોંચ્યા ત્યારે એમની બહેન અને બનેલી કુરાન વાંચતાં હતાં. કુરાન સાંભળીને એમના ગુસ્સાનો પાર ન રહ્યો અને એમને ખૂબ જ માર માર્યો, પણ જોયું તો તૌહીદ—ખુદા એક જ છે—એ વાત એમણે છોડી નહીં. આની એના મન પર ખૂબ અસર પડી અને કહ્યું કે હીક હમણાં તમે જે સુરા—કુરાનનો એક ભાગ—વાંચતાં હતાં તે મને ખતાવો. તેઓ—એ પોતે જે પાનાં વાંચતાં હતાં તે ઉમરના હાથમાં મૂકી દીધાં. ઉમર જેમ જેમ એ વાંચતાં ગયા તેમ તેમ એમનું દિલ કાંપવા લાગ્યું. છેવટે તેઓ ખેલી ઊઠ્યા: “અલ્લાહ એક જ છે. અલ્લાહની સાથે કોઈ શરીક નથી. મહમ્મદ અલ્લાહે મોકલેલા રસૂલ છે.”

આ વખતે રસૂલ અરકમના ઘરમાં રહેતા હતા. હઝરત ઉમર સીધા ત્યાં ગયા. દરવાજા બંધ હતા. તેમણે ખૂમ મારી. ત્યાં જે મુસલમાનો હતા તેઓ હાથમાં તલવાર પકડેલા હઝરત ઉમરને જોઈને ડરી ગયા.

હઝરત હમઝાએ કહ્યું: “એને આવવા દો. જે તે સાફ દિલે આવ્યા હોય તો તો સારું જ છે, નહીં તો એની જ તલવારથી એનું માથું કાપી નાખવામાં આવશે.” દરવાજો ખૂલ્યો અને હઝરત ઉમર અંદર દાખલ થયા, કે રસૂલ જાતે આગળ આવ્યા અને એનું કાંડું પકડીને પૂછ્યું: “કેમ, ઉમર, શા વિચારે આવ્યા છો?” ઉમરે કહ્યું: “તમારા ધર્મમાં બળવા માટે.” આ સાંજળીને મુસલમાનોએ જોરથી અટલાહો અકબર પોકારીને મક્કાના પહાડો ગળવી મૂક્યા.

મક્કાના લોકોએ જ્યાર હઝરત ઉમરનું મુસલમાન થયાનું સાંભળ્યું ત્યારે તેઓ બધાએ હઝરત ઉમરના ઘર પર ઘેરો ઘાટ્યો, પણ આસપાસના વાએલના સમજાવવાથી પાછા ચાલ્યા ગયા. હઝરત ઉમર મુસલમાન થયા એટલે મુસલમાનોની હિમ્મત ખૂબ વધી ગઈ. આજ લગી મુસલમાનો ગેરમુસ્લિમોના ડરથી કાબામાં નમાઝ પઢવા નહોતા જતા, પણ હઝરત ઉમર મુસલમાન થયા એટલે બધાને સાથે લઈને નીકળ્યા અને બધા સાથે લડીને કાબાના આંગણામાં નમાઝ પડી.

રસૂલના મુસલમાન સાથીઓને “સહાબા” કહેવામાં આવે છે. ઈસ્લામ જેમ જેમ ફેલાતો જતો હતો તેમ તેમ મુસલમાનોની સંખ્યા

રોજરોજ વધતી જતી હતી. એટલે સુધી કે તે અબુઝર ગિફારી મક્કાની બહાર પણ પહોંચી ગઈ. મક્કાથી થોડે દૂર મુસલમાન થયા ગિફારનું કુટુંબ રહેતું હતું. એમાં અબુઝર અને

અનીસ એ ભાઈઓ હતા. અબુઝરને જ્યારે ખબર પડી કે મક્કામાં એક રસૂલ પેદા થયા છે અને એ એવો દાવો કરે છે કે એની પાસે આસ્માનમાંથી ખુદાનો પયગામ આવે છે, ત્યારે એમણે પોતાના ભાઈ અનીસને કહ્યું કે તું રસૂલ પાસે જા અને એનો બધો હાલ પૂછી લાવ, અને એની બધી વાતો સાંભળી લાવ. અનીસ મક્કા આવ્યા અને પાછા જઈને પોતાના ભાઈને કહ્યું કે, તેઓ નેકાની સારી સારી વાતો લોકોને સમજાવે છે, ખુદાના કલામ લોકો આગળ રજૂ કરે છે, તે કાંઈ કવિ નથી. આ સાંભળીને અબુઝરનો શોખ વધુ વધ્યો અને તેઓ

પોતે મક્કા જવા ઊપડયા, અને ખુદાના રસૂલની શોધ કરવા માટે કાળામાં દાખલ થયા. કોઈનેય પૂછવું તો મુશ્કેલ હતું. રાત પડી હતી એટલે તેઓ ત્યાં જ સૂઈ ગયા. હઝરત અલી ત્યાંથી પસાર થયા. તેમણે જોયું કે આ કોઈ પરદેશી છે તેથી એમને પોતાને ઘેર લઈ ગયા. રસ્તામાં તેઓએ એકખીજ સાથે કંઈ વાતચીત ન કરી. તેઓ રાત એમને ઘેર રહ્યા અને સવાર પડ્યું કે પાછા કાળામાં જઈ પહોંચ્યા. આખો દિવસ ત્યાં ગાળ્યો અને ફરી પાછા રાત પડી કે ત્યાં જ સૂઈ ગયા. હઝરત અલી તે દિવસે પણ ત્યાંથી નીકળ્યા. એમણે જોયું કે એ જ પરદેશી છે, તેથી ફરી એને પોતાની સાથે લઈ લીધા. ખીજે દિવસે સવારમાં ફરી પાછા કાળામાં આવ્યા. દિવસ પૂરો થયો ને રાત પડી. તે દિવસે એમણે ત્યાં જ પડી રહેવાનો વિચાર કર્યો, પણ તે દિવસે વળી પાછા હઝરત અલી ત્યાંથી પસાર થયા અને એમને પોતાને ઘેર લઈ ગયા. રસ્તામાં હઝરત અલીએ પૂછ્યું કે “તમે કયાંથી આવો છો?” અણુઝરે બધા અહેવાલ કહી સંભળાવ્યો. હઝરત અલીએ કહ્યું: “ખરે જ તેઓ ખુદાના રસૂલ છે. સવારે તમે મારી સાથે આવજો.” સવાર પડ્યું ત્યારે તેઓ અણુઝરને લઈને રસૂલની પાસે ગયા. ત્યાં જઈને એમણે રસૂલની વાતો સાંભળી. દિલમાં જે વાત હતી તે જખાન પર આવી ગઈ અને પછી તેઓ મુસલમાન બની ગયા. હઝરતે કહ્યું કે “હવે તમે તમારે ઘેર ચાલ્યા જાઓ.” તેઓએ કહ્યું કે “હું ઘેર જવાનો નથી; ખુદાની કસમ ખાઈને કહું છું કે હું આ કલમો ગેરમુસ્લિમોની સામે જઈને પુકારીશ.” અને આટલું કહીને તેમણે ખૂબ જોરથી પુકારવા માંડ્યું કે “હું વિશ્વાસપૂર્વક કહું છું કે એક અદ્વાહ સિવાય કોઈ બન્દગીને યોગ્ય નથી અને આ મહમ્મદ અદ્વાહના રસૂલ છે.” ગેરમુસ્લિમોએ જ્યારે આ સાંભળ્યું ત્યારે તેઓ બધી તરફથી એમના પર તૂટી પડ્યા અને બધાએ મળીને એમને ખૂબ જ માર માર્યો. હઝરત મહમ્મદના કાકા અબ્બાસ દોડતા આવી પહોંચ્યા અને એમને બચાવ્યા, અને કુરેશીને કહ્યું કે “તમને ખબર નથી કે આ મિહારના કુટુંબનો માણસ છે. અને તમારા વેપારનો રસ્તો એ તરફથી જ જાય છે.” ખીજે દિવસે તેઓ ફરી

કાયામાં આવ્યા અને ગઈ કાલની જેમ જ જોરજોરથી ઈસ્લામનો કલમો બોલવા લાગ્યા. મક્કાના લોકો ફરી દોડી આવ્યા અને એમને મારવા લાગ્યા, અને ફરી અબ્બાસે આવીને એમને બચાવ્યા. આ મુસલમાન થયેલાઓનો ઈસ્લામધર્મનો નશો ઉતાર્યો બિતરે એમ ન હતો.

કુરેશોએ જોયું કે મુસલમાનોની સંખ્યા રોજબરોજ વધતી જાય છે અને આ પૂર રોકાયું રોકી શકાય એમ નથી; એટલે હવે તેઓએ જુલમ કરવાનો નિશ્ચય કર્યો. જે ગરીબ મુસલમાન પર ગરીબ મુસલમાનોની મક્કાના લોકોનું ચાલે એમ હતું એમને જુદી

સત્તામણી

જુદી રીતે સતાવવાનું શરૂ કર્યું. બપોરને વખતે અરબની રેતાળ અને પથરાળ જમીન બેહદ તપી જાય છે. તે વખતે તેઓ બેચાર મુસલમાનોને પકડીને ખરા તાપમાં આ ગરમ જમીન પર સુવાડી દેતા હતા, એમની છાતી પર ભારે પથ્થર મૂકતા હતા, શરીર પર ગરમ રેતી પાથરી દેતા હતા અને લોહું ગરમ કરીને ડામ દેતા હતા. આવી સળ બિલાલ અને સહીબ નામના બે મુસલમાન ગુલામોને કરવામાં આવી હતી.

આટલેથી ચે સંતોષ ન થતો હોય એમ હઝરત બિલાલના ગળામાં દોરી બાંધતા અને એને છોકરાઓને હવાલે કરી દેતા. છોકરાઓ એમને ગલીઓમાં ધસડતા ફરતા, પણ આ હાલતમાં ચ એમની જગ્યાન પર તે 'અહદ અહદ' એટલે કે ખુદા એક જ છે, ખુદા એક જ છે, એ જ રટણ ચાલતું.

સહીબ પણ ગુલામ હતા. એમને પકડીને ગેરમુસ્લિમો એટલે માર મારતા કે એમના હોશ બિડી જતા.

બખ્તિયાબ બિન અરત પણ એક જૂના મુસલમાન હતા. એમને પણ જાતજાતની તકલીફો વેઠવી પડી હતી. તે એટલે સુધી કે એક દિવસ તો એમને ગરમગરમ કોલસા પર ચત્તા સુવાડી દીધા અને કોલસા ઠંડા પડ્યા ત્યાંસુધી એમને એમ જ રહેવા દીધા.

યાસર, એનો પુત્ર અમ્માર અને પત્ની સુમયા એ ત્રણે મક્કાનાં

મરીથો હતાં, અને તેઓ બહુ પહેલાંનાં મુસલમાન બન્યાં હતાં. યાસર તો ગેરમુરિદમોના હાથનો માર ખાઇ ખાઇને મરી જ મથો. સુમત્યાને અથુ-જહલે એવી બરછી મારી કે જેથી એ બિચારી પણ ખુદાને ઘેર પહોંચી ગઇ, અને અમ્મારને તપેલી જમીન પર સુવાડીને એટલો મારતા કે જેથી તે બેહોશ બની જતો.

યુનયરા એક મુસલમાન દાસી હતી. અથુ જહલે એને એટલું માર્યું કે એની આંખો જતી રહી. બીજા મુસલમાન નવજવાન ગુલામો અને ગુલામ સ્ત્રીઓને પણ આવી જ સજાઓ કરવામાં આવતી હતી. હઝરત-અથુ બંદે હઝરત બિલાલ, આમિર, લખિનયા, ઝુનૈર નહદીયા અને અમ્મે ઉમેયસ વગેરે મુસલમાન ગુલામો અને દાસીઓને જુદમી અને બેરહમ માલિકો પાસેથી ખરીદી લીધાં અને એમને આઝાદ કરી દીધાં.

આ તો મરીબ મુસલમાનોની હાલત હતી, પણ જેઓ આખરદાર અને પૈસાદાર હતાં તેઓ પણ પોતાના વડીલ સગાઓના પંજમાં સપ-ઠાયેલાં હતાં. હઝરત ઉસમાન ન્યારે મુસલમાન થયા ત્યારે એમના કાકાએ એમને રસ્સીથી બાંધીને માર્યા હતા. સઈદ બિન ઝૈદ અને એમની બીજી ક્ષાતિમા જે હઝરત ઉમરની બહેન હતી તેઓને પણ દોરડાથી બાંધી લીધાં હતાં. હઝરત ઝુબૈર ન્યારે મુસલમાન થયા ત્યારે એમના કાકાએ એમને ચટાઈમાં લપેટી દીધા અને એમના નાક આગળ ધુમાડો કર્યો. અબ્દુલ્લા બિન મસઉદ મુસલમાન થયા અને કાયામાં જઈને કુરાનની સુરએ રહમાન વાંચવી શરૂ કરી ત્યારે મક્કાના લોકો ત્યાં જઈ પહોંચ્યા અને એમની પર તૂટી પડ્યા અને બહુ સખત માર માર્યો.

મુસલમાનો આવી રીતે મુશ્કેલીઓ ભોગવ્યા કરતા હતા અને તેઓ ક્યારેક હઝરત મમ્હમદ સલઅમને મક્કાના લોકોની ફરિયાદ કરતા, અને કહેતા કે “યા રસૂલુલ્લાહ ! દુઆ કરો કે મુસલમાનોને શાન્તિ મળે.” રસૂલ એમને દિલાસો અને હિંમત આપતા અને આગળ થઈ ગયેલા પયગમ્બરોની હાલત કહી સંભળાવતા. એ લોકોએ સમજ્યાછને રસ્તે ચાલતાં જે મુશ્કેલીઓ ઉઠાવી હતી એનું બયાન કરતા, અને કહેતા કે

સચ્ચાર્ધનો સૂરજ વધારે વખત સુધી વાદળમાં છૂપો રહી શકતો નથી અને એક જમાનો એવો આવશે કે જ્યારે ખુદા તમને ફતેહ આપશે. પહેલાંના પયગમ્બરોને તો આરીથી ચીરી નાખ્યા છે અને લોહાની કાંસકાથી એમની ચામડી ઉતરડી નાખી છે, પણ એ લોકોએ સાચને છોડ્યું ન હતું.”

એક સ્થળ છોડી ઈર્ષ બીજે સ્થળે ચાલ્યા જવું એને “હિજરત” કહે છે. તમે વાંચી ગયા છો કે અરબનો દેશ સમુદ્ર-કિનારે છે. અને હિજ્જન જે સમુદ્રકિનારે છે તેને બહરે અહમર ચાતો રાતો હજ્જની હિજરત સમુદ્ર કહે છે. રાતો સમુદ્રને પેઢે કિનારે આફ્રિકામાં હજ્જ (એબિસિનિયા)નો મુલક છે. ત્યાંના ઈસાઈ બાદશાહ બહુ જ નેક હતો. મુસલમાનોની તકલીફ જ્યારે બહુ જ વધી પડી ત્યારે નબુવ્વત—(નખી થવાનો જમાનો) ની પાંચમી સાલમાં હઝરત રસૂલે ખુદા સલઅમની ઇમ્મઝતથી અગિયાર પુરુષો અને ચાર સ્ત્રીઓને હોડીમાં બેસાડ્યાં, જે હજ્જ-એબિસિનિયા ચાલ્યાં ગયાં.

હજ્જના બાદશાહને નજ્જશી કહેવાય છે. નજ્જશીએ આ મુસલમાનોને પોતાને ત્યાં ખૂબ આગતાસ્વાગતા કરીને રાખ્યા. કુરેશીને જ્યારે આની ખબર પડી ત્યારે એમણે નજ્જશીની પાસે પોતાના બે એલચીઓ મોકલ્યા અને એમની સાથે કહેવડાવ્યું કે, આ લોકો અમારા ગુનેગાર છે, એમને અમારે હવાલે કરી દો. બાદશાહે મુસલમાનોને બોલાવીને બધી વાત પૂછી. હઝરત અલીના બાઈ હઝરત બાકરે મુસલમાનોની તરફથી કહ્યું કે, “અય, બાદશાહ, અમે અજ્ઞાન હતાં, છુતપરસ્તી કરતાં હતાં, મુઝદલ માટી ખાતાં હતાં, ખરાબ કામો કરતાં હતાં, પાડોસીઓને સતાવતાં હતાં, બાઈ બાઈ પર જુલમ કરતાં હતાં, જોરાવર કમજોરોને બાઈ જતાં હતાં. આ હાલતમાં અમારે ત્યાં એક માણસ પેદા થયા, જેમની જુઝગી, સચ્ચાર્ધ અને ઈમાનદારીથી અમે વાકેફ હતાં. એણે અમને સાચો ધર્મ શીખવ્યો અને કહ્યું કે તમે છુતપરસ્તી છોડી દો, સાચું બોલો, જુલમ બંધ કરો, અનાથોનો માલ લૂંટી ન લો, પાડોસીઓને આરામ આપો, પવિત્ર સ્ત્રીઓ પર બદનામીનો ડાઘ ન લગાવો. નમાઝ પઢો, રોજા રાખો,

દાન કરો. અમે આ શખ્સને ખુદાનો પયગમ્બર માન્યો અને એની વાતોનો અમલ કરવા માંડ્યો. આને ગુનો ગણીને અમારી કામ અમારી દુશ્મન થઈ ગઈ, અને અમારી પર દયાણુ કરવા લાગી કે તમે આ બધું છોડી દો અને પહેલાંની જેમ ખોટું રસ્તે જ ચાલો.”

નજ્જશીએ કહ્યું કે તમારા પયગમ્બર પર જે કલામ ઊતરી છે—જે વાણી એમણે સાંભળી છે તેમાંથી તમે થોડું વાંચો. જાકરે સુરએ મરિયમ-માંથી થોડી આયતો (શ્લોકો) વાંચી. નજ્જશી પર આની ખૂબ જ અસર થઈ. એમની આંખમાંથી આંસુ ટપકવા લાગ્યાં અને એમણે કહ્યું કે “ખુદાની કસમ, આ કલામ અને ઇન્જિલ બંને એક જ દીવાની જ્યોત છે.” આટલું કહીને એમણે કુરેશના એલચીએને કહ્યું કે તમે પાછા જાઓ. હું આ મઝલૂમે, જેમની પર જીલમ કરવામાં આવ્યો છે તે પીડિતોને છોડવાનો નથી.

મુસલમાનોએ નજ્જશીની આ મહેરબાનીભરી વર્તણૂક જોઈને ખીજ પણુ ધણુ મુસલમાનોને ધૂપી ધૂપી રીતે હજ્જ રવાના કરી દીધા. તે એટલે સુધી કે ત્યાં તેઓનો સંખ્યા લગભગ ૮૩ જેટલી થઈ ગઈ.

પયગમ્બરી પછી સાતમે વરસે કુરેશોએ જોયું કે આ યોજના પણુ સફળ ન થઈ ત્યારે કુરેશનાં બધાં કુટુંબોએ મળીને એવી મસલત કરી

કે ‘કાઈપણુ માણુસે ખુદાના પયગમ્બરના કુટુંબ જેનું અણુ તાલિબની ગુફા-નામ બનુહાશિમ હતું તેની સાથે જરાય સંબંધ રાખવો માં નહીં રખ’દી નહીં. ન કાઈએ એમની સાથે શાદી વિવાહ કરવા

કે ન એમનું કાંઈ ખરીદવું કે વેચવું. અને ન તો એમને કાંઈ ખાવાપીવાનું આપવું. પણુ જો એ મહમ્મદને આપણે હવાલે કરી દે તો પછી કાંઈ વાંધો નહીં.’ આ ઠરાવ લખીને કાયાના દરવાજા પર ચોટાડવામાં આવ્યો. અણુ તાલિબ કુટુંબનાં બધાં માણુસોને લઈને એક ગુફા જેનું નામ શઆબે અબી તાલિબ હતું, ત્યાં ચાલ્યા ગયા. અહીં ખીજ મુસલમાનો પણુ રક્ષણ મેળવવા આવવા લાગ્યા અને બહુ જ મુશ્કેલીમાં ત્યાં રહેવા લાગ્યા. તેઓ પાંદડાં ખાઈને દિવસ પસાર કરતા.

કચાંકથી સૂકું ચામડું મળે તો એને ખાશીને ખાતા. નાનાં છોકરાંઓ ભૂખે ટળવળતાં. બિલાલ હઝરતને માટે કચાંકથી છૂપી રીતે કાંઈ ખાવાનું લઈ આવતા હતા. મક્કાના લોકો મુસલમાનોની આ હાલત જોઈને બહુ ખુશ થતા હતા. ત્રણ વરસ આવી રીતે વીતી ગયાં. આખરે આ જીલમગારો-માંથી જ કોઈને દયા આવી: એમણે જ આ જીલમ ભરેલો ઠરાવ રદ કર્યો.

હિ. સ. ૧૦ માં મુસલમાનો આ ગુદામાંથી નીકળીને પોતાને ઘેર પાછા આવ્યા. થોડા જ દિવસમાં રસૂલના ખારા કાકા અયુતાલિયનું મૃત્યુ થયું. હજી તો આ દુઃખ પડ્યે થોડા જ દિવસ વીત્યા અયુતાલિય અને હતા એટલામાં હઝરતનાં સુખદુઃખનાં સાથી હઝરત ખદીજનું અવસાન ખદીજનું મૃત્યુ થયું. આ પ્રસંગ તેઓ માટે બહુ જ દુઃખદ હતો. આ બે જ તેમનાં ખરાં સાથી અને દુઃખમાં મદદ કરનાર હતાં. એ બન્ને એક જ વર્ષમાં ચાલી નીકળ્યાં.

અયુ તાલિયના રૂઆબ દાયથી અને હઝરત ખદીજની આમન્યા રાખવા ખાતર ખુદ રસૂલુલ્લાહ સલઅમ પર હાથ ઊઠાવવાની કુરેશના લોકોની હિમ્મત ચાલતી ન હતી. એ બેના જવાથી એમનો રસ્તો સાફ થઈ ગયો. હવે તેઓ ખુદ રસૂલની સાથે પણ બેઅદખી કરવા લાગ્યા. એક દિવસ તેઓ રસ્તા પરથી જતા હતા તેવામાં કોઈ જીલમગારે તેઓના માથા પર ખાક-ધૂળ નાખી. તેઓ એવી જ રીતે ઘેર આવ્યા. તેઓની બેટી પાણી લાવી અને એમનું માથું ધોવા લાગી. પિતાની આ હાલત જોઈને એને રડવું આવી ગયું. હઝરતે કહ્યું: “ખારી બેટી, રો નહીં. ખુદ તારા પિતાને એમ ને એમ નહીં છોડે.”

એક વખત તેઓ કામ્રાના ચોકમાં નમાજ પઢતા હતા. કુરેશના સરદારો જલસો જમાવીને બેઠા હતા. રસૂલને નમાજ પઢતા જોઈને એક જણે કહ્યું કે ઊંટની હોજરી લાવીને આનો મરદન પર મૂકી હોય તો કેવું! એક તોફાનીએ ખરેખર જ એવું કર્યું. હોજરીના ભારથી, તેઓની પીઠ દમાઈ ગઈ. કોઈએ જઈને હઝરતની બેટી હઝરત ક્ષતિમાને આ વાત કરી. એ આવ્યાં અને બહુ જ મુશ્કેલીથી એ બધી ગંદકી દૂર કરી.

એક વખત એક બદમાશે તેઓના ગળામાં ચાદરનો ફાંસો નાખ્યો અને ગળું દબાવી દેવા જતો હતો એટલામાં હઝરત અબુ બક્ર દોડતા આવ્યા પહોંચ્યા અને એમને બચાવી લીધા, અને પેલા માણસને કહ્યું કે એ કહે છે કે મારો પરવરદિગાર અદલાહ છે, એટલા માટે જ શું એ માણસની જાન લેવા તું ઇચ્છે છે?

મક્કાથી ૪૦ માઇલ દૂર તાઇફ નામનું એક હરિયાળું અને આબાદ શહેર હતું. હઝરતે મક્કાના લોકોની હાલત જોઈને એવો વિચાર કર્યો કે

અહાં ય તાઇફ જઈએ અને ત્યાંના લોકોને ઇસ્લામનો

તાઇફની સફર પયગામ સંભળાવીએ. તેઓ ઐદ ખિન હારસાને લઇને

તાઇફ ગયા અને ત્યાંના લોકોને સાચો ધર્મ કહી

સંભળાવ્યો. પણ દિલગીરીની વાત છે કે એમનામાંથી એકે પણ એ કબૂલ કર્યો નહીં, પણ ઊલટાનું બગરના બદમાસોને ઉશ્કેર્યો, અને જ્યારે તેઓ જવા લાગ્યા ત્યારે એઓ રસ્તાની બન્ને બાજુ ગોઠવાઈ ગયા અને રસૂલના પગ પર પથ્થર ફેંકવા લાગ્યા. તેઓ દરદને લીધે ક્યાંક બેસી પડતા તો બદમાશો એમને પકડીને ઊભા કરી દેતા અને ફરી પથ્થર મારતા તથા ગાળો દેતા. આખરે તેઓ એક બાગમાં જતા રહ્યા. એ કેટલો લાચારીનો વખત હતો! એ વખતે ખુદાનો એક ફરિસ્તો એમની પાસે આવ્યો અને એણે ખુદાનો આ પયગામ સંભળાવ્યો કે “યા રસૂલુલ્લાહ, જો આપ કહેતા હો તો આ તાઇફવાળાને પેલા પહાડની નીચે દબાવીને મારી નાખીએ.”

તેઓએ કહ્યું કે “યા ખુદા, એવું ન કરીશ, કેમકે કદાચ એમના કબીલામાંથી પણ કોઈ તને પૂજવાવાળો પેદા થશે.” તાઇફની સફર સફળ ન થઈ તોપણ એમનો નિશ્ચય જરા ય હીલો પડ્યો નહીં. આ પછી તેમણે નિશ્ચય કર્યો કે એક એક કુટુંબમાં જઈને ખુદાનો પયગામ સુણાવવો. આને માટે મક્કામાં હજનો કુદરતી મોકો જ મળી આવ્યો. એ વખતમાં હજને માટે અરબના ખૂણેખૂણામાંથી લોકો આવતા અને થોડા દિવસ ત્યાં રહેતા. મક્કાની આસપાસ મેળા ભરાતા અને એમાં પણ માણસો એકઠા થતા. હઝરત સલઅમે આ મેળામાં એક ટુકડીમાં ફરીફરીને બાપણ

કરવાનું અને કુરાનની આજ્ઞા સંભળાવવાનું શરૂ કર્યું. આની અસર એ થઈ કે આખા દેશમાં ઇસ્લામની આ નવી ચર્યાનો અવાજ ફેલાઈ ગયો.

આ કબીલાઓમાં યસરખ શહેરના રહેવાસી એ મશહૂર કબીલા હતા. એકનું નામ ઔસ અને બીજાનું નામ ખઝરજ હતું. તેઓ ઘણા વખતથી એ શહેરમાં રહેતા હતા અને ખેતીનો ધંધો કરતા હતા. એમની આસપાસ યહુદીઓની વસ્તી હતી. તેઓ ત્યાંના સોદાગર અને મહાજન હતા. તેઓ વ્યાજે પૈસા ધીરતા હતા અને પછી બહુ જ સખ્તાઈથી તે વસૂલ કરતા હતા. ત્યાંના કબીલાઓ અંદર અંદર લડતા તેથી અને દોલતમન્દ યહુદીઓ એક રીતે તો એમની પર હકૂમત જ ચલાવતા હતા તેથી અને યહુદીઓના દેવા નીચે દબાઈ જવાથી તેઓ બેહદ બરબાદ થઈ ગયા હતા.

યહુદીઓના આકાશી પુરતકમાં એક પયગમ્બરના આવવાની વાત લખી હતી અને યહુદીઓની મહેરીલોમાં ઘણીવાર આ વાત ચર્ચાતી હતી. આ વાત ઔસ અને ખઝરજના કબીલાને કાને પહોં પડી. નખુલ્લત (પયગમ્બરની) ની દસમી સાલમાં રજબના મહિનામાં આ બન્ને કબીલાના કેટલાક લોકો મક્કા ગયા અને અકબા મુકામે રસૂલને મળ્યા. રસૂલે તેમને ખુદાનો કલામ કહી સંભળાવ્યો. આ સાંભળીને તેઓએ અંદર અંદર વિચાર કર્યો કે આ તો એ જ પયગમ્બર લાગે છે કે જેની યહુદીઓ વાત કરે છે. ક્યાંક એવું ન બને કે આપણી બાજુ એ લોકો લઈ લે. આમ વિચારી તેઓ બધા જ એક સાથે મુસલમાન થઈ ગયા. તેઓ છ જણ હતા.

બીજે વર્ષે યસરખમાંથી બાર માણસો મક્કા જઈને મુસલમાન થયા અને એઓએ કહ્યું કે “અમારી સાથે કોઈ એવા માણસને મોકલો કે જે અમને ઇસ્લામની વાતો સમજાવે અને અમારા શહેરમાં આવીને હિપદેશ આપે.” રસૂલે આ કામને માટે મુસઅબ બિન અમીરને પસન્દ કર્યા. તેઓ અબ્દ મનાફના પૌત્ર અને જૂના મુસલમાન હતા. તેઓ આ લોકોની સાથે યસરખ ગયા અને ત્યાં લોકોને ઘેર ઘેર ફરીને ઇસ્લામનો પ્રચાર

કરવા માંડ્યો. આથી ઘણા લોકો મુસલમાન થયા. એક વરસમાં તો શહેરનાં લગભગ બધાં જ ઘરો મુસલમાન થઈ ગયાં.

બીજી વરસે બ્યારે હજનો વખત આવ્યો ત્યારે યસરખમાંથી બોતેર લોકો હઝરત સલઅમને મળવા આવ્યા અને ઘૂપી રીતે તેઓને હાથે મુસલમાન થયા. આ વખતે તેઓની સાથે એમના કાકા

અકબાનું વચન અગ્યાસ પણ હતા. જો કે તેઓ હજ સુધી મુસલમાન નહોતા થયા પણ તેઓ હઝરત પર બહુ જ

ધાર રાખતા હતા. તેઓએ આ લોકોને ઉદ્દેશીને કહ્યું કે “મહમ્મદ સલઅમ પોતાના ખાનદાનની ઈજ્જત અને માન ખૂબ વધારે છે. દુસ્મનોની સાથે મુકાબલો કરવામાં આપણે હંમેશાં એમને સાથ આપ્યો છે. તેઓ હવે તમારી પાસે આવવા ઇચ્છે છે. તમે છેલ્લા દમ સુધી એમને સાથ આપી શકો તો તો સારું જ છે, નહીં તો અત્યારથી જવાબ આપી દો.” યસરખના એક યુઝર્મ સરદારે કહ્યું કે “અમે લોકો તલવારની જોદમાં મોટા થયા છીએ.” પછી એક બીજા સરદાર અબુલ હસીમે કહ્યું કે “યા રસૂલુલ્લાહ, અત્યારે અમારે ને યહુદીઓને સંબંધ છે. અમે મુસલમાન થયા એટલે હવે એ સંબંધ તૂટી જશે. પછી એવું ન બનવા પામે કે ઈસ્લામનું જોર અને સત્તા વધી જાય અને તમે અમને છોડી દઈને ચાલ્યા જાઓ.” રસૂલે હસીને કહ્યું કે “તમારું ખૂન એ મારું ખૂન છે. તમે મારા છો અને હું તમારો છું.”

આ પછી રસૂલે એમાંથી બાર નકીબ આગેવાન પસન્દ કર્યાં. એમનાં નામ એ લોકોએ જ પસન્દ કરીને નક્કી કર્યાં હતાં. આ બારમાંથી નવ ખઝરજના અને ત્રણ ઔસના હતા.

હિજરત

યુસરખમાં મુસલમાનોને સલામત જગ્યા મળી ગઈ. હઝરત સલઅમે મક્કાના મુસલમાનોને પોતાનો દેશ છોડીને યસરખ જવાની પરવાનગી આપી. આથી મુસલમાનોએ ધીરે ધીરે યસરખ-મદીના અને માં હિજરત કરવી શરૂ કરી અને છેવટે અનસાર ખુદ હઝરત સલઅમે મક્કા છોડીને હિજરત કરવાનો વિચાર કર્યો. કુરેશના લોકોને પણ આની ખબર પડી ગઈ. એ લોકોએ અધાએ મળીને એવું નક્કી કર્યું કે આજરાત્રે જ કબીલાના એક એક માણસે મળીને મહમ્મદ સલઅમને ખતમ કરી દેવા. ખુદાએ રસૂલને આ વાતની જાણે ખબર આપી દીધી.

મક્કાવાળાઓ હઝરતના ધર્મની ખૂબ વિરુદ્ધ હતા, તોપણ તેઓને એમની નેકી અને ધર્માનદારી પર ખૂબ ભરોસો હતો. ઘણા લોકોની થાપણ એમની પાસે હતી. તેઓએ આ થાપણ હઝરત અલી મુરતઝાને સોંપી દીધી અને કહ્યું કે “આજ રાત્રે તમે મારા ખિસ્તર પર સૂઈ જાઓ અને સવારે લોકોની આ થાપણ એમને સોંપીને તમે પણ ચાલી નીકળજો.” હુકમ પ્રમાણે હઝરત અલી તેઓના ખિસ્તર પર સૂઈ ગયા. કુરેશના લોકો સવાર સુધી ધરને ઘેરો ઘાલીને પડ્યા રહ્યા. સવારે જોયું તો આભા જ બની ગયા કે મહમ્મદના ખિસ્તર પર તો મહમ્મદને બદલે હઝરત અલી છે.

હઝરત સલઅમ અને અબુ બક્ર વચ્ચે પહેલેથી જ હિજરત બાબત વાત થઈ ચૂકી હતી, એટલે બન્ને પોતપોતાના ઘેરથી નીકળી મક્કાની પાસે જ એક સૌર નામના પહાડની ગુફામાં સંતાઈ ગયા. સવારે મક્કાવાળાઓએ એમની શોધ કરવા માંડી અને શોધતા શોધતા એ જ ગુફાના મોં આગળ આવી પહોંચ્યા. અબુ બક્ર મબરાયા અને ખોલ્યા: “યારસૂલુ-દ્દલાહ, દુશ્મનો આપણી પાસે આવી પહોંચ્યા છે. એ જો જરાક નીચે

નેશે તો આપણે દેખાઈ જઈશું.” પણ હઝરતનો વિશ્વાસ તો અડમ હતો. એમણે કહ્યું: “ગભરાઓ નહીં; ખુદા આપણી સાથે છે.”

હઝરત સલઅમ અને હઝરત અબુ બક્ર ત્રણ દિવસ સુધી આ ગુફામાં જ રહ્યા. હઝરત અબુ બક્રનો પુત્ર અબ્દુલ્લા રાત્રે આવીને મક્કા-વાળાઓની ખબર અને એમની યોજનાઓ કહી જતો, અને એના પછી અબુ બક્રનો ગુલામ ચૂપકીથી બકરીઓ લઇને આવતો અને તેઓ બંનેને દૂધ પાઈ જતો.

ચોથે દિવસે હઝરત મહમ્મદ અને અબુ બક્ર ગુફામાંથી નીકળ્યા અને એ આખો દિવસ અને રાત બરાબર ચાલચાલ કર્યું. બીજે દિવસે બપોરે એક વાગ્યે એક ભેખડ નીચે છાંયામાં થાક ખાવા બેઠા. એક ગોવાળ બકરીઓ ચરાવતો હતો. અબુ બક્ર એની પાસેથી દૂધ લઇ આવ્યા અને હઝરતને પાચું, અને પાછા બેપડ્યા. કુરેશના લોકોએ જાહેર ખબર કરી હતી કે જે મહમ્મદ સલઅમ અથવા તો અબુ બક્રને પકડી લાવશે એને સો બેંટનું ઇનામ આપવામાં આવશે.

સુરાકા બિન જશમ નામના મક્કાના એક ખૂબસુરત સિપાઈએ આ જાહેરખબર વાંચી અને ઇનામની લાલચે એ હથિયાર સજી ઘોડા પર બેસીને નીકળી પડ્યો, અને હઝરત ત્યાંથી નીકળવાની તૈયારી કરતા હતા તે જ વખતે ત્યાં પહોંચી ગયો. એણે તેઓને જોયા અને વિચાર્યું કે ઘોડો ઢોડાવીને એમની પાસે પહોંચી જઈ, પણ એટલામાં ઘોડાને ઠોકર વાગી ને એ પડી ગયો. એણે ભાથામાંથી તોર કાઢ્યું અને અરબના નિયમ પ્રમાણે ભવિષ્ય જોયું. ઉત્તરમાં “નહી” આવ્યું, પણ તેણે માન્યું નહીં અને ફરી ઘોડા પર ચડ્યો. આ વખતે ઘોડાના ઘૂંટણ સુધીના પગ જમીનમાં ખૂંચી ગયા. આથી તે ગભરાયો. એને લાગ્યું કે આ તો કંઈ જુદો જ મામલો છે. તેથી તે હઝરત પાસે ગયો અને બધી વાત કબૂલ કરી કહ્યું કે “અથ ખુદાના રસૂલ, મને જીવતદાન આપો.” હઝરતે એને જવા દીધો.

અરબીમાં શહેરને ‘મદીના’ કહે છે. હઝરત સલઅમ યસરબ પધાઈ ત્યારથી યસરબનું નામ “મદીનતુનબી” એટલે કે ‘નબીનું શહેર’ પડ્યું.

અને ત્યારથી એકલા મદીના નામથી એ શહેર
મદીના પ્રસિદ્ધ થયું છે.

મદીનાના લોકોને હંજરત સલઅમના આવવાનો ખખર મળી ચૂકી હતી અને બધા કાગને ડોળે એમની રાહ જોતા હતા. નાનાં નાનાં છોકરાઓ પણ મલીગૂંચીઓમાં ફરતાં ફરતાં કહેતાં હતાં કે “અમારા પખ-ગમ્ખર આવવાના છે.” નાની નાની છોકરીઓ અગાસી પર ચડીને એમના આગમનનાં ગીત ગાતી હતી. નવજુવાનો હથિયાર સજીને શહેરની બહાર નીકળી પડ્યા હતા અને એમના આગમનની વાટ જોતા હતા. એક દિવસ એ બધા વાટ જોઇ જોઇને પાછા ફરતા હતા એટલામાં એક યહુદીએ થોડાક માણસોનો કાફલો આવતો જોઇને કહ્યું કે “અય લોકો, તમે જેમની રાહ જુઓ છો તે આવી પહોંચ્યા છે.” આ સાંભળતાં જ આખા શહેરમાં “અલ્લાહ એક છે”નો અવાજ ગૂંજી ઊઠ્યો અને બધા મુસલમાનો શહેરની બહાર નીકળી પડ્યા. આ રખી ઉલ અવલ્લની આઠમી તારીખ અને નબુવ્વતની ૧૩મી સાલ હતી.

મદીનાથી ત્રણ માઇલ દૂર થોડી ઊંચાઇ પર એક ગામ વસેલું હતું એનું નામ આલિયા અન્ કુઆ હતું. ત્યાં મુસલમાનોનાં કેટલાંક આબરુદાર કુટુંબો રહેતાં હતાં. કુલસૂમ બિન હદમ એમના

પહેલી મરિજદ સરદાર હતા. હંજરત સલઅમ એમના મહેમાન થયા અને ૧૪ દિવસ એમને ઘેર રહ્યા. હંજરત અલી મુરતઝા પણ ત્યાં આવ્યા અને ત્યાં જ ઊતર્યા. ત્યાં રહ્યા તે દિવસોમાં હંજરતે ખુદ પોતાને હાથે એક નાની સરખી મરિજદનો પાથો નાખ્યો અને એ મરિજદનું નામ “કયાની મરિજદ” પડ્યું.

ચૌદ દિવસ પછી તેઓ મદીના જવા ઊપડ્યા. આ દિવસે જુમા-શુક્રવાર હતો. રસ્તામાં બની સાલિમના મહોલ્લામાં પહોંચ્યા ત્યારે

નમાજનો વખત થયો. હંજરત સલઅમની આગેવાની પહેલા જુમા નીચેની આ જુમાનો પહેલી નમાજ હતી. નમાજની પહેલાં ખુતબો (ધર્મોપદેશ) વાંચ્યો. આ ખુતબો

એવો હતો કે જેણે એ સાંભળ્યો તે બધાં એના વહેણમાં તથાઈ ગયાં.

નમાજ પછી હઝરત અલઅમ આગળ વધ્યા. તેમના મોસાળના સગા બનુ નબજર હથિયાર સજીને તેઓની કદમખોસી કરવા પગ ચૂમવા માટે આવ્યા. અહીંથી તે શહેર મદીના સુધી દરેક કઞ્જીલાના મદીનામાં આગમન બધા આગરદાર લોકો રસ્તાની બંને બાજુએ ગોઠવાઈને ઊભા હતા. તેઓ જે કઞ્જીલા પાસેથી પસાર થતા તેઓ અરજ કરતા કે “અય ખુદાના રસૂલ, આ ઘર, આ માલ અને આ જન તમારી આગળ હાજર છે.” તેઓ આબાર માનતા અને કુઆ દેતા. શહેર પાસે આવું ત્યારે સુસલમાનો ખૂબ જોશમાં આવી ગયા. સ્ત્રીઓ છતો પર ચડી ગઈ અને ખાવા લાગી કે,

“વેધની ખીણમાંથી ચૌદશનો ચાંદ આપણી સામે ઊગ્યો છે. ન્યાંસુધી પ્રાર્થના કરવાવાળા પ્રાર્થના કરે ત્યાંસુધી ખુદાની કુઆ માંગવી, આબાર માનવો એ આપણી ફરજ છે.”

બનુ નબજરની બેટીઓ કે જેમના નસીબમાં હઝરતના મોસાળના સગા હોવાનું માન હતું તેઓ પણ ૩૬ (નાનાં ઢોલ) બજાવતી બજાવતી ખાવા લાગી કે,

“અમે નબજર ખાનદાનની બેટીઓ છીએ અને હવે મહમ્મદ રસૂલ અમારી સાથે જ રહેશે.”

ન્યાં મરિજદ બનાવવામાં આવી હતી ત્યાં અબુ ઐયુબ અનસારીનું ઘર હતું. તેઓ નબજર ખાનદાનના જ હતા. મહમ્મદ રસૂલદ્વારા સાંઢણી પર સવાર હતા. અને બધા જ લોકો એમ ધ્રુવતા હતા કે તેઓ પોતાને ઘેર બિતરે અને તેથી દરેક પોતાનું ઘર આવે ત્યારે સાંઢણીને ત્યાં ઊભી રાખવાનો પ્રયાસ કરતા હતા. આથી તેઓએ કહ્યું કે “તમે બધા એને છોડી દો, ખુદાનો હુકમ હશે ત્યાં જઈને એ ઊભી રહેશે.” હઝરત અબુ ઐયુબના ઘર આગળ જઈને સાંઢણી બેસી ગઈ. હઝરત અબુ ઐયુબની ખુશીનું તો કહેવું જ શું? તેઓ તો ન્યાલ થઈ ગયા. હઝરતને પોતાને ત્યાં મહેમાન બતાવ્યા અને એમને દરેક રીતનો આરામ અને સમવડ કરી આપ્યાં. હઝરત સાત મહિના સુધી એમને ઘેર રહ્યા.

અનસાર અરબી શબ્દ છે. નાસિરનું બહુવચન છે. એનો અર્થ મહદગાર એવો થાય છે. મદીનાના રહેવાસી મુસલમાનોએ ઇસ્લામની અને મસ્જીદના હેરાન પરેશાન મુસલમાનોની ખૂબ જ સારી રીતે સેવા અને ખાતર બરદાસ્ત કરી. આની કદર રૂપે મહાન અલ્લાહે મદીનાના લોકોનું નામ ‘અનસાર’ એટલે કે ‘મહદગાર’ રાખ્યું. અને એ શબ્દ માનાર્થે વપરાવા લાગ્યો અને ત્યારથી મદીનાના લોકો ‘અનસાર’ અને જેઓ પોતાનું ઘર છોડીને મસ્જીદી મદીના આવતા રહ્યા તેઓ ‘મોહાજર’—એટલે કે ‘ઘર છોડી દેનાર’ કહેવાયા.

અનસારોએ આ મોહાજરોને પોતાના ઘરમાં ઉતારો આપ્યો અને પોતાની મિલકતમાંથી ભાગ આપ્યો, અને પોતાના કારોબારમાં એમને શામિલ કર્યા. તેર વર્ષ પછીનો આ પહેલો પ્રસંગ હતો કે બ્યારે મુસલમાનોએ શાન્તિ અને વિશ્વાસનો દમ લીધો.

મદીનામાં મુસલમાનોને ખુદાનું ઘર એટલે કે મસ્જિદ બનાવવી હતી. મહમ્મદ રસૂલુલ્લાહ રહેતા હતા તેની પાસે જ નજ્જર ખાનદાનના એ અનાથ છોકરાની પડતર જમીન હતી. તેઓએ મસ્જિદે નબવી એને મસ્જિદ માટે પસન્દ કરી. એ બન્ને અનાથ બાળકોએ એ જમીન કીમત લીધા વગર બેટ આપવાનો વિચાર કર્યો, પણ તેઓએ ના પાડી. આથી એક અનસારીએ એની કીમત આપી દીધી. જમીન સરખી કરીને મસ્જિદ બનાવવી શરૂ કરી. આ મસ્જિદ ચણુનાર કડિયા અને મખૂર કોણુ હતા એ જાણો છો ? ખુદ રસૂલ અને એની પાછળ જન ન્યોછાવર કરે એવા એમના સાથીઓ. આ બધાએ મળીને માટીની એક કાચી દીવાલ ઊભી કરી અને ઉપર ખજૂરીનાં પાંદડાં નાખીને છત બનાવી. આ જ પહેલી નબવી—નખીના વખતની—મસ્જિદ હતી.

મસ્જિદની પાસે એવી જ જાતનાં થોડાં ઝૂંપડાં બનાવ્યાં અને એમાં પોતે અને પોતાના ઘરનાં લોકો રહેવાં લાગ્યાં. તેઓની બેટી હઝરત કાતિમા

ઝહરા અને તેઓની પત્ની હઝરત આઈશા અને હઝરત સૌદા મક્કાથી આવીને ત્યાં જ રહેવા લાગ્યાં.

અરબીમાં ચખૂતરાને સુફફા કહે છે. નખવી મસ્જિદના આંગણામાં એક ચખૂતરો ખનાવવામાં આવ્યો હતો. આ મુસલમાનોનું આશ્રયસ્થાન હતું. જેઓ ધરઆર વગરના હોય તેઓ અહીં રહેતા.

સુફફાવાળા તેઓ દિવસે જંગલમાંથી લાકડાં ફાડી લાવી, તેને વેચી ગુજરાન ચલાવતા અને રાતે એક શિક્ષકની પાસે લખતાં વાંચતાં ને ધર્મ વિશે કંઈકે શીખતા. તેઓ લગભગ હઝરતની પાસે જ રહેતા અને તેઓના હુકમ સાંભળતા તથા તેની પર ગૌર-મનન કરતા. જ્યારે કોઈ ઉપદેશકની અથવા તો ઇસ્લામપ્રચારકની અને શીખવનારની જરૂર પડતી ત્યારે આ લોકોમાંથી મોકલવામાં આવતા.

મક્કામાં શાન્તિ ન હતી અને ખુદલી રીતે નમાજ પઢવાની પરવાનગી પણ ન હતી. આથી બખ્ષે રકાત જ ફરજિયાત હતી. મદીના આવીને જ્યારે મુસલમાનોએ શાન્તિનો દમ લીધો અને

કિબલા ધર્મમાં આઝાદી મળી ત્યારે તેઓ ઝોહર, અસર અને ઇશાની^૧ ચારે ચાર રકાતો^૨ પૂરી કરાવા લાગ્યા. મગરીબની ત્રણ અને ફજરની બે કરતા, કેમકે સવારે લાંબી રકાતોને બદલે કુરાન વધારે પઢવું એવો હુકમ હતો.

એક સાથે નમાજ પઢવા માટે બધા મુસલમાનોને એકઠા કરવા કોઈ નિશાની મુકરર કરવી એ જરૂરી હતું. હિન્દુઓમાં આને માટે શંખ, ઇસાઈઓમાં ઘંટ અને યહુદીઓમાં “કરના”નો રિવાજ છે. ઇસ્લામમાં આવા અવાજને બદલે માણસના અવાજને પસન્દ કર્યો અને એવું નક્કી કર્યું કે એક માણસ બીજો થઈને “અલ્લાહો અકબર, અલ્લાહો અકબર, અલ્લાહ

૧. નમાજનાં નામો : ફજર, ઝોહર, અસર, મગરીબ અને ઇશા એમ દિવસની પાંચ નમાજ હોય છે.

૨. નમાજ પઢતી વખતે એક વખત બેસીને બિલા થવું તે.

સૌથી મોટા છે. અને હું સાક્ષી પૂરું છું કે અલાહના સિવાય બીજો કોઈ ખુદા નથી અને મહમ્મદ ખુદાના રસૂલ છે” આમ પુકારે અને બધા મુસલમાનો આ અવાજ સાંભળીને જલદી જલદી મસ્જિદમાં આવી પહોંચે.

પહેલાં જુમાની નમાજ પણ મસ્જિદમાં નહોતી થઈ શકતી, પણ મદીના આવ્યા પછી આ ફરજ અદા કરવાનો મોકો મળ્યો, કેમકે સૌથી પહેલા હઝરત મુસઅબ બિન સુમૈરે જેને હઝરતે પહેલાં મદીના મોકલ્યા હતા તેઓએ મદીના આવીને જુમાની નમાજ અદા કરી. પછી જ્યારે હઝરત કુઆમાં થોડા દિવસ રહીને મદીના જવા ઊપડ્યા ત્યારે વચમાં જુમા આવ્યો. આ વખતે રસૂલે બધાને ઉપદેશ આપ્યો અને જુમાની નમાજ પઢાવી.

નમાજ પઢતી વખતે બધાએ એક જ દિશા તરફ મોં કરીને ઊભા રહેવું જોઈએ. આ દિશાને યા તો બાબને કિબ્લા કહે છે. યહુદીઓ “બયતુલ મુકદ્દસ” (જેરુસાલેમ)ની તરફ મોં કરીને ઊભા રહે છે. અરબના લોકોનું કિબ્લા-નમાજ પઢવાની દિશા-કાબા તરફ છે. કાબા એ હઝરત ઇબ્રાહિમની બનાવેલી મસ્જિદ છે. હઝૂર જ્યાંસુધી મસ્જિદમાં હતા ત્યાંસુધી તો કાબાની સામે એવી રીતે ઊભા રહેતા કે બયતુલ મુકદ્દસ સામે પણ મોં થાય. પણ મદીના આવ્યા ત્યારે પરિસ્થિતિ બદલાઈ. મદીનાની એક તરફ કાબા અને બીજી તરફ બયતુલ મુકદ્દસ. આથી આ બેમાંથી એકને જ કિબ્લા કરો શકાય એમ હતું. યહુદોને ખાતર હઝરતે દાઉદ અને સુલેમાનની મસ્જિદ બયતુલ મુકદ્દસની તરફ મોં રાખીને નમાજ પઢવાનું શરૂ કર્યું. પણ છ મહિના પછી ખુદાનો હુકમ આવ્યો કે હઝરત ઇબ્રાહિમની મસ્જિદ એટલે કે કાબા તરફ મોં રાખીને નમાજ પઢો, કેમકે એ જ ખુદાનું સૌથી પહેલું ઘર છે. અને તે દિવસથી કાબા એ મુસલમાનનું કિબ્લા થયું.

આમ તો મસ્જિદના લગભગ દરેક ઘરાણામાંથી એકેક બેબે જણ તો મુસલમાન થયા જ હતા. એ લોકોને પોતાનાં ઘરખાર, માલ દૌલત બધું છોડીને વિદેશ જવું પડ્યું. એ લોકો મદીના આવ્યા ત્યારે ખૂબ જ હેરાન પરેશાન થઈ ગયેલા હતા. હઝરતે દરેક ઘર વગરના મુસલમાનને એક એક

લાઈઆરો

અનસારીના ભાઈ બનાવી દીધા. અને પછી તો એ એવા ભાઈ બની ગયા કે સમા ભાઈ કરતાં પણ ચડી ગયા. દરેકે પોતાના ભાઈને પોતાના ઘર અથવા તો જમીનમાં જગ્યા આપી, પોતાની માલમિલકતમાંથી ભાગ આપ્યો, પોતાનાં ખેતર વહેંચી આપ્યાં અને પોતાના વેપાર કારોબારમાં ભાગીદાર બનાવ્યા.

હઝરત મદીના આવ્યા તે પહેલાં મદીનાના બન્ને કબીલાઓ ઔસ અને ખઝરજ લડીલડીને શાકી ગયા હતા અને તેઓ ઇચ્છતા હતા કે અબ્દુલા બિન ઉબૈય બિન સલૂલને પોતાનો બાદ-ચહુદીઓનો કોલ-કરાર મંડળ પણ આબાદીમાં હતું. તેઓ હિભજના સોદાગર અને મહાજન હતા અને મદીનાથી લઈને

તે સિરિયાની સરહદ સુધી એમનો વેપાર કારોબાર ચાલતો હતો. તેઓ પૈસાના જોરે મદીનાના હાકેમ બની બેઠા હતા. તેઓ અંદર અંદર મસલત કરીને ક્યારેક ઔસને સાથ આપતા તો ક્યારેક ખઝરજને.

હઝરત સલઅમ જ્યારે મદીના આવ્યા ત્યારે શરશરમાં તો ચહુદીઓએ એમ જ માન્યું કે આમનો ધર્મ આપણા ધર્મના જેવો જ છે; અને તેથી તેનો વિરોધ ન કર્યો. હઝરતે શહેરમાં અશાન્તિનું અને અવિશ્વાસનું વાતાવરણ જોઈને એવો વિચાર કર્યો કે ચહુદીઓ અને મુસલમાનો વચ્ચે એક એવું સમાધાન થઈ જવું જોઈએ કે જેથી બન્ને પક્ષો આ શહેરમાં સુલેહ શાન્તિથી રહી શકે, દરેકના ધાર્મિક હક્કો પણ સુરક્ષિત રહે અને શહેરનો દરેક રહેવાસી બંને પછી તે ચહુદી હો કે મુસલમાન પણ બહારથી હુમલા આવે ત્યારે એક થઈ જાય. અને આથી તેઓએ ચહુદીઓ સાથે વાતચીત કરીને આવી જતનું કરારનામું લખાવી લીધું અને ચહુદીઓએ પણ એને બરાબર પાળવાનું વચન આપ્યું. પણ થોડા જ દિવસમાં ચહુદીઓએ જોયું કે ઇસ્લામની તાકાત તો દિવસે દિવસે વધતી જ જાય છે અને પોતાનું પહેલાંનું જોર તૂટતું જાય છે, આથી તેઓ અંદર અંદર બળવા લાગ્યા.

અબ્દુલ્લા બિન હુસૈન એવું માનતા હતા કે જે મહમ્મદ સલ્વમ મદીના ન આવ્યા હોત તો મદીનાની બાદશાહી પોતાને જ મળત. આથી તે અને તેના સાથીઓ મોં પર તો મુસલમાનોની વિરુદ્ધ નહોતા બોલતા, પણ અંદરથી તેઓ મુસલમાનોની વિરુદ્ધ અને યહુદીઓ સાથે બળેલા જ હતા. આવાઓને મુનાશીક એટલે કે ઢોંગી કહે છે.

જે મુસલમાનો મક્કા છોડીને મદીના આવતા રહ્યા હતા તેમનાં ઘર અને માલમિલકત મક્કાવાળાઓએ લઈ લીધાં હતાં અને સૌથી મોટી વાત તો એ હતી કે મક્કાવાળાને કાબામાં મક્કાવાળાઓનાં હજ કરવા જવાની પણ બંધી કરી દીધી હતી.

છળકપટ કોઈ જતું તો તે છુપાઈને અને હથેળીમાં માથું રાખીને જ. અને મરીબ મુસલમાનો, નાનાં છોકરાં અથવા તો સ્ત્રીઓ જેઓ મદીના નહોતાં જઈ શક્યાં તેમની પર પહેરો મૂકવામાં આવ્યો હતો કે જેથી તેઓ હવે જઈ ન શકે. પણ આટલાથી એમને સંતોષ ન થયો, કેમકે એમણે જોયું કે પોતાના ગુનેગાર એટલે કે મુસલમાનો એમની નજરમાંથી છટકી જઈ મદીનામાં બળવાન બની રહ્યા છે; આથી એમણે યહુદીઓ અને મદીનાના ઢોંગીઓની સાથે સંદેશ મોકલવા શરૂ કર્યા અને એમને કહેવડાવ્યું કે “તમે અમારા નાસી આવેલા ગુનેગારોને તમારા ઘરમાં રક્ષણ આપ્યું છે; પણ સારું તો એ જ છે કે તમે એમને ત્યાંથી કાઢી મૂકો. નહીંતર અમે તમારે ત્યાં આવીને હુમલો કરીશું.”

મક્કામાં તો મુસલમાનોનો એક જ દુશ્મન હતો એટલે કે મક્કાના કુરેશીઓ પણ મદીના આવીને તો એમના ત્રણ દુશ્મન થઈ ગયા: મક્કાના કુરેશીઓ મદીનાના મુનાશીકો-ઢોંગીઓ અને હિન્દુઓ યહુદીઓ. મક્કાના લોકો લડવૈયા હતા તેથી તેઓ તલવારથી ફેંસલો કરવા ઇચ્છતા હતા. મદીનાના મુનાશીકો પોતાની ચાલબાજીઓથી અને છળકપટથી કંઈનું કંઈ નુકસાન કર્યા કરતા હતા, અને હિન્દુઓ યહુદી જેઓ અરબમાં સૌથી વધારે પૈસાદાર હતા તેઓ આખા અરબમાં પોતાની દોલત અને માલના જોરે ધૂમ મચાવતા હતા. અરબની બધી દોલત એમના કબજામાં

હતી. અરબના મજૂરોની ખેતીની પેદાશ વગેરેના તેઓ માલિક હતા. દેશનો ઘણો વેપાર કારોબાર એમના હાથમાં હતો, અને ધીરધાર તથા બીજી શાહુકારીને લીધે તેઓ અરબના ખેતાજ બાદશાહ બની બેઠા હતા. મુલકની દરેક ભલાઈની તેઓ વિરુદ્ધ હતા.

ધરત્તામીઓને આ ત્રણે તાકાતોની સાથે મુકાબલો કરવો પડતો અને આ ત્રણમાંથી એકે એકને હટાવવા માટે જુદી જુદી યોજના કરવી પડતી.

ઢાંગીઓ બહારથી તો મુસલમાન હોવાનો દાવો કરતા હતા. આથી હઝરતે ખુલ્લી રીતે એમનો વિરોધ પણ ન કર્યો અને એમને કોઈ સજા કરીને વધારે દુસ્મન પણ ન બનાવ્યા. તેઓ હંમેશાં

મુનાફીકો. એમની સાથે નેકીનો વ્યવહાર રાખતા, એમની ભૂલો પર દયા ખાતા હતા અને એ બાબત એમને

કશું પૂછતા કરતા પણ નહીં. આમ કરવાનો હેતુ એ હતો મુસલમાનોના નેક વર્તીવની અને સારી વર્તણૂકની એમની પર અસર પડે અને તેઓ સાચ્યા મુસલમાન બની જાય. એકાદ વખત તો કોઈ મુસલમાને આવીને હઝરતને કહ્યું પણ ખરું કે “યા રસુલુલ્લાહ, મને જો રજા આપવામાં આવે તો કેટલાય મુનાફીકોની મરદન ઉડાવી દઉં.” તેઓએ કહ્યું કે “તમે એ લોકોને એવો મોકો આપવા ચાહો છો કે તેઓ કહે કે મહમ્મદ પોતાના માણસોને પોતે જ મરાવે છે!” અને ઉપરાંત એ પણ કહ્યું કે જો એક વખત એમ બોલ્યો છે કે “અલ્લાહ એક છે અને મહમ્મદ રસૂલ એનો પયગમ્બર છે” તે મુસલમાન જ છે. પછીની વાત તો એ જાણે અને ખુદા જાણે.”

મુનાફીકોના સરદાર અબ્દુલ્લા બિન હુબૈય જ્યારે ગુજરી ગયા ત્યારે હઝરતે એના નેકદિલ મુસલમાન ખેટાના કહેવાથી પોતાનું ખમીસ એમને પહેરાવ્યું, આટલું જ નહીં પણ કેટલાક મુસલમાનોની મરજી વિરુદ્ધ જનાઝાની નમાજ પણ પઢી.

એક દિવસ તેઓ બનુ હારસના મહોલ્લામાંથી ગઈડા પર સવાર થઈને ક્યાંક જતા હતા. રસ્તામાં કેટલાક મુસલમાન યહુદીઓ અને મુના-

ફીકો બેઠા હતા. આમાં મુનાફીકોના સરદાર અબ્દુલ્લા મિન ઉઘેય પણ હતા. ગધેડાના ચાલવાથી થોડી ધૂળ ભડી. આથી અબ્દુલ્લાએ તિરસ્કાર અને બેઅદબીની કહ્યું કે “ ધૂળ ન ઉડાડો. ” તેઓએ આ જરાય મનમાં લાવ્યા વગર એ બધાને સલામ કરી અને એમને અલ્લાહના હુકમે સંભળાવ્યા. આથી અબ્દુલ્લાએ ફરી કહ્યું કે “અય સાહેબ, મને આ પસન્દ નથી. કદાચ તમારી વાત સાચી પણ હોય તો ય અમારી મિજલસમાં આવીને અમને સતાવો નહીં. જે તમારી પાસે આવે એમને જ સંભળાવજો.” મુસલમાનોને એ લોકોના આ વર્તાવથી ખૂબ ગુસ્સો ચડ્યો, પણ રસૂલે એમને સમજાવીને ઠંડા પાડ્યા અને પોતે આગળ વધ્યા.

પણ મુનાફીકો મુસલમાનોની કેટલીક છૂપી વાતો જાણતા હતા. આથી મુસલમાનોને એમનાથી ચોંકતા રહેવાની તાકીદ આપવામાં આવી અને એ લોકોથી બીજી છૂપી વાતો છૂપી રાખવાનું કહેવામાં આવ્યું, અને મુસલમાનોને એમની પર ભરોસો રાખવાની મના કરવામાં આવી, અને એમની દોસ્તી પણ છોડી દેવાનું કહ્યું. મુનાફીકોનું આ મંડળ ઈસ્લામની જીત પછી આપોઆપ જ ફના થઈ ગયું.

મક્કાના કુરેશીઓ લડાયક હતા, આથી એમનો સામનો કરવા માટે દોડધામની જરૂર હતી. મક્કાવાળાઓએ કમળેર મુસલમાનોને મદીના આવવા માટે રોકીને પોતાની કેદમાં લઈ લીધા હતા અને બહારથી મુસલમાનોને અંદર આવવા પણ નહોતા દેતા, તે એટલે સુધી કે કાપાની પ્રદક્ષિણા અને હજ જે આપ્યા ય અરબને માટે ખુલ્લાં હતાં તે મક્કાના મુસલમાનો માટે બંધ થઈ ચૂક્યાં હતાં. રસૂલે મક્કાવાળાઓને એમનો આ વર્તાવ બદલવો જ પડે એ માટે એવું કયું કે એમના સિરિયા જતા વેપારીઓને, બબ્બે ચચ્ચાર અથવા તો કોઈ વખત દસબાર મુસલમાનોને મોકલી ડરાવવાનું શરૂ કર્યું, કેમકે પોતાના વેપારીઓની ખાતર પણ તેઓ મુસલમાનો સાથે સુલેહ કરે અને મુસલમાનો પરથી પોતાનો હક ઉઠાવી લે; પણ તેઓ તો પોતાની જીદ પર કાયમ જ રહ્યા અને મુસલમાનો પણ એમના વેપારીઓને રોકવામાં અડચણ રહ્યા. મદીના સિરિયા

અને હિંમઝની વચ્ચે આવે છે, આથી મક્કાવાળા પોતાનો રસ્તો પણ બદલી શકે એવું ન હતું.

મદીનાની આસપાસ થોડાંક એવાં અરબ કુટુંબો હતાં કે જે એમને મક્કાવાળા પકડી લે અથવા તો એમને સાથ આપે તો મદીનાની શાન્તિ-સુલેહ ખાકમાં મળી જાય. આથી હઝરત રસૂલે એમની પાસે જઈ જઈને એમની સાથે સુલેહ વગેરેનું લખાણ કરાવવા માંડ્યું. આમ પહેલાં જુહૈઈના અને પછી બનુ ઝમરાના કબીલા સાથે સુલેહ અને દોસ્તીનું કરારનામું લખાવી લીધું.

મક્કાના લોકો આ જોઈને વધારે બળવા લાગ્યા અને એમ માનવા લાગ્યા કે આથી તો મહમ્મદનું જોર વધારે વધી જશે. એને ખતરો એમ કરીને તોડવું જ જોઈએ. આથી મક્કાના એક રહેવાસી કુર્બા બિન જબિરે મદીનાનાં ઢોર ચારવાની જગ્યાએ છાપો માર્યો અને તેઓનાં ઊંટ ચોરી લઈ ગયો. મુસલમાનોએ પીછો પકડ્યો, પણ એ નાસી છૂટ્યો.

આ વાતના ત્રણ મહિના પછી હઝરત રસૂલ બસો હિન્દીઓને લઈને બની મુદલીજના કબીલામાં ગયા અને એ લોકો સાથે પણ દોસ્તીના કરાર કર્યો.

થોડા દિવસો પછી હિન્દી સને રરના રજબ મહિનામાં રસૂલે ૧૨ માણસોને નખલાની ખીણમાં મોકલ્યા અને એમને એક બંધ કામળ આપ્યો અને કહ્યું કે આને બે દિવસ પછી ખોલજો. બે દિવસ પછી કામળ ખોલ્યો તો એમાં લખ્યું હતું કે “ નખલામાં થોભો અને કુરેશના ઈરાદાની ખબર કાઢો તથા સૂચનાઓ મોકલો.” અકસ્માત એવું બન્યું કે મક્કાના કેટલાક લોકો સિરિયાથી વેપારનો સામાન લઈને આવતા હતા. મુસલમાનોએ રસૂલુલ્લાહ સલઅમની પરવાનગી વગર એમની પર હુમલો કર્યો અને એમાંનો એક માણસ અમર બિન હઝરમી માર્યો ગયો, બેને પકડી લીધા અને કાફલાનો માલ લૂંટી લીધો. રસૂલુલ્લાહને આની ખબર મળી ત્યારે તેઓ ખૂબ નારાજ થયા અને કહ્યું કે “ મેં તો તમને આવું કરવાનું નહોતું કહ્યું. તમે તો લડાઈની આગ લગાડી દીધી.”

અને સાથે સાથે અરબના કાનૂન વિરુદ્ધ જે માલ લૂંટ્યો હતો તે પણ મોકલી દીધો. મક્કાનો જે માણસ મરાયો હતો તે કુરેશના એક મોટા સરદારનો સાથી હતો અને જે માણસો પકડાયા હતા તે પણ કુરેશના એક બીજા સરદારના પૌત્રો હતા. આ બનાવે મક્કાવાળાઓમાં વેરનો એક નવો જુસ્સો પેદા કરી દીધો.

આનું વેર લેવા માટે એક મોટી લડાઈની જરૂર છે એવું મક્કાવાળાઓને લાગ્યું. લડાઈ માટે ખૂબ સામાનની પણ જરૂર હતી. એ મેળવવા માટે એ લોકોએ પોતાની બધી માલમિલ-બદ્રની લડાઈ કરત સાથે એક વેપારી કાફલો સિરિયા મોકલ્યો. એ અઢી મહિના પછી હિ. સ. ૨ના રમઝાન મહિનામાં આ કાફલો પાછો આવતો હતો. એ વખતે મક્કાવાળાઓને ખબર મળી કે મુસલમાનો આની પર છાપો મારવાના છે. આ ખબર સાંભળતાં જ કુરેશના મોટા મોટા સરદારો એક હજાર સિપાઈઓને લઈને નીકળી પડ્યા. આ બાજુ હજરત સલ્લઅમને પણ આની ખબર મળી, એટલે તેઓ પણ થોડા માણસોને લઈને મદીનાથી નીકળી પડ્યા. કાફલો તો સહીસલામત મક્કા પહોંચી ગયો હતો, પણ મક્કાવાળાઓએ કહ્યું કે અમે તો બદ્ર જઈને આનંદ મઝા કરવાના છીએ અને નાયરંગ તથા શરાયક્યાબનો જલ્લો કરવાના છીએ. બદ્ર એક ગામનું નામ છે અને ત્યાં દર સાલ આમ પણ મેળો તો ભરાય જ છે.

મદીનાથી એક માઈલ દૂર જઈને રસ્સે પડાવ નાખ્યો. છોકરાઓને પાછા મોકલી દીધા. મદીનામાં મુનાશીફો અને યહુદીઓનો ડર હતો તેથી અણુ લગાયા નામના પોતાના સાથીને હાકેમ બનાવીને મદીના પાછા મોકલ્યા. કુરેશની ખબર કાઢવા માટે બે માણસોને આગળ મોકલ્યા. તેઓ બદ્રની પાસે પહોંચ્યા ત્યારે ખેપિયાએ ખબર આપ્યા કે કુરેશ ખીણના બીજા છેડા સુધી આવી પહોંચ્યા છે. આ સાંભળીને રસ્સલ વગેરે ત્યાં જ રોકાઈ ગયા.

૨. આ. ૬. ૪

આખી રાત બંને લશ્કરે સામસામાં પડી રહ્યાં. મુસલમાનોએ તો નિરાંતે આરામ લીધો, પણ ખુદાના રસૂએ તો આખી રાત નમાજ પઢવામાં અને દુઆ માંગવામાં ગાળી. સવાર પડ્યું ત્યારે મુસલમાનોને નમાજ પઢવા માટે ઉઠાડ્યા. નમાજ પછી ધર્મયુદ્ધ પર એમણે એક પ્રવચન કર્યું.

મુસલમાનોનું આ પહેલું લશ્કર હતું અને કુરેશો સાથેની આ પહેલી લડાઈ હતી. એક નેકદિલ કુરેશની ઇચ્છા હતી કે લડાઈ ટળી જાય તો સારું અને ઇબ્ને હઝરમીના ખૂનની કીમત એના વારસને આપી દે તો સારું. કુરેશના સરદાર અને હઝરમીના સાથી અત્યા આ માટે તૈયાર હતા, પણ અચ્ચ જહલે એ યોજનાને સફળ ન થવા દીધી.

સવાર થયું અને બંને ફેાળે મેદાનમાં આવીને ખડી થઈ ગઈ. એક બાજુ એક હજાર હથિયારબંધ સિપાહીઓનું મોટું લશ્કર અને બીજી બાજુ ફક્ત ત્રણસો તેર મુસલમાન કે જેમની પાસે પૂરાં હથિયાર પણ ન હતાં. પરંતુ એમના બાવડામાં સચ્ચાઈની તાકાત હતી અને ધર્મનું જોશ એમની છાતીઓમાં ઊછળી રહ્યું હતું. અલ્લાહના રસૂલ લડાઈના મેદાનમાંથી થોડા દૂર જઈ એક છાપરાના છાયામાં ઊભા રહી ખુદાના દરબારમાં શિર ઝુકાવીને દુઆ માંગી રહ્યા હતા અને અરજ કરતા હતા કે “હે પરવરદિગાર, જો આજે તને પૂજનાર મૂઠીભર લોકો ખતમ થઈ જશે તો પછી જમીન પર તારી પૂજ થતી અટકી જશે.”

લડાઈની શરૂઆત એવી રીતે થઈ કે પહેલાં ઇબ્ન હઝરમીનો ભાઈ આમિર જેને પોતાના ભાઈના ખૂનનો બદલો લેવો હતો તે આગળ આવ્યો. એક યુલામ મુસલમાન એનો સામનો કરવા આગળ આવ્યો અને આમિર માર્યો ગયો. એની પછી કુરેશ લશ્કરનો સરદાર અત્યા ખૂબ શાનની સાથે આગળ આવ્યો. એની સાથે વલીદ અને શયબા પણ આગળ વધ્યા. આ બાજુ મુસલમાનોની તરફથી મદીનાના ત્રણ અનસારીઓ નીકળ્યા. અત્યાએ એમનું નામઠામ પૂછ્યું અને એને જ્યારે ખબર પડી કે આ તો મદીનાવાળા છે ત્યારે પુકાર કર્યો કે “મહમ્મદ, આ લોકો અમારી જોડના નથી.” હઝરતના ફરમાનથી આ અનસારીઓ પાછા આવતા રહ્યા અને

પછી હઝરત હમઝા, હઝરત અલી મુરતઝા અને હઝરત ઉમૈદા મેદાનમાં આવ્યા. અત્યા અને હઝરત હમઝા વચ્ચે અને વલીદ તથા હઝરત અલી વચ્ચે લડાઈ થઈ એમાં અત્યા અને વલીદ માર્યા ગયા, પણ શયખાએ હઝરત ઉમૈદાને જખમી કર્યા. આ જોઈને હઝરત અલી આગળ આવ્યા અને શયખાને પૂરો કર્યો. હઝરત ઝુબૈર સઘદ બિન આસની સાથે લડવા આવ્યા અને એને એટલા જોરથી ખરછી મારી કે એ ત્યાં જ જમીન પર ધમ દહને પડ્યો.

હવે જાહેર રીતે બધાની સાથેના હુમલા શરૂ થયા. અબુ જહલનો ત્રાસ અને મુસલમાનો સાથેની તેની દુશ્મની મદીનામાં જાહેર હતી. અનસારના બે નવજવાનો એની તાકમાં નીકળ્યા અને તપાસ કરીને બાજની જેમ એની પર એવી તરાપ મારી કે જોતજોતામાં તો એ લોહીથી ખરડાયેલો જમીન પર પડ્યો. એક ખીજા મુસલમાને જઈને એનું ડોકું ઉઠાવી દીધું.

અત્યા અને અબુ જહલના પડવાથી કુરેશોએ ઢાલ ફેંકી દીધી અને મુસલમાનોએ એઓને પકડવાનું શરૂ કર્યું. કુરેશના મોટા મોટા ૭૦ માણસો મરાયા અને એટલા જ ગિરફતાર થયા અને મુસલમાનોમાંથી ફક્ત ૧૪ માણસો જ શહીદ થયા.

ખુદાની કુદરત અજબ છે કે ત્રણસો તેર માણસો કે જેઓ પાસે પૂરાં હથિયાર પણ ન હતાં એમણે એક હજાર માણસોની ફોજને હરાવી. આતો સત્ય અને જૂઠું તથા અંધારા અને અજવાળા વચ્ચેની લડાઈ હતી. સત્યનો વિજય અને અસત્યનો પરાજય થયો. અંધારું મટી ગયું અને અજવાળું થઈ ગયું.

ખદના કેદીઓની સાથે મુસલમાનોએ બહુ જ સારો વર્તીવ કર્યો. મુસલમાનો એમને અનાજ ખવડાવતા હતા અને પોતે ખજૂર ખાઈ લેતા હતા, અને જેમની પાસે કપડાં ન હતાં એમને કપડાં આપતા હતા. કેદીઓમાં એક સુહૈલ બિન અમર નામનો માણસ હતો. એ બહુ જ સરસ વક્તા હતો. તે લોકોમાં મુસલમાનોની વિરુદ્ધ બાષણો કરતો હતો.

અને લોકોને ઉશ્કેરતો હતો. કેટલાક મુસલમાનોએ કહ્યું કે “યા રસૂલુલ્લાહ, એના દાંત ઉમેડાવી નાખો કે જેથી તે ફરીથી ખોલી ન શકે.” તેઓએ આ વાતને તદ્દન નાપસંદ કરી અને કહ્યું કે “જો હું એના શરીરના કોઈ પણ ભાગને ખમાડું તો ખુદા પણ એના બદલામાં મારા શરીરના કોઈ ભાગને ખમાડે.” કેટલાક જેશીલા—સહાબીઓ—એટલે કે ખુદ રસૂલુલ્લાહને હાથે મુસલમાન થયેલા લોકો—ધમ્મતા હતા કે આ કેદીઓની કતલ કરી નાખવામાં આવે તો સારું. પણ તેઓએ એમની વાત પણ માની નહીં અને એમ નક્કી કર્યું કે જે પૈસાદાર હોય તે પૈસા આપીને છૂટી જાય, જે ગરીબ હોય પણ લખતાં વાંચતાં જાણતા હોય તેઓ મુસલમાનના દસ દસ છોકરાઓને ભણાવીને છૂટી જાય અને જેઓને એ પણ ન આવડતું હોય એમને ખુદાની રાહ પર આઝાદ કરી દેવામાં આવે.

બદ્રની જીતે મુસલમાનોની કિસ્મતના પાસા ફેરવી નાખ્યા. હવે તેઓ ફક્ત એક ધર્મના અને એક ખુદાઈ બાદશાહતના ઉપદેશક જ નહોતા રહ્યા પણ એક ઊગતી રાજકીય શક્તિ બન્યા હતા. એમનું ધ્યેય ફક્ત અરબની નાની નાની સેંકડો અવ્યવસ્થિત રિયાસતોની જગ્યાએ એક મજબૂત અને વ્યવસ્થિત હકુમત ઊભી કરવાનું ન હતું, પણ કેસર અને કીસરાની જુદમી હકુમતોને મિટાવી દઈ દુનિયામાં ઇન્સાફી અને સમાનતાની સદ્ગત ઊભી કરવાનું હતું.

કુરેશનું જોર તૂટી ગયું અને મક્કાના કેટલાક રહેવાસીઓ મરાયા. એની જગ્યાએ બધાયના વડા બનીને અબુ સુફિયાન ત્યાં રહ્યા. મુસલમાનોની આ ફતેહે મુનાશીફોનાં દિલને થડકાવી દીધાં. એમને પણ ખબર પડી અઈ હતી કે ત્રાજવાનું કયું પક્ષું ભારે થઈ રહ્યું છે. આ બાબૂ યહુદીઓ પણ સાવધાન થઈ ગયા હતા, કેમકે એમને પણ ડર લાગવા માંડ્યો હતો કે હવે જો જલ્દી આ નવી તાકાતનું માથું કચડી નાખવામાં નહીં આવે તો પછી પોતાનું ક્યાંય ઠેકાણું નહીં રહે.

બદ્રની લડાઈ તો હઝરમીના ખૂનને કારણે ઊભી થઈ હતી. પણ હવે

કુરેશને પોતાના ૭૦ કતલ થયેલાઓનો બદલો લેવાનું ઝનૂન ચડ્યું. બદ્રની લડાઈમાં માર્યા ગયેલાઓની પાછળ શોક ફેલાઈ બદ્રનું વેર રહ્યો હતો, મરસિયા ગવાતા હતા અને સાથે સાથે મુસલમાનો પાસેથી કેવી રીતે બદલો લેવો એની બળ પશુ મિછાવા મંડાઈ હતી. ત્યાંના વડા અણુ સુફિયાને એવા કસમ લીધા હતા કે જ્યાંસુધી મુસલમાનો પાસેથી બદલો નહીં લઉં ત્યાંસુધી દુનિયાની મોજમજ નહીં ભોગવું. બદ્રની લડાઈના ત્રણ મહિના પછી એક દિવસ ખસો બિંટસવારોને લઈને એ મદીનાની પાસે જઈ પહોંચ્યો અને યહુદી સરદારો સાથે વાતચીત કરી. યહુદીઓએ એને મદીના પર હુમલો કરવાનો ભેદ બતાવ્યો. એણે સવારે પાછા ફરતી વખતે એક મુસલમાનની કતલ કરી અને મુસલમાનોનાં થોડાં મકાનોમાં અને ઘાસની ગંજીઓમાં આગ લગાડી. આવી રીતે એણે એની પ્રતિજ્ઞા પૂરી કરી. મુસલમાનોને આની ખબર પડી એટલે તેઓ દોડતા જઈ પહોંચ્યા પશુ ત્યાંસુધીમાં તો એ નીકળી ચૂક્યો હતો. આ બનાવને “ગઝવા સવીક” કહે છે, કેમકે અણુ સુફિયાનના સાથીઓનું બાથું સવીક એટલે કે સતુનું હતું, અને ગમરાટના માર્યા તેઓ પોતાનું સતુનું બાથું ત્યાં જ ફેંકી દઈને જતા રહ્યા હતા.

હઝરત સલઅમ આ બધી બાબતોથી નિશ્ચિંત થયા એટલે એમને એક પોતાની ખાનગી ફરજનો ખ્યાલ આવ્યો. તે હઝરત ફાતિમાનું એ કે પોતાની પુત્રી હઝરત ફાતિમા હઝરાની શાદી લગ્ન હિ. સ. ૨ કરવી. આ પ્રસંગ ચાલુ રિવાજોમાં સુધારો કરવાની એક મોટી તકરૂપ હતો.

હઝરત સલઅમનાં બાળકોમાં આ સૌથી પ્યારી અને છોકરીઓમાં સૌથી નાની હતી. તેઓને પોતાનાં બધાં બાળકો કરતાં ફાતિમા વધારે પ્યારી હતી અને તે પશુ પોતાના બુઝર્ગ પિતા પર એટલી ફિદા હતી કે જાન દેવા પશુ તૈયાર હતી. તેઓનેજરા પશુ તકલીફ થતી તો તે બેબાકળી બની જતી. નેકી અને પવિત્રતામાં તો તે અન્નેડ—બેનમૂન—હતી. હવે તે ૧૮

વર્ષની યુવતી થઈ ચૂકી હતી. લગ્નની માંગણીઓ પણ આવવા લાગી હતી. પણ હઝરતના મનમાં કોઈ ખીજેજ વિચાર હતો. એમના મનમાં એને લાયક એક એના જેવો જ જુવાન હતો. એનું નામ હતું હઝરત અલી. તેઓ પણ રસૂલના હાથ નીચે જ મોટા થયા હતા. હઝરત અલીએ લગ્નની માંગણી કરી, જોકે માંગણી કર્યા પહેલાં જ રસૂલને મન તો એ મંજૂર હતી. હઝરત રસૂલે ખીખી ક્ષાતિમાને પૂછ્યું. એ ચૂપ રહી. જો કે એના મૌનમાં હા જ હતી. પછી તેઓએ હઝરત અલીને પૂછ્યું કે “તમારી પાસે મહર અદા કરવા માટે શું છે?” (મહર એ મુસલમાનોમાં લગ્નને વખતે વર તરફથી અપાતી એક રકમ. એ રકમ આખા સિવાય લગ્ન થયાં જ ન કહેવાય). એમણે કહ્યું: “કંઈ જ નહીં.” ત્યારે હઝરતે કહ્યું કે “બદની લડાઈમાં મળેલું બખ્તર કયાં ગયું?” અલીએ કહ્યું કે “એ તો મૌજુદ છે.” તેઓએ કહ્યું: “એટલું બસ છે.”

વાંચનારના મનમાં એમ થશે કે એ બખ્તર બહુ કીમતી ચીજ હશે. પણ એમને સાંભળીને આશ્ચર્ય થશે કે એની કીમત ફક્ત સવા રૂપિયા હતી. આ બખ્તર સિવાય બદની લડાઈના નાયકની પાસે જે મિલકત હતી તે આ હતી: એક બકરાનું ચામડું ને એક જૂની યમનની ચાદર. આ ચાદર વરે કન્યાને ભેટ આપી હતી. એક સહાખીએ પોતાનું એક ખાલી મકાન વરકન્યાને રહેવા માટે આપ્યું, જેનો સ્વીકાર કરવામાં આવ્યો.

હુઝર્ગ પિતાએ પોતાની લાડકી બેટીને સાસરવાસામાં એક વણને ખાટલો, ખજૂરીનાં પાંદડાં ભરેલું ચામડાનું એક ગાદલું, એક પાણી ભરવાની ચામડાની ડોલ, બે ઘંટીઓ અને બે માટીના ઘડા આપ્યા હતા. વર કન્યા જ્યારે પોતાને નવે ઘેર રહેવા ગયા ત્યારે હઝરત એમનું ઘર જોવા ગયા. પહેલા દરવાજામાં ઊભા રહીને રજા માંગી અને પછી અંદર દાખલ થયા. એક વાસણમાં પાણી મંગાવ્યું અને પોતાના બન્ને હાથ એમાં ધોળ્યા, અને પછી એ પાણી એ બન્ને પર છાંટ્યું અને પછી પુત્રીને કહ્યું કે “બેટી, મેં તારી શાદી ખાનદાનના સૌથી સારા માણસ સાથે કરી છે.”

કેટલી સાદાઈ અને ખટપટ વગર આ પ્રસંગ ઉજવાયો ! મુસલમાનો-

ના લગ્નના રિવાજને માટે આનાથી વધારે સારો નમૂનો ખીજો કોઈ હોઈ શકે? હજરતે આ મારફત મુસલમાનોની સામે પોતાની અને પોતાના પુત્રોની જિન્દગીનો દાખલો મૂક્યો.

નમાજ પછી આ વર્ષે રોજ કરવાની એક ખીજ પવિત્ર ફરજ શરૂ થઈ. આને માટે રમઝાનનો મહિનો પસન્દ કરવામાં આવ્યો, કારણ કે આ એ જ પવિત્ર મહિનો હતો કે જેમાં એક રાત્રે ખુદાનો

રોજ

પયગામ એના ખાસ બન્દા મહમ્મદ સલઅમ પર હીરાની શુક્રામાં ઊતર્યો હતો. એની યાદમારમાં

આ મહિનો પવિત્ર અને ઇબ્જતવાળો ગણવાનું મુકરર થયું. અને તેથી જ એ મહિનામાં જેવી રીતે ખુઝર્મ નખી મહમ્મદ રસૂલે હીરાની શુક્રામાં દિવસો પસાર કર્યા હતા તેવી રીતે દિવસો પસાર કરવાનું નક્કી કરવામાં આવ્યું. એટલે કે દિવસે ખાવાપીવાનું બંધ, અને રાત્રે ખુદાની બન્દગી.

દરેક ધર્મે પોતાને માટે તહેવારનો કોઈ દિવસ મોજમજને માટે નક્કી કરેલો છે. ઇસ્લામે એને માટે રમઝાનના રોજની પછી શવાલની પહેલી તારીખે ઇદનો દિવસ નક્કી કર્યો છે. એ દિવસે ઇદની બે રકાત નમાજ રાખવામાં આવી કે જેથી બધા ખુદાની સામે ઊભા રહીને કુરાન-રૂપી થાપણ અને ઇસ્લામની દોલત આપવા બદલ ખુદાનો આભાર માને. આ ખુશીને દિવસે કોઈ ભાઈ ભૂખ્યો ન રહે એવો ઇન્તજમ કરવામાં આવ્યો. દરેક પૈસાદાર આ દિવસે દાનધર્મ કરે એવું નક્કી કરવામાં આવ્યું. આ પહેલો જ પ્રસંગ હતો કે જે દિવસે હજરત સલઅમે બધા મુસલમાનો સાથે મેદાનમાં જઈ ઇદની નમાજ અદા કરી. નમાજ પછી પ્રવચન કર્યું અને એમાં દાન દેવાથી થતા ફાયદાનું બ્યાન કરવામાં આવ્યું.

આ ઇદની નમાજ એ મુસલમાનોની સામાજિક સમાનતા અને ધાર્મિક ખુશીની વાર્ષિક જાહેરાત છે.

ઉહદની લડાઈ

હિ. સ. ૩

મક્કામાં બદના વેરની આગ અંદર અંદર જ સળગી રહી હતી. અણુ સુધિયાને આ જોશનો ફાયદો ઉઠાવ્યો. કુરેશનો વેપારી સામાન લડાઈના ખર્ચને માટે મંજૂર કરવામાં આવ્યો. અરબોમાં જોશ લાવવા માટે અને આગ સળગાવવા માટેનું સફળ હથિયાર કવિતા હતું. કુરેશના એ કવિઓએ આ કામ પોતાના હાથમાં લીધું. આમાંનો એક તો બદની લડાઈ વખતે કેદી પણ થઈ ચૂક્યો હતો, પણ આખી દુનિયા પર દયા કરનાર ખુદાની ઉદારતા અને દયાને લીધે બચી ગયો હતો. એ બન્નેએ કુરેશના કબીલાઓમાં જઈ જઈને પોતાની કવિતાની ગરમીથી આગ સળગાવી દીધી.

કુરેશની ગૃહસ્થ સ્ત્રીઓએ પણ સિપાઈઓનાં દિલ ઉશ્કેરવાનું કામ ઉપાડી લીધું. મોટાં મોટાં ઘરોની સ્ત્રીઓ અને એ બધાની સરદાર અણુ સુધિયાનની પત્ની હિન્દ પોતાનાં ગાયનોથી કુરેશ સિપાઈઓની રજોમાં બહાદુરી અને મરદાનગી લાવવા માટે ફરવા લાગી.

હિન્દનો બાપ અત્યા અને ઝુબૈર બિન મુતઅમના કાકા, એ બન્ને બદની લડાઈમાં હઝરત હમઝાને હાથે મરાયા હતા. હિન્દે ઝુબૈરના હાથથી ગુલામ હદશીની આઝાદીની કીમત તરીકે હઝરત હમઝાનું સિર મુકરર કર્યું હતું.

મક્કામાં આવી તૈયારીઓ ચાલી રહી હતી, પણ મદીનામાં તો હજી સુધી આની ખબર પણ પહોંચી ન હતી. હઝરત સલઅમના કાકા હઝરત અબ્બાસ કે જેઓ મુસલમાન થયા હતા તેમણે એક વેગી કાસિદને મોકલીને આ ખબર મદીનામાં પહોંચાડી; પણ એટલામાં તો ખબર મળ્યા કે કુરેશની ફૌજ છાપો મારવા માટે મદીનાની પાસે આવી પહોંચી છે. હઝરત રસૂલે કેટલાક મુસલમાનોને પહેરેગીરનું અને દુશ્મનોની ખબર રાખવા-

તું કામ સોંપ્યું. સવાર પડ્યું ત્યારે સદાહ મસલત શરૂ થઈ. ઘણા-ઓનો મત એવો હતો કે સ્ત્રીઓને બહારના કિલ્લામાં મોકલી દેવામાં આવે અને પુરુષો શહેરમાં રહીને દીવાલની આડે ઊભા રહી દુશ્મનોનો સામનો કરે. મુનારીકાના સરદાર અબ્દુલ્લા બિન ઉઐય બિન સલૂલે પણ આને જ ટેકો આપ્યો; પણ કેટલાક જોશીલા નવજુવાનોએ આનો વિરોધ કર્યો અને કહ્યું કે “આપણે શહેરની બહાર નીકળી મેદાનમાં ઊભા રહી આનો સામનો કરવો જોઈએ.” આ નિર્ણય થયા પછી હઝરત સલઅમ ઘેર જઈ અખ્તર વગેરે પહેરી આવ્યા અને બીજા મુસલમાનોએ પણ તૈયારીઓ શરૂ કરી દીધી.

કુરેશીએ મદીનાની પાસે પહોંચીને ઉહર પહાડની પાસે પડાવ નાખ્યો અને બે દિવસ સુધી ત્યાં પડ્યા રહ્યા. ત્રીજે દિવસ જુમા-શુક્રવારનો હતો. હઝરત સલઅમ જુમાની નમાજ પઢીને એક હજાર મુસલમાનોને સાથે લઈ બહાર નીકળ્યા. આમાં અબ્દુલ્લા બિન ઉઐય બિન સલૂલના પણ ત્રણસો માણસો હતા. પણ તે એમ કહીને પોતાના માણસોને લઈને પાછા ચાલ્યા ગયા કે મહમ્મદ રસૂલે મારી વાત માની નહીં. હવે ફક્ત ૭૦૦ માણસો બાકી રહ્યા અને આમાંથી પણ ફક્ત ૧૦૦ માણસોની પાસે જ અખ્તરો હતા.

આ લડાઈમાં બામ લેવાની પરવાનગી મેળવવા માટે કેટલાક સગીર નવજુવાન મુસલમાનોએ અસામાન્ય જોશ બતાવ્યું. રાફેસ બિન ખુદેન્ને એમ કહેવામાં આવ્યું કે તું ઉમરમાં નાનો છે ત્યારે તે પગના અંગૂઠા પર એકદમ ઊભો થઈ ગયો. સાચી વાત છે કે કામના જીવનની આગ નવજવાનોના જોશના બળતણથી જ સળગે છે.

મુસલમાનોએ ઉહરના પહાડની આગળ પોતાનું લશ્કર ગોઠવી દીધું. પહાડમાં એક જગ્યાએ પોલાણ હતું અને ત્યાંથી પાછળથી આવીને દુશ્મનો હુમલો ન કરે તે માટે પચાસ તીરંદાજોની એક ટુકડીને ત્યાં ગોઠવી દીધી અને એમને કહેવામાં આવ્યું કે જો લડાઈમાં આપણી જીત થતી હોય તોપણ તમારે ત્યાંથી ખસવાનું નથી.

લડાઈની શરૂઆત એવી રીતે થઈ કે કુરેશની સ્ત્રીઓએ ડફની સાથે જોશીલી કવિતાઓ અને બદમાં કતલ થયેલાના દરદર્થી ભરેલા મરસિયા ગાવા શરૂ કર્યાં. પછી કુરેશના લશ્કરમાંથી ઝંડાધારી તલહાએ આગળ આવીને પુકાર કર્યો. અલી મુરતજાએ એનો જવાબ આપ્યો અને આગળ વધીને તલવાર ચલાવી. તલહાની લાશ જમીન પર પડી ગઈ. એની પછી એનો બેટો હિમ્મતથી આગળ વધ્યો અને આખરે હઝરત હમઝાની તલવારે એને પણ ખતમ કરી નાખ્યો. હવે જાહેર લડાઈ શરૂ થઈ ગઈ. હઝરત હમઝા, હઝરત અલી, અબુ દજાના અને સારી વગેરે ફોજના દળમાં ઘૂસી ગયા અને દુશ્મનોની કતારોની કતારોને વિખેરી નાખી.

હઝરત હમઝા બન્ને હાથોમાં તલવાર ધુમાવતા લાશો ઉપર લાશો નીચે પાડતા હતા. ઝુબૈરનો હબ્સી ગુલામ કે જેને હિન્દે એવું વચન આપ્યું હતું કે જે તું હમઝાની કતલ કરીશ તો તને આઝાદ કરી દઈશ, તે હમઝાની શોધમાં જ રહ્યો કરતો હતો. હઝરત હમઝાને એણે જેવા જોયા કે તરત એણે હબ્સીઓની એક ખાસ રીતે એક નાનો બાલો માર્યો કે જે મારવામાં તે ધણે હોશિયાર હતો. તે સીધો એમની નાભિમાં વાગ્યો અને પાર નીકળી ગયો. હઝરત હમઝાએ એના પર હુમલો કરવાનો વિચાર કર્યો, પણ તેઓ જમીન પર ગત્ય પડ્યા અને એમનો આત્મા આસમાનમાં જાડી ગયો.

સાચ અને જૂઠ્ઠી કેવી અજબ આ લડાઈ હતી! એમાં બાપ બેટાની સામે અને બેટા બાપની સામે તલવાર ખેંચી રહ્યો હતો. હન્ઝલા એક મુસલમાન સહાબી હતા એમણે પોતાના બાપની સામે લડવાની રજા માંગી પણ રહેમતે આલમે રજા આપી નહીં.

મુસલમાન બહાદુરો ઈમાનના જોસમાં ચકચૂર હતા. તેઓ કુરેશીઓને બધી બાજુએથી દબાવતા આગળ વધે જતા હતા. આખરે મુસલમાનોના બેશુમાર અને અસલ હુમલાની સામે દુશ્મનોના પગ ટકી શક્યા નહીં. હવે મુસલમાનોએ દુશ્મનોને મારવાને બદલે એમનો સરસામાન લૂંટવાની શરૂઆત કરી. આ જોઈને જે તીરંદાજોને ગુફા ઉપર પહોંચે

રાખવા બેસાડવામાં આવ્યા હતા તેઓએ પોતાની ચોક્કા છોડી દીધી. તીર-
દાળેના સરદાર અબ્દુલ્લા જિન ઝુઝેરે પહેલાં તો થોડીવાર બધાને રોક્યા
પણ પછી તો લડાઈ ખતમ થઈ ગઈ છે એમ સમજીને તેઓ પણ લૂંટ
ફાટમાં દાખલ થઈ ગયા. ખાલિદ કે જેઓ પછીથી ઇસ્લામના સૌથી
મોટા સિપાહસાહાર થયા હતા તેઓ આ વખતે મક્કાની ફોજમાં હતા.
એની લશ્કરી નજરમાંથી દુશ્મનોની આ કમજોરી છૂપી ન રહી શકી.
તેઓ સવારોની એક ટુકડી લઈને યુદ્ધમાં થઈને આગળ વધ્યા. અબ્દુલ્લા
જિન ઝુઝેર અને એમના થોડા સાથીઓએ ભેગા થઈને એમનો સામનો
કર્યો પણ તેઓ બધા જ શહીદ થઈ ગયા. ખાલિદે હવે આગળ વધીને
પાછળથી મુસલમાનો પર હુમલો કર્યો. મુસલમાનો તો લૂંટવામાં મશગૂલ
બની ગયા હતા. પાછળ ફરીને જોયું તો તલવારો ચમકી રહી હતી.
ગભરાટને કારણે મુસલમાનો અંદર અંદર જ એક બીજા પર તૂટી પડ્યા.
મુસલમાનોના ઝંડાધર મુસઅબ જિન ઉમેર કે જેઓ દેખાવમાં
હઝરત સલઅમના જેવા જ હતા તેઓ એક કુરેશીના હાથે શહીદ થયા. આ
પરથી કુરેશીઓએ શોર મચાવી દીધો કે મહમ્મદ સલઅમ શહીદ થઈ ગયા, આ
સાંભળીને મુસલમાનોનું રહું સહું જોર પણ બીડી ગયું. એમની કતારો
અવ્યવસ્થિત થઈ ગઈ. કુરેશીઓનું બધું જોર જે બાબૂ હઝરત સલઅમ
હતા તે બાબૂ હતું. કતારોની અવ્યવસ્થિતાને કારણે હઝરત સલઅમ સુધી
પહોંચવાનો રસ્તો તદ્દન ઉઘાડો થઈ ગયો. ફક્ત અગિયાર જન દેનારા
પતંગિયાની માફક નયુવતના દીપકને વીંટળાયેલા બિભા હતા. આમાંથી
અલી મુરતઝા, અબુ બકર સિદ્દીક, સઅદ જિન વક્કાસ ઝુઝેર અને તલહા
આટલા હિજરતીઓ અને અનસારીઓમાંથી અબુદજાના લોકો એટલા જ
રસૂલ વિશે જાણતા હતા; બાકીના સહાબીઓને રસૂલ વિશે કંઈ ખબર
ન હતી. એટલામાં એકાએક એક સહાબીએ દૂરથી એમને જોળખ્યા અને
પ્રકારીને કહ્યું કે મુસલમાનો રસૂલુલ્લાહ સલઅમ તો ત્યાં છે. આ સાંભળી-
ને બધા જનનિસાર તૂટી પડ્યા અને હઝરતને વચમાં લઈ લીધા. કુરેશી-
ઓએ બધી બાબૂ છોડીને આ તરફ જ જોર કર્યું. આખું ટોળું તે ટોળું

ધસારો કરીને આગળ વધતું હતું. પણ બુદ્ધિકાર [હઝરત અલીની તલ-
વારતું નામ]ની વીજળીથી એ વાદળ ચિરાઈ જતું હતું. એક ખૂબ જોરથી
ધસારો થયો ત્યારે રસૂલુલ્લાએ કહ્યું કે મારી પાછળ જન દેવા કોણ તૈયાર
છે? એક સાથે સાત અનસારીઓ આગળ વધ્યા અને એક પછી એકે
લડીને જન આપી દીધી. અણુ દળના અનસારી ઝૂકીને એમની સાથે ઢાલ
બની ગયા. જે તીર આવતાં તે એમની પીઠ પર વાગતાં. તલહા તલવારોને
પોતાના હાથથી રોકતા હતા અને હઝરત સઅદ રસૂલની તરફથી તીર મારતા
હતા. અણુ તલહાએ ઢાલથી તેઓના ચહેરાની આડ કરી હતી. રસૂલ ગરદન
ઊંચી કરીને લડાઈનો દેખાવ જોવા જતા તો તેઓ અરજ કરતા કે આપ
ગરદન ઊંચી ન કરશો, નહીં તો તીર લાગી જશે. મારી છાતી એ ઝીલવા
માટે હાજર છે. આ વખતે એક કુરેશી જે બહુ જ બહાદુર કહેવાતો હતો
તે જનનિસોરાના ચક્કરને તોડીને અંદર પેઠો અને રસૂલના ચહેરા ઉપર
તલવાર મારી. એના ધાથી મોં પરની જાળીની બે કડી એમના ચહેરામાં
ધૂસી ગઈ...ઉમે અમ્મારા સહાબીએ તેને તલવાર મારી તે એના બખતરને જ
વાગીને રહી ગઈ. કોઈ કુરેશીએ દૂરથી પથ્થર ફેંક્યો અને એ હઝરત
સલઅમના ચહેરા ઉપર વાગ્યો. આથી એમના આગળના બે દાંત પડી
ગયા. આ હાલતમાં પણ એમના મુખમાંથી લાગણીથી ભરપૂર નીચેનું
વાક્ય નીકળ્યું કે જે દુનિયા રહેશે ત્યાંસુધી યાદ રહેશે: “અય ખુદા,
મારી કોમની બુલે માફ કર, કેમકે તેઓ નાદાન છે.”

આ પછી જખમી નહિ થયેલા એવા થોડાક સહાબીઓની સાથે
હઝરત પહાડની ટોચ પર ચડી ગયા. અણુ સુક્રિયાને એમને જોઈ લીધા
તેથી તે પણ ફેંજ લઇને પહાડ પર ચડવા લાગ્યો, પણ હઝરત ઉમર અને
એમના બીજા સાથીઓએ પથ્થર મારવા માંડ્યા તેથી તે આગળ વધી શક્યો
નહીં. આથી તે સામેની બીજી ટેકરી પર ચડ્યો અને હુમલ દેવતાની
જય પુકારી. હઝરત ઉમરે આના જવાબમાં અદ્દહાહો અકબરનો પુકાર કર્યો.

રસૂલુલ્લાહના અવસાનની ખોટી ખબર છેક મદીના સુધી પહોંચી
ગઈ. હઝરત ફાતિમા ઝહરા ખુદા જાણે કેવી રીતે બેબાકળી બનીને પિતાના

કદમો સુધી પહોંચી ગઈ. રસૂલના ચહેરા પરથી લોહી વહી જતું હતું. હઝરત અલી ઠાલમાં પાણી ભરી લાવ્યા. હઝરત ફાતિમા ઝખમેને ધોતી હતી પણ લોહી બંધ થતું ન હતું. આખરે ચટાઈનો એક ટુકડો સળગાવીને ઝખમ પર દબાવી દીધો. આથી લોહી વહેતું બંધ પડ્યું.

આ લડાઈમાં ૭૦ મુસલમાનો માર્યા ગયા. શહીદોમાં જેની સૌથી વધારે ખોટ પડે એવા હઝરત હમઝા હતા. હઝરતને આથી બહુ જ દુઃખ થતું હતું. પણ તેઓએ જરાય ધીરજ ખોયા વગર એટલું જ કહ્યું કે “આહ! હમઝા પર કેઈ રોનાર પણ નથી!” અનસારીઓએ એ સાંભળ્યું એટલે એમણે પોતાની સ્ત્રીઓને જઈને કહ્યું કે, પહેલાં હમઝાનો શોક કરો. હઝરત સલઅમે આ સાંભળ્યું એટલે કહ્યું કે “તમારી હમદરદીનો આભાર માનું છું, પરંતુ મરેલા પાછળ રોવું એ યોગ્ય નથી.”

કુરેશની સ્ત્રીઓએ અને ખાસ કરીને અબુ સુફિયાનની પત્નીએ મુસલમાનોની લાશ સાથે બેઅદબી કરીને પોતાના દિલની આગ શમાવી. એમનાં નાક કાન કાપી લીધાં અને એના હાર બનાવીને પોતાના ગળામાં પહેર્યાં. હિન્દે હઝરત હમઝાની છાતી ચીરીને એમનું હૃદય બહાર કાઢ્યું અને એને ચાવ્યું, પણ એ ગળા ન શકી. પછી એક ટેકરી પર ચડીને ગાવા લાગી કે આજે બદ્દનો બદ્દલો મળી ગયો.

આ લડાઈમાં ચહુદીઓના ડરથી મુસલમાનોએ પોતાની સ્ત્રીઓ, છોકરાંઓ અને વૃદ્ધોને એક કિલ્લામાં મોકલી દીધાં હતાં, પણ જે બહાદુર સ્ત્રીઓ હતી તેઓ તો મેદાનમાં ઊભી હતી. ઉપર કહ્યું છે કે હઝરત ફાતિમા ઝહરા પિતાની સારવાર કરતી હતી. અને હઝરત આઈશા, હઝરત ઉમ્મે સલ્વીત, હઝરત ઉમ્મે સુલયમા પોતાના ખભા પર મશક ભરી ભરીને પાણી લાવતી હતી અને જખમીઓને પિવડાવતી હતી.

હઝરત સલઅમની ફેઈ અને હઝરત હમઝાની બહેન હઝરત સરીયા હારની ખબર સાંભળીને મદીનાથી નીકળી. હઝરત સલઅમે સરીયાના પુત્ર ઝુબૈરને બોલાવીને કહ્યું કે અમે તેમ કરીને હઝરત હમઝાની બહેન હઝરત હમઝાની ટુકડે ટુકડા થઈ ગયેલી લાશ જોવા ન પામે એવું કરો.

હઝરત ઝુબૈરે એમની બહેનને વાત કરી એટલે એમણે કહ્યું કે, મેં મારા ભાઈના બધા ખર્ચ સાંભળ્યા છે, પરંતુ ખુદાની રાહમાં આ કાઈ મોટી કુરબાની ન કહેવાય આથી હઝરત સલ્લઅમે એમને લાશ પાસે જવાની પરવાનગી આપી. પોતાના પ્યારા ભાઈના ટુકડા વીખરાયેલા પડ્યા હતા છતાં “અમે ખુદા માટે જ છીએ અને ખુદા તરફ જઈશું” [મન્ના લિલ્લાહે વધન્ના ઇલિયદ રાજે ઊંન] એના સિવાય એમના મોંમાંથી બીજો એક પણ શબ્દ નીકળ્યો નહીં.

એક અનસારી બીચીના બાપ ભાઈ અને ખાવિંદ ત્રણે આ લડાઈમાં મરાયા હતા. તે બેમાકળી બનીને ખર્ચ પૂછવા માટે બહાર નીકળ્યા. એક પછી એક એણે એ ત્રણેના દુઃખ સમાચાર સાંભળ્યા પણ એ તો દરેક વખતે એ જ પૂછતી હતી કે આપણા રસૂલ કેમ છે? જવાબ મળ્યો કે કુશળ છે. પણ એટલાથી એને સંતોષ ન થયો અને એણે રસૂલની તફન નજીક જઈ એમનો ચહેરો જોઈને પુકાર્યું કે “હઝરત રસૂલ કુશળ છે તો પછી બધી જ મુસીબતો એની સામે તુરૂછ છે.”

શહીદોના કંદનને માટે ગરીબ મુસલમાનો પાસે કંઈ જ ન હતું. મદીનાના પહેલા ધર્મામ અને પ્રચારક મુસઅબ બિન હમેરનો જનાઝો તૈયાર હતો, પણ એમના કંદનનું કપડું એટલું નાનું હતું કે માથું ઢાંકવા જતાં પગ ખુલ્લા થઈ જતા હતા અને પગ ઢાંકવા જતા માથું ખુલ્લું રહી જતું હતું. છેવટે માથું ઢાંક્યું અને ખુલ્લા પગ પર ઘાસ નાખી દીધું. આ દેખાવને મુસલમાનો પછીથી પણ યાદ કરતાં રહી પડતા હતા. શહીદોને નવડાવ્યા વગર ખૂનથી ખરડાયેલા જ કબરમાં ઉતારવામાં આવ્યા. લાચાર તથા પીડિતોની લાશોને જમીનને સુપદ કરી દેવામાં આવી.

આ લડાઈમાં મુસલમાનોને જાનનું બહુ મોટું નુકસાન ઉઠાવવું પડ્યું હતું, પણ જંગી નજરે—લશ્કરી દૃષ્ટિએ—એમની પૂરી હાર થઈ ન હતી. અને સાથે સાથે એ બધું પણ હતો કે કદાચ અબુ સુફિયાને આનો ખ્યાલ આવે અને એ કદાચ બીજી વાર ચડી આવે. આથી હઝ-

રત સલઅમે આ હાલતમાં જ એનો પીછો કરવો યોગ્ય માન્યું. એમાં એ ધારણા પણ હતી કે આસપાસના લોકો એમ ન માની એસે કે મુસલમાનોનું જોર તૂટી ગયું છે અને હવે જે ચાહે તે એમની પર હુમલો કરી શકે એમ છે. આ વખતે ઘણા મુસલમાનો જખમી થયેલી હાલતમાં હતા, છતાં જ્યારે રસૂલે ખુદાનો હુકમ કહી સંભળાવ્યો ત્યારે ૭૦ મુસલમાનો તૈયાર થઇ ગયા. આમાં હઝરત અબુઅકર અને ઝુબૈર પણ હતા.

થોડે દૂર ગયા પછી અણુ સુફિયાનને ખ્યાલ આવ્યો કે એનું કામ તો અધૂરું રહી ગયું છે. પણ ખત્રાઆ કપીલાનો મઆખદ નામનો એક સરદાર કે જે અંદરથી તો મુસલમાન હતો અને હારની ખખર સાંભળીને મદીના આવ્યો હતો તેણે પાછા જઈને અણુ સુફિયાનને કહ્યું કે “હું હમણાં જ જોઈને આવું છું કે મહમ્મદ સલઅમ એટલા હથિયાર અને સામાનની સાથે તમારી પાછળ આવી રહ્યા છે કે એમનો સામનો કરવો નકામું છે.” આ સાંભળીને અણુ સુફિયાન મક્કા ચાલી ગયો. હઝરત સલઅમ પણ હમરા સુધી જઈને મદીના પાછા ચાલ્યા ગયા.

યહુદી ખતરાનો જડમૂળથી નાશ

મદીનામાં ઈસ્લામેને માટે ત્રીજો ભય યહુદીઓનો હતો અને એ સૌથી મોટો પણ હતો, કેમકે યહુદીઓ પૈસામાં, વેપારમાં અને લડાઈના અનુભવમાં અરબો કરતાં ઘણા આગળ વધેલા હતા. એમનો વિસ્તાર હિંજાથી લઈને તે સિરિયાની હદ સુધી ફેલાયેલો હતો. એમના વેપાર કારોબારને કારણે આખા ય અરબ પર એમની અસર હતી અને તેઓ અરબમાં ધાર્મિક બાબતો અને વિદ્વત્તાને કારણે પ્રખ્યાત હતા. મદીના, એની આસપાસનાં શહેરો અને ગામડાંઓમાં પોતાના વેપાર, પૈસા અને દબાવ્યાને કારણે તેઓના હાથમાં ઘણી સત્તા આવી ગઈ હતી અને બધા એમના મૂડીરીફ અધારણના ભોજની નીચે દબાયેલા હતા. ઔસ અને ખઝરજના ખેડૂતો અને મજૂરો જે પેદા કરતા હતા તે બધું યહુદીઓના કિલ્લામાં અને કોઠીઓમાં જઈને પડતું હતું. અરબોની મિલકત યહુદીઓને ત્યાં ખીરો રહેતી હતી અને તેઓ પોતાની મહેનતનું ફળ ભોગવી નહોતા શકતા. યહુદીઓનું એક બની કૈનકાઅ નામનું કુટુંબ સોનાચાંદીનો વેપાર અને સોનાનો ધંધો કરતું હતું. તેઓ મદીનાની પાસે જ રહેતા હતા. એક બીજા બની નઝીર નામના કુટુંબે અને ત્રીજા બની કુરૈઝા નામના કુટુંબે ચારે તરફ ધીરધારનો કારોબાર ફેલાવી દીધો હતો. આથી બધી જનતા એઓના દેવા નીચે દબાયેલી હતી. તેઓ એકલા જ પૈસાના માલિક હતા તેથી ખૂબ નિર્દયતાથી ભારે વ્યાજ લેતા હતા, અને એટલે સુધી કરતા હતા કે દેવાના બદલામાં લોકોનાં બાળબચ્ચાં અને સ્ત્રીઓ સુધ્ધાંને ગીરો સુકાવતા હતા.

ન્યારે ઈસ્લામનું મુખ્ય મથક મક્કા મદીને મદીના બન્યું ત્યારે આગળ કહેવાઈ ગયું તેમ પહેલાં તો યહુદીઓ બહુ ખુશ થયા, કેમકે ઈસ્લામ જે કંઈ કહેતું હતું તે બધું તેમની ચોપડીઓમાં પણ હતું. તેઓ અરબોનાં ધાર્મિક પુસ્તકોને ટેકો આપતા હતા અને એમના પયગમ્બરોને માન્ય રાખતા હતા, અને એ લોકોને એ આશા હતી કે અરબોની આ નવી

ચળવળ એમની સત્તાને વધારશે. આથી તેઓ ઈસ્લામ સાથે એકતા અને કરારનામું કરવા માટે આવ્યા અને દુશ્મનોના હુમલાની સાથે મદીનાનો ખયાવ કરવાના કોલકરાર કર્યો. તેઓ એમ સમજતા હતા કે અરબોની આ નવી તાકાત ચહુદીઓમાં મળી જશે.

પરન્તુ એક વર્ષની અંદર જ ચહુદીઓને લાગવા માંડ્યું કે આ નવી ચળવળ તો એક મજબૂત તાકાત છે અને એને જો શરૂઆતમાં જ દબાવી દેવામાં નહીં આવે તો એ એમની બધી સત્તા અને વેપારનો ધાણુ કાઢી નાખશે. હવે એવું થયું કે પહેલાં ચહુદીઓ ઈસ્લામ અમારો જ અસલી ધર્મ છે એમ માનીને એમને સાથ આપતા હતા તે હવે બંધ કરી દીધું અને વિના કારણુ એમની વિરુદ્ધ બોલવા લાગ્યા. એમને મોટે કંઈ બોલતા અને પાછળ કંઈ બોલતા અને મુસલમાનો તરફની લોકોની શ્રદ્ધા ઘટી જાય તે માટે પૂરો પ્રયત્ન કરતા હતા. પણ આમાં એમને સફળતા મળી નહીં. પણ ચહુદીઓમાં જ જે લોકો કંઈક સાચ અને ધનસાક્ષમાં માનવાવાળા હતા તેઓ જાહેર રીતે જ મુસલમાન થઈ ગયા અને કેટલાકે તો વળી મુસલમાન થઈને પોતાની દોલત પણ ઈસ્લામની રાહમાં આપી દીધી.

આવી હાલત હતી એવામાં કુરેશ અને મુસલમાનો વચ્ચે લડાઈ જાહેર થઈ. આથી ચહુદીઓએ કુરેશ સાથે અને કુરેશોએ ચહુદીઓ સાથે મળી અનેક કાવતરાં કરવા માંડ્યાં. એક વર્ષની અંદર જ બંનેનો બનાવ બન્યો અને એમાં મુસલમાનોના વિજય થયો. આ ચહુદીઓને માટે તો ડરની નિશાની હતી. તેઓ ચોંકી ગયા અને લડાઈની નાની મોટી બધી તૈયારીઓ કરવા માંડી. મુસલમાનોએ આ જોયું અને એમને સમજાવ્યું, અને એમને એમણે પહેલાં કરેલા કોલકરાર યાદ દેવડાવ્યા, અને એવી ધમકી પણ આપી કે જો નહીં માનો તો જેવી કુરેશોની હાલત થઈ તેવી તમારી પણ થશે. પણ ચહુદીઓએ કહ્યું કે “અમને કુરેશ ન સમજશે. તેઓ તો કંઈ લડવૈયા ન હતા. અને અમારી પાસે તો જંગનો પૂરો સામાન અને હથિયાર છે, અને મોટા મોટા કિલ્લાઓ છે. એ કિલ્લાઓની સામે માથું જાંચકવું એ કાંઈ મામૂલી વાત નથી !”

યહુદીઓને ખબર હતી કે હઝરત મહમ્મદ સલઅમની બધી તાકાતોને ભેદ મદીનાનાં એ કુટુંબો ઔસ અને ખઝરજ જે ઈસ્લામના ઝંડા નીચે એક થઈ ગયાં છે તેમાં છે. આથી યહુદીઓએ એમની મિજલસમાં જઈ જઈને મુસલમાન થયા પહેલાં તેઓ એક ખીજ સાથે કેવા લડતા હતા તેની વાતો કરવી શરૂ કરી, કે જેથી બન્ને વચ્ચે આપદાદાના વખતનું વેર ફરીથી જાગે અને એમની ઈસ્લામી એકતા તૂટી જાય. એક વખત એ લોકોની આ ખટપટથી એટલે સુધી થયું કે એ બન્ને કુટુંબો એક ખીજને મારવા માટે તૈયાર થયાં. રસૂલુલ્લાહ સલઅમને આની ખબર પડી અને એમણે આવીને આ બન્નેને સમજાવ્યા અને આ રીતે તોફાન શમી ગયું.

મદીનામાં મુનાશીફાનું જે મંડળ હતું તે યહુદીઓની સાથે મળેલું હતું. મુનાશીફાના સરદાર અબ્દુલ્લા બિન ઉબૈય યહુદીઓના કખીલા બની નઝીર અને બની કૈન કાઅના સાથીદાર હતા.

યહુદીઓમાં બની કૈન કાઅનો કખીલો સૌથી વધારે હિમ્મતવાળો અને બહાદુર હતો. ઉહદમાં થયેલી મુસલમાનોની હારે એનામાં એટલી હિમ્મત લાવી દીધી હતી કે ઈસ્લામની તાકાતની સામે માથું ઊઠાવવા એ તૈયાર થયો. યહુદીઓ અને મુસલમાનો વચ્ચે સુલેહના કોલકરાર થયા હતા પણ એને તોડવાની શરૂઆત એણે જ સૌથી પહેલાં કરી.^૧

શવ્વાલ હિ. સ. ૨માં એક અક્સમાત બનાવે આ ચિનગારીમાંથી બહાર પ્રકટાવ્યો. એક મુસલમાન બાનૂ કંઈક કારણસર બની કૈન કાઅના મહોલ્લામાં એની દુકાને ગઈ. ત્યાં એ લોકોએ એનો બની કૈન કાઅની તિરસ્કાર કરીને એનું અપમાન કર્યું. આ જોઈને લડાઈ એક મુસલમાન પોતાનો ગુસ્સો કાખૂમાં રાખી શક્યો નહીં. એણે એ યહુદીને મારીને પાડી નાખ્યો. આથી

૧. કૈન કાઅની લડાઈ હિ. સ. ૨માં થઈ હતી અને ઉહદની લડાઈ હિ. સ. ૩માં થઈ હતી. તેથી યહુદીઓએ મુસલમાનોના પરાજયનો ફાયદો ઊઠાવ્યો હતો, પરંતુ બદ્રની ફત્તેહ તેમને ચાંકાવી મૂક્યા હતા, તેથી તેમનું જોર વધી જતું કચડી નાખવાને તેમણે માથું ઊઠાવ્યું.

બીજા ચહુદીઓએ એ મુસલમાનને મારી નાખ્યો. આ બનાવે એક હુલ્લડનું રૂપ ધારણ કર્યું. મુસલમાનોએ પહેલાં તો એ લોકોને બહુ સમજાવ્યા પણ એ લોકોને પોતાનાં હથિયાર અને કિલ્લાઓનું એટલું બધું ગુમાન હતું કે તેઓ સુલેહ કરવા માટે તૈયાર થયા નહીં. આથી મુસલમાનોએ એને પૂરેપૂરું પાકા ગયેલું ગૂમકું સમજીને વહેલી તકે એનો નિકાલ લાવવો જરૂરી માન્યો.

લડાઈની જાહેરાત થઈ. બની કેન કાએ પોતાનો કિલ્લો બંધ કરી દઈને એનો સામનો કર્યો. મુસલમાનોએ એ કિલ્લાને ઘેરો ઘાલી દીધો. પંદર દિવસ સુધી ઘેરો ચાલ્યો. મુસલમાનોની આ બડાફુરી જોઈને કિલ્લાવાળા બભરાયા અને છેવટે એ વાત પર આવ્યા કે રસૂલુલ્લાહ સલઅમ જે ફેસલો કરે તે અમારે કબૂલ છે. એ લોકોના સાથીદાર અબ્દુલ્લા બિન ઉમૈએ આવીને હઝરત સલઅમને અરજ કરી કે “ એ લોકોને અહીંથી કાઢી મૂકવામાં આવે એટલી સગ જ એમને માટે બહુ છે. ” રસૂલુલ્લાહે આ માંગણી મંજૂર કરી અને બની કેન કાએ પણ આ માની લીધું અને પોતાની બધી જમીન અને મિલકત છોડીને એ સિરિયાના મુલકમાં ચાલી ગયો.

હઝરત સલઅમ ધર્મનો પયગામ લઈને આવ્યા હતા. એને માટે લડાઈનું તથા કતલની કંઈ જરૂર ન હતી. પણ અહીં સુધી જે હાલત

વાંચતા આવ્યા તે પરથી સમજાવું હશે કે અજ્ઞાન મુસલમાન અચાર- અને નાદાન અરબો કોઈપણ રીતે મુસલમાનોને

કોની કતલ સુલેહ શાન્તિથી રહેવા દેતા નહોતા. પહેલાં તો એકલા કુરેશે સાથે જ લડાઈ હતી, પણ હવે તો

આ આગ ધીરેધીરે બીજા જગ્યાઓમાં પણ ફેલાતી જતી હતી અને નજદ (અરબસ્તાનનો એક પ્રાંત) સુધી પહોંચી ગઈ હતી. બચમાં ઘેરાયેલા હોવા છતાં ન્યાંસુધી બની શકે ત્યાંસુધી મુસલમાનો પોતાના ધર્મનો ફેલાવો અને ઇસ્લામની ફતેહ કરતા જતા હતા. હાલમાં એ ધર્મ યમનના કિનારે (અરબનો પ્રાંત) અને બહેરીન ટાપુ (પર્શિયન અખાત-માં) સુધી છાની છાની રીતે પહોંચી ગયો હતો.

સફર હિ. સં. ૪માં કિલાખ કખીલાના એક સરદારે આવીને કહ્યું કે “મારી સાથે થોડા મુસલમાન પ્રચારકોને અમારી કોમમાં ઇસ્લામ ફેલાવવા માટે અને લોકોને મુસલમાન બનાવવા માટે મોકલવામાં આવે તો સારું.” હઝરત રસૂલે કહ્યું કે “મને નબદ તરફની ખીક છે.” એણે કહ્યું કે “હું એના જામીન થાઉં છું.” એના પર વિશ્વાસ રાખીને હઝરત રસૂલે ૭૦ અનસારી પ્રચારકો અને વિદ્વાનોને એની સાથે મોકલ્યા. બની સલીમના ઇલાકામાં મળીના નામની કૂઈની પાસે પહોંચીને આ નાનકડી ટુકડીએ પડાવ નાખ્યો. આ લોકોનું ધ્યેય શાન્તિ અને સલામતીનો પ્રચાર કરવા સિવાય બીજું કંઈજ ન હતું. એની પાસે રહેતા એક અમિર ખિન તુફેલે આવીને આમાંના એકના સિવાય બીજા બધાને ઘેરી લીધા અને એમની કતલ કરી નાખી. જે બાકી રહી ગયો તેનું નામ ઉમર ખિન ઉમૈયા હતું. તેણે મદીના આવીને પોતાના સાથીઓ પરના જીલમની વાત બધાને કહી સંભળાવી.

આ જ દિવસોમાં અઝલ અને કારહના કેટલાક લોકો હઝરત રસૂલની પાસે આવ્યા અને કહ્યું કે અમારા કખીલાએ ઇસ્લામ ધર્મ સ્વીકારી લીધો છે; આથી અમારે ત્યાં આવીને ઇસ્લામની વાતો સમજાવે એવા થોડા મુસલમાનો અમારી સાથે મોકલો.

રસૂલુલ્લાહે એની સાથે દસ માણસો મોકલ્યા. જ્યારે આ નાનો કાફલો રજીઈના મુકામે પહોંચ્યો ત્યારે આ જીલ્મીઓએ ફરી પાછો વચનબાંધ કર્યો. બની લહયાનના બસો તીરંદાજોએ આ લોકોને ઘેરી લીધા. આ થોડા અમથા મુસલમાનો એક ટેકરી પર ચડી ગયા અને એ સિવાયના બધા ખુદાની રાહમાં માર્યા ગયા. જે એ બચી ગયા તેઓનાં નામ ખુબૈય અને ઝૈદ હતાં. એ જેને પકડીને મક્કા લઈ જઈ કુરેશના હાથમાં વેચી દીધા. ખુબૈયે ઉહદની લડાઈમાં હારસ ખિન આમિરને માર્યો હતો, આથી હારસના છોકરાએ એને ખરીદી લીધો અને પોતાના બાપનો બદલો વાળવા માટે એને શળાએ ચડાવીને મારી નાખ્યો. શળા પર ચડતા પહેલાં એણે એના કાતીલ પાસે બે રકાત નમાજ પઢવાની રજા માંગી. એણે રજા આપી એટલે એણે બે રકાત નમાજ અદા કરી અને ત્યારથી

આ મુસલમાન શહીદોનો રિવાજ જ થઈ ગયો. શળા પર ચડતી વખતે નીચેનું કાબ્ય એની જખાન પર હતું:

“ જ્યારે હું ઇસ્લામની રાહમાં મરાઈ છું ત્યારે મને કશીજ પરવા નથી કે મને કઈ રીતે મારવામાં આવે છે. ”

ઝેદને એક ખીમ કુરેશે મક્કાના તમાશો જોન.રાઓની સામે એની કતલનો રંગીન તમાશો ખતાવવા માટે ખરીદી લીધો. જ્યારે કાતિલ તલવાર લઈને આગળ આવ્યો ત્યારે અણુ સુફિયાને એને પૂછ્યું કે “ સાચું કહેજે આ વખતે તારે બદલે મહમ્મદ સલઅમને કતલ કરવામાં આવે તો તને વધારે ખુશી ન થાય ? ” તેઓએ કહ્યું કે “ ખુદાની કસમ, રસૂલુલ્લાહના તળિયાને કાંટાથી ખચાવવામાં પણ મારી જન કામ આવે તો હું મને ખુશ-કિસ્મત સમજું. ” આ વાક્ય નીકળતાંની સાથે જ એક તલવાર પડી અને એનું માથું ધડથી જુદું પડી ગયું. અલ્લા હો અકબર ! ખુદાના બન્દા પર સચ્ચાઈની ખુમારી કેવી છવાયેલી હતી.

ચહુદીઓમાં ઈબ્ને અબીલ હુકૈક નામનું ખાનદાન સૌથી વધારે પૈસા-દાર હતું. મોટા મોટા ચહુદી વિદ્વાનો એમને ઘેરથી આશ્રય મેળવતા હતા.

ઇસ્લામની દુસ્મનીમાં આ ખાનદાનના ફેટલાક ચહુદી ખાનદાન નામીયા શોકો સૌથી આગળ હતા. કઅય બિન અશરફ આ ખાનદાનનો દૌહિત્ર હતો. એનો બાપ

અરબ અને મા આ ખાનદાનની ચહુદી હતી. આથી ચહુદીઓ અને અરબો બન્નેમાં એની લાગવગ હતી. એમની વ્યાજુ ધીરધારમાં એવો રિવાજ હતો કે તેઓ અરબોનાં બાળપચ્યાં અને સ્ત્રીઓને પણ કરજના બદલામાં ગીરો રાખતા હતા. બદના બનાવ પછી એને બહુ દુઃખ થયું. તે કવિ પણ હતો. એણે આ બનાવ પર એક ખૂબ અસરકારક કવિતા લખી અને એ જાતે મક્કા જઈને કુરેશના સરદારોને મળ્યો અને એમને બદનું વેર લેવા માટે ઉશ્કેર્યો. મદીના પાછા આવીને એણે આમરદાર અનસારી સ્ત્રીઓનાં નામ લઈ લઈને એમના ઇશ્કની વાતો કવિતાઓમાં ગાવી શરૂ કરી. આથી અનસારીઓને બહુ ગુરસો આવ્યો અને છવટે

એક મહામદ બિન સદમા નામના અનસારીએ એને મારી નાખ્યો. આ રખીલિયઅવ્વલના હિ. સ. ૩નો બનાવ છે. નઝીર કબીલાના અણુ રાફા સલામ બિન ઇબ્નુલ હુકૈક, કનાના ઇબ્નુરરખી તથા હુયૈ બિન અખ્તમ નામના યહુદના ખીજ જાણીતા લોકો પણ ઇસ્લામના દુશ્મન હતા.

અનુ નઝીર યહુદીઓનો એક ખીજે તાકાતવાન કબીલો હતો. એણે કુરેશોની સાથે મળીને જળ ખિઝાવવી શરૂ કરી અને એમને મદીનાના કમજેર ભાગોની ખબરો આપવા માંડી. નઝીર અને મુસલમાનો વચ્ચે એવું કરારનામું થયું હતું કે જો કોઈ મુસલમાન અથવા તો કોઈ બની નઝીરના માણસને હાથે કોઈનું ખૂન થાય તો તેઓ બન્ને મળીને એના ખૂનના બદલાના પૈસા આપવા બંધાયેલા હતા. લડાઈની કોઈ ભૂલને કારણે મુસલમાનને હાથે આમિર કુટુબના બે માણસો એકાએક મરાયા. જે મરાયા તે લોકોને રસૂલુલ્લાહ સલઅમે અમયદાન-રક્ષણનામું આપ્યું હતું અને આથી મુસલમાનોની ફરજ હતી કે તેઓ એનો ખૂનબહા-ખૂનને બદલે પૈસા-આપે. બની નઝીર સાથે થયેલા કરારનામા મુજબ મુસલમાનોની ઇચ્છા હતી કે એ લોકો પણ આ ખૂનબહા આપવામાં એમને સાથ આપે. અને આથી રસૂલુલ્લાહ સલઅમ એકલા જ એમના મહોલ્લામાં ગયા. બહારથી તો એ લોકોએ રાજખુશી બતાવી અને એમાં ભાગ લેવાની પણ હા પાડી; પણ એ લોકોનો અંદરથી એવો ઇરાદો હતો કે રસૂલુલ્લાહ સલઅમ જે બીંતની નીચે ઊભા હતા તે પરથી એક મોટો પથ્થર ગળાડાવી તેઓને મારી નાખવા. રસૂલુલ્લાહ સલઅમ આ સમજી ગયા તેથી ત્યાંથી સીધા મદીના આવતા રહ્યા.

અનુ નઝીરે હઝરત રસૂલને કહેવડાવ્યું કે તમે ત્રીસ માણસોને લઈને આવો અને અમે પણ અમારા વિદ્વાનોને લઈને આવીશું. જે તેઓ તમારી વાત માની લેશે તો પછી અમારે કંઈ વાંધો નથી. પણ હઝરત રસૂલે જવાબ આપ્યો કે “જ્યાંસુધી તમે એક વચનનામું નહિ લખી આપો ત્યાંસુધી અમને તમારા પર વિશ્વાસ નથી.” પણ તેઓએ આ માન્યું નહીં. યહુદીઓના એક ત્રીજા બની કુરૈઝા નામના ખાનદાનને પણ હઝરત રસૂલે ફરીવાર નવું

વચનનામું લખી આપવાનું કહેણ મોકલ્યું અને એણે એ કબૂલ કર્યું. આથી બની નઝીરે પણ કહેવડાવ્યું કે અમને આ કબૂલ છે અને તમે તમારા ત્રણ માણસોને લઈને અમારે ત્યાં આવો. હઝરત રસૂલે તે કબૂલ કર્યું, પણ રસ્તામાં જ એમને ખબર મળ્યા કે ચહુદીઓ, આ લોકો આવે કે તરત જ એમને ખતમ કરી નાખવા માટે તલવારો બાંધીને તૈયાર થઈ બેસ્યા છે. આથી તેઓ પાછા જતા રહ્યા.

બની નઝીર મોટા મોટા કિલ્લાઓના મોલિક હતા અને એનું એમને ખૂબ અભિમાન હતું. મદીનાના મુનાશીકો પણ એમને હિસ્કેરતા હતા અને કહેવડાવતા હતા કે “તમારે દયાઈ જવું નહિ. બની કુરૈશ પણ તમને સાથ આપશે. અને અમે પણ બે હઝર માણસોના લશ્કર સાથે તૈયાર છીએ.”

મુસલમાનોને આ હાલતની ખબર પડી એટલે તેઓ પહેલેથી જ આનો બંદોબસ્ત કરી નાખવા આગળ વધ્યા અને બની નઝીરના કિલ્લાને ઘેરી લીધો. ઘેરો પંદર દિવસ સુધી ચાલ્યો. આખરે એવી શરત કરવામાં આવી કે એ લોકો ઊંટ પર લઈ જઈ શકે એટલો સામાન લઈને મદીનાની બહાર ચાલ્યા જાય. આથી તેઓ બધા પોતાના ઘરોને છોડીને અને સામાનને લઈને બહાર ચાલ્યા ગયા. આમાંથી એમના આબરુદાર સરદારો અણુ રાક્ષ સંઘાત બિન ઇન્ટુલ હુકેક, કનાના ઇબ્નુર રબી અને હુયૈ બિન અખ્તબ ખબર ચાલ્યા ગયા.

ખન્દકની લડાઈ

ખનુ નજીર મદીનાથી નીકળ્યા તો ખરા પણ એમણે ખેખર પહોંચીને આખા અરબમાં ખટપટની જાળ બિછાવી દીધી. એમના સરદારોએ મક્કા જઈને કુરેશના લોકોને તૈયાર કર્યા. મતકાન ઝીકાઈ હિ.સ. ૫ કબીલાને ખેખરની અડધી પેદાશ આપવાની લાલચ આપીને પોતાની સાથે મેળવી દીધા. ખની અસદ પણ એમના સાથીદાર હતા. આમ બધી મળીને ૨૪ હજારની જંગી ફોજ મદીના તરફ રવાના થઈ.

હઝરત સલઅમને આ ખખર મળી ત્યારે એમણે મુસલમાનો સાથે સલાહ મસલત કરવા માંડી. મુસલમાનોને ઉહદની લડાઈનો અનુભવ થઈ ચૂક્યો હતો. હઝરત સલમાન ફારસી ઇરાનના હતા અને તેથી ઇરાનની લડવાની રીત જાણતા હતા. એમણે એવો અભિપ્રાય આપ્યો કે શહેરની ત્રણ બાજુઓ તો મકાનો અને ખજૂરાનાં ઝૂંડોથી ઘેરાયેલી છે. ફક્ત એક જ બાજુ ખુલ્લી છે. એ ખુલ્લી બાજુ જો ખાડો ખોદી લેવામાં આવે તો પછી એ દિશામાંથી પણ દુશ્મનો શહેરમાં દાખલ થઈ શકે નહીં. આ સૂચના દરેકે કબૂલ રાખી. હઝરત સલઅમ ત્રણ હજાર મુસલમાનો સાથે બહાર નીકળ્યા અને ખાઈ ખોદવાની શરૂઆત કરી દીધી. ત્રણ હજાર જોરાવર હાથોએ વીસ દિવસમાં આ કામ પૂરું કરી નાખ્યું. આ કામમાં ખુદાના રસૂસે જાતે પણ એક મામૂલી મજૂરની જેમ કામ કર્યું. કોઈ કોઈ દિવસ અપવાસ પણ કરવો પડતો હતો છતાં ઇસ્લામને ચાહનારાઓનો જોશ ઠંડો પડતો નહતો. હાથોથી માટી ખોદતા હતા અને પીઠ પર લાદી લાદીને એને બહાર ફેંકતા હતા અને સૂરમાં સૂર મિલાવીને નીચેનું ગાયન ગાતા હતા:

“અમે એ માણસો છીએ કે જેણે મહમ્મદ સલઅમના હાથે ઇસ્લામ ધર્મ સ્વીકાર્યો છે. જ્યાંસુધી જાનમાં જાન છે ત્યાંસુધી અમે

ખુદાની રાહમાં લડતા રહીશું. ”

દુશ્મનો હવે પાસે આવી પહોંચ્યા હતા. એમના પાસે આવવાના ખચર સાંભળીને બીકણ મુનાશીકોના હોશ ઊડી જતા હતા. તેઓ નાનાં નાનાં બહાનાં કાઢીને પોતાને ઘેર જતા રહેતા હતા. યહુદીઓનું એક ત્રીજું બનુ કુરૈઝાનું ખાનદાન હવે મદીનાની પાસે રહેતું હતું. એ લોકોની દાનત સાફ નહોતી, એટલે બસો માણસોની એક ટુકડીને ફક્ત એમની દેખભાલ રાખવા માટે જ અલગ મૂકી દેવામાં આવી હતી.

બનુ કુરૈઝા અત્યાર સુધી ખુદી રીતે સામે નહોતા પડ્યા. બની નઝીરનો યહુદી સરદાર હુયૈ બિન અખતબ ખેચરથી દુશ્મનોની ફોજની સાથે અહીં આવ્યો હતો. બનુ કુરૈઝાનો સરદાર મુસલમાનો સાથેનું કારારનામું એટલા માટે નહોતો તોડતો કે આ બહારથી આવેલા લોકો તો ચાલ્યા જાય અને પછી એને એકલાને મુસલમાનો સાથે લડવું પડે. પણ હુયૈ બિન અખતબે એને એવું કહીને પોતાની સાથે મેળવી લીધો કે “હું આ વખતે બધાય અરબોને મહમ્મદની વિરુદ્ધ કરીને લઈ આવ્યો છું. મુસલમાનોની તાકાતને હંમેશને માટે ખતમ કરી નાખવાનો આશો વધારે સારો મોકો ફરી મળવાનો નથી. ” આ દલીલથી લાચાર થઈને તે પણ દુશ્મનો સાથે બળી ગયો. અને હુયૈએ એને ખાત્રી આપી કે જો કદાચ કુરૈશ અને ગતફાન તમને એકલા છોડીને ચાલ્યા જશે તોપણ હું તમને સાથ આપીશ.

દુશ્મનો વીસ દિવસ સુધી મદીનાને ઘેરો ઘાલીને પડી રહ્યા, પણ શહેર પર હુમલો કરવાનો કોઈ રસ્તો એમને મળતો નહોતો. એક જગ્યાએ ખાઈની પહોળાઈ જરા ઓછી હતી. એક દિવસ એ લોકોએ ખૂબ તૈયારી કરીને એ રસ્તે હુમલો કરવાનો વિચાર કર્યો. ઉમર બિન વુદ્દ જે કુરૈશનો સૌથી બહાદુર લડવૈયો હતો તે ઘોડો કુદાવીને આ પાર આવતો રહ્યો. આ બાબુથી ઝુલફિકારવાળો (અલીનો) હાથ જોડ્યો થયો અને એક જ ઝટકામાં એ તલવાર ખભા સુધી ઊતરી આવી. હઝરત અલીએ અલાહો અકબરનો પુકાર કર્યો અને ફતેહ જાહેર કરવામાં આવી.

હુમલાનો આ દિવસ બહુ સખત ગયો. દુશ્મનો બધી બાજુએથી તીર અને પથ્થર વરસાવી રહ્યા હતા. મુસલમાન સ્ત્રીઓને જે કિલ્લામાં સુરક્ષિત રાખવામાં આવી હતી એ કિલ્લો બનુ કુરૈઝાની પાસે હતો. એણે જોયું કે મુસલમાનો તો તે તરફ ફરેલા છે તેથી આ બાજુથી આ ખાલી કિલ્લાનો કબજો કરી લેવામાં આવે તો સારું. એક યહુદી કિલ્લાના દરવાજા સુધી પહોંચી ગયો. ત્યાં હઝરત ઝુબૈરની મા અને હઝરત સલઅમની ફેઈઝ સફિધ્યાએ આગળ વધીને એને પૂરો કરી નાખ્યો, અને એનું માથું કાપી લઈને મેદાનમાં ફેંકી દીધું. આ જોઈને બની કુરૈઝા સમજ્યા કે કિલ્લામાં પણ થોડી ફેજ રાખેલી છે. તેથી એ બાજુ હિમ્મત કરવી છોડી દીધી.

ઘેરો જેમ જેમ લંગાતો જતો હતો તેમ તેમ દુશ્મનના સંયુક્ત મોરચામાં ભંગાણુ પડતું જતું હતું. મતકાન કબીલો તો મદીનાનો પાક વર્ષે દહાડે અપાય એ શરતે પાછો ફરવા તૈયાર હતો. આમાંનો એક સરદાર છૂપી રીતે મુસલમાન થઈ ચૂક્યો હતો પણ એ વાતની હજી બધાને ખબર ન હતી. એણે કુરૈઝા અને યહુદીઓને જીતી જીતી એવી વાતો કરી કે જેથી એ બન્ને વચ્ચે કૂટ પડી ગઈ. ખુદાતું કરવું કે આ દિવસોમાં જ એક રાતે એવી સખત આંધી ચડી આવી કે દુશ્મનોના તંબૂઓ ભખડી ગયા. ખાવાની હાંડી ચૂલાઓ પર જ ઊંધી વળી ગઈ. ઠંડીના દિવસોમાં હવાની આ તેજ આંધીએ દુશ્મનોનાં દિલને કંપાવી દીધાં.

આ બધી વાતોએ ભેગા થઈ એકઠી થયેલી ફેજોના પગ ઉપેડી નાખ્યા. બની કુરૈઝા આ લોકોનો સાથ છોડીને પોતાના કિલ્લામાં ભરાઈ ગયા. મતકાન પણ રવાના થઈ ગયો. આ જોઈને કુરૈઝા પણ ઘેરો છોડીને ચાલ્યા ગયા. મદીનાતું ક્ષિતિજ ૨૦-૨૨ દિવસ સુધી ધૂળથી ઢંકાયેલું રહી સાફ બની ગયું.

બની કુરૈઝાએ આવા નાજુક વખતમાં મુસલમાનો સાથે જે વચન ભંગ કર્યો તે માફ કરવાને લાયક ન હતો. હુયૈ બિન અખતબ અરબોના આ સંગઠિત ઝઘડાતું કારણ હતો. બની કુરૈઝાને

કુરૈયા ખાનદાનનેા એણે સાથે રહેવાની ખાત્રી આપી હતી. આથી નાશ હઝરત સલ્લઅમે એ સંગઠિત ફોજ વિખેરાઈ ગઈ કે તરત જ બનુ કુરૈયાનો પીછો પકડયો. એ લોકોએ કિલ્લો બંધ કરી દીધો. મુસલમાનો એક મહિના સુધી એને ઘેરો ઘાલીને પડયા રહ્યા. આખરે એમણે એવી દરખાસ્ત મૂકી કે આ મામલો એમના સાથી કખીલા ઓસના મુસલમાન સરદાર સઅદ બિન મુઆઝને સુપદ કરવામાં આવે અને એ જો ફેસલો કરશે તે અમે ખુશીથી મળૂં રાખીશું. સઅદ બિન મુઆઝ ખન્દકની લડાઈમાં એક તીરથી જખમી થઈને પડયા હતા, છતાં પણ તેઓ આવ્યા. કખીલાના લોકો એમ ધચ્છતા હતા કે એમની જૂલ માફ કરવામાં આવે. પણ સઅદે ન માન્યું અને એવો ફેસલો આપ્યો કે આમાં જો લડી શકે એવા હોય તેમની કતલ કરવામાં આવે, અને સ્ત્રીઓ તથા બાળકોને કેદ કરવામાં આવે, અને એમની માલમિલકત મુસલમાનોમાં વહેંચી દેવામાં આવે. આ ફેસલાનો અમલ કરવામાં આવ્યો. અને યહુદીઓના આ ત્રીજા કખીલાનો પણ નાશ થઈ ગયો. અને આ માલદારોની જમીન અને મિલકત મહેનત મળૂં કરવાવાળા ગરીબ મુસલમાનોમાં વહેંચી દેવામાં આવી.

ઈસ્લામના કાનૂનો

ઈસ્લામ જે દિવસથી ધર્મ બનીને આવ્યો તે જ દિવસથી તે સદ્-નત પણ હતો. દીન અને દુનિયા અલગ અલગ છે એવું એની તાલીમમાં નથી. ખુદા અને એની ખલકની જે ફરજો આપણી પર છે તેનું ખૂબીની સાથે દુનિયાની જિન્દગીમાં પાલન કરવું તેનું નામ જ ધર્મ છે, તેથી હકૂમત અને સદ્નત એ ધર્મથી કોઈ અલગ ચીજ નથી. મદીના જે ઇસ્લામનું કેન્દ્ર હતું તે હવે રાજકીય કૌવતનું પણ કેન્દ્ર બનતું જતું હતું. ઇસ્લામ ન્યાંસુધી ફેલાયો હતો ત્યાંસુધી એની હકૂમત પણ ફેલાઈને શાન્તિ અને વિશ્વાસનો દોર કાયમ કરતી હતી. ચોરીઓ બંધ થઈ જતી હતી, લૂંટ બંધ થઈ જતી હતી, વ્યભિચાર બંધ થઈ જતો હતો અને અરબોની અવ્યવસ્થિત જિન્દગીની જગ્યાએ ઇસ્લામની વ્યવસ્થિત જિન્દગી શરૂ થઈ જતી હતી.

ઈમામ (નમાજ પઢાવનાર) મુઅઝીન (અઝાં દેનાર—નમાજ પઢતાં પહેલાં બધાને બેગા કરવા માટે “અલ્લા હો અકબર” પુકારનાર), મુહ-સ્સિલ (મહેસૂલ યા તો ખીજ કર બેગા કરનાર), કાઝી (ન્યાયાધીશ) એ બધા હોદ્દા નક્કી કરવાની શરૂઆત કરવામાં આવી અને બધાયની ઉપર એક સાથે ઇસ્લામની હકૂમત ફેલાવી શરૂ થઈ.

ઇસ્લામે શરૂઆતમાં તો ફક્ત લોકો ધર્મમાં પૂરેપૂરી શ્રદ્ધા રાખતા થાય એવી જ ચળવળ ઉપાડી. એમનું આ ધ્યેય પૂરું થયું તે પછી એમણે ખુદાની બંદગી અને એના હુકમનું પાલન કરવાનો પાઠ શીખવવા માંડ્યો. આ બધી વાતો પણ લોકોમાં બરાબર પચી ગઈ ત્યાર પછી ઇસ્લામના કાનૂનોની શરૂઆત કરવામાં આવી.

આની પહેલાં તો એ સ્થિતિ હતી કે બાપ મુસ્લિમ તો બેટા ગેર-મુસ્લિમ. મા મુસ્લિમ તો બેટી ગેરમુસ્લિમ. ખાવિંદ મુસ્લિમ થયેલો પણ આરત તો ગેરમુસ્લિમ જ. બદની લડાઈ પછી મુસલમાનોમાં વિશ્વાસ અને સલામતી પેદા થવા લાગ્યાં. વળી લડાઈઓને કારણે મરનારની સંખ્યા

પણ વધી હશે. આથી હિ. સ. ૩ માં વારસાહકનો કાયદો થયો. અરબો-
માં છોકરીઓ મિલકતનો ભાગ મેળવવા હકદાર ન હતી. ઇસ્લામે એમને
પણ એમનો સાથો હક આપી દીધો. અત્યાર સુધી ગેરમુસલમાન સ્ત્રીઓ
સાથે મુસલમાન લગ્ન કરતા હતા, પણ હવે એવું નક્કી કરવામાં આવ્યું
કે પોતાની જિન્દગી સુખી બનાવવા માટે તેઓ મુસલમાન સ્ત્રીઓ સાથે
જ લગ્ન કરી શકે.

વ્યભિચારને રોકવા માટે ગુનેગારને પથ્થરથી મારી નાખવાનો હુકમ
તૌરાતમાં હતો તે હિ. સ. ૪ માં ફરીથી શરૂ કરવામાં આવ્યો. કેટલાક
લોકો કહે છે કે શરાય પીવો અને પિવડાવવો એની પણ આ જ સાલમાં
મના કરવામાં આવી.

અરબોમાં દત્તક પુત્ર લેવાનો રિવાજ હતો. એને “મુતબન્ના”
કહેવામાં આવે છે. એની સાથે ખરા પુત્રના જેવો જ વ્યવહાર રાખવામાં
આવતો હતો અને એમની પત્નીઓને પણ સાચી પુત્રવધૂ ગણવામાં
આવતી હતી.

હિ. સ. ૫ માં ઇસ્લામે આ જૂના રિવાજનો નાશ કરી નાખ્યો. અજ્ઞાન-
ના વખતમાં સ્ત્રીઓ બનીઠીને મેળા અને મરદોની મિજલસમાં કશા ય
રોકાણ વગર આવ જ કરતી હતી, આથી સામાજિક જિન્દગીની બદનામી
થતી હતી. ઇસ્લામે હિ. સ. ૫ માં આ બધી વાતોમાં સારી રીતે સુધારા
કરી દીધા, કે આરત ઘરની બહાર નીકળે ત્યારે તેણે એક મોટી ચાદર ઓઢી
લેવી અને છાતી ઉપર છેડો નાખવો, છમછમ થોડે એવા ઘૂઘરા અને ધરેણું
પહેરીને ધમકારાબંધ ચાલવું નહીં; પુરુષોની સાથે નખરાં કરીને વાતો
ન કરવી. કુંવારાઓ વ્યભિચાર કરે તો એને સો ફટકા મારવાની સજા
નક્કી કરવામાં આવી અને છૂટાછેડામાં અમુક સુધારા કરવામાં આવ્યા.

થોડાંક વર્ષો પહેલાં ઇસ્લામના રસ્તામાં મુસ્કેલીઓના પહાડ
પડેલા હતા. પણ હવે હઝરત સલઅમના ચમત્કાર, ચાલ ચલગત અને
હિકમતથી અને મુસલમાનોની સચ્ચાઈ, કુરબાની,

ઈસ્લામના માર્ગ- અને પ્રયત્નોથી એક પછી એક બધી મુશ્કેલીઓ માં બે રોકાણુ દૂર થઈ ગઈ. હવે ઈસ્લામની પ્રગતિમાં ફક્ત બે જ રુકાવટ બાકી રહી ગઈ: એક તો મક્કાના મુશરિકો (એકથી વધારે ખુદાને માનનારા) અને બીજા ખૈઅરના યહુદીઓ. મક્કાના મુશરિકો પાસેથી તો હઝરત રસૂલ ફક્ત એટલું જ ઇચ્છતા હતા કે તેઓ ઈસ્લામની પ્રગતિને શાન્તિથી આગળ વધવા દે અને જે લોકો ખુશીથી આ ધર્મમાં આવવા ઇચ્છે છે એમને એની તક આપવામાં આવે; મક્કામાં જે ગરીબ અને કમજોર મુસલમાનો, બાળકો, સ્ત્રીઓ અને નિરાધાર મુસલમાનોને નજરબંધ કરવામાં આવ્યા છે તેમને મદદના આવવા દેવામાં આવે અને એમને કાબાની પ્રદક્ષિણા તથા હજ કરવાની છૂટ આપવામાં આવે.

ખૈઅરના યહુદીઓ પાસેથી હઝરત રસૂલ એટલું ઇચ્છતા હતા કે તેઓ ઇસ્લામ ધર્મમાં ભળવા ન ઇચ્છતા હોય તો કંઈ નહીં, પણ તેઓ એની રાજકીય તાકાતની સામે પોતાનું માથું ઝુકાવી દે કે જેથી આખો દેશ એક સત્તા નીચે આવી જાય.

હુદૈબિયાની સુલેહ

મુસલમાનોની એક મોટી ધ્વજા એ હતી કે તેઓ મક્કા જઈ કાબાની પ્રદક્ષિણા કરે અને એનાં દર્શન કરીને પોતાની આંખો ઠારે, કેમકે એનાં દર્શનથી તેઓ ધણાં વરસ થયા વંચિત હતા. રસૂલુ-ઝીક્રાલ્લેહ લિ. સ. ૬. ૬લાહ ૧૪૦૦ મુસલમાનોને સાથે લઈને મક્કા તરફ રવાના થયા. એમનો લડાઈ કરવાનો જરાપણ ધરિદો ન હતો. આથી ખાસ મનાઈ કરવામાં આવી હતી કે તલવાર સિવાય બીજું એકપણ હથિયાર સાથે રાખવું નહીં અને તલવારને પણ મ્યાનમાં જ રાખવી. સાથે કુરઆનીનાં ઊંટો હતાં. અને અરબનું એક એક છોકરું પણ જાણતું હતું કે આવા ધ્યેયથી કરવામાં આવતી સફરમાં લડવું તો શું પણ તલવાર ઉઠાવવી એ પણ હરામ છે.

ન્યારે બધા મક્કાની પાસે પહોંચ્યા ત્યારે એક કાસિદને મક્કાની હાજત જોવા માટે આગળ મોકલવામાં આવ્યો. એ ખત્તર લાવ્યો કે કુરેશો એક મોટા જથ્થા સાથે મુસલમાનોને રોકવા માટે આગળ વધી રહ્યા છે. આ લોકો રસ્તો બદલીને હુદૈબિયાના મુકામે પહોંચી ગયા અને ત્યાંથી એક એલચીને એવો પયગામ આપીને મોકલ્યો કે “અમે તો ફક્ત એક નાનકડી હજ (ઉમરા) કરવા માટે આવીએ છીએ; લડવાનો અમારો જરા ધરિદો નથી. અને વધારે સારું તો એ છે કે કુરેશો થોડી સુદતને માટે અમારી સાથે સુલેહનામું કરી લે અને મને અરબોના હાથમાં છોડી દે.”

એલચીએ જઈને કુરેશના સરદારને આ સંદેશો કહી સંભળાવ્યો. ઉરવહ બિન મસજિદ સકાશી એક નેકદિલ સરદાર હતો. એણે કુરેશને જઈને કહ્યું કે “તમને મારી ઉપર જરાય અવિશ્વાસ તો નથીને?” કુરેશે કહ્યું “ના”. ત્યારે એણે કહ્યું કે “મને રળ આપો તો હું હઝરત મહમ્મદની પાસે જઈને તેમને મળી આ કરારનામું નક્કી કરી આવું.” કુરેશોએ રળ આપી અને તે હઝરતની ખિદમતમાં હાજર થયો અને કુરેશનો પયગામ કહી સંભળાવ્યો.

ઉરવહે ત્યાં પહોંચીને મુસલમાનોના આત્માનું પરિવર્તન જોયું અને રસુલ-લ્લાહ સલઅમ પરનો એમનો આશ્ચર્યજનક વિશ્વાસ જોઈને એના દિલ પર એની ખૂબ અસર થઈ. એણે જઈને કુરેશને કહ્યું કે “મેં કૈસર કિસરા—ઈરાનના આદશાહ અને નબળશી—એબિસિનિયાના આદશાહ—ના દરબાર જોયા છે પણ વિશ્વાસ અને મહોબ્બતની આવી તસ્વીર મેં ક્યાંય ન જોઈ. મહમ્મદ વાત કરે છે ત્યારે ચારે બાજુ શાન્તિ છવાઈ જાય છે. કોઈ અદબથી નજર ઊંચી કરીને પણ એમની સામે જોતું નથી. વઝુ [નમાજ પઢતાં પહેલાં હાથ પગ ધોવામાં આવે છે તે] કરતી વખતે જે પાણીનાં ટીપાં નીચે પડે છે તેને અકીદતમન્દ—વિશ્વાસી લોકો ઝીલી લઈને હાથ અને ચહેરા પર લગાડે છે.”

આટલું થયા છતાંય આ વાત પૂરી ન થઈ. રસૂલે ફરી એક એલચીને મોકલ્યો. કુરેશ એની પર હુમલો કર્યો પણ એ એમાંથી બચીને ભાગી ગયો. કુરેશે લડવા માટે એક ટુકડીને આગળ મોકલી. મુસલમાનોએ એને પકડી લીધી. પણ હઝરત સલઅમે એને છોડી દીધી અને એને માફી આપી અને ફરી હઝરત ઉસમાનને એલચી તરીકે મક્કા મોકલ્યા. તે પોતાના એક દોરતના રક્ષણ નીચે મક્કા ગયા અને હઝરત સલઅમને પયગામ કહી સંભળાવ્યો. કુરેશે એમને કેદ કરી લીધા. મુસલમાનોને એવી ખબર મળી કે હઝરત ઉસમાન શહીદ થઈ ગયા. આથી મુસલમાનો-માં ખૂબ જોશ પેદા થઈ ગયું. રસૂલુલ્લાહે ફરમાવ્યું કે ઉસમાનના ખૂનનો બદલો લેવો એ આપણી ફરજ છે. આટલું કહીને તેઓ એક ઝાડ નીચે બેસી ગયા અને સહાબીઓ પાસેથી વફાદારીનું વચન લીધું. આને “બેયતે રિઝવાન” કહેવામાં આવે છે, એટલે કે “ખુદાની ખુશીનું વચન.” કુરાનમાં પણ આનું વર્ણન આવે છે.

પછીથી ખબર મળ્યા કે હઝરત ઉસમાનના મૃત્યુની વાત સાચી નથી. પરંતુ મુસલમાનોના આ જોશ અને સત્યાઈની એ અસર થઈ કે કુરેશો હિમ્મત હારી ગયા. એમણે પણ પોતાનો એક એલચી હઝરત સલઅમની પાસે મોકલ્યો અને પહેલી શરત એ મૂકી કે મુસલમાનો આ

વર્ષે તો એમને એમ ચાલ્યા જાય અને આવતે વર્ષે આવે અને તે વખતે પણ ત્રણ દિવસ રહીને પાછા ચાલ્યા જાય. થોડાક સુધારાવધારા પછી એ નક્કી થયું કે દસ વર્ષ સુધી લડાઈ મોકુંદ રાખવી. નીચેની શરતો મંજૂર થઈ:

- (૧) મુસલમાનો આ વર્ષે તો પાછા ચાલ્યા જાય અને આવતે વર્ષે ત્રણ દિવસને માટે આવે.
- (૨) તેઓ આવે તે વખતે તલવાર સિવાય બીજું કોઈ હથિયાર સાથે ન લાવે અને તલવાર પણ મ્યાનમાં રાખેલી હોય.
- (૩) પાછા જતી વખતે મક્કામાં જે મુસલમાનો રહી ગયા છે તેમને સાથે ન લઈ જાય.
- (૪) કુરેશમાંથી કોઈ મુસલમાન બનીને મદીના આવતો રહે તો એને પાછો મોકલી દેવામાં આવે. પણ જો કોઈ મુસલમાન મદીના છોડીને મક્કા જતો રહે તો એને પાછો મોકલવામાં આવે નહીં.
- (૫) અરબ કબીલામાંથી જેની ઇચ્છા હોય તે આ કરારનામાંમાં શામિલ થાય.

આ કરાર થયા પછી મુસલમાનો મદીના પાછા ચાલ્યા ગયા.

સુલેહનામાની આ શરતો આમ તો બહુ કડક હતી અને તેથી કેટલાક પૂરજોશ મુસલમાનોને આ માનવામાં જરા ઇસ્લામની જીત થડકો લાગતો હતો, પણ જ્યારે ખુદાના રસૂલ પોતે આને માન્ય કરી ચૂક્યા હતા ત્યારે પછી એનો ઇનકાર કરવાની હિમ્મત કોનામાં હોય? પણ થોડા જ દિવસોમાં ખબર પડી કે આ શરતો ઇસ્લામના હકમાં બેહદ ફાયદાકારક હતી.

અત્યાર સુધી મુસલમાનો જે સિદ્ધાંતને ખાતર કુરેશો સાથે લડાઈ કરતા હતા તે એ હતો કે ઇસ્લામને પોતાનો પ્રચાર કરવાની સ્વતંત્રતા મળે અને કુરેશ એના રસ્તાની વચમાં ન આવે. કુરેશો અત્યાર સુધી આ વાત માનતા ન હતા, પણ હુદૈબિયાની સુલેહે એમની પાસે આ મનાવી દીધું અને ઇસ્લામને પોતાના પ્રચારની આઝાદીનો હક મળી ગયો.

અને આ જ એની જીત હતી. અને ખુદ ખુદાએ કુરાનમાં નીચેની આયત ઉતારી:

“અમે તને ખુદ્દેખુલ્લી ફતેહ ધનાયત કરી.” હિ. સ. ૬

ઇસ્લામને પોતાની જિન્દગીના ૧૯ મા વર્ષે દુનિયાને વિશ્વાસની સાથે પોતાનો પયગામ સંભળાવવાનો મોકો મળ્યો.

એ જમાનામાં લોકો પોતપોતાના સરદાર અને દુનિયાના આદ-આદશાહોને તાબે રહેતા હતા અને તેમને જ અનુ-શાહોને ઇસ્લામનું સરતા. આથી એક દિવસ હઝરત રસૂલે બધા મુસલ-આમ ત્રણ હિ. સ. ૬ માં મોતને મરિજમાં ભેગા કરીને ફરમાવ્યું કે “લોકો, ખુદાએ મને આખી દુનિયાની દયા-રહેમત-મનાવીને મોકલ્યો છે. હવે વખત આવ્યો છે, એ રહેમતને આખી દુનિયામાં વહેવો, જોડો અને સચ્ચાઇનો પયગામ આખી દુનિયાને સંભળાવો.”

આ પછી હઝરત રસૂલે પોતાના સાર્થાઓમાંથી કેટલાક હોશિયાર મુસલ-માનોને ચૂંટી કાઢ્યા અને એમને ઇસ્લામના નિમંત્રણના કાગળો આપીને આસપાસના સરદારો અને આદશાહોની પાસે મોકલ્યા. અરબના સરદારોને આદ કરતાં અરબની સાથે મળેલી હોય એવી ચાર આદશાહો હતી હબ્શ—એથિસિનિયા, ઇરાન, રોમ અને મિસર.

હબ્શ—એથિસિનિયાના આદશાહે ઇસ્લામ ધર્મ સ્વીકારી લીધો. ઇરાનના શહેનશાહે ગુરસાથી એ કાગળના ટુકડે ટુકડા કરી નાખ્યા. આથી રસૂલુલ્લાહ બોલ્યા કે “અલ્લા આમ જ એના મુદકના ટુકડે ટુકડા કરી નાખશે.” આ ભવિષ્યવાણી અક્ષરશઃ સાચી પડી. મિસરના આદશાહે જો કે ઇસ્લામ ધર્મનો સ્વીકાર ન કર્યો, પણ વિનયથી હઝરતના કાગળનો જવાબ આપ્યો. રોમનો કૈસર આ વખતે આખા પૂર્વની ઇસાઈ દુનિયાનો રાજા હતો. એણે કાગળ જોઈને હુકમ કર્યો કે “હિજાબનો કાઢી સોદાગર ક્યાંય મળી આવે તો એને બોલાવો.” વિચિત્ર વાત છે કે આ કામને માટે અણુ સુધિયાન જ એમને હાથ આવ્યો કે જે એ વખતે ઇસ્લામનો સૌથી મોટો દુશ્મન હતો. તેને એના સાથીઓની સાથે કૈસરના દરબારમાં હાજર

કરવામાં આવ્યો. કૈસરે એને કહ્યું કે “હું તમને કંઈ પૂછવા ઇચ્છું છું. તમારામાંથી એક માણસ એનો જવાબ આપે અને બાકીના સાંભળે. તે જો કંઈ ખોટું કહે તો તમે એને રોકજો.” આમ કહીને તેણે પૂછવા માંડ્યું અને અણુ સુદ્ધિયાને જવાબ આપવા માંડ્યા.

કૈસર:—આ જે પયમગ્ગર હોવાનો દાવો કરે છે તેનું ખાનદાન કેવું છે?

અણુ શરીફ. (હિચ્ચ આબરુદાર)

કૈં એના ખાનદાનમાંથી ખીમ કોઈએ પયમગ્ગર હોવાનો દાવો કર્યો છે?

અણુ ના.

કૈં એના ખાનદાનમાં કોઈ બાદશાહ થયો છે?

અણુ ના.

કૈં જેણે એના ધર્મનો સ્વીકાર કર્યો છે તે સામાન્ય લોકો છે કે મોટા મોટા સરદારો?

અણુ સામાન્ય.

કૈં એને માનવાવાળા વધતા જાય છે કે ઘટતા જાય છે?

અણુ વધતા જાય છે.

કૈં તમને લોકોને એ જૂઠું ખોલે છે એવો અનુભવ થયો છે?

અણુ ના.

કૈં તે ક્યારેય કોલકરાર કરીને ફરી મર્યો છે?

અણુ હજી સુધી તો એવું નથી થયું. પણ હમણાં એની સાથે જે સુલેહનામું થયું છે તે એ પૂરું કરે છે કે નહીં એ જોવાનું છે.

કૈં તમારે કોઈ દિવસ એની સાથે લડાઈ થઈ છે?

અણુ હા.

કૈં લડાઈનું પરિણામ શું આવ્યું?

અણુ ક્યારેક અમે જીત્યા, તો ક્યારેક એ.

કૈં એ શું કહે છે?

અણુ તે કહે છે કે એક ખુદાને માનો અને એની જ બન્દગી કરો;

એની પાસેજ દુઆ માંગો; નમાજ પઢો; સાફ દિલના બનો; સાચું બોલો અને સંબંધીઓના હક અદા કરો.

કૈસર અણુ સુદિયાનના આ બધા જવાબ સાંભળીને બોલી બકબો કે “જો મેં સાંભળ્યું એ બધું સાચેસાચું હશે તો એક દિવસ એવો આવશે જ્યારે તે મારા પગ નીચેની આ ભૂમિનો પણ કબજો લઈ લેશે. જો બની શકે એવું હોત તો હું જાત અને એના પગ ધોત.”

એક દુસ્મનના મોઢેથી શહાદતનું (સાક્ષીનું) આટલું સચોટ ઉદાહરણ બીજે કયાં મળી શકે?

અરબના કેટલાય સરદારોએ ઇસ્લામનો સ્વીકાર કર્યો હતો. બેહરીનમાં ઇસ્લામનો પયગામ આની પહેલાં પહેલો ગયો હતો અને અબ્દુલ કૈસનું ખાનદાન મુસલમાન બની ચૂક્યું હતું. હજ્જ જનાર મુસલમાનો દ્વારા એ દેશમાં પણ આ ધર્મ ફેલાઈ રહ્યો હતો, એટલું જ નહીં, પણ યમનના કિનારા સુધી એનો અવાજ પહોંચી ગયો હતો. એાસનું ખાનદાન તો ઘણા વખતથી મુસલમાન થઈ ચૂક્યું હતું. અશઅરનું ખાનદાન પણ હવે ઇસ્લામનું નામ લેવા લાગ્યું હતું. સુલૈમ ખાનદાનના ઉમર બિન અંબસા તો રસૂલ મક્કામાં હતા ત્યારના જ મુસલમાન થઈ ચૂક્યા હતા, પણ જ્યારે એણે લોકોને મોઢે મદીનામાં ઇસ્લામની પ્રગતિની વાત સાંભળી ત્યારે એણે મદીના જઈને પોતે મુસલમાન છે એવું જાહેર કર્યું. એમનો મુસલમાન બનવાનો કિસ્સો ઘણો જ દિલચસ્પ છે. એમને ક્યાંકથી ખબર મળ્યા કે મક્કામાં કોઈ પયગમ્બર પેદા થયા છે. તેઓ એમની પર શયદા-આશક થઈને મક્કા પહોંચ્યા. એ વખતમાં ત્યાં કુરેશવાળાનો સખ્ત પહેરો હતો. પણ તેઓ છાનામાના રસૂલની ખિદમતમાં પહોંચી ગયા અને પૂછ્યું કે “આપ કોણ છો?” તેઓએ કહ્યું: “હું પયગમ્બર છું.” ઉમરે પૂછ્યું: “પયગમ્બર કોને કહેવામાં આવે છે?” રસૂલે કહ્યું કે “ખુદાએ મને પયગામ આપીને મોકલ્યો છે.” એમણે પૂછ્યું: “શું પયગામ આપીને મોકલ્યા છે?” રસૂલે કહ્યું કે “એ પયગામ આપ્યો છે કે ‘પાડોસીઓની સાથે સારી રીતે વર્તવું’. ખૂતપરસ્તી ન કરવી. ખુદા એક જ છે એમ

માનવું, અને કોઈને પણ ખુદાનો શરીક ન બનાવવો; એટલે કે બીજા કોઈને પણ ખુદા માનીને અથવા તો એનો અંશ માનીને તેની પૂજા ન કરવી.” ઉમરે પૂછ્યું કે “અત્યાર સુધીમાં તમારા ધર્મને માનવાવાળા કેટલા જણ થયા છે?” રસૂલે કહ્યું: “એક આઝાદ (અથુ બક) અને એક ગુલામ (બલ્લાલ).” ઉમરે કહ્યું કે “હું તમારા ધર્મમાં આવવા માયું છું.” રસૂલે કહ્યું કે “હમણાં તો એ નહીં બની શકે. તમે જુઓ છો કે લોકોની હાલત કેવી છે. અત્યારે તો તમારે ઘેર પાછા જાઓ. ન્યારે મારી કામિયાબીના ખજર સાંભળો ત્યારે આવજો.” આથી એમને ન્યારે એમની કામિયાબીના ખજર મળ્યા ત્યારે એ દોડતા ત્યાં જઈ પહોંચ્યા.

ગિફારનું અડધું ખાનદાન તો અથુઝર ગિફારીના કહેવાથી પહેલેથી જ મુસલમાન થઈ ચૂક્યું હતું અને અડધું આ વખતે મુસલમાન થયું. ન્યારે રસૂલ મદીના આવ્યા ત્યારે જુહૈયનાના આખા કબિલાએ એક સાથે એક હજારની સંખ્યામાં ઇસ્લામ ધર્મનો સ્વીકાર કર્યો. અસલમ, મઝીના અને અશજના કબીલાઓએ પણ ઇસ્લામ ધર્મનો સ્વીકાર કર્યો.

હુદૈબિયાની સુલેહ એ ઇસ્લામની ફતેહનો નિશાનડંકો હતો. મતલબ તો એ હતી કે લડાઈ ઝવડા ખંધ થાય, દુશ્મની અને વેરનું જોર ઠંડું પડે, વિરોધનો રંગ શીકો પડી જાય, અને લોકોને ઇસ્લામની રહાની તાકાત જોવાનો અને ઇસ્લામની તાલિમને સમજવાનો મોકો મળે. હુદૈબિયાની સુલેહે આ મોકો મેળવી આપ્યો. ગેરમુસ્લિમોને મુસલમાનો સાથે બળવા હળવાનો, એમની વાતો સાંભળવાનો, અને એની પર વિચાર કરવાનો પ્રસંગ પ્રાપ્ત થયો. એનું પરિણામ એ આબુ કે બે વરસની અંદર તો મુસલમાનોની સંખ્યા બમણી થઈ ગઈ. ખુદ મક્કાના દરેક ઘરમાં ઇસ્લામ પહોંચી ગયો.

ખાલિફ અને અમરૂ બિન આસ એ બન્ને કુરેશના મોટા સરદાર હતા. આપણે અગાઉ જોઈ ગયા કે ઉલદના મેદાનમાં ખાલિફની લડાયક હોશિયારીએ મુસલમાનોની જીતેલી લડાઈને હરાવી દીધી હતી. હુદૈબિયાની સુલેહ થયા પછી એ લોકો મક્કાથી મદીના આવી ગયા. રસ્તામાં અમરૂ

બિન આસ મળ્યા. એમણે પૂછ્યું કે “ક્યાં જાઓ છો?” ખાલિદે કહ્યું કે “મુસલમાન બનવા જઈ” છું.” અમરે કહ્યું: “મારો પણ એ જ વિચાર છે.” બન્ને એક સાથે મદીના પહોંચ્યા અને મુસલમાન બન્યા. આગળ જતાં ખાલિદે સિરિયાનો મુલક કૈસર પાસેથી જીતી લીધો અને અમરે મિસરની સલ્તનત રામનો પાસેથી લઈને ઇસ્લામની કદમોમાં ધરી દીધી.

અમર બિન આસના દિલ પર ઇસ્લામની અસર કેવી રીતે પડી એ વિશે એક એવી વાત છે કે, જે વખતે ઇસ્લામનો કાસિદ ઇસ્લામનો પચામ લઈને હજ્જના આદશાહ નજ્જશીના દરબારમાં પહોંચ્યો ત્યારે અમર ત્યાં જ હતો. ત્યાં એણે જોયું કે હજ્જનો આદશાહ પોતાની સલ્તનતની વિરુદ્ધ થઈ ઇસ્લામનો કલમો પઢે છે ત્યારે એમની પર એની ખૂબ અસર થઈ. છેવટે તેઓ એ અસરને છુપાવી ન શક્યા અને મક્કા પાછા જઈને મુસલમાન થઈ ગયા. કૈસરના દરબારમાં અબુ સુફિયાને ઇસ્લામની સચ્ચાઈનું જે દ્રશ્ય જોયું તે પણ એની પર અસર કર્યા વગર ન રહ્યું. તે પણ હજી એને મુસલમાન થવાને વાર હતી.

યહુદનો આખરી કિલ્લો ખૈખર

હિ. સ. ફની આખર યાતો હિ. સ. ૭ની શરૂઆતમાં યહુદોની વસ્તી હિબ્રજના દરેક ખૂણામાંથી ખેંચાઈને હિબ્રજના છેડાના કિનારા પરના સિરિયા દેશની પાસેના આવેલા ખૈખરમાં એકઠી થઈ હતી. ત્યાં એમની મોટી મોટી કોડીઓ અને કિલ્લાઓ હતા. અહીં યહુદીઓ ઇસ્લામ સાથે લડવાનું આખરી જોર કરી રહ્યા હતા. એમનો એક સરદાર અબુ રાફા સલામ જે હિબ્રજનો મોટો વેપારી હતો તે હિ. સ. ૬માં ગતશ્ચાન વગેરે કબીલાને લઈને મદીના પર છાપો મારવા જવાનો વિચાર કરતો હતો. પણ એટલામાં એક અનસારી મુસલમાનને હાથે એ કિલ્લામાં મૂનો હતો ત્યાં જ મર.યો.

હવે સલામની જગ્યા અસીર બિન રજામે લીધી. એણે પણ એ જ કબીલાઓમાં ફરીને એક મોટી ફેજ તૈયાર કરી. મદીનામાં આ ખખર પહોંચી તો હઝરત રસૂલે ખાત્રી કરવા માટે એક માણસ મોકલ્યો. એણે આવીને કહ્યું કે “હા, એ વાત સાચી છે.” આથી હઝરત રસૂલે સુલેહને માટે થોડાક માણસો મોકલ્યા અને અસીરને પાકી સુલેહ કરવા માટે મદીના બોલાવ્યો. એ ત્રીસ માણસોને લઈને નીકળ્યો. રસ્તામાં એના દિલમાં એવો ખ્યાલ આવ્યો કે, મુસલમાન સરદારના હાથમાંથી તલવાર છીનવી લેવી. આ વાત પર બન્ને તરફથી તલવારો ચાલી અને આમાં અસીર મરાયો.

ખૈખરવાળાઓએ ગતશ્ચાનવાળાઓને ખખૂરના જંગલની અડધી પેદાશ આપવાની લાલચ આપીને પોતાની સાથે મેળવી લીધા. ગતશ્ચાનના એક કબીલા બનુ ફઝારહે હિમ્મત કરીને મહોરમ હિ. સ. ૭માં મદીનાના ચરા-ખાહ (ગાયર) પર હુમલો કર્યો અને એક મુસલમાનની કતલ કરી.

હવે મુસલમાનોની ધીરજનો અંત આવી ગયો. ખૈખરના હુમલાની જાહેરાત થઈ અને ૧૬૦૦ સાથીઓની સાથે હઝરત રસૂલ મદીનાથી રવાના થયા. લશ્કરની સાથે થોડી મુસલમાન સ્ત્રીઓ પણ આવી હતી, કે જેઓ

તરસ્યાઓને પાણી પાય, જખમીઓને મલમપટ્ટી કરે ને લડાઈના મેદાન પરથી તીર ઉપાડી ઉપાડીને લડનારને આપે. આ પહેલો જ પ્રસંગ હતો કે જ્યારે ઇસ્લામની ફોજે ઝંડો ઉડાવ્યો હતો. એમણે ત્રણ ઝંડા તૈયાર કર્યા હતા. એમાંથી એક હયાખ બિન મુન્ઝરને, એક સઅદ બિન ઉયાદહને અને ત્રીજો જે હઝરત આઈશાની ઓઢણીમાંથી બનાવ્યો હતો તે શેરે ઇસ્લામ હઝરતઅલી મુરતુઝાને આપવામાં આવ્યો હતો. રસ્તામાં આ પાક ફોજ નીચેની મતલબનું ગીત લલકારતી હતી: “ખુદાવન્દ! જે તું ન હોત તો અમને આ સાચા રાહ ન મળત. અમે જાન કુરબાન કરવા માટે નીકળ્યા છીએ. અમને માફ કર અને અમારી પર અમન ઉતાર. અમારા કદમને મજબૂત કર. જુદમીઓ અમારી સામે લડવા આવ્યા છે અને તેઓ ઝંધડો કરવા માંગે છે. અમે એનાથી દયાવાના નથી. તારી મહેરબાનીથી અમને બાદ રાખીશ નહીં.”

વિશ્વાસનો આ જોશથી ભરેલો સમુદ્ર એવી રીતે ઊલટયો હતો કે રાતના અંધારામાં તે ખેંચરના કિલ્લા સાથે જઈને અથડાયો. એમણે ધાર્યું હોત તો તેઓ રાતના અંધારામાં એમની પર હુમલો કરી શકત, પણ રસૂલે એવું કર્યું નહીં અને હુકમ કર્યો કે સવાર થવાની રાહ જુઓ. સવાર પડ્યું અને યહુદીઓએ રોજના રિવાજ મુજબ કિલ્લાનો દરવાજો ખોલ્યો તો સામે ફોજ પડેલી જોઈ, એટલે પોકારી ઊઠ્યા કે “આ તો મહમ્મદની ફોજ.” રસૂલ હજી પણ લડવા નહોતા માગતા તેથી ત્યારે પણ હુમલો કરવાનો હુકમ આપ્યો નહીં. પણ યહુદીઓએ સુત્રેહને બદલે લડાઈની જ તૈયારી કરવા માંડી. આ જોઈને રસૂલે પહેલાં તો મુસલમાનોને શિખામણો આપી અને પછી જેહાદનો—ધર્મયુદ્ધનો હુકમ આપ્યો.

મુસલમાનોએ પહેલા નાએમ નામના કિલ્લા પર છાપો માર્યો. મહમૂદ બિન મુસલેમા નામના એક બહાદુર મુસલમાન આ ટુકડીના સરદાર હતા. તેઓ ખૂબ સારી રીતે લડ્યા, પણ ગરમીના દિવસો હતા તેથી તેઓ જરા દમ લેવા કિલ્લાની દીવાલના છાંયા નીચે બેઠા. યહુદી સરદાર કનાના યુપકીથી દીવાલ પર ચડ્યો અને ત્યાંથી એક ધંટીનું પડ એમના માથા

પર ગજડાવ્યું, જેના લાથી એઓનું મૃત્યુ થયું. એ કિલ્લાના દરવાજા મુસલમાનોએ ખોલી નાખ્યા. કમૂસના કિલ્લા પર મરહમ નામના એક મથદર યહુદી સરદારને મકવામાં આવ્યો હતો. એની સામે લડવા માટે કેટલા ય દિવસો સુધી મોટા મોટા સહાબીઓ ફોજો લઈ લઈને ગયા, પણ ફતેહ મેળવ્યાનું માન કોઈ ખીજના જ નસીબમાં હતું. લડાઈ વધતી ગઈ. લડાઈ લંબાતી ગઈ એટલે એક દિવસ સાંજે હઝરત રસૂલે ફરમાવ્યું કે “કાલ હું એ માણસને ઝંડો આપીશ કે જેને હાથે ખુદા ફતેહ અપાવશે, જે ખુદા અને ખુદાના રસૂલને ચહાતો હોય અને ખુદા તથા ખુદાના રસૂલ જેને ચહાતા હોય.” આ રાત આશા અને આતુરતાની રાત હતી. મોટા મોટા સહાબીઓએ આખી રાત એ આતુરતામાં કાઢી કે જોઈએ તો ખરા કે આ માનનું પદ કેને મળે છે.

સવાર પડ્યું તો એકાએક અવાજ આવ્યો કે “અલી ક્યાં છે?” અલીની આંખો દુખવા આવી હતી. એમને બોલાવીને રસૂલે એમની આંખોમાં પોતાના મોનું થૂંક લગાડ્યું. પછી દુઆ આપી અને ખેંચરની ફતેહનો ઝંડો એમને સોંપ્યો. અલીએ પૂછ્યું કે “લડાઈ કરીને યહુદીઓને મુસલમાન બનાવું?” તેઓએ કહ્યું: “નરમાઈની સાથે એમના સામે ઇસ્લામ રખૂ કરો અને જો એક માણસ પણ તમારા બોધથી મુસલમાન બનશે તો તે લાખ બિટોની દોલતથી પણ બહેતર છે.”

મરહમ કિલ્લામાંથી નીચેનું ગીત ગાતોમાતો લડવા નીકળ્યો: “ખેંચર જાણે છે કે હું મરહમ છું, હથિયારથી સજ્જ છું અને કસાયેલો લડાયેલો છું.”

મરહમના જવાબમાં શેરે ખુદા(અલી મુરતુઝા)એ નીચેનું યુદ્ધ-ગીત લલકાર્યું:

“હું એ છું કે, જેની માએ એનું નામ શેર રાખ્યું હતું. જંગલના શેરના જેવો ભયંકર અને બદસૂરત છું.”

શેરે ખુદાએ એટલા જોરથી તલવાર મારી કે તે માથાને ચીરીને દાંત સુધી આવી ગઈ. મરહમ મરાયો અને કિલ્લાનો દરવાજો મુસલમાનોના હાથમાં આવી ગયો.

લડાઈમાં ૧૫ મુસલમાનો મરાયા. યહુદીઓએ સુન્નેહ કરી લીધી. સુન્નેહની શરતો એ નક્કી કરી કે “જમીન અમારે કબજે રહે. પેદાશનો અડધો હિસ્સો અમે મુસલમાનોને આપ્યાં કરીશું.” યહુદીઓની આ દરખાસ્ત મંજૂર થઈ. ઊંચડાનું યહુદીઓએ મુસલમાનોને જમીનદારીનો પાઠ શીખવ્યો. હઝરત સલઅમે એમની પર દયા ખાઈને એને કબૂલ કરી લીધી. ખૈયરની અડધી જમીનની મિલકત એમના સાથીઓમાં વહેંચી દેવામાં આવી અને અડધી બયતુલમાલની [શાહી ખજાનાની] મિલકત થઈ. એમાંથી પાંચમો ભાગ હઝરત સલઅમને માટે સુકરર કરવામાં આવ્યો. એની આવક તેઓની ખાનગી અને ઇસ્લામની ખીજ જરૂરિયાતોના કામમાં વાપરવામાં આવે.

સાલની આખરે જ્યારે પેદાવારનો ભાગ પાડવાનો વખત આવતો ત્યારે હઝરત સલઅમ અબ્દુલ્લા ખિન રવાહાને ખૈયર મોકલતા. તેઓ ત્યાં જઈને પેદાશના ઢગલાના બરાબર બે ભાગ કરતા અને યહુદીઓને કહેતા કે “આ એમાંથી જે ભાગ તમારે જોઈએ તે તમે લઈ લો.” યહુદીઓને માટે ઇન્સાફનું આ દસ્ત તદ્દન નવું હતું. તેઓ બોલી ઊઠતા કે “જમીન અને આસમાન આ ઇન્સાફને લીધે જ ટકી રહ્યાં છે.”

ફત્તેહ પછી રસૂલ થોડાક દિવસ ખૈયરમાં જ રહ્યા. તેઓ યહુદીઓની સાથે પૂરેપૂરી બલમનસાઈ રાખતા હતા અને એમને વિશ્વાસ આપ્યો હતો છતાં યહુદીઓની ખૂરી દાનતે-નિયતે-એમનો સાથ છોડ્યો નહીં. એક યહુદી સ્ત્રીએ હઝરત રસૂલને અને એમના થોડા સહાખીઓને જમવાનું નિમંત્રણ આપ્યું અને ખાવામાં ઝેર ભેળવી દીધું. હઝરત રસૂલે એક જ કેળિયો મોંમાં મૂકીને ખાવાનું અંધ કર્યું અને કહ્યું કે ખાવામાં ઝેર ભેળવેલું છે. છતાં એક સહાખીએ બરાબર રીતે ખાધું. હઝરત રસૂલે એ યહુદી સ્ત્રીને બોલાવીને પૂછ્યું. એણે ગુનાહનો એકરાર કર્યો. આથી રસૂલે એને છોડી દીધી. પણ ઝેરથી સહાખીનું મૃત્યુ થયું એટલે એનો બદલો લેવા માટે એ સ્ત્રીને મારી નાખવામાં આવી.

ખૈયરની પાસે જ એક ખીણ હતી. એને વાદી-ઉલ-કારા કહેતા હતા.

આમાં તૈમા અને ફિદક વગેરે ચઢીઓનાં થોડાં ગામ હતાં. મુસલમાનો ત્યાં પહોંચ્યા. ત્યાંના લોકોએ ખેંચરની શરત મુજબ સુલ્હ કરી લીધી.

આ બનાવ પછી ચઢીની લડાઇનો અંત આવી ગયો.

લાંબા વખતની ઇચ્છા

ઉમરહ એ એક જાતની નાની હજ છે. જેમાં અહરામ બાંધીને કાપાની પ્રદક્ષિણ કરવાની અને સફા તથા મરવાહની ટેકરીઓની વચમાં જોરથી ચાલતા ચાલતાં થોડીક દુઆઓ પઢવાની હોય છે. માદ હશે કે ગયે વર્ષે હુદૈમિયામાં એવું નક્કી કરવામાં આવ્યું હતું કે આવતે વર્ષે મુસલમાનો

મક્કા આવીને ઉમરહ અદા કરે. આ શરત મુજબ ઉમરહ ઝીકાદ હિ.સ. ૭ હઝરત સલ્અમે ઉમરહની જાહેરાત કરી અને મુસલમાનોની એક મોટી ટુકડી જોશની સાથે રવાના થઈ.

શરત હતી કે મુસલમાનો હથિયાર ઉતારીને મક્કામાં પ્રવેશ કરે. આ શરત પાળવામાં સલામતી તો નડેતી જ. પણ મુસલમાનોને કાપાના દર્શનની અધીરાર્થ હતી, એટલે કરાનામા પર વિશ્વાસ રાખીને એ શરત પાળી. મક્કાથી આઠ માઈલ દૂર બધાંય હથિયાર ઉતારીને મૂકી દીધાં અને ૨૦૦ સવારોની એક ટુકડી એના રક્ષણ માટે રાખવામાં આવી. અને બાકીના મુસલમાનોએ મક્કામાં દાખલ થઈને જોશ અને ખુશીની સાથે ઉમરહનું કામ પૂરું કર્યું.

ત્રણ દિવસ પછી શરત પ્રમાણે તેઓ મક્કામાંથી નીકળ્યા.

મક્કાથી નીકળતી વખતે એક આશ્ચર્યજનક અને લાગણી ભરેલો બનાવ બન્યો. હઝરત હમઝાની અનાથ દીકરી હઝરત સલ્અમને કાકા કાકા કહેતી સામે આવી. હઝરત અલીની એ ભત્રીજી હતી તેથી એમણે એને ગોદમાં લઈ લીધી. હઝરત અલીના ભાઈ હઝરત જાફર, અને હઝરત ઝેઈદ બિન હારસાએ પોતપોતાનો દાવો રજૂ કર્યો. હઝરત જાફર કહેતા હતા કે આ મારા કાકાની છોકરી છે. ઝેઈદ કહેતા હતા કે હમઝા મારા ધર્મના ભાઈ હતા. ઇસ્લામમાં જેવું પરિવર્તન પેદા થઈ ગયું કે પહેલાં જેઓ છોકરીઓને જીવતી દાદી દેતા હતા તે આજે એને મહોબ્બતથી પાળવા તૈયાર થયા.

એક નવો દુશ્મન

મૌતાની લડાઈ

અત્યાર સુધી ધરલામને અરખની અંદરના ચહુદીઓ અને મુશરિકો [ખુદાની સાથે ખીજને શરીક કરનાર]ના કબિલાઓનો જ સામનો કરવાનો હતો. હવે આમળ વધતાં રોમન ઇસાઇઓની તાકાત અને સદ્-તત્તની દીવાલ આડી આવવા માંડી. એક રોમનના જમાદિ-અવલ હિ. સ. ૮ તાબામાં રહી એક અરખ ઇસાઇ ખાનદાન ખુસરા પર હકુમત કરતું હતું. ધરલામનાં નિમંત્રણનો કામળ લઈને જે મુસલમાન આ ખાનદાન પાસે ગયો હતો તેને ત્યાંના એક માણસે કતલ કરી નાખ્યો. હઝરત સલઅમે આ શહીદનો ખદ્દો લેવા માટે ત્રણ હજારની ફોજને મદીનાથી રવાના કરી. આમાં હઝરત ગદ્દર, અબ્દુલ્લા ખિન રવાહા અને ઝેઈદ ખિન હારસાને ખાસ મોકલવામાં આવ્યા હતા. ફોજની સરદારી ઝેઈદ ખિન હારસાને આપવામાં આવી હતી. અને એ પણ કહેવામાં આવ્યું હતું કે એ જો શહીદ થાય તો ગદ્દર અને એય શહીદ થાય નો ઝેઈદ ખિન રવાહાએ ફોજના સરદાર ખનવું.

દુરાનના ખાદશાહને આ ખબર મળી. એણે લગભગ એક લાખની ફોજ તૈયાર કરી. ખુદ રોમના કૈસરે બેશુમાર સિપાઈઓની સાથે મુઆવમાં આવીને તંખૂ નાખ્યા. હઝરત રસૂલે સહાખીઓને પહેલેથી સૂચના આપી દીધી હતી કે લડાઈ કરતાં પહેલાં દુશ્મનોને સુલેહ કરવાની તક આપજો અને ઇસ્લામનો પયગામ પહોંચાડજો. ધરલામની ફોજે ત્યાં પહોંચતાં જોયું કે ત્રણ હજાર મુસલમાનોએ લાખો માણસોના દળનો સામનો કરવાનો છે. પણ મુસલમાનો તો ખુદાની રાહમાં પોતાની જાન હથેળીઓમાં લઈને ફરતા હતા. તેઓ મરવાની બીકે ડર્યા નહીં. અબ્દુલ્લા ખિન રવાહાએ કહ્યું કે, આપણે સંખ્યાની ગણતરીથી અથવા તો દુન્યવી તાકાતના ભરોસા પર નથી લડના પણ આપણે તો ધર્મની તાકાત પર

લડીએ છીએ. અને આથી ત્રણ હજારની નાનકડી ફોળે એક લાખની ફોળ પર હુમલો કર્યો.

હઝરત એઈફ અરછીઓ ખાઈને શહીદ થયા. એમની જગ્યાએ હઝરત ગદરે આગળ વધીને ઇસ્લામનો ઝંડો હાથમાં લીધો અને એવી બહાદુરીથી લડ્યા કે એક હાથ કપાઈ ગયો તો બીજા હાથમાં ઝંડો પકડી લીધો. અને બીજો હાથ પણ કપાઈ ગયો ત્યારે ઝંડાને છાતી સાથે ચાંપી લીધો. આખરે તલવારો અને અરછીના ૯૦ ધા ખાધા પછી પડી ગયા અને સહાદત પામ્યા. એમના પછી અબ્દુલ્લા બિન રવાહાએ ઝંડો હાથમાં પકડ્યો અને તેઓ પણ શહીદ થયા. હવે હઝરત ખાલિદ જાતે આગળ વધ્યા અને મુસલમાનોની કમાન પોતાના હાથમાં લીધી, અને એવી બહાદુરીથી લડ્યા કે દુશ્મનોને પરાજિત તો ન કરી શક્યા પણ મુસલમાનોને એમના પંજમાંથી અચાવી લીધા.

કાબાની છત પર ઇસ્લામનો ઝંડો

મક્કાની ફતેહ

દીને હનીફ-ઇસ્લામ ધર્મની પહેલો ફરજ એ હતી કે તે હ. ઈસ્લા-
હિમતું બનાવેલું દુનિયાનું સૌથી પહેલું પૂજાર્થાન કાબા, જે ઇસ્લામનું
કિબ્લા-નમાજ પઢવાની જગ્યા-અને ધર્મનું કેંદ્ર હતું.
રમઝાન હિ.સ ૮ તેને મૂર્તિઓની ગંદકીમાંથી પવિત્ર બનાવે. અત્યાર
સુધી જે કંઈ થયું તે જાહેરમાં તો આ ફરજથી
અલગ હતું. પણ ખરું એ હતું કે જે કંઈ થઈ રહ્યું હતું અને જેને ખાતર
આ લોહીની નદીઓ વહેતી હતી તે બધું આની શરૂઆત રૂપે જ હતું,
કેમકે મક્કા પર કબજો કર્યા વગર અને દુશ્મનોની ઉઘાડી તલવારોને તોડ્યા
વગર મૂર્તિઓને તોડીને સહને હરમ-કાબાના આંગણમાંથી બહાર કાઢી
શકાય એમ નહતું. એ ખોટી મૂર્તિઓના રક્ષણને માટે જે તલવારો જીંચકાઈ
રહી હતી તે ઝૂંપી ગઈ હતી. તેથી હવે સમય આવી પહોંચ્યો હતો કે કાબાને
એ ગંદકીમાંથી પવિત્ર કરવામાં વાર લગાડવામાં ન આવે.

હુદૈબિયાની સુલેહને કારણે મુસલમાનો ખુદ જાતે કાપા પર ચડાઈ કરી શકતા નહતા. પણ ખુદાની કુદરત જુઓ કે એવો પ્રસંગ ખુદ મક્કા-વાળાઓએ જ ઊભો કરી દીધો. હુદૈબિયાની સુલેહની રૂએ ફેટલાક કબિલાઓએ મક્કાવાળાને સાથ આપ્યો હતો, અને ફેટલાકે મુસલમાનોને સાથ આપ્યો હતો. આમાંથી ખઝાઆના કબીલાએ મુસલમાનોને સાથ આપ્યો હતો અને એનો દુશ્મન બનુ બકર કુરેશીનો સાથે મળેલો હતો. સુલેહનામાની રૂએ કુરેશના સાથીઓમાંથી કોઈએ પણ મુસલમાનોના કોઈ સાથી કબિલા પર હુમલો કરવો એ સુલેહનામાનો ભંગ કર્યા બરાબર હતું.

ખઝાઆ અને બનુ બકર વચ્ચે વર્ષોથી લડાઈ ચાલ્યાં કરતી હતી. જ્યાંસુધી ઇસ્લામ સાથે કરારનામું હતું ત્યાંસુધી તો બધા મળીને રહ્યા, પણ જ્યારે હુદૈબિયાની સુલેહથી નિરાંત વળી ત્યારે બનુ બકર સમજ્યા કે હવે દુશ્મન સામે બદલો લેવાનો વખત આવી પહોંચ્યો છે. એકાએક એમણે ખઝાઆ પર હુમલો કરી દીધો. કુરેશના ઘણા બહાદુરોએ રાતમાં વેશ બદલી બદલીને ખઝાઆ પર તલવાર ચલાવી. ખઝાઆ રક્ષણને માટે કાપામાં ભરાઈ ગયા પણ ત્યાં ય એમને રક્ષણ મળ્યું નહીં. શરત પ્રમાણે એમને મદદ કરવી એ મુસલમાનોની ફરજ હતી. ખઝાઆએ ૪૦ જાંટ સવારોને ફરિયાદ કરવા માટે મદીના મોકલ્યા. હઝરત સલઅમે જ્યારે આ વાત સાંભળી ત્યારે એમને ખૂબ દુઃખ થયું. તેઓએ કુરેશની પાસે કાસિદ મોકલ્યો અને ત્રણ શરતો રજૂ કરી અને કહેવડાવ્યું કે આમાંથી કોઈપણ એક શરત મંજૂર કરી લો:

૧. ખઝાઆમાંથી કતલ થયેલાઓનો ખૂનખહા-બદલો આપો.
 ૨. બનુ બકરથી અલગ થઈ જાઓ.
 ૩. જાહેર કરો કે હુદૈબિયાનું સુલેહનામું તોડી નાખવામાં આવ્યું છે.
- કુરેશના સરદારે કુરેશીની તરફથી ત્રીજી શરત મંજૂર કરી કે હુદૈબિયાનું સુલેહનામું હવે ખતમ થઈ જાય છે. પણ કાસિદના ગયા પછી કુરેશો બહુ પસ્તાયા અને એમણે અણુ સુફિયાનને પોતાનો એલચી બનાવીને મદીના મોકલ્યો કે હુદૈબિયાની સુલેહને ફરીથી તાજ કરી લાવો. અણુ

સુધિયાને મદીના આવીને પહેલાં તો હઝરત મહમ્મદના દરબારમાં અરજ કરી પણ ત્યાંથી કંઈ જવાબ મળ્યો નહીં; એટલે હઝરત અબુ બકરને જઈને કહ્યું એમણે ઈન્કાર કર્યો. આથી તે હઝરત ઉમરની પાસે ગયા. એમણે કહ્યું કે “આ મારાથી નહીં ખતી શકે.” આથી તેઓ હઝરત અલીની પાસે ગયા. એમણે ફરમાવ્યું કે “રસૂલુલ્લાહ સલઅમ જે નક્કી કરી ચૂક્યા છે એમાં કંઈ બીજો કરી સલાહ આપી શકે નહીં. તેથી વધારે સારું તો એ છે કે, તમે મરિજદમાં જઈને એલાન કરો કે હું હુદૈમિયાની સુલેહને ફરીથી તાજ કરું છું.” એણે ત્યાં જઈને એવું કર્યું.

અબુ સુધિયાને મક્કા જઈને લોકોને આ ખનાવ કહી સંભળાવ્યો. બધાએ કહ્યું કે “આ તો નથી સુલેહ કે આપણે ઠરીને ખેસી શકીએ અને નથી લડાઈ કે યુદ્ધની તૈયારી કરી શકીએ.”

હઝરત સલઅમે મક્કા જવાની તૈયારી શરૂ કરી દીધી અને બધાને કહ્યું કે મક્કાવાળાઓને આની ખબર ન પડવી જોઈએ. ૧૦મી રમઝાનને દિવસે દસ હજારની ફોજ મક્કા જવા ઊપડી. મક્કાથી થોડેક દૂર રાતે એ લોકોએ પડાવ નાખ્યો. કુરેશને ખબર ન હતી. અબુ સુધિયાન અને એ કુરેશ સરદાર તપાસ માટે નીકળ્યા. થોડે દૂર ગયા ત્યારે જોયું કે બહાર એક ફોજ પડી છે. હઝરત સલઅમના કાકા હઝરત અબ્બાસ જે પહેલાંથી જ આગળ વધીને હઝરત સલઅમની સાથે થઈ ગયા હતા, એમને મક્કાવાળાઓ પર દયા આવતી હતી. એમને વિચાર આવ્યો કે આ ફોજ મક્કામાં દાખલ થાય ત્યાર પહેલાં જ જે મક્કાવાળાઓ આવીને સુલેહની માંજણી કરી લે તો આ મુસીબત દૂર થઈ જાય. તેઓ હઝરત સલઅમના તંબૂમાંથી નીકળ્યા અને પોતાની સનારી પર ચડીને મક્કા જવા નીકળ્યા. થોડે જ દૂર ગયા હશે એટલામાં એમને અબુ સુધિયાન વગેરે મળ્યા. તેઓએ એમને જણાવ્યું કે ઇસ્લામનું લશ્કર મક્કાની પાસે આવી પહોંચ્યું છે. હવે કુરેશોની સલામતી નથી. અબુ સુધિયાને એમની સલાહ પૂછી. તેઓએ કહ્યું: “તમે મારી સાથે ચાલ્યા આવો.” તેઓ એમની સાથે ચાલ્યા. હઝરત અબ્બાસ એમને હઝરત સલઅમની ખિદમતમાં

લઈ મયા. રસ્તામાં હઝરત ઉમરે એને જોઈને કહ્યું કે કુરેશીના સરદાર આપણા કબજામાં છે, એમ કહીને એમની પર તૂટી પડ્યા. પણ હઝરત અબ્બાસ એમને લઈને રસૂલના તંબૂમાં ઘૂસી ગયા, અને અરજ કરી કે “યા રસૂલુલ્લાહ ! મેં અથુ સુફિયાનને રક્ષણ આપ્યું છે.” આ અથુ સુફિયાન કોણ હતો ? એ જ કે જેણે ઇસ્લામની વિરુદ્ધ બદ્દની લડાઈ પછીથી આજ સુધી બધી લડાઈઓ ઝીલી કરી હતી, જે અરબના કબિલાઓને ઉશ્કેરી ઉશ્કેરીને વારેવારે મદીના પર ચડાઈ કરાવતા હતા, જેણે મહમ્મદ સલઅમની કતલની જાળ ગિછાવી હતી. એ અત્યારે મુસલમાનોના પંજમાં હતો અને એના દરેક યુનાહની સજા ભોગવવાને લાયક હતો, પણ ઇસ્લામની રહેમતની મૂર્તિ (રસૂલ)—એ બધું ય દરગુજર કરીને એને ઇસ્લામની વધામણી આપી, આટલું જ નહીં પણ એમને એ અભિમાન લઈ શકે એવી ચીજ બક્ષવામાં આવી, અને બધાય લોકોમાં જાહેર કરવામાં આવ્યું કે “આજે અથુ સુફિયાન જેના ઘરમાં રક્ષણ લેશે તેને કંઈ ઈજા કરવામાં આવશે નહીં.” અને ખીજ દયા એ ફરમાવવામાં આવી કે “જે પોતાનું ઘર બંધ કરી દેશે તેને પણ કંઈ ઈજા કરવામાં આવશે નહીં.”

પછી હઝરત અબ્બાસને હુકમ કર્યો કે અથુ સુફિયાનને જરા પહાડની ટોચ પર લઈ જઈને ઇસ્લામી લશ્કરનું પૂર ખતાવો. થોડી વાર પછી ઇસ્લામી ફોજ પૂર જોશમાં આગળ વધી. સૌથી પહેલા કબિલા ગિફારનેા ઝંડો નજરે પડ્યો. એની પાછળ જુદેના હઝીમ અને સુલૈમના કબિલા હથિયારોથી પૂરા સજ્જ થઈ “અલ્લા એક છે”નો પુકાર કરતા આગળ વધતા હતા. અથુ સુફિયાન તો દરેક વખતે ઝૂકી જતો હતો. સૌની પાછળ અનસારનેા કબિલો એવા સરસામાનથી આવ્યો કે પહાડીઓ ગૂંજ રહી. સઅદ બિન અબ્બાદહેના હાથમાં અનસારીઓનો ઝંડો હતો. અથુ સુફિયાને આશ્ચર્યથી પૂછ્યું : “આ કોનું લશ્કર છે ?” હઝરત અબ્બાસે નામ કહ્યું : છેવટે ખુદ રસૂલ ફુનિયાને પ્રકાશિત કરનાર સૂર્ય નજરે પડ્યા. એમની ચારે બાજુ જાનનિસારોનું તેજ પ્રકાશતું હતું. હઝરત ઝુબૈર એના ઝંડાધર હતા.

આ આખું લશ્કર ન્યારે મક્કાની પાસે પહોંચ્યું ત્યારે બધાએ શાન્તિ રાખવાની છે એવી જાહેરાત થઈ અને કાળા જે ૩૬૦ મૂર્તિઓનું ઘર હતું તેને એ ગંદકીમાંથી પવિત્ર કરવામાં આવ્યું, અને ઇબ્રાહિમના ખુદાનું ઘર ફરીથી ખુદાનું ઘર બન્યું. અને તૌહિદની અઝાં [અલ્લા હો અકબર] મસ્જિદના મીનારા પરથી પુકારવામાં આવી. મક્કાના મોટા મોટા સરદારો જેઓ હઝરતના દુશ્મન, મુસલમાનોને કતલ કરનાર—અને ઇસ્લામની રાહમાં પથ્થરરૂપ હતા તે આજે કાળાના આંગણમાં હતા. હઝરતે આંખ ઊંચી કરીને જોયું અને પૂછ્યું કે “ હે મક્કાના સરદારો, આજે હું તમારી સાથે કેવો વર્તાવ કરું ? ” બધાએ કહ્યું: “ તમે જીવાનોના શરીર ભાઈ અને ખુદાઓના શરીર ભત્રીજા છો. ” રસૂએ કહ્યું: “ જાઓ આજે તમને જરાય ઇપ્કો દેતો નથી. તમે બધા આઝાદ છો. ” આ અવાજ એ લોકો માટે આશા બહારનો હતો. પણ આ અવાજ દિલના ઊંડાણમાંથી નીકળ્યો હતો અને દિલના ઊંડાણમાં ઉતરી ગયો. અબુ સુફિયાનની પત્ની હિન્દ કે જેણે ઉહદના મેદાનમાં હઝરત હમઝાની લાશના ટુકડા કર્યા હતા તે નિકાબ—ખુરખો—ઓઢીને સામે આવી અને રસૂએ જે જાહેરમાં માથી આપી તેથી ખુશ થઈ બોલી ઊઠી કે “ યા રસૂલુલ્લાહ, પહેલાં મને તમારા તંબૂ કરતાં બીજા કોઈ તંબૂ પર વધારે નફરત ન હતી, પણ આજથી તમારા તંબૂ કરતાં વધારે ખારો તંબૂ મને બીજો એક દેખાતો નથી. ”

હવે મક્કાવાળાઓની બધી તાકાત તૂટી ગઈ, દુશ્મનોના બધા મનસૂખા ધૂળમાં મળી ગયા અને ઇસ્લામની ફતેહનો ઝંડો મક્કાની ચારે દીવાલો પર ઉડવા લાગ્યો. હઝરત સલઅમે આ પ્રસંગ પર લાગણીથી ભરપૂર એવું નીચેનું બાષણ કર્યું:

“ એકના સિવાય બીજો કોઈ ખુદા નથી. એની ખુદાઈમાં બીજો કોઈ શરીક નથી. એણે એનો વાયદો પૂરો કર્યો. એણે પોતાના બન્દાઓને મદદ કરી. અને આખરે એણે વિરોધીઓના મંડળને એકલે હાથે તોડી નાખ્યું. ”

“ હા ! આજે કાફરીનું બધું અભિમાન, જૂનાં ખૂનોનું વેર, અજાન-
ર. આ. ફ. ૭

તાનો બદલો અને બધા ય દાવા મારા પગ નીચે છે. ફક્ત એ કામ બાકી રહી ગયાં છે: એક તો કાબાની સંભાળ રાખવી અને બીજું હજ કરવા આવનારાઓને પાણી પાવું.

“અય કુરેશના લોકો, ખુદાએ હવે અજ્ઞાન અને બાપદાદાઓનું અભિમાન મિટાવી દીધું છે. હવે આદમની બધી પ્રજા એક સરખી થઈ ગઈ છે. તમે બધા એક આદમના પુત્રો છો અને આદમ માટીમાંથી પૈદા થયા હતા. ખુદા ફરમાવે છે કે,

‘મેં તમને એક પુરુષ અને એક સ્ત્રીમાંથી પૈદા કર્યાં છે. મેં તમારા કબીલા અને ખાનદાન એટલા માટે બનાવ્યાં કે તમે એક બીજાને ઓળખી શકો. તમારામાંથી ખુદાની સૌથી પાસે એ માણસ છે કે જે સૌથી વધારે સંયમી છે.’

“આજથી અદલાહે દારનું વેચાણ અને ખરીદી તથા વ્યાજના કારોબારને હરામ ઠરાવ્યાં છે.”

આ વખતે કાબામાં હુબલ, લાત, મનાત વગેરે મોટી મોટી મૂર્તિઓ હતી. આજથી એમની જૂઠી ખુદાઈની મુદત પૂરી થઈ ગઈ. મુસલમાનોના હાથના જરા જેટલા ઇશારાથી એ પથ્થરનો ઢગલો બની ગઈ, અને બધે “ખુદા એક છે”નો અવાજ ગૂંજી રહ્યો.

હવાજિન અને સકીફનું યુદ્ધ

મુકા જે હિજાઝનું પાટનગર અને અરબોનું પૂજારથાન હતું, તેની પર જ્યારે ઇસ્લામનો ઝંડો ફરક્યો ત્યારે બધા અરબો એને ઇસ્લામધર્મની સચ્ચાઈનું નિશાન માનવા લાગ્યા, અને ચારે

સવાલ હિ. સ. ૮ બાબુએથી કુદ્રતા ફંદામાંથી નીકળીને લોકો ઇસ્લામમાં આવવા લાગ્યા. પણ મક્કાની પાસે હવાજિન અને

સકીફ નામના બે એવા તાકાતવાળા કબીલાઓ હતા કે જેઓ બીજા કોઈ કબીલાના તાબામાં આવવા માંગતા ન હતા. હવાજિન કબીલાના સરદારોએ બીજાઓને પણ ઉશ્કેર્યા અને હુનૈનના મેદાનમાં ઇસ્લામની વિરુદ્ધ એક ફોજ એકઠી કરી. મુસલમાનોની બાર હજારની ફોજ જેનો મોટો ભાગ કુરેશના નવા મુસલમાનોનો હતો તે બધા ખૂબ સાધનસરંજામ સાથે એનો સામનો કરવા ઊપડ્યા. હવાજિન તીરંદાજીમાં અજોડ હતા. એમના પહેલા જ હુમલાથી મુસલમાનો પાછા હટી ગયા.

મુસલમાનો પર તીરોનો વરસાદ વરસી રહ્યો હતો અને એની બાર હજારની ફોજ તો હવા થઈ ગઈ હતી. પૈકરે અકદસ (જેનું બદન-શરીર પવિત્ર) છે એવા હઝરત મહમ્મદ પોતાની જગ્યા પર જ બિભા હતા. તેઓએ જમણી બાજુ નજર કરી ને કહ્યું: “અય અનસારની દુકડી.” એક સાથે અવાજ આવ્યો કે “અમે હાજર છીએ.” પછી એમણે ડાબી બાજુ જોઈને કહ્યું. ત્યાંથી પણ એ જ જવાબ આવ્યો. રમૂલ સવારી પરથી ઊતરી પડ્યા અને દબ્બાથી કહ્યું કે “હું ખુદાનો બન્દો અને એનો પયગમ્બર છું. બેશક હું પયગમ્બર છું. અને અબ્દુલ મુતા-લિમનું ફરજંદ છું.”

હઝરત અબ્બાસે મુસલમાનોને કહ્યું કે “અય અનસારના લોકો, અય જાન નિસાર, અને જેમણે ઇસ્લામ પર જાન આપવાનું વચન આપ્યું છે તે લોકો આમળ વધો.” આ અસરકારક વચનો કાનમાં પડતાંની સાથે જ

ધરિલામી શરવીરો પાછા ફર્યા. તેઓએ બખ્તરો ઉતારી નાખ્યાં અને ઘોડા પરથી કૂદી પડ્યા. હવે મેદાનનો રંગ બદલાઈ ગયો. કાફરોની ફોજની તાકાત પરપોટાની જેમ ફૂટી ગઈ અને એમાં નાસભાગ થઈ ગઈ.

કાફરોની ફોજમાંથી કેટલાક લોકો નાસીને તાઈફ જતા રહ્યા. તાઈફમાં સકીફના કબીલાનાં લોકો કુરેશને પોતાના બરોબરિયા-હરીફ સમજતા હતા. એમનો કિલ્લો ખૂબ મજબૂત હતો. અને કિલામાં લડાઈનો સામાન ભરેલો હતો. એમણે કિલામાં ભરાઈ જઈને લડાઈ શરૂ કરી. મુસલમાનોએ એ કિલા પર હુમલા કર્યા પણ કિલ્લો સરૂં કરી શક્યા નહીં. મુસલમાનોને આ કિલ્લો છોડીને હટવું એ તો પસંદ જ ન હતું. એમણે હઝરત રસૂલુલ્લાહ પાસે એક દિવસની મહેતલ માંગી. એમને રજા મળ્યા. એટલે બીજો દિવસે એમણે જોરથી હુમલો કર્યો. પણ સફળતા હજી દૂર હતી. સહાબીઓએ રસૂલ પાસે જઈને કહ્યું કે “આ લોકોને માટે બદલુઆ કરો.” પણ જ્યારે લખે મુબારક-પવિત્ર હોઠ ખૂલ્યા ત્યારે એમાંથી એ અલ્ફાઝ-શબ્દ નીકળ્યા કે “ખુદાવન્દ, સકીફને બોધ કરવાનું બળ આપ અને એમને ધરિલામને રસ્તે લાવ. અલ્લા હો અકબર.” દુઆની અસર કેવી થઈ! બે વરસ પણ નહીં વીત્યાં હોય એટલામાં તો સકીફના લોકોએ જાતે મદીના આવીને ઇસ્લામ ધર્મનો સ્વીકાર કર્યો.

તાઈફનો ઘેરો છોડીને તેઓએ જઈ રહ્યાનાના મુકામ પર પડાવ નાખ્યો. સાથે બેશુમાર લૂંટના માલનું જેખમ હતું: ૬૦૦૦ કેદી, ૨૪૦૦૦ ઊંટ, ૪૦૦૦૦ બકરીઓ અને ૪૦૦૦ ચાંદીના સિક્કા. એમની મહેરબાની તો જીવો. હઝરત રસૂલ કેદીઓને લઈને અહીં રાહ જોતા હતા કે એમનાં સગા વહાલાં આવશે ને એમને છોડાવી લઈ જશે. પણ કેટલાય દિવસ વીતી ગયા છતાં કોઈ આવ્યું નહીં, ત્યારે લૂંટના પાંચ ભાગ કરવામાં આવ્યા. ચાર ભાગ સિપાઈઓમાં વહેંચી દીધા અને પાંચમો ભાગ ખરીબો, ફકીરો અને ધરિલામનાં બીજાં જરૂરી કામોમાં વાપરવા માટે રસૂલુલ્લાહને સોંપવામાં આવ્યો.

હઝરત રસૂલે મક્કાના અને એની આસપાસના ઘણા નવા મુરિલમ

સરદારને વિશ્વાસ બેસાડવા માટે લૂંટના માલમાંથી ઘણો સરસામાન બેટ આપ્યો. અનસારોને આની કંઈ ખચ ન હતી, એટલે ગેરસમજથી એમને એમ લાગ્યું કે “હઝરતે કુરેશોને ઈનામ આપ્યું” અને અમને કાંઈ આપ્યું નહીં. લડાઈનું ખરું કામ તો અમે સંભાળ્યું. અને અત્યાર સુધી અમારી તલવારોથી કુરેશોના લોહીનાં ખિંદુઓ ટપકી રહ્યાં છે.” કેટલાક નવજુવાન અનસારીઓ તો બોલી ઊઠ્યા કે “મુશ્કેલીને વખતે અમારી યાદ આવે છે અને ઈનામો તો બીજાઓને મળે છે.”

હઝરત રસૂલુલ્લાહ સલઅમે આ વાત સાંભળી એટલે અનસારીઓને એક જુદા તંબૂમાં બોલાવીને પૂછ્યું કે “તમે આવું કહ્યું હતું?” તેઓએ જવાબ આપ્યો કે “યા રસૂલુલ્લાહ, અમારા મોટાઓમાંથી તો કાંઈ એ કહ્યું નથી, પણ અલખત કેટલાક નવજુવાનોએ આવું કહ્યું હતું.” તેઓ બોલી રહ્યા પછી રસૂલે નીચેનું બાપણુ કર્યું કે જેનું દરેક વાક્ય અસરથી ભરપૂર હતું:

“શું એ સાચું નથી કે તમે પહેલાં રસ્તો ભૂલેલા હતા અને ખુદાએ મારી મારફત તમને રસ્તો બતાવ્યો? તમે વિખરાયેલા હતા તો ખુદાએ મારી મારફત તમારામાં સંપ અને એકતા કરી આપ્યાં? તમે ગરીબ હતા તો ખુદાએ મારી મારફત તમને દોલતમન્દ બનાવ્યા?” તેઓ આ બોલતા હતા ત્યારે દરેક વાક્ય પછી અનસારીઓ બોલતા જતા હતા કે “ખુદા અને એના રસૂલનો ઉપકાર સૌથી વધુ છે.” રસૂલે કહ્યું: “આમ નહીં. તમે એ જવાબ આપી શકો છો કે ‘અય મહમ્મદ, તને જ્યારે લોકોએ તરછોડ્યો ત્યારે અમે તારી વાત માની. તને જ્યારે લોકોએ છોડી દીધો ત્યારે અમે તને સાથ આપ્યો. તું તો બિખારી જેવો આવ્યો હતો ત્યારે અમે દરેક બાબતમાં તને મદદ કરી.’”

આટલું કહીને રસૂલે કહ્યું કે “તમે આ જવાબ આપતા જાઓ અને હું કહેતો જઈશ કે તમે સાચું કહો છો. પણ હું અનસારીઓ, તમને એ વધારે પસન્દ નથી કે બીજા લોકો જિંટ અને બકરીઓને લઈને પોતાને ઘેર જાય અને તમે મહમ્મદને લઈને તમારે ઘેર જાઓ?”

આ સાંભળીને અનસારીએ એકદમ બોલી ગઈયા કે “ અમારે ફક્ત મહમ્મદ જ જોઈએ છે. ” અને ફેટલાક તો એટલા ખુશ થઈ ગયા કે હરખનાં આંસુથી એમની દાઢીઓ ભીંજઈ ગઈ. આ પછી હઝરત રસૂલે અનસારીઓને સમજાવ્યું કે મસ્જીદના લોકો નવા નવા મુસલમાન થયા હતા. આથી એમને જે કંઈ મળ્યું તે એમનો હક્ક છે તેથી નહીં, પણ ઇસ્લામની ભેટથી એમને જાણીતા કરવા છે માટે.

એ જ વખતે કેદીઓને છોડાવવા માટે ફેટલાક લોકો હઝરત રસૂલની ખિદમતમાં હાજર થયા. આમાં એસ કબીલાના પણ ફેટલાક લોકો હતા. એમાં દાયા હલીમા પણ હતી. હઝરત રસૂલે બધાં પાસે એમનું દૂધ પીધું હતું. હઝરત રસૂલે ફરમાવ્યું કે, અબ્દુલ મુતાલિબના ખાનદાનનો જે હિસ્સો છે તે તમારો છે. પણ કેદીઓને છોડવાનો સામાન્ય રિવાજ એ છે કે નમાજની પછી જ્યારે બધા ભેગા થયેલા હોય તે વખતે દરેકે પોતાપોતા ફેટલું આપવાના છે તે બોલવું. ઝોહરની (બપોરની એક નમાજનું નામ) નમાજ પછી આવેલા લોકોએ મુસલમાનોની સામે પોતાના કેદીઓને છોડવાની પોતાની દરખાસ્ત પેશ કરી. આ પછી હઝરત સલ-અમે કહ્યું કે “ મને મારા ખાનદાન પર સત્તા છે તોપણ હું જાહેરમાં મુસલમાનોને તમારા તરફથી ભલામણ કરું છું. ” આટલું કહેતાંની સાથે જ બધા મુસલમાનો બોલી ગયા કે “ અમારો ભાગ પણ હાજર છે. ” અને આવી રીતે ૬૦૦૦ કેદીઓ એક સાથે છૂટી ગયા.

આ સમયમાં સિરિયા અને મિસરનો દેશ ઇસાઇ રોમનોના હાથમાં હતો. એની રાજધાની કુસ્તુન્ટુનિયામાં હતી. સિરિયાની હદ

હિજાઝની સાથે મળેલી હતી. હિજાઝમાં ઇસ્લામ

૩મી ખતરા ની નવી તાકાતની વાતો સાંભળીને ૩મીઓમાં

ખળખળાટ મચી ગયો હતો. હિજાઝ અને સિરિયાની

સરહદ પર તખૂક નામની એક જગ્યા હતી. એની આસપાસ ઇસાઇ બની ગયેલા ફેટલાક અરબ સરદારો ૩મીઓના તાબામાં રહીને હકુમત ચલાવતા હતા. આ અરબ સરદારોમાં ગરસાની ખાનદાનના અરબો સૌથી વધુ

જોરાવર હતા. અને એ જ રૂમીઓ તરફથી હુમલાના કામને માટે મુકરર થયા. એકદમ મદીનામાં આ ખખર પહોંચી ગઈ કે ગરસાની મદીના પર ચડાઈ કરવાની તૈયારી કરી રહ્યા છે. સિરિયાના સોદાગરોએ આવીને એવું ખ્યાન કર્યું કે, રૂમીઓએ સિરિયામાં મોટી ફોજ જમા કરી છે, અને તે હથિયાર વગેરેથી પૂરી સજ્જ છે.

હઝરત સલઅમે આ ખખર સાંભળીને મુસલમાન બહાદુરોને પણ તૈયારી કરવાનો હુકમ આપી દીધો. કમનસીબી એવી હતી કે એ દિવસો સખન ગરમીના હતા, મુલકમાં દુકાળની અસર હતી. મુનારીકો કે જોઓ ખરા દિલથી મુસલમાન ન હતા એમને માટે આ ખબર કસોટીનો વખત હતો. તેઓ લડવાના કાયર હતા અને છૂપી રીતે ખીજાઓને પણ લડાઈમાં જવા માટે રોકતા હતા.

પણ પૂરજોશ મુસલમાનોને માટે પોતાના ઇમાનની તાઝગીને એક નવો મોડો હાથ આવ્યો. હવે અરબના થોડાક કબીલાઓનો સામનો કરવાનો નહોતો પણ એક મોટી સલ્તનતની સામે લડવાનું હતું. દોલતમન્દ સહાબીઓએ પણ મોટી મોટી રકમો આપી, કેમકે સફર લાંબી હતી અને સવારીની સમવડ થોડી હતી. તેથી કેટલાક મરીખ-જેમની પાસે કંઈ ન હતું એવા-મુસલમાનો રોઈ રોઈને અરજ કરતા હતા કે “અમને પણ જો સફરનો સામાન આપવામાં આવે તો અમે પણ તમારી સાથે સફર કરવાને બાગ્યશાળી થઈએ.” આ સાંભળીને હઝરત ઉરમાને ફોજને માટે ત્રણસો ઊંટ આપ્યાં અને હઝરત સલઅમે એમને આશીર્વાદ આપ્યા.

હઝરત સલઅમ જ્યારે મદીનાની બહાર જતા હતા ત્યારે કોઈને ને કોઈને શહેરના હાકેમ બનાવીને જતા હતા આ વખતે પવિત્ર પત્નીઓ સાથે જવાની નહતી એટલે તેમને કોઈ ખાસ માણસને ત્યાં મૂકી જવાની જરૂર હતી. તેથી આ વખતે આ સફરબાગ્ય હઝરત અલી બિન અબી તાલીબને પ્રાપ્ત થયું. એમણે અરજ કરી કે “યા રસૂલુલ્લાહ ! આપ મને બચ્ચાંઓ અને સ્ત્રીઓની વચ્ચે મૂકી જાઓ છો ?” રસૂલે કહ્યું કે “જે સંબંધ હાઈનને મુસા સાથે હતો તે સંબંધ તારે મારી સાથે હોય તે તને

પસન્દ નથી?" હઝરત રસૂલનું આ કહેવું અલીને માટે એટલું અભિમાન લેવા જેવું હતું કે જે કદી બૂલી શકાય તેમ નહતું.

હઝરત રસૂલુલ્લાહ ૩૦ હજારની ફોજ લઈને મદીનાથી નીકળ્યા. આમાં ૧૦૦૦૦ સવારો હતા. તખૂક પહેાંચ્યા ત્યારે ખબર પડી કે રૂમીઓના હુમલાની વાત સાચી ન હતી. પણ એટલી વાત સાચી હતી કે ઇસ્લામની નવી તાકાતનો સામનો કરવા માટે ગરસાનીઓ દોડધામ કરી રહ્યા હતા. હઝરત સલઅમે તખૂકમાં વીસ દિવસ મુકામ કર્યો. આ મુકામની અસર એ થઈ કે ત્રીસ હજાર મુસલમાનોની આ પવિત્ર સેના જે જાહેરમાં સિપાઇ હતી પણ હકીકતમાં તે ખુદાની આશક હતી તે આસપાસના શહેરોમાં પોતાની અસર પાડ્યા વગર રહી નહીં.

ઇસ્લામમાં અગાડે થયેલા પયગમ્બરોના અનુયાયીઓ સાથે એ સંબંધ રાખવામાં આવતો કે તેઓ જે થોડુંક મહેસૂલ-કર-આપીને મુસલમાનોની પ્રજા બની જાય તો મુસલમાનો એમનું દરેક જાતનું રક્ષણ કરવાની જવાબદારી ઉઠાવી લે. આ મહેસૂલને કુરાને પાકમાં “જઝિયા” કહેવામાં આવે છે. આ પહેલો જ પ્રસંગ હતો કે જ્યારે કાઈ ગૈરમુસલમાન કોમ મસલમાનોની હકુમત નીચે આવી હતી. અકબાના અખાત ઉપરના ઇલાની પાસે અરબોની એક નાનકડી રિયાસત હતી. એના સરદાર યુહન્નએ હઝરત રસૂલની ખિદમતમાં આવીને જઝિયા આપી મસલમાનોના રક્ષણમાં રહેવાનું મંજૂર કર્યું. જરૂર અને અઝરહના ઇસાઇ અરબોએ પણ જઝિયા આપીને મુસલમાનો સાથે સુલેહ કરી લીધી. દમાસ્કસથી પાંચેક મળલ દૂર હમતુલ્લ-દલમાં ઉકૈદર નામનો એક અરબ સરદાર રહેતો હતો. એ રોમના કેસરના હાથ નીચે હતો. મુસલમાનોએ ૪૦૦ સવારો લઈને એની પર હુમલો કર્યો, એને પકડીને હઝરતની ખિદમતમાં લઈ આવ્યા. એને એ શરત પર છોડવામાં આવ્યો કે એણે મદીના આવીને સુલેહ કરવી. આથી તે પોતાના બાઇ સાથે મદીના આવી ઇસ્લામના રક્ષણ નીચે આવ્યો.

તખૂકની સફર એ અરબની બહારની જે સૌથી મોટી તાકાતોમાંથી એકની સાથે શિર ટકરાવવાની સૌથી પહેલી સફળ કોશીશ હતી, એ

બનાવ બહુ જ મહત્વનો હતો. આથી જ્યારે હઝરત સલઅમ કુશળ અને હેમખેમ પાછા આવ્યા ત્યારે મુસલમાનોએ ખૂબ ખુશી મનાવી. મદીનાના લોકો ખૂબ ઉત્સાહમાં આવી જઈને રસૂલુલ્લાહને લેવા માટે શહેરની બહાર નીકળ્યા. સ્ત્રીઓ પણ ગામની બહાર નીકળી આવી અને છોકરીઓએ એમનું સ્વામત કરવા ગાયન ગાયું જેની મતલબ નીચે મુજબ છે:

“વિદાયગીરીની ધાટીઓથી અમારી પર ચાંદ ઊગ્યો છે. અને દુનિયામાં જ્યાંસુધી ખુદાને પુકારનાર એક પણ માણસ બાકી છે ત્યાંસુધી ખુદાની શુદ્ધિયા અદા કરવી એ અમારી ફરજ છે.”

હવે ઇસ્લામ ધર્મની શરૂઆત થયાને ૨૨ વરસ થઈ ચૂક્યાં હતાં. બાવીસ વર્ષની લગાતાર મહેનત પછી અરબનો અણુએ અણુ ઇસ્લામના દૂરથી ચમકી રહ્યો હતો. “લા ઇલાહા ઇલ્લિલા” ખુદા

નિયમિત હજ એક છે—ના અવાજે ચારે તરફ ગૂંચ રહ્યા હતા.

યમનની સરહદથી લઈને તે સિરિયાનો સરહદ સુધી ઇસ્લામની હકુમત ફેલાઈ ગઈ હતી. અને ખુદાતું ઘર [કા'બા] હવે તૌહિદતું [ખુદા એક છે નું] કેન્દ્રસ્થાન બની ગયું હતું. હવે વખત આવ્યો હતો કે ઇસ્લામનો ધાર્મિક દરબાર જે “હજ”ના નામથી મશહૂર છે તે અલ્લાહના બનાવેલા અને હઝરત ઇબ્રાહિમના બનાવેલા નિયમ પ્રમાણે ભરવાનું શરૂ કરવામાં આવે.

તબૂકથી પાછા આવ્યા પછી હઝરત સલઅમે હિ. સ. ૯ માં ઝિકાદના અંતમાં અથવા તો ઝીલહજની શરૂઆતમાં ત્રણસો મુસલમાનોના એક કાફલો મદીનાથી મક્કા રવાના કર્યો. હઝરત અબુ બકર આ કાફલાના આગેવાન, હઝરત અલી બિન અબિ તલિબ કારભારી અને હઝરત સઅદ બિન વકાસ, હઝરત જા'બર અને હઝરત અબુ હુરેરાને પ્રચારક અને શિક્ષક બનાવવામાં આવ્યા. આ લોકોની સાથે કુરઆનોને માટે ૨૦ ઊંટ હતાં.

ફરાને આ હજતું નામ હજે અકબર—મોટી હજ રાખ્યું છે, કેમકે કાફરોનો હકુમતના અંતની અને ઇસ્લામની પ્રતિજ્ઞાની શરૂઆતની આ સૌથી પહેલી જાહેરાત હતી. હઝરત અબુ બકરે લોકોને હજની અસલી

સાચી રીત બતાવી, અને શીખવી અને કુરબાનીને દિવસે ઊભા થઈને ઇસ્લામનો ખત્મા વાંચ્યો અને એની પછી હઝરત અલીએ બરાતની સુરહ (કુરાનના એક અધ્યાયનું નામ)માંથી ૪૦ આયતો (પદો) વાંચી સંભળાવી. એમાં કાફરો સાથે જરાય સંબંધ ન રાખવાની જાહેરાત હતી. અને જાહેર કરવામાં આવ્યું હતું કે હવેથી કોઈ પણ મુશરીકને (ખુદામાં ખીજા કોઈને શરીક કરનારને) કાબામાં દાખલ કરવામાં આવશે નહીં. કોઈ એક પણ કપડું પહેર્યો વગરનો માણસ હજ કરી શકશે નહીં. અને મુશરીકો સાથે કરવામાં આવેલાં બધાં કરારનામાં આજથી ચાર મહિના પછી રદ થઈ જશે.

શી વિચિત્ર વાત છે કે જે કુરેશો વીસ વરસ સુધી તલવારની નોકથી [ધારથી] ઇસ્લામનો સામનો કરતા હતા તે મઝ્જાની ફતેહ પછી કોઈ પણ સખતી કે લાલચ વગર ફક્ત ઇસ્લામના ઘેરા રંગને અને મુસલમાનોને પાસેથી જોઈને પોતપોતાની મેળે મુસલમાન થઈ ગયા. અને જે અત્યાર સુધી નહોતા થયા તેમણે આ જાહેરાત પછી ઇસ્લામનો સ્વીકાર કર્યો.

અરબના સુબાઓમાં ઇસ્લામની જાહેરાત

અરબનો એકે એક અણુ રસૂલરૂપી સૂર્યાના પાલવમાં લપેટાયેલો હતો. તૌહિદ (અલ્લા એક છે)ની જાહેરાતના રસ્તા પરથી મુસ્કેલીનો એકે એક પરથર હતી ગયો હતો. અને આખા હિજાઝમાં ઇસ્લામની હકુમત કાયમ થઈ ચૂકી હતી. પણ હજીએ યમન, યમામા, બહરીન, વગેરે અરબના એવા સુબાઓ-જિલ્લાઓ હતા કે જ્યાં એક બે એકબે લોકો મુસલમાન થયા હતા પણ ત્યાં ઇસ્લામની જાહેરાત થઈ ન હતી; પણ હવે જ્યારે કુરેશ અને એના સાથી ખીજા કબીલાઓની વિરોધ કરવાની બધી મહેનત અફળ મઈ ત્યારે હવે વખત આવી પહોંચ્યો હતો કે દૂર દૂરના ઇલાકાઓમાં પણ ઇસ્લામની જાહેરાત કરવામાં આવે અને રાય તથા રાંક, અમીર તથા ફકીર દરેકને સચ્ચાઈનું નિમંત્રણ આપવામાં આવે.

અરબના બધા પ્રાંતોમાં યમન એ સૌથી મોટો હતો. તે લગભગ

૫૦-૬૦ વરસથી ધરાનીઓના હાથમાં હતો. યમનના એક પ્રખ્યાત કખીલા દૌસના એક સરદાર તુફેલ બિન અમરે મસ્કા જઈ ને ઘણા વખત પહેલાં ધરલામ ધર્મ સ્વીકારી લીધો હતો. અને એની અસરથી આ કખીલાના કેટલાક લોકો ક્યારેક ક્યારેક એક પછી એક મુસલમાન બનતા જતા હતા. હિ.સ. ૭માં બ્યારે રસૂલ ખૈઅરમાં હતા ત્યારે દૌસના કેટલા ય લોકો મુસલમાન થઈ ને મદીના ચાલ્યા આવ્યા હતા. મશહૂર સહાબી હઝરત અબુ હરેશે આમાંના જ હતા. અશઅર નામના યમનના એક બીગ્ગ કખીલાના લોકો પણ પોતાની મેળે જ મુસલમાન બનતા જતા હતા. મશહૂર સહાબી હઝરત અબુ મુસા અશઅરી, આ કખીલાના હતા. આ લોકો પણ મદીના આવીને રહેતા હતા.

યમનમાં હમ્દાન નામનો કખીલો બહુ પ્રખ્યાત હતો. આ કખીલાએ બ્યારે ધરલામનું નામ સાંભળ્યું ત્યારે પોતાના સરદાર આમેર બિન શહરને આ નવા ધર્મની હકીકત જાણવા માટે મદીના મોકલ્યા. એણે ત્યાં જઈને જે બધું જોયું એની અસર એ થઈ કે ધરલામની સમ્બાઈએ એના દિલમાં ધર કરી લીધું. એણે પાછા આવીને પોતાના કુટુંબમાં ધરલામનું તેજ ફેલાવી દીધું.

યમનના કેટલાક કખીલાઓમાં ધરલામનો પ્રચાર કરવા માટે પહેલાં હઝરત ખાલિદને મોકલવામાં આવ્યા. તેઓએ છ મહિના સુધી પોતાનું કામ કર્યું પણ સફળતા ન મળી. આ જોઈને રસૂલે એમને પાછા બોલાવી લીધા અને એમની જગ્યાએ હઝરત અલી બિન અબી તાલિબને મોકલ્યા.

હઝરત અલી મુરતુઝાએ ત્યાંના બધા સરદારોને બોલાવ્યા અને હઝરત રસૂલુલ્લાહનો મુબારક કાગળ વાંચી સંભળાવ્યો. એ કાગળ સાંભળીને આખો કખીલો મુસલમાન થઈ ગયો. આમ હમ્દાન, જુઝૈમા અને મઝહજના કખીલાઓમાં ધરલામની રોશની હઝરત મુરતુઝા દ્વારા ફેલાઈ. યમનનાં બીગ્ગ શહેરમાં ધરલામ ફેલાવવા માટે બીગ્ગ પ્રખ્યાત સહાબીઓ નક્કી કરવામાં આવ્યા. યમનની રાજધાની સનઆમાં ખાલિદ બિન સઈદે ધરલામ ધર્મ ફેલાવ્યો. ત્યનો કખીલો ધરલામની પહેલા ઇસાઈ

હતો. આ વખતે હાતિમતાઇનો પુત્ર અદી આ કબીલાનો સરદાર હતો. એ પયગમ્બરની ખિદમતમાં હાજર થયો અને હઝરતની નમ્રતા અને પીડિતો સાથેની હમદદી જોઇને તે મુસલમાન બની ગયો. અને એના કહેવાથી એના કબીલાએ પણ ઇસ્લામ ધર્મ સ્વીકાર્યો.

હઝરત અબુ મુસાઅ અશઅરીએ અદન અને ઝબીદમાં અને હઝરત સુઆઝ બિન જબલે જુન્દમાં જઈને ઇસ્લામનો પયગામ પહોંચાડ્યો. જહીર બિન અબ્દુલ્લા ખુજલીએ હિમિયરનાં શહેરોમાં ઇસ્લામ ફેલાવ્યો. મુહાજર બિન અલી ઉમઇયા નામના એક સહાબી યમનના શાહજાદા હારિસ બિન અબ્દ કલાલને ઇસ્લામ ધર્મમાં લઈ આવ્યા. વધુ બિન યખનસ નામના સહાબીએ યમનમાં રહેતા ધિરાનીઓને ઇસ્લામની ખુશ ખબરી સંભળાવી.

યમનમાં નજરાનનો ઇલાકો ઇસાઈઓના હાથમાં હતો. ત્યાંના લોકોએ ઇસ્લામનો કાગળ વાંચીને પોતાના પાદરીઓને બધી ખબર પૂછવા માટે મદીના મોકલ્યા. જે કે તેઓ મુસલમાન તો ન થયા પણ જાણ્યા અપીને ઇસ્લામની હકૂમત કબૂલ કરી. નજરાનમાં જે મુશરીક (ખુદામાં બીજાને શરીક કરનારા) અરબો હતા એમને સમજાવવા માટે હઝરત ખાલિદને ત્યાં મોકલ્યા. અને એમના સમજાવવાથી એ આખા કબીલાએ ઇસ્લામ ધર્મનો સ્વીકાર કર્યો. હઝરત ખાલિદે ત્યાં થોડા દિવસ રહીને ત્યાંના લોકોને ઇસ્લામની વાતો શીખવી.

બહરેન પર આ વખતમાં ધિરાનીઓની હકૂમત ચાલતી હતી અને એની આસપાસ આરબ કબીલાઓ રહેતા હતા. એમાં અબ્દુલ કેસ બકર બિન વાઇલ અને તમીમ એ બે ખાનદાન મશહૂર અને લાગવગવાળા હતા. એમાંથી અબ્દુલ કેસના કબીલામાંથી મુન્કઝ બિન હયાન વેપારને માટે નીકળ્યા. રસ્તામાં મદીના આવ્યું. ત્યાં રોકાયા. હઝરત સલઅમને એના આગ્રાની ખબર પડી એટલે તેઓ એની પાસે ગયા અને એમને ઇસ્લામમાં આવવાનું નિમંત્રણ આપ્યું. એમણે તે કબૂલ કર્યું અને તેઓ મુસલમાન બની ગયા. ત્યાં રહીને એમણે સુરએ ફાતિહા અને ઇક્રા (કુરાનમાં બે પ્રકરણ)નો અબ્માસ કર્યો. રસૂલુલ્લાહે એમને એક ફરમાન લખીને આપ્યું. જ્યારે તેઓ ઘેર પાછા ફર્યા ત્યારે એમણે એમના આ નવા ધર્મને છુપાવ્યો. પણ એમની પત્ની એમને નમાજ પઢતા જોઈ ગઈ

અને પોતાના પિતા મુન્ઝરને એની ફરિયાદ કરી. એમણે મુન્ઝરને પૂછ્યું અને એની સાથે ચર્ચા કર્યા પછી મુન્ઝર પણ મુસલમાન થઈ ગયા. પછી બન્નેએ મળી લોકોને ભેગા કરી હઝરત સલઅમનું ફરમાન સંભળાવ્યું અને ત્યાંના બધા લોકોએ ઇસ્લામ ધર્મ સ્વીકારી લીધો.

અહરેનમાં જુવાસી નામની જગ્યાએ અબ્દુલ કેસનો કબીલો રહેતો હતો. અહીં બહુ પહેલાં ઇસ્લામ ધર્મ પહોંચી ગયો હતો. મદીનાની પછી જુમાની નમાજ સૌથી પહેલાં આ લોકોએ જ અદા કરી હતી. હિ.સ. ૮માં અહરેનના અરબ સરદાર મન્ઝર બિન સાવાએ અલા બિન હઝરમીના કહેવાથી ઇસ્લામ ધર્મ સ્વીકાર્યો હતો અને એની સાથે ત્યાંના બધા અરબ અને ઈરાનીઓ પણ મુસલમાન થઈ ગયા હતા. અહરેનમાં હજરા નામની એક જગ્યાએ ત્યાંના ઈરાની હાકેમ સીઅખતે હઝરત સલઅમનો કાગળ જોઈને ઇસ્લામ ધર્મ સ્વીકાર્યો હતો.

અમ્માનમાં આઝાદ નામનો કબીલો રહેતો હતો. ઉમૈદ અને બક્કર ત્યાંના સરદાર હતા. હિ.સ. ૮માં હઝરત સલઅમે હઝરત અબુ ઝેદ અનસારીને કે જેઓ હફ્સે કુરાન (આખું કુરાન જેમને મોઢે હોય તેવા) હતા અને હઝરત અમર બિન આસને પોતાનો કાગળ આપીને એમની પાસે મોકલ્યા, એ બન્ને સરદારોએ ઇસ્લામ કબૂલ કર્યો. અને ત્યાંના બધા લોકો એમના કહેવાથી મુસલમાન બન્યા.

સિરિયાની હદમાં કેટલાય સરદારો રહેતા હતા. એમાંના એકનું નામ ફરવદ હતું. એમની રિયાસત જાઆનમાં હતી. તેઓ રમીઓના તાબામાં હતા. તેઓ ઇસ્લામ ધર્મથી વાકેફ થઈને મુસલમાન થઈ ગયા. રમીઓને એમના મુસલમાન થયાની ખબર પડી એટલે એમને પકડીને શળા પર ચડાવી દીધા. તે વખતે એ બેચુનાહ શહીદની જગ્યા પર નીચેની અરબી કવિતા હતી. આ એનો તરજુમે છે:

“મુસલમાન સરદારોને મારો આ પયગામ પહોંચાડજે કે મારું તન, મન અને મારી આખર એ બધુંય પરવરદિગારના નામ પર કુરબાન છે.”

અન્તમાં આટલા પ્રયત્ન પછી અરબના એકે એક ખૂણામાં ઇસ્લામ ધર્મ ફેલાઈ ગયો અને એ સ્થિતિએ પહોંચ્યો કે અરબમાં એક પણ મુશરિક બાકી રહ્યો નહીં.

ધર્મની મજબૂતી અને ઇસ્લામી સમાજવ્યવસ્થાનો પાયો

હુંઝરત સલઅમ ખુદાનો પયગામ લઇને દુનિયામાં આવ્યા હતા. શરૂઆતમાં દુનિયાએ એનો વિરોધ કર્યો, અને અરબના લોકોએ એને માનવાનો ઇન્કાર કર્યો; એટલું જ નહીં એનો નાશ કરી નાખવાનો દરેક જાતનો પ્રયત્ન પણ કર્યો. મુસલમાનોને બધી રીતે હેરાન કર્યા. એમને એમના ઘરમાંથી કાઢી મૂક્યા. તેઓને કશો ય સરસામાન લીધા વગર પોતાનાં ઘરખાર છોડીને ક્યારેક હજારોનાં તો ક્યારેક દરદરનાં બીજાં શહેરોમાં જવું પડતું. આવી રીતે ૧૩ વરસ સુધી હુંઝરત અને એમના મુસલમાન સાથીઓએ પૂરી ધીરજ અને અડગપણાથી આ બધી મુશ્કેલીઓનો સામનો કર્યો. આ પછી કાફરોએ ફેજ તથા લશ્કર અને તલવાર તથા ખંજરથી મુસલમાનોને ફના કરી દેવાનો તૈયારી કરી. અને નવ વરસ સુધી લગાતાર એમનો પ્રયત્ન ચાલુ રહ્યો. મુસલમાનોએ એમની આ જુદમી તાકાતનો પણ સામનો કર્યો અને મહાન અલ્લાહની મદદથી તેઓ આ યુદ્ધમાં પણ સફળ થયા. અને ધીરેધીરે મુશ્કેલીનો દરેક પથ્થર એમના રસ્તામાંથી હટી ગયો. અરબનો એકે એક ખૂણો ઇસ્લામના ઝંડા નીચે જમા થયો અને “ખુદા એક જ છે અને મહમ્મદ ખુદાનો રસૂલ છે [લા ઇલાહા ઇલ્લી-લાહ મુહમ્મદ રસૂલુલાહ]ના અવાજથી અરબનો આખો ટાપુ ગૂંચી ગયો. હવે વખત આવી પહોંચ્યો હતો કે મુસલમાનો પોતાના બધાય હકોની સાથે પૂર્ણતા પ્રાપ્ત કરે અને એની હકુમત આખા અરબમાં કાયમ કરવામાં આવે.

હુંઝરત આપશા કહે છે કે સૌથી પહેલાં કુરાને પાકની એ આમતો ઊતરી કે જે દિલમાં નરમી, આત્મામાં ગરમી અને વિચારોમાં પરિવર્તન પેદા કરે. આ થઈ ચૂક્યું તે પછી હુકમોની આયતો આવી. જે આવું ન થયું હોત અને પહેલે જ દિવસે આ હુકમ આવ્યો હોત કે “લોકો, શરાબ છોડી દો.” તો એનું કોણ માનત ? ઇસ્લામનો આ ક્રમ બરાબર કુદરતી હતો. હુંઝરત સલઅમ ન્યાંસુધી મદીનામાં રહ્યા ત્યાંસુધી

તોહિની [ખુદા એક છે એ વાત] તાલીમ મહાન અધ્યાહની બેહદ કુદરત અને અજોડ રહેમત, મૂર્તિ પૂજનની ખૂરાઈ, મૂર્તિઓની લાચારી, અધ્યાહના રસૂલોના કિરસા, રસૂલોને ન માનવાથી કોમો પર પડતી મુસીબતો, મરણ પછી ખીજવાર જીવતા થવું, ખુદાની સામે પોતે કરેલા કામોનો જવાબ આપવો, સારાને સ્વર્ગ અને ખૂરાઓને નરકના દેખાવો બતાવવામાં આવે છે, એ બધી વાતો કહેતા. અને સાથે સાથે અધ્યાહની સાચી ભક્તિ કરવાની રીત, ખરીબોની સાથે મહેરબાની રાખવી, નિરાધારો પર પ્રેમ કરવો અને રીતભાતની ખીજ સારી સારી વાતો એમને શીખવતા હતા. આનું પરિણામ એ આવ્યું કે અધ્યાહને માનવાવાળાનું એક એવું મોડું મંડળ થઈ ગયું કે જે એના દરેક હુકમ પર ગરદન ઝુકાવવા માટે તૈયાર થઈ ગયા. આ વખતે અધ્યાહ પોતાના રસૂલ દ્વારા પોતાના બધા હુકમોથી આ લોકોને વાકેફ કર્યા.

એમને કહેવામાં આવ્યું કે દિવસમાં પાંચ વખત હઝરત ઇબ્રાહીમની મસ્જિદ-કાબા-તરફ મોં કરીને ખુદાની સામે હાજર થઈ જિભા રહેવું, પછી ઘૂંટણો પર બેસી નીચા નમી ઝૂકવું. પછી જમીન પર માથું રાખીને પોતાની આજીજ પ્રકટ કરવી. આને “નમાજ” કહેવામાં આવે છે. આ નમાજ બધા મુસલમાનો એક વખતે એક જગ્યાએ એકઠા થઈ એક ઇમામ (નમાજ પઢાવનાર) બોલે અને કરે તે પ્રમાણે એક સાથે અદા કરે. આનો અર્થ એ થયો કે જેવી રીતે નમાજ ખુદા અને બન્દા [સેવક]ની વચ્ચેની સૌથી મજબૂત કડી છે. એવી રીતે તે મુસલમાનોના કોમી બંધારણનું સાચું રૂપ પણ છે. એટલે કે બધા મુસલમાનો એક થઈ દરજ્જાના ભેદભાવને તોડી એક હારમાં જિભા રહી એક એવું સંગઠિત મંડળ બની જાય કે એમના તમામ બહારના ફરક મટી જાય અને તેઓ બધા એક ઇમામની આજ્ઞા પ્રમાણે ચાલે. આથી રસૂલે એવું ફરમાવ્યું કે નમાજમાં બધાએ એક સીધી હારમાં જિભા રહેવું કે જેથી એમનાં દિલ પણ એવી રીતે મળી જાય. અને એવું પણ ફરમાવ્યું કે જે માણસ ઇમામના જીઠવા કે બેસવાની

પહેલાં જાહે કે એસે એણે ડરવું જોઈએ કે તે ગધેડો ન બની જાય કે જે એવકૂશી માટે મશહૂર છે.

ઇસ્લામના બધા હુકમોમાં નમાજનું સ્થાન સૌથી જાણ્યું છે અને તેથી જ એને ધર્મનો સ્તંભ કહેવામાં આવ્યો છે. અરબનો અવિશ્વાસ દૂર થયો કે તરત જ રસુલુલ્લાહે સૌથી પહેલાં નમાજ તરફ દૃષ્ટિ કરી. નમાજનો વિધિ અને સમય તો મક્કામાં જ નક્કી થઈ ચૂક્યો હતો. પણ હવે જેમ જેમ વિશ્વાસ વધતો ગયો તેમ તેમ નમાજની આંતરિક ખૂબી તરફ પણ વધુ ધ્યાન આપવાનું શરૂ થયું. હવે એમાં કુરાન અને હુઆ સિવાય બીજાનું કંઈ પણ બોલવાચાલવાની, ઇશારા કરવાની કે સલામ કરવાની મનાઈ કરવામાં આવી. અને એક સાથે એક જગ્યાએ મળીને નમાજ પઢવાનું જેને—“જમાઅત” કહેવામાં આવે છે તે નક્કી કરવામાં આવ્યું. નમાજ પઢવાની દિશા જે તરફ કાઢા છે તે નક્કી કરવામાં આવી જેથી આખી દુનિયાના મુસલમાનો એકતાના એક રંગમાં રોશન થાય.

અઠવાડિયાની ‘નમાજ કે જેનું નામ જુમા છે તે પઢવાનું મક્કામાં તો ફરજિયાત થઈ ચૂક્યું હતું. છતાં અશાંતિના વાતાવરણમાં જ્યાં ચાર મુસલમાનો પણ એકઠા થઈને નમાજ નહોતા પઢી શકતા તો પછી શહેરના બધા મુસલમાનો એકઠા થઈને કેવી રીતે નમાજ પઢી શકે? આથી જુમાની નમાજ મક્કામાં અદા થઈ શકતી ન હતી. પણ મુસલમાનોને મદીનામાં શાંતિ મળી તેની સાથે પહેલાં જ અઠવાડિયામાં દિવસની રોશનીમાં અપોરતે વખતે સૂર્ય ઢળતાં જ જુમાની નમાજ અદા કરી. અને ઇમામે જુમાનો ખુતબો આપ્યો. બીજો અઠવાડિયે ખુદ હજરત સલ્વમ ત્યાં આવ્યા અને તે દિવસથી તેઓ જ જુમાની નમાજના ઇમામ બન્યા. નમાજની પહેલાં ખુદાની પ્રશંસા અને કુરાનના વાચનની સાથે તેઓ મુસલમાનોની તાલીમ શિક્ષા અને ચેતવણીથી ભરેલું એક નાનકડું ભાષણ કરતા જેને ‘ખુતબા’ કહેવામાં આવે છે.

મદીનાની બહાર બીજા જિલ્લાઓ (સુબાઓ)નાં શહેરોમાં જ ઇમામે

મુકરર કરવામાં આવતા તે મુસલમાનોના શિક્ષક, ધર્મપ્રચારક, મુક્તી અને ઉપરી-આગેવાન કહેવાતા. તેઓ એમને સારી સારી વાતો શીખવતા, ખરાબ વાતોથી રોકતા, અને છોકરાંઓને અશ્લાહ રસૂલનો કલમો શીખવતા, ધર્મની વાતો કહેતા અને કુરાનનું શિક્ષણ આપતા.

આથી દરેક શહેરમાં ખુદાની નમાજ પઢવા માટે અને બધા મુસલમાનોએ ભેગા થઇને બીજાં કામો કરવા માટે મસ્જિદો બનાવવામાં આવી આ મસ્જિદો એમની નમાજ પઢવાની જગ્યા, ભેગા થવાનું ઠેકાણું, એમને શિક્ષણ આપવાની શાળા, પ્રવચન આપવાનો મુકામ, કોમી અને ધાર્મિક કામોની સલાહગાહ (સલાહ આપવાનું ઠેકાણું) અને એમના કાજો તથા હાકામોની અદાલત બની ગઈ.

ગરીબ મુસલમાનોને મદદ કરવા માટે ઝકાત-દાન આપવાનું નક્કી કરવામાં આવ્યું. એટલે કે દરેક મુસલમાન પોતાની જરૂરિયાતના કરતાં વધારે હોય એવા સોનાચાંદીના માલનો ચાળીસમો ભાગ વર્ષ આખરે ખુદાની રાહમાં આપી દે. આવી જ રીતે કોઈ માણસ પાસે સોનાચાંદીને બદલે જનાવર કે ખેતર હોય તો તેની સંખ્યાના પ્રમાણમાં ગુદા ગુદા ભાગો ખુદાના કામને માટે નક્કી કરવામાં આવ્યા. આ બધી રકમો, જનાવરો અને પેદાવાર હજરત સલઅમની જિંદગીમાં મસ્જિદે નખવીમાં હજરતના મુઅઝન [અર્જા બોલનાર-મીનારા પર ચડીને જે બાંગ પોકારે છે તે] હજરત બીલાલની પાસે અથવા તો કોઈ બીજા અમલદારની પાસે જમા થતી હતી. અને જરૂરિયાત પ્રમાણે જેને જરૂર હોય તેને આપવામાં આવતી હતી. હજરત સલઅમની પછી આ કામને માટે એક અલગ દફતર બનાવવામાં આવ્યું જેનું નામ બયતુલમાલ રાખવામાં આવ્યું. આ બયતુલમાલ મુસલમાનોના ઇમામ (હાકેમ)ની દેખરેખ નીચે રહેતું અને જરૂરવાળાઓની જરૂરિયાત આમાંથી પૂરી પાડવામાં આવતી.

હિ. સ. ૯ માં ન્યારે આખા ય અરબમાં મુસલમાનોનું રાજ્ય થઈ ગયું ત્યારે અરબના દરેક ભાગમાં ઝકાત નક્કી કરવા માટે માણસો નક્કી કરવામાં આવ્યા. તેઓ દરેક જગ્યાએ જઈને મુસલમાનો પાસેથી ઝકાતનો ર. આ. ફ. ૮

માલ વસૂલ કરતા હતા અને તેને હઝરત સલઅમની ખિદમતમાં યા તો બથતુલમાલમાં જમા કરતા હતા અને પોતાનો હિસાબ એમની સામે રજૂ કરતા હતા.

મુસલમાનોને રમઝાન મહિનામાં અલ્લાહની તરફથી કુરાનના રૂપમાં જિંદગીનું જે હિદાયતનામું (સુજીવન પસાર કરવાનો ભોધ) મળ્યું; એની યાદમાં દર વર્ષે આ જ મહિનામાં આનંદ ઉત્સવ કરવાનું નક્કી કરવામાં આવ્યું. કુરાને પાક પહેલી જ વાર હઝરત સલઅમને મળ્યું, જેથી મહાન અલ્લાહે આપેલી થાપણ બદલ એનો આભાર અદા કરી શકાએ, અને એ રીતે એ આખો મહિનો પસાર કરવામાં આવે કે જે રીતે એ આખો મહિનો ઇસ્લામના પયગમ્બર અને કુરાનના પહેલા વાચક મહમ્મદ રસૂલુલ્લાહ સલઅમે પસાર કર્યો હતો. એટલે કે સવારથી સાંજ સુધી આ આખો મહિનો ખાવા પીવાનું બંધ કરવું અને એશઆરામનાં કામોથી પરહેજ રહેવું. આને “રોઝ” કહેવામાં આવે છે. બની શકે તો રાતે ઊભા રહીને બે રકાતોમાં નમાજ પઢવી અને કુરાન સાંભળવું. આને “તરાવીહ” કહેવામાં આવે છે. અને આ આખો મહિનો બન્દગીમાં ગુજરવો. આ મહિનો પૂરો થાય પછી શવ્વાલની પહેલી તારીખે. ઇદને તહેવાર ઊજવવો. સારાં સારાં કપડાં પહેરવાં, ખુશખુદાર અત્તર વગેરે લગાડવું અને બધાએ મળીને ઇદગાહમાં (ઇદને દિવસે જ્યાં નમાજ પઢવામાં આવે છે તે. એ જગ્યા ખુલી હોય છે.) જઈ શુક્રિયા અદા કરવા માટે બે રકાત નમાજ પઢવી. અને તે દિવસે નમાજ પઢતાં પહેલાં ગરીબોને ખાવા માટે અનાજ આપવું (અનાજને બદલે એની કીમત આપે તો તે પણ ચાલે) કે જેથી તેઓ પણ એ દિવસ ખુશી આનંદમાં વિતાવી શકે.

રમઝાન મહિનો એ ખરી રીતે તો મુસલમાનોને ‘ખેર વ બરકત’ કુશળતા અને બરકત આપનાર કુરાનના અવતરણના ઉત્સવનો મહિનો છે. અને એમાં રોઝ એટલા માટે ફરજ થયા છે કે મુસલમાનો પાક જિંદગી

પસાર કરતાં શીખે. (જેને કુરાનમાં “તકવા” કહેવામાં આવ્યું છે.) અને આજ કુરાનનો અસલ હેતુ છે.

ઈસ્લામનું ચોથું કામ હજ છે. હઝરત ઈબ્રાહીમના દીને હતી—ઈસ્લામ ધર્મ—નું એ અસલી રૂપ છે જેવી રીતે રમઝાનના રોજ એ કુરાને શરીફ અવતરણની યાદગાર છે તેવી રીતે હજ એ હઝરત ઈબ્રાહીમના ધર્મની યાદગાર છે. કા’મા એ તે પવિત્ર મસ્જિદ છે કે જે હઝરત ઈબ્રાહીમ અને ઇસ્માઇલે ખુદાના નામ પર સૌથી પહેલાં બનાવી હતી. આથી તે દુનિયામાં ખુદાના ‘અંદાઓનું’ મથક બને અને ત્યાં દુનિયાના દરેક ભાગમાંથી એક ખુદાને માનવાવાળા વરસમાં એક વાર ભેગા થાય અને ઈબ્રાહીમની જેમ ખુદાની પૂજા કરે.

કા’મા તે એ મસ્જિદ છે કે જે તરફ મોં કરીને દરેક મુસલમાન દિવસમાં પાંચ વખત નમાજ પઢે છે. આથી એ જરૂરી માનવામાં આવ્યું કે મુસલમાનોમાંથી જેની પાસે શક્તિ હોય અને જેની પાસે જવા-આવવાના પૈસા હોય તે જિન્દગીમાં એક વખત આ મસ્જિદમાં હાજર થાય અને હઝરત ઈબ્રાહીમની જેમ એ મસ્જિદની ચારે તરફ ફરે (જેને તવાફ કહેવામાં આવે છે) અને સફા તથા મરવાહ નામના બે પહાડોની વચ્ચે એવી રીતે દોડતા દોડતા અલ્લ-હની પાસે દુઆ માંગે જેવી રીતે હઝરત હાજરહ દોડ્યાં હતાં. અને અરફાત તથા મનાના મેદાનમાં જઈ ખુદાના દરબારમાં આજીજ કરી પોતાના ગુનાહોની માફી માંગે. અને મનામાં આવીને હઝરત ઇસ્માઇલની જેમ કુરબાનીનો ઉત્સવ કરે. અને દુનિયાના બધા મુસલમાનો એક જગ્યાએ ભેગા થઈને ધર્મ અને દુનિયાની બલાઈની વાતો કરે. અને પોતાની આલમગીર-મહાન-ઈસ્લામી બિરાદરીની કઈ કઈ બલાઈ કરી શકાય એમ છે એનો વિચાર કરે.

કદમ એ તૌહિદ (ખુદા એક છે એ શબ્દો)ની પછીનાં આ ચાર કામો છે: નમાજ, ઝકાત, રોજ ને હજ. એ ચારે કામો હવે પૂરાં થઈ ગયાં હતાં, એટલે મુસલમાનોને ધર્મના એ હુકમો શીખવવામાં આવ્યા

કે વર્તનમાં પવિત્રતા રાખવી અને દરેક બાબતમાં ન્યાયી બનવું. અરબ-માં મુસલમાનોનું એક એવું મંડળ પેદા થઈ ગયું હતું કે જે દીને ઈસ્લામનો નમૂનો અને ઈસ્લામના પયગામના કાંસિદ બનીને દુનિયાના બીજા ભાગોમાં જઈ નેક વર્તનનો પયગામ અને એનો અમલ પહોંચાડી શકે. અને આવી રીતે આખી દુનિયા ઈસ્લામની તાલિમથી ઝળકી ઊઠે.

હઝરત સલઅમની તાલીમથી લોકો આઝાદીનો પાઠ શીખ્યા. કુરેશી અને ગૈરકુરેશી, અરબ અને ઈરાની, કાળા અને ગોરા, અમીર અને ગરીબ બધા ય એક ખુદાના બંદા બનીને ઈસ્લામના દરેક હકમાં અને મૃત્યુ પછીના દરેક દરજ્જામાં બરાબર ગણાવા લાગ્યા.

ઈન્સાનોએ પેદા કરેલી મધી જુદી જુદી નાતો મટી મઈ અને બધા એક આદમનાં સંતાન ગણાવા લાગ્યા. અને આદમ માટીમાંથી બનેલા હતા.

ખુદાના સિવાય બીજી કોઈ ચીજનો ભય, આસમાન અને જમીનની કોઈ પણ તાકાતનો ડર, કાલ્પનિક ચીજોનો ડર, દેવ, દરિયા, ભૂત, પ્રેત, ચન્દ્ર, સૂરજ, તારા, નદીઓ, જંગલ, પહાડ, ટૂંકમાં આખી સૃષ્ટિનો ખોટો ડર, જે કમજોર લોકો પર બદૂની જેમ છવાયેલો હતો તેને હઝરત મહમ્મદ રસૂલુલ્લાહના સચ્ચાઈના અવાજે તોડી નાખ્યો.

અરબના બધા ખોટા રીત રિવાજો, ખોટા કાયદાઓ, બેશરમી અને ખરાબ વર્તનના પુરાણા દરતૂર હઝરત મહમ્મદ રસૂલુલ્લાહની તાલીમથી નીકળી ગયા. કુરાને આણેલું અને હઝરત મહમ્મદ રસૂલુલ્લાહે આપેલું શિક્ષણ મુસલમાનોની જિન્દગીનું ધ્યેય (કેસૂર) બની ગયું. અને એક નવી કોમ, એક નવી અનુયાયીઓની જમાત, નવી સંસ્કૃતિ, નવો કાનૂન અને નવી હકૂમત જમીન પર કાયમ થઈ.

પયગમ્બરની આખરી હજ

હઝરત મહમ્મદ રસૂલુલ્લાહને જે ધ્યેયની ખાતર મહાન અઘાહે જમીન પર મોકલ્યા હતા તે પૂરું થયું એટલે હજજતુલ વિદા સૂચના આવી કે “તમારું કામ હવે પૂરું થઈ ગયું (વિદાયની હજ) છે. હવે તમે ખુદાના દરબારમાં પાછા આવવા હિ. સ. ૧૦ માટે તૈયાર થઈ જાઓ.”

ઝીલકાદ હિ. સ. ૧૦માં એવું જાહેર કરવામાં આવ્યું કે હઝરત સલઅમ આ વર્ષે હજ કરવા માટે મક્કા પધારવાના છે. આ ખબર ઝપાટાખંધ આખા અરબમાં ફેલાઈ ગઈ અને આખું અરબ એમની સાથે જવા માટે ઊલટયું. ઝીલકાદની રફમીએ હઝરત રસૂલે સ્નાન કર્યું અને ચાદર ઓઢી તથા તહમદ (હુંગી) બાંધી અને ઝોહરની નમાજ પઢ્યા પછી મદીનાની બહાર નીકળ્યા. મદીનાથી છ માઈલ દૂર ઝુલ્હુલૈશ મુકામ પર રાત રહ્યા અને બીજે દિવસે ફરી સ્નાન કરીને રકાત નમાજ અદા કરી. અને ઝોહરામ બાંધીને (વગર શીવેલી બે ચાદરોમાં શરીરને ઢાંકવું) કસવા નામની સાંઢણી પર સવાર થઈ ખુલ્લું અવાજથી નીચેના શબ્દો ઉચ્ચાર્યા જે આજ સુધી દરેક હાજ (હજ કરનાર)નો મંત્ર બની રહ્યું છે:

“અથ ખુદા, અમે તારે માટે હાજર છીએ. અથ ખુદા, અમે તારે માટે હાજર છીએ. તારો કોઈ શરીક નથી. અમે તારી સામે હાજર છીએ. તારીફ અને અમાનત તારી જ છે. બાદશાહી તારી છે. તારો કોઈ શરીક નથી.”

હઝરત જાબેર જે આ હદીસના (હઝરત પયગમ્બરનું પુસ્તક જે કુરાન પછીની બીજી ધર્મની કિતાબ) ખોલનાર છે ‘અને જે હઝરત હિમામ બાકરના પૂછવાથી આ બધો હાસ કહી સંબળાવે છે) તેઓ કહે છે કે “અમે નજર ઉઠાવીને જોયું તો આગળ પાછળ ડાબે જમણે

ન્યાંસુધી નજર કામ કરતી હતી ત્યાંસુધી બધે જ માણસોનું જંગલ નજરે પડતું હતું અને જ્યારે હઝરત સલઅમ “લખ્મૈયુ” (જી હાજર) કહેતા હતા ત્યારે એમની સાથે ઓછામાં ઓછા એક લાખ માણસોની જખાન પરથી આ જ શબ્દ નીકળતો હતો અને એકાએક પહોડોની ટોચો આ અવાજના પડધાથી મૂંજી ઊઠતી હતી.” આમ મજલ દરમજલ તેઓ આગળ ચાલવા લાગ્યા અને રવિવારને દિવસે ઝીલહજની પાંચમી તારીખે તેઓ મક્કામાં દાખલ થયા.

કાખા નજરે પડ્યું ત્યારે હઝરતે ફરમાવ્યું કે “અય ખુદા, આ ઘરને વધારે આખર અને ઇજજત આપ” એમણે કાખાની પ્રદક્ષિણા કરી. મુકામે ઇબ્રાહીમ-કાખા-માં ઊભા રહીને બે રકાત નમાજ અદા કરી અને સફાની ટેકરી પર ચડીને ફરમાવ્યું કે:—

“ખુદાના સિવાય કોઈ પૂજ્ય નથી. એનું કોઈ શરીર નથી. એની જ બાદશાહી અને એની જ તારીફ છે. એ જ તારે છે અને એ જ મારે છે. દરેક યીજ પર તેની સત્તા ચાલે છે. એના સિવાય બીજો કોઈ ખુદા નથી. એણે (હ. રસૂલ મારફત) પોતાનો વાયદો પૂરો કર્યો છે. પોતાના બન્દા (મહમ્મદ)ને મદદ કરી છે. અને એણે એકલાએ બધાં જૂથો (ગેરમુસ્લિમ)નો પરાજય કર્યો છે.”

ઉમરા (નાની હજ)થી ફારેગ થઈને હઝરત રસૂલે ખીજ સહાબી-ઓને એહરામ કાઢી નાખવાની આજ્ઞા આપી. આ વખતે હઝરત અલી મુરતુઝા યમની હાજીઓને લઈને મક્કામાં આવી પહોંચ્યા. ગુરુવારને દિવસે આઠમી ઝિલહજે હઝરત રસૂલે બધા મુસલમાનોની સાથે મનામાં મુકામ કર્યો. ખીજે દિવસે નવમી ઝિલહજે સવારની નમાજ પઢીને તેઓ મનામાંથી રવાના થયા. અને બધા મુસલમાનોની સાથે અરફાત આવીને રહ્યા. બપોર નમ્યા પછી કસવા પર સવાર થઈને મેદાનમાં આવ્યા અને ઊંટ પર બેઠા બેઠા જ હજનો ખુત્બો આપ્યો.

આજે પહેલો દિવસ હતો કે જ્યારે ઇસ્લામ પોતાની જાહોજલાલીની

સાથે પ્રકાશમાં આવ્યો અને અજ્ઞાનના બધા બેહુદા રિવાજો કાઢી નાખવામાં આવ્યા. રસૂલે ફરમાવ્યું કે:

“અજ્ઞાનતાના બધા નિયમો અને રીતરિવાજો મારા બન્ને પગની નીચે છે.”

અરબની જમીન હંમેશા વેર ખૂનથી રંગેલી રહેતી હતી. આજે અરબની હંમેદની લડાઈઓને બંધ કરવામાં આવે છે. અને એને માટે નયુવતની જાહેરાત કરનાર (મહમ્મદ રસૂલ) સૌથી પહેલાં પોતાના ખાનદાનનો નમૂનો રજૂ કરે છે.

“અજ્ઞાનતાથી થયેલા બધાં ખૂનોનાં વેર બાતલ કરવામાં આવે છે. અને સૌથી પહેલા હું મારા ખાનદાનનું રમૈયા બિન હારિસના પુત્રના ખૂનનું વેર રદ કરું છું.”

આખા અરબમાં વ્યાજના કારોબારની એક જાળ પથરાયેલી હતી. આને લીધે અરબના ગરીબ મજૂરો અને ખેડૂતો યહુદી મહાજનો અને અરબ મૂડીવાદીઓના હાથમાં ફસાયેલા હતા અને હંમેશને માટે એમના ગુલામ થઈ જતા હતા. આજે એ જાળનો એકએક તાર છૂટો કરી દેવામાં આવે છે અને એની શરૂઆત સૌથી પહેલાં પોતાના કુટુંબથી જ કરવામાં આવે છે. રસૂલ ફરમાવે છે કે:

“અજ્ઞાનનું બધું વ્યાજ મિટાવી દેવામાં આવે છે અને સૌથી પહેલું વ્યાજ જે હું માફ કરું છું તે મારા ખાનદાનનું એટલે કે અબ્બાસ બિન અબ્દુલ મુતલિબનું છે.”

આજ સુધી સ્ત્રી એ એક રીતે પતિની વેચી શકાય કે ગીરો મૂકી શકાય એવી મિલકત ગણાતી હતી. તે જીગારમાં હોડમાં મૂકી શકાતી હતી. આજે પહેલો દિવસ હતો કે જ્યારે આ પીડિત સ્ત્રીઓને ન્યાય મળ્યો હતો. રસૂલે ફરમાવ્યું:—

“સ્ત્રીઓના મામલામાં ખુદાથી ડરો. તમારો સ્ત્રીઓ પર હક છે અને સ્ત્રીઓનો તમારા પર હક છે.”

સ્ત્રીઓની પછી મનુષ્યોમાં સૌથી વધારે પિડાયેલા એવા ગુલામોનો

વારો આગ્યો. આજ એમનો પથુ દાદ સાંભળવાનો દિવસ હતો. ફરમાવવામાં આવ્યું કે:—

“તમારા ગુલામ ! તમારા ગુલામ ! એમના હકમાં ન્યાય રાખો. જે જાતે ખાઓ તે એમને ખવડાવો. જે જાતે પહેરે તે એમને પહેરાવો.”

અરબમાં શાન્તિ અને સલામતી ન હતી, તેથી ત્યાં જનમાલની કાંઈ કીમત ન હતી. આજે શાન્તિ અને સલામતીનો બાદશાહ આખી દુનિયાને સુલેહનો પયમામ આપે છે:

“તમારો જાન અને તમારો માલ એક બીજાને માટે કયામત સુધી એટલો જ પવિત્ર છે કે જેટલો પવિત્ર આજનો દિવસ આ પવિત્ર મહિનામાં અને આ પવિત્ર શહેરમાં છે.”

શાન્તિ અને સલામતીની આ જાહેરાતમાં સૌથી પહેલી ચીજ મઝહબી ખિરાદરીની છે. જેણે કખીલાઓ અને ખાનદાનેના સંબંધથી આગળ વધીને અરબના બધા કખીલા અથવા તો દુનિયાના બધા મતુબોમાં ઈસ્લામી ખિરાદરીને સંબંધ કાયમ કર્યો છે. આ ખાખત હઝરત રસૂલુલ્લાહે ફરમાવ્યું કે:—

“દરેક મુસલમાન બીજા મુસલમાનનો બાઈ છે અને બધા મુસલમાન બાઈ બાઈ છે.”

દુનિયાના અવિશ્વાસની સૌથી મોટી ચીજ કે જેણે હજારો વર્ષોથી એક કોમને બીજા કોમ સાથે લડાવી છે તે કોમી સ્પર્ધા અને ગર્વ છે. એ ગર્વ અને સ્પર્ધાતું શિર આજે કચડી નાખવામાં આવે છે. જાહેર કરવામાં આવ્યું કે:

“કોઈ અરબી કોઈ ઈરાની કરતાં અને કોઈ ઈરાની કોઈ અરબી કરતાં બંને નથી. તમે બધા એક આદમનાં સંતાન છો અને આદમ માટીમાંથી બનેલા હતા.”

આના પછી કેટલા સિદ્ધાંતના નિયમો જાહેર કરવામાં આવ્યા:

૧. ખુદાએ દરેક વારસદારને એનો હક મુકરર કરી આપ્યો છે.

હવે કોઈ વસિયતનામું સાચું ગણાશે નહીં [એટલે કે દરેકને કેટલો હક છે તે પહેલેથી નક્કી કરવામાં આવ્યું છે, તેથી કોઈ પોતાનું વસિયતનામું બનાવે એ સાચું ગણવામાં આવશે નહીં].

૨. જે બાળકને જેણે જન્મ આપ્યો હોય તેનું જ તે બાળક ગણાશે. વ્યભિચારીઓને પથ્થરથી મારવાની સગં કરવામાં આવે. અને એનો હિસાબ ખુદા લેશે.

૩. સ્ત્રીને પોતાના પતિની માલમિલકતમાંથી એની પરવાનગી વગર કોઈને કશું આપવાનો હક નથી.

૪. કરજદારોનું કરજ અદા કરવામાં આવે અને ઉધાર લીધેલો માલ પાછો આપવામાં આવે. મુશ્કેલીને વખતે લીધેલી મદદ પાછી આપવામાં આવે. અને જે જમીન બને તે એને ભરવાની રકમને જવાબદાર બને.

આજે એના અતુચાચીઓના હાથમાં એમની શિખામણનો કાયમી દીવો બક્ષવામાં આવે છે. એની રોશનીમાં કોઈ જ્યાંસુધી ચાલશે ત્યાં-સુધી તે દરેક ગુમરાહીમાંથી બચેલો રહેશે. હઝરત રસૂલુલ્લાહે ફરમાવ્યું:—

“હું તમારામાં એક વસ્તુ મૂકી જાઉં છું. જે તમે એને મળખૂત રીતે પકડી રાખશો તો કદી ગુમરાહ નહીં બનો. અને એ ખુદાની કિતાબ (કુરાન) છે.”

આટલું કહી રહ્યા પછી તેઓએ બધાં લોકોને પૂછ્યું “તમને ખુદાને ત્યાં મારે વિશે પૂછવામાં આવશે તો તમે શું જવાબ આપશો?” એક લાખ જવાબોએ એક સાથે જવાબ આપ્યો કે “અમે કહીશું કે આપે ખુદાને પયગામ પહોંચાડ્યો અને પોતાની ફરજ અદા કરી દીધી.” આ સાંભળીને તેઓએ આસમાનની તરફ આંખળી ઊંચી કરી અને ત્રણ વાર કહ્યું કે “અથ ખુદા, તું સાક્ષી રહેજે.”

જ્યારે તેઓ નખુવતની આ છેલ્લી ફરજ અદા કરી રહ્યા હતા બરાબર તે જ વખતે ખુદાના દરબારમાંથી આ ખુશખબરી આવી:

“ આજે મેં તમારે માટે તમારા ધર્મને સંપૂર્ણ કરી દીધો અને મારી અક્ષિસ તમારી પર પૂરી કરી દીધી, અને તમારે માટે ઇસ્લામ ધર્મ પસંદ કર્યો. ”

ભાષણ પૂરું થયા પછી હઝરત ખિલાલે બાંમ પુકારી અને હઝરત રસૂલુલ્લાએ ઝોહર અને અસરની નમાજ એક સાથે અદા કરી. કેવો બવ્ય દેખાવ ! આજથી ૨૨ વર્ષ પહેલાં રસૂલુલ્લાહે જ્યારે ખુદાએ વાહેદ-એક ખુદાની પૂજા કરવાનું આમંત્રણ લોકોને આપ્યું ત્યારે પોતે હઝરત અને એમના થોડા સાથીઓ સિવાય ખીજા કોઈની ગરદન ખુદાની સામે ઝૂકી ન હતી. અને આજે ૨૨ વર્ષ પછી હઝરત મહમ્મદ રસૂલુલ્લાહની સાથે એક લાખ ગરદન ખુદાની સામે ઝૂકી રહી હતી અને અલ્લાહો અકબરનો અવાજ હવાના અણુઅણુમાં ગૂંજી રહ્યો હતો.

નમાજ પૂરી થયા પછી ઊંટ સવારોની સાથે તેઓ મોકદ મુકામે ગયા અને ત્યાં ખૂબ વાર સુધી રોકાઈ કિયલાની [નમાજ પઢવાની દિશા-કાબા તરફ] તરફ મોં કરીને ખૂબ દર્દ ભર્યા હૃદયે દુઆ માંગી. સૂર્ય અસ્ત થવા આવ્યો ત્યારે ચાલવાની તૈયારી કરી. એકાએક એક લાખ માણસોના સમુદ્રમાં તોફાન મચી ગયું. રસૂલુલ્લાહ આગળ વધતા જતા હતા અને હાથથી ઈશારો કરીને અને મોઢેથી બોલીને લોકોને સમજાવતા હતા કે “લોકો, શાન્તિ અને ધીરજ રાખો. શાન્તિ અને ધીરજ રાખો.” સૂર્ય ડૂધું ડૂધું થઈ રહ્યો હતો તે વખતે તેઓ મુઝદલિહના મુકામે પહોંચ્યા. ત્યાં પહોંચીને પહેલાં મગરીબની અને પછી તરત જ ઈશાની નમાજ અદા કરી.

(એ વાત માદ રાખવાની છે કે હજમાં નવમી ઝીલહજને દિવસે ઝોહર અને અસરની એક સાથે અને મગરીબ તથા ઈશાની નમાજ એક સાથે અદા કરવામાં આવે છે)

સવારમાં ફજરની નમાજ પડીને કાફલો આગળ ચાલ્યો. જાનનિસાર એમની જમણી અને ડાબી બાજુએ હતા અને લોકો પોતપોતાની જરૂરિ-

યાતના પ્રત્નો હઝરત રસૂલુલ્લાહને પૂછતા હતા અને તેઓ એનો જવાબ આપતા જતા હતા. જમરહ પહોંચીને કાંકરીઓ [હજ વખતે કરવાનો રિવાજ] ફેંકી અને લોકોને ઉદ્દેશીને કહ્યું કે:

“ધર્મમાં ખોટી અને વાત વધારીને કહેવાની ટેવથી બચો. તમારી પહેલાંની કામો આ ટેવને લીધે જ બરબાદ થઈ ગઈ.”

આની સાથે સાથે એક એ વાક્ય પણ કહ્યું કે જેમાં વિદાયની અને છેલ્લી સલામતી ગન્ધ આવતી હતી:

“હજના રીતરિવાજ શીખી લો. મને નથી ખબર કે હવે હું ફરી હજ કરી શકાશ કે કેમ.”

અહીંથી નીકળીને બધા મનામાં આવ્યા. જમણી બાજુ ને ડાબી બાજુ આમળ અને પાછળ મુસલમાનોનું ટોળું જમણું હતું. મસ્જીદના કિલ્લાની જમણી બાજુએ અનસાર, ડાબી બાજુએ અને વચમાં બીજા મુસલમાનોની હાર હતી. હઝરત મહમ્મદ રસૂલુલ્લાહ ઊંટ પર સવાર હતા. એમણે આંખ ઉઠાવીને આ મોટી માનવ મેદની તરફ જોયું અને તે વખતે ૨૩ વર્ષના કામનો હેવાલ એમની આંખ સામે રજૂ થયો. જમીન-થી આસમાન સુધી સ્વીકાર અને ઇકરાનનું નૂર ફેલાયેલું હતું. હવે એક નવા કાનૂન, એક નવી વ્યવસ્થા [ઇન્તઝામ] અને એક નવા જમાનાની શરૂઆત થતી હતી. આ વખતે રસૂલુલ્લાહ સલઅમની મુઆરક ઝખાનમાં-થી નીચેનાં વાક્યો બોલાયાં:

“હાં, અલ્લાહે જ્યારે આસમાન અને જમીન પેદા કર્યાં ત્યારે જેવી કુદરતી સ્થિતિ હતી તેવી અત્યારે થઈ ગઈ છે. તમારી જાન અને તમારી મિલકત આપસમાં એક બીજાને માટે એટલી જ પવિત્ર છે કે જેટલો પવિત્ર આજનો દિવસ, આજનો મહિનો અને આ શહેર છે. જે જો, મારા ગયા પછી ગુમરાહ ન બની જશે. એક બીજાનાં ખૂન ન કરશે. તમારે ખુદાની સામે હાજર થવાનું છે. અને એ તમને તમારાં કામો વિશે પૂછશે. જે કોઈ કાળા અને નકટા ગુલામને પણ તમારો સરદાર

બનાવવામાં આવે કે જે ખુદાની ક્રિતાય [કુરાન] પ્રમાણે તમને લઈ જાય તો એનું ફરમાન માનજો. આપણા પરવરદિગારની બંધગી કરજો. પાંચે વખત નમાજ પઢજો. રમઝાન મહિનાના રોજ રાખજો અને મારા હુકમોને માનજો. આટલું કરશો તો તમે તમારા પરવરદિગારના સ્વર્ગમાં દાખલ થઈ શકશો.

‘હા, શયતાન નિરાશ થઈ ગયો કે તમારા આ શહેરમાં હવે એની પૂજા થશે નહીં. જે નાની નાની વાતોમાં એના કહેવા પ્રમાણે ચાલશે તો એ બહુ ખુશ થઈ જશે.’

આટલું કહી રહ્યા પછી એમણે માનવમેદની તરફ દષ્ટિ કરી અને કહ્યું કે “મેં મારો પયગામ પૂરેપૂરો પહોંચાડી દીધો છે ?” બધી તરફથી અવાજ આવ્યો કે “હા, બેશક.” રસૂલુલ્લાહે ફરમાવ્યું કે “ખુદા-વન્દ! સાક્ષી રહેજે.” અને સાથે સાથે કહ્યું કે “જે લોકો અહીં હાજર છે તે લોકો, જે અહીં નથી આવ્યા તે બધા લોકોને, આ પયગામ પહોંચાડી દે.” આ પયગામનો એ અર્થ છે કે દરેક મુસલમાનની ફરજ છે કે તેણે ઇસ્લામનો પ્રચાર કરવો.

આ બધું થઈ ગયા પછી એમણે દરેક મુસલમાનને છેલ્લી સલામ કરી આખરી વિદાય માંગી.

હજ્જનાં બીજાં કામોથી પરવારીને ૧૪મી ઝીલ્હજ્જની સવાંતની નમાજ કાબામાં પઢીને આખો કાફરો પોતપોતાના મુકામ પર રવાના થઈ ગયો અને હજરત સત્રઅમે મક્કા અને મદીનાવાળાઓ સાથે ટોળાંઓ વચ્ચે મદીનાનો રસ્તો લીધો.

અવસાન

હુંઝરત રસુ લુલ્હાહ સલઅમના આ પવિત્ર આત્માને દુનિયામાં ત્યાંસુધી જ રહેવાની જરૂર હતી જ્યાં સુધી નખુવતની ફરજ અદા થાય અને તૌહિદના તૂરથી દુનિયાનો અંધકાર નાશ પામે.

રખી અવલ હિ. સ. ૧૧ હવે જ્યારે આ ફરજ અદા થઈ ચૂકી ત્યારે ઈ. સ. ૬૨૨ મે ફરીથી ખુદાની તરફથી પાછા ફરવાનો હુકમ આવ્યો. વિદાયને વખતે અધા મુસલમાનોને પોતાનાં

દર્શન આપીને ખુદાના આખરી હુકમોની સૂચના તેમણે આપી. આ સફરમાંથી પાછા આવ્યાને બે મહિના થયા પછી હુંઝરત રસુએ જેઓ શકાદતનો ખાલો પીને હંમેશની જિંદગી પામ્યા હતા તે મુસલમાનોની પણુ વિદાય લેવાનો વિચાર કર્યો, કેમકે તેમણે ઉલ્હ જઈને ઉલ્હના શહીદોને માટે દુઆ માંગી અને જેવી રીતે મરનાર માણસ પોતાના જીવતા મિત્રોની વિદાય લે તેવી જ રીતે એમણે એમની વિદાય લીધી, અને તે પછી એક નાનકડું બાપણુ કર્યું, જેમાં કહ્યું કે “ હું તમારા કરતાં પહેલાં હોઝે કોસર [સ્વર્ગના હોજનું નામ] પર જઈ છું. આ હોઝની પહોળાઈ એટલી છે જેટલી ઈસા (સિરિયામાં) થી હજફા (હિઝામાં) સુધી. મને દુનિયાના અધા ખજનાઓની ચાવીઓ આપવામાં આવી છે. મને ૩૨ નથી કે મારી પછી તમે ખુદાની સાથે ખીજને શરીફ કરશો. પણુ મને ૩૨ એનો છે કે તમે દુનિયામાં ફસાઈ જઈને એક ખીજનું ખૂન ન કરો અને તમે પણુ જેમ ખીજ કોમો ખરખાદ થઈ ગઈ તેમ ખરખાદ ન થઈ જાઓ. ”

ઉલ્હના શહીદોની પછી આમ મુસલમાનોના કબરસ્તાનનો વારો આવ્યો. હિ. સ. ૧૧માં સફરની કોઈ એક તારીખે મધરાતે તેઓ મુસલમાનોના જાહેર કબરસ્તાનમાં ગયા. એનું નામ જન્નતુલ્લ યકી છે. અને એમને માટે દુઆ અને બેરિયત માંગી. ત્યાંથી પાછા આવ્યા ત્યારે એમને

એમની તબિયત અસ્વસ્થ લાગી. તે દિવસે બુધવાર હતો. ઉમ્મૂલ મોમીનીન [અધા મુસલમાનોની માતા] હઝરત મયમૂનાનો તે દિવસે વારો હતો. હઝરત સલ્લઅમ એક એક દિવસ પોતાની દરેક બીબીને ત્યાં રહેતા હતા. પાંચ દિવસ સુધી તો આરો બિમારીની દશામાં એક એક બીબીને ત્યાં જવાનું ચાલુ રાખ્યું, પણ સોમવારને દિવસે તબિયત વધારે ખગડી, એટલે બીજી પવિત્ર પત્નીઓની પરવાનગી લઇને હઝરત આઇશાને ઘેર રહેવાનું શરૂ કર્યું. એટલી અશક્તિ આવી ગઈ હતી કે તેઓ ટેકા વગર ચાલી પણ નહોતા શકતા. હઝરત અબ્બાસ અને હઝરત અલી બન્ને બાનૂએથી પકડીને એમને હઝરત આઇશાને ઘેર લઈ આવ્યા.

ન્યાંસુધી જવા આવવાની શક્તિ હતી ત્યાંસુધી તો રોજ મસ્જિદમાં નમાજ પઢાવવા જતા હતા. એમણે સૌથી છેલ્લી મગરીબની નમાજ પઢાવી. ઇશાનો વખત થયો ત્યારે એમણે પૂછ્યું કે “નમાજ થઈ ગઈ?” લોકોએ કહ્યું કે “ફક્ત હજૂરની રાહ જોઈએ છીએ.” એમણે દેખડો ભરીને પાણી મંઝાવી રનાન કર્યું પણ ઊઠવા ગયા ત્યારે બેભાન થઈ ગયા. બાનૂ આવ્યું ત્યારે ફરી પૂછ્યું કે “નમાજ થઈ ગઈ?” લોકોએ કહ્યું કે “હઝરતની રાહ જોઈએ છીએ.” રસૂલે ફરી રનાન કર્યું પણ ઊભા થયા ગયા ત્યારે બેભાન થઈ ગયા. બાનૂ આવ્યું ત્યારે ફરી એ જ પ્રશ્ન પૂછ્યો અને ત્રીજી વાર એમનાં શરીર પર પાણી નાખ્યું. પણ એ ઊભા થયા ગયા ત્યારે ફરી બેહોશ થઈ ગયા. ફરી જ્યારે બાનૂ આવ્યું ત્યારે કહ્યું કે “અણુ બક નમાજ પઢાવે.” ત્યાર પછી કેટલા ય દિવસ સુધી અણુ બકે નમાજ પઢાવી.

અવસાનના ચાર દિવસ પહેલાં હઝરત રસૂલની તબિયત કંઈક સારી હતી. ઝોહરને વખતે સાત મશક પાણીથી રનાન કરી હઝરત અબ્બાસ અને હઝરત અલી મુરતુઝાનો ટેકો લઈ તેઓ મસ્જિદમાં પધાર્યા. અધા લોકો ઊભા હતા. હઝરત અણુ બક નમાજ પઢાવતા હતા. પગલાંનો અવાજ સાંભળીને તેઓ પાછા ખસવા ગયા પણ હઝરતે એમને રોક્યા અને એમને પડખે જઈને બેઠા. નમાજ પછી એક નાનું બાણણુ કર્યું. એમાં કહ્યું કે “ખુદાએ પોતાના આ બન્દાને એવી સત્તા આપી હતી કે,

યા તો ફુનિયાની સારી સારી ચીજોનો સ્વીકાર કરે યા તો ખુદાની પાસે જ કંઈ છે તેનો સ્વીકાર કરે. પરંતુ બન્દાએ ખુદાની પાસેની ચીજો પસન્દ કરી. ” આ સાંભળીને હઝરત અણુ બક રોષ પડયા, કેમકે તેઓ સમજી ગયા કે આ બન્દા તે ખુદ મહમદ રસૂલુલ્લાહ જ છે. અનસારી-ઓની વફાદારીનો ખ્યાલ કરીને હઝરત રસૂલુલ્લાહે ફરમાવ્યું કે :—

“ સામાન્ય મુસલમાનો વધતા જશે. પણ જેવી રીતે રસોઇમાં મીઠું જરાક જ હોય છે તેમ અનસારો ઓછા થતા જશે. મુસલમાનો પ્રત્યે તેઓ એમની ફરજ અદા કરી ચૂક્યા છે; હવે તમારે તમારી ફરજ અદા કરવાની છે. તેઓ મારું જીગર છે. મારા પછી જે ઇસ્લામનાં કામોનો બંદોબસ્ત કરનાર બનશે તે એ લોકોની સાથે બલમનસાઇથી વર્તે એવી મારી ઇચ્છા છે. ”

ખુદામાં બીજાને શરીક કરવાની સૌથી મોટી રીત એ હતી કે લોકો મીઠું મરચું બભરાવીને પયગમ્બરોને હૃદયી વધારે મોટા બનાવી દેતા હતા. આ વાત આ વખતે હઝરત રસૂલુલ્લાહના ધ્યાનમાં હતી તેથી એમણે ફરમાવ્યું કે :

“ કોઈ પણ ચીજ ગ્રાહ્ય અથવા તો ત્યાગ્ય છે એવું મેં કહ્યું છે એમ માનવામાં ન આવે. પણ મેં એ જ ચીજને ગ્રાહ્ય કહી છે જેને ખુદાએ ગ્રાહ્ય કહી છે. એ જ ચીજને મેં ત્યાગ્ય યા તો હરામ કહી છે કે જેને ખુદાએ ત્યાગ્ય યા તો હરામ કહી છે. ”

ઇસ્લામની તાલિમ મુજબ અમલ કરવા સિવાય ખુદાની આમળ બાપદાદાની યા તો પેસાની મોટાઈ તે મોટાઈ નથી. અને આ ખુદ રસૂલની પણ સત્તાની વાત નથી. રસૂલે ફરમાવ્યું કે :—

“ અય પયગમ્બરે ખુદાની ખેટી ક્ષતિમાં ! (મારી પુત્રી) અને પયગમ્બરે ખુદાની ફોઇ સરીયા ! ખુદાને ત્યાં જવા માટે કંઈ કામ કરો. હું તમને ખુદાથી નહીં બચાવી શકું. ”

પ્રવચન પૂરું થયા પછી તેઓ હઝરત આઈશાને ત્યાં ગયા.

ચહુદીઓ અને ઇસાઈઓએ પયગમ્બરો અને ખુઝગોની કબરોને અને એમની યાદગાર વસ્તુઓને એટલું અધુરું વધારા પડતું માન આપવા માંડ્યું હતું કે તે મૂર્તિપૂજની હદ સુધી પહોંચી ગયું હતું. હઝરત મહમ્મદ રસૂલુલ્લાહને બય હતો કે મુસલમાનો પણ મારી પછી મારી કબર અથવા તો કોઇ યાદગાર ચીજની સાથે કયાંક એવું વર્તન ન કરે. એટલામાં સંજોગવશાત્ કેટલીક પત્નીઓએ જેઓએ હબશાની સફરમાં ઇસાઈ દેવળો જોયાં હતાં તેમણે ત્યાંની મૂર્તિઓ વિશે વાત કરી. આથી હઝરત રસૂલે કહ્યું કે “એ લોકોમાં જ્યારે કોઈ નેક માણસ મરી જાય છે ત્યારે એમની કબરને પૂજસ્થાન બનાવી દેવામાં આવે છે અને એમની મૂર્તિ બનાવીને ત્યાં સ્થાપવામાં આવે છે. આવું કરવાવાળા લોકોને કયામતને દિવસે સૌથી ખરાબ લોકો ગણવામાં આવશે.”

આ વખતે હઝરત રસૂલને બેચેની લાગતી હતી એટલે તેઓ ક્યારેક મોં પર ચાદર ઓઢી લેતા હતા અને ક્યારેક ગરમીથી ગભરાઇ જઈને ચાદર કાઢી નાખતા હતા. છતાં તેઓ ધીમેથી બોલ્યા:

“ચહુદીઓ અને ઇસાઈઓ પર ખુદાનો શાપ ઊતરે, કેમકે એમણે પોતાના પયગમ્બરોની કબરોને પૂજસ્થાન બનાવી દીધું છે.”

આવી હાલતમાં હઝરત રસૂલુલ્લાહે યાદ આપ્યું કે એમણે હઝરત આઇશાને થોડી સોનામહોરો રાખવા આપી હતી. તેથી ફરમાવ્યું કે “આઇશા, પેટ્ટી સોના મહોરો ક્યાં છે? શું મહમ્મદ ખુદાને પરિચી થઇને મળશે? જાઓ, એનું ખુદાની રાહમાં દાન કરી દો.”

રસૂલુલ્લાહની માંદગીમાં વધારો થટાડો થયાં કરતો હતો. જે દિવસે એમનું અવસાન થયું તે દિવસે એટલે કે સોમવારે એમની તખિયત રોજ કરતાં સારી લાગતી હતી. એમનો સુવાનો ઓરડો મરિજાને લાગેલો જ હતો. એમણે સવારને વખતે પડો જાગ્યો કરીને જોયું તો લોકો ફજરની નમાજ પઢવામાં મશગૂલ હતા. એ જોઇને એમને આનંદ થયો કે ખુદાની જમીન પર આખરે એ મંડળ પેદા થયું કે જે રસૂલની તાલીમનો નમૂનો બનીને ખુદાની યાદમાં લાગેલું છે. લોકોએ પગલાંનો અવાજ સાંભળીને

માન્યું કે રસલુલ્લાહ બહાર આવવા ઇચ્છે છે. આનંદથી લોકો બેકાબૂ બનવા લાગ્યા હતા અને સંભવ હતો કે નમાજ પડતી મૂકે. ઇમામ હઝરત અબુ બક્રે પાછળ હતી જવાનો વિચાર કર્યો પણ રસલુલ્લાહે એમને ઇશારો કરીને રોક્યા અને ઓરડાની અંદર જઈ પડેા છોડી દીધો. એટલી બધી અશક્તિ આવી ગઈ હતી કે તેઓ બરાબર રીતે પડેા છોડી પણ ન શક્યા. આ સહાબીઓને માટે એમનું છેલ્લું દર્શન હતું.

જેમ જેમ દિવસ ચડતો જતો તેમ તેમ તેઓ વારેઘડીએ બેઠોથ થઈ જતા હતા. હઝરત ફાતિમા ઝહરા આ જોઈને બોલ્યાં : “હાય, મારા પિતાજીની બેચેની !” આ સાંભળીને હઝરત બોલ્યા કે,

“ તારા પિતા હવે પછી કદી બેચેન થશે નહીં.”

ત્રીજો પ્રહર હતો. છાતીમાં શ્વાસ ઘૂંટાતો હતો. એટલામાં તેમનો પવિત્ર હોઠ હાલ્યો અને લોકોએ નીચેના શબ્દો સાંભળ્યા :

“ નમાજ અને ગુલામો સાથે નેક વર્તન રાખો.”

આટલું બોલીને હાથ જોડ્યો કરી આંગળીથી ઇશારો કર્યો અને ત્રણ વખત ફરમાવ્યું કે,

“ હવે મારે એક મહાન સાથી ખુદાના સિવાય બીજા કોઈની જરૂર નથી.”

આટલું બોલતાં બોલતાંમાં હાથ લટકી પડ્યો, આંખો ફાટી ગઈ અને રહે પાક (પવિત્ર આત્મા) આલમે કુદસ (બીજી પવિત્ર દુનિયા)- માં પહોંચી ગયો. અલ્લાહની દુઆ અને શાન્તિ એમની પર હો, એમના આખા ખાનદાન પર હો અને એમના સહાબીઓ પર હો.

મદીનાની શેરીઓમાં રોકકળ થઈ રહી. મુસલમાનોને મન દુનિયા અંધારી થઈ ગઈ. મરિજ્ઞ નબવી [નબીની મરિજ્ઞ] માં થોડો ગડબડાટ મચી ગયો.

હઝરત ઉમરે તલવાર કાઢી અને કહ્યું કે “ જે એમ કહેશે કે મહમ્મદ રસલુલ્લાહનું અવસાન થયું છે એનું માથું કાપી નાખીશ.” હઝરત અબુ બક્રે આવ્યા એમણે ઉમરની આ બેખા-કળા સ્થિતિ જોઈને વિચાર કર્યો કે, આજની આ ઉન્મત અવસ્થા કાલે કેટલી મોટી ગુમરાહીનું કારણ બની જશે.

તેથી તેઓ સીધા મસ્જિદે નામવી આગળ ગયા અને નીચેનું બાપણુ કયું :

“લોકો, જે તમારામાંથી કોઈ મહમ્મદને પૂજતા હતા તો તેઓ તો આ દુનિયામાંથી ચાલ્યા ગયા છે પણ જે કોઈ મહમ્મદના ખુદાને પૂજતા હતા તો એ તો જીવંત છે. એને મૃત્યુ નથી.” પછીથી તેઓ આ આયત બોલ્યા :

“મહમ્મદ ખુદાના રસૂલ છે. એમના પહેલાં ઘણા નખી થઈ ચૂકયા છે. તેઓ કદાચ મરી જાય અથવા તો ખુદાની રાહમાં માર્યા જાય તો શું તમે ઈસ્લામમાંથી પીછેહઠ કરશો ? અને જે કોઈ ઈસ્લામમાંથી નીકળી જશે તો એમાં ખુદાનું કંઈજ નહીં ખગડે. પણ જે લોકો ખુદાએ આપણી ઉપર જે ઉપકાર કર્યો છે એની કદર કરશે તો તેને ખુદા સારો બદલો આપશે.”

આ આયત સાંભળવાથી બધા સહામીઓની આંખો ખૂલી ગઈ અને એમને એવું લાગ્યું કે જાણે આ આયતે પાક હમણાં જ ગિતરી છે. દરેક સહામીની ઝબાન પર આજ આયત હતી અને બધા આની જ ચર્ચા કરી રહ્યા હતા.

હઝરત રસૂલનું અવસાન હિજરતની ૧૧મી સાલમાં રખી અવ્વલના મહિનામાં સોમવારને દિવસે ત્રીજા પ્રહરમાં થયું. ઘણાં લોકોનું કહેવું એમ છે કે તે દિવસે રખી અવ્વલની ૧૨મી તારીખ હતી પણ ખાસ લોકોનું કહેવું એ છે કે રખી અવ્વલની પહેલી તારીખ હતી.

[આની પૂરી હકીકત સીરતુન્નખી ભાગ ખીજમાં મૌલાના શીખ્લીએ લખી છે.]

હઝરત સલઅમની દફનક્રિયાનું કામ મંગળવારે શરૂ થયું. આ કામ એમના ખાસ પ્રિયજનોએ કર્યું. હઝરત ફઝલ ખીન અબ્બાસ, હઝરત અલી મુરતુઝા અને હઝરતના આઝાદ કરેલા ગુલામ હઝરત એઇદના પુત્ર હઝરત ઓસામાએ એમને રનાન કરાવ્યું.

આ વખતે હઝરત અબ્બાસ પણ મોજુદ હતા. હઝરત આઈશાના જે ઓરડામાં એમનું અવસાન થયું તે ઓરડામાં જ તેઓને દફન કરવામાં આવ્યા. અને તેથી એ ઓરડો અત્યાર સુધી ‘રવઝએ નખવી’ના નામથી મશહૂર છે.

બીબીઓ તથા સંતાન

હઝરત સલઅમની સૌથી પહેલી બીબી હઝરત ખદીજા હતી. એમના મૃત્યુ પછી હઝરત આઈશા અબુબક્રની પુત્રી અને હઝરત સૌદા અમઆની પુત્રી સાથે હઝરતે લગ્ન કર્યાં. ત્યાર પછી બીજી બીબી સાથે લગ્ન કર્યાં, જેમનાં નામ નીચે પ્રમાણે છે: હ. ઝૈનબ ઉમ્મુલ મસાકીન, (ગરીબોની માતા), હ. ઉમ્મે સલમા, હઝરત ઝૈનબ, હ. જવૈરિયા, હ. ઉમ્મે હબીબા, હ. હફ્સા, હ. મૈમૂના અને હ. સરીયા. આમાંથી હ. ઝૈનબ સિવાય એમના અવસાન વખતે બીજી બધી પત્નીઓ હયાત હતી. એમના અવસાન પછી તેઓ દુનિયાને ધાર્મિક જ્ઞાન અને વિદ્યા આપવા લાગી. એમની એક બીજી ગુલામ પત્ની હતી તે મિસરની હતી. તેનું નામ મારિયા ગિજિતયા હતું. આ બધી એમના અનુયાયીઓની માતાઓ હતી તેથી એમને ‘ઉમ્મહાતુલ મોમીનીન’ કહેવામાં આવે છે.

સંતાન—એમનાં બધાં સંતાન એમની પહેલી પત્ની હ. ખદીજાથી થયાં હતાં. છેલ્લી પત્ની હઝરત મરિયાથી એક પુત્ર હ. ઈબ્રાહીમ થયા, પણ તેઓ નાનપણમાં જ મૃત્યુ પામ્યા. હ. ખદીજાને ત્રણ પુત્રો: હ. કાસમ, હ. તાહિર અને હ. તૈયબ થયા હતા. આ ત્રણ પણ નાનપણમાં જ મૃત્યુ પામ્યા. અને બીજી ચાર પુત્રીઓ થઈ હતી. એમણે ઇસ્લામને જમાને જોયા. સૌથી મોટી પુત્રી હ. ઝૈનબનું લગ્ન હ. અબુલ આસની સાથે થયું હતું. તેઓ સ. હિ. ૮ માં એક ઈમામ નામની પુત્રીને મૂકી મૃત્યુ પામ્યાં. બીજાનું નામ હઝરત રુકૈયા હતું. ઇસ્લામ ધર્મ ફેલાયા પછી એમણે હ. ઉસ્માનની સાથે લગ્ન કર્યાં. સ. હિ. ૨ માં મદીનામાં એમનું મૃત્યુ થયું. ત્રીજી પુત્રીનું નામ ઉમ્મે કુલ્સુમ હતું. હઝરત રુકૈયાના મૃત્યુ પછી એમણે હ. ઉસ્માનની સાથે લગ્ન કર્યું. સ. હિ. ૯ માં તેઓ મૃત્યુ પામ્યાં. એમની સૌથી નાની અને પ્રિય પુત્રીનું નામ હ. ફાતિમા ઝહરા હતું. એમનું લગ્ન હ. અલી મુરતુઝા સાથે થયું હતું. એમને બે પુત્રો થયા: એકનું નામ ઈમામ હસન અને બીજાનું નામ ઈમામ હુસૈન હતું.

વર્તન અને આદત

કાંઈએ ઉમ્મીદ મોમીનીન હ. આઈશાને પૂછ્યું કે “હ. સલઅમનું વર્તન કેવું હતું?” એમણે જવાબ આપ્યો: “તમે કુરાન નથી વાંચ્યું? જે કાંઈ કુરાનમાં છે તેવું હઝરતનું વર્તન હતું.” દૂકમાં તેઓની આબી

જિંદગી કુરાને પાકનું પ્રતિબિમ્બ હતું. એમનું આ વર્તન પણ એક અનુ-
યમી, ચમત્કાર છે. ખુદ કુરાને પણ આ વાતની સાક્ષી આપી છે. અને
કહ્યું છે કે, “બેશક, અય મહમ્મદ, તમે વર્તનની ખુબસૂરતીના બિંબ
દરજા પર છો.”

હઝરત ખૂબ જ નમ્ર. મિલનસાર, મહેરબાન અને દયાળુ હતા. નાના
મોટા બધાની સાથે પ્રેમ કરતા હતા. તેઓ ખૂબ જ ઉદાર હતા. પોતાના
મહેમાનોની સેવા જાતે કરતા હતા. ઘરમાં રહેતા ત્યારે ઘરનું કામકાજ
પોતાને હાથે જ કરતા. પોતાનાં ફાટેલાં કપડાં જાતે સીવી લેતા, ફાટેલા
જોડાને તે ટાંકા મારી લેતા. બકરીઓનું દૂધ જાતે દોહતા. કોઈ સમાર્થ
બેસતા તો બધાના જેવા થઈને બેસતા. મરિજદે નબીવીની ઈમારત બાંધ-
વામાં અને ખન્દક ખોદવામાં એમણે બધા મજૂરોની સાથે મળીને કામ
કર્યું હતું.

તેઓ અનાથો પર પ્રેમ રાખતા હતા. ગરીબોને મદદ કરતા હતા,
પીડીતોની ફરિયાદ સાંભળતા હતા, કરજદારોનું કરજ ફેડતા હતા, ગુલામો
પર મહેરબાની રાખતા હતા, કમજોરો પર રહમ ખાતા હતા, માંદાઓને
આશ્વાસન આપતા હતા, લાચારોનો સહારો બનતા હતા, ગુનેગારોને
માફ કરતા હતા, દુસ્તમોને માટે દુઆ અને ખેરિયત માંગતા હતા,
સાથીદારોની ખબર રાખતા હતા, એમને ત્યાં ભેટ મોકલતા હતા અને
એમને ઘેર જઈને એમનું કામ કરી આવતા હતા.

વહ નબીવીએમિં રહમત લકખ^૧ પાને વાલા

મુરાદેં ગરીબોંકી બર લાને વાલા

મુસીબતમેં ગેરોંકેં કામ આને વાલા

વહ અપને પરાએકા ગમ ખાને વાલા

ફકીરોં કા મલજ^૨ ઝખફોંકેં કા માવા^૪

યતીમોંકા વાલી ગુલામોંકા મૌલા^૩

ખતાકારસે^૭ દરગુજર કરને વાલા

ખાદ અંદેશકે^૮ દિલમેં ધર કરને વાલા

૧ દયાળુનો ખિતાબ. ૨. આશ્રયસ્થાન. ૩. વૃક્ષ. ૪. આશ્રય. ૫. અનાથ.
૬ માલિક. ૭. બૂલ કરનાર, અપરાધી. ૮. ખરાબ વિચાર કરનાર.

શસિદેવકા ઝેરોઝખર^{૧૦} કરને વાલા

કખાચિલ^{૧૧}કા શિરો શુકર^{૧૨} કરનેવાલા

ઉતર કર હિરાસે^{૧૩} સુએ^{૧૪} કૌમ આયા

ઔર એક તુરખએકી મિયા^{૧૫} સાથ લાયા.

મિસેખાન^{૧૬} કેા જસને કુન્દન બનાયા

ખરા ઔર ખોટા અલગ કર દિખાયા

અરબ જસ પૈ કરનો^{૧૭}એ થા જેહલ ૧૮ છાયા

પલટ દી બસ એક આનમેં ઇસકી કાયા

રહા ડર ન ખેડે^{૧૯} કેા મૌજે બાલાકા

ધધર સે ઉધર ફિર ગયા રૂખર^{૨૦} હવાકા

હઝરત અનસ કહે છે કે મેં ૧૦ વર્ષ સુધી તેઓની સેવા કરી છે, તેમની પાસે રહ્યો છું—પણ તેઓએ એક દિવસ પણ મને નથી ક્ષમકાવ્યો, નથી માર્યો કે નથી એવું પૂછ્યું કે આ કામ તેં કેમ ન કર્યું યા તો આ કામ તેં શું કામ કર્યું? તેઓએ આખી જિંદગીમાં કોઇને માર્યું નથી. અને આશ્ચર્યની વાત તો એ છે કે એક ફાજના સરદાર જેણે લગાતાર નવ વર્ષ લડાઇઓમાં જ વિતાવ્યાં છે અને જેણે કદી યુદ્ધ મેદાનમાંથી પીછેહઠ કરી નથી એણે પોતાના દુશ્મન પર પણ કોઇ દિવસ તલવાર ચલાવી નથી અથવા તો જાતે કદી કોઈ પર હુમલો કર્યો નથી. ઉહદના મેદાનમાં જ્યારે અધી તરફથી એમના પર પરચર, તીર અને તલવારોનો વરસાદ વરસી રહ્યો હતો ત્યારે પણ તેઓ તો પોતાની જગ્યાએ ઊભા રહ્યા હતા. અને જનનિસારો જમણી અને ડાબી બાજુ કપાઈ કપાઈને પડતા હતા.

આવી જ રીતે હુનૈનની લડાઇમાં જ્યારે ધણા મુસલમાન બહાદુરો નાસભાગ કરતા હતા ત્યારે પણ હઝરત તો પહાડની જેમ પોતાની જગ્યા પર અડમ ઊભા જ હતા. સહાબીઓ કહે છે કે લખભમ દરેક રણક્ષેત્રમાં તેઓ એ જગ્યાએ રહેતા હતા કે જ્યાં રહેવામાં મોટા મોટા બહાદુરો પણ પોતાની જાનનું જોખમ સમજે. પણ આવી ભયંકર જગ્યાએ ઊભા

૯. ઝંઘડો કરનાર. ૧૦. હરાવનાર. ૧૧. કખીલાઓ. ૧૨. મેળવી દેનાર. ૧૩ એ પહાડનું નામ જ્યાંથી રસૂલને પયગામ મળ્યો હતો. ૧૪ તરફ. ૧૫ અહીં એનો અર્થ કુરાન છે. ૧૬ કાચું ત્રાંચું. ૧૭ સદીઓથી. ૧૮ અજ્ઞાન. ૧૯ વહાણોનો કાફલો. ૨૦. દિશા.

રહીને પણ તેઓ પોતાના દુશ્મન પર હાથ નહોતા ઉઠાવતા. ઉઠદની લડાઈમાં મુશરીકોના હુમલાથી જ્યારે તેઓનું શિરે મુખારક જખ્મી થયું અને દન્દાતે મુખારક શહીદ થયો (દાંત પડી ગયો) ત્યારે એમણે ફરમાવ્યું હતું કે “ખુદાવન્દા ! એ લોકોને માફ કર, કારણ કે તેઓ સમજતા નથી.”

લાંબી અસહનતા અને તકલીફો વેઠ્યા છતાં પણ એમણે નિરાશાને પોતાના દિલમાં સ્થાન આપ્યું નહીં. અને આખરે તો એ વખત આવ્યો કે આખા અરબ પર તેમની એકચક્ર સત્તા જામી. મક્કાની મુશ્કેલીઓથી અબરાહમે એક સહાબીએ કહ્યું કે “યા રસૂલુલ્લાહ ! તમે આપણાં લોકો માટે દુઆ કેમ નથી માંગતા ?” આ સાંભળીને એમને ચહેરો લાલ થઈ ગયો. તેમણે કહ્યું કે “તમારી પહેલાં જે લોકો થઈ ગયા એમને તો આરાથી ચીરી નાખવામાં આવતા હતા, એમનાં શરીર લોહાની કાંસકી-ઓથી છોલી નાખવામાં આવતાં હતાં જેથી એમનાં માંસ અને ચામડીના ટુકડા ટુકડા થઈ જતા હતા, પણ આ મુશ્કેલીઓય એમને સત્યને રસ્તેથી પાછા નહોતી ફેરવી શકી. ખુદાની કસમ, ઈસ્લામ ધર્મ એક દિવસ એના અંતિમ ધ્યેય પર પહોંચશે તે એટલે સુધી કે એક સવાર યમનથી હઝરમૌત સુધી એટલી નિર્ભયતાથી ચાલ્યો જશે કે એક ખુદાના સિવાય એને બીજા કોઈને ડર રહેશે નહિ.”

તમને એમના વિચારની દૃઢતા યાદ હશે કે જ્યારે તેઓએ પોતાના કાકાને આ જવાબ આપ્યો હતો કે “ચચાનન, કદાચ કુરેશ મારા જમણા હાથમાં સૂર્ય અને ડાબા હાથમાં ચન્દ્ર મૂકે તોપણ હું સત્ય જાહેર કરવાનું બંધ નહીં કરું.”

એક દિવસ બપોરને વખતે એક લડાઈમાં તેઓ એકલા કોઈ ઝાડની નીચે આરામ લેવા બેઠા હતા, એટલામાં એક અરબ આવ્યો અને તલવાર ખેંચીને બોલ્યો : “અય મહમ્મદ, ખતાવ કે હવે તને મારાથી કોણ બચાવી શકે એમ છે ?” યકીનથી અને નીડર અવાજે જવાબ આપ્યો કે “અલ્લાહ.” આ જવાબ સાંભળીને તે કાંપી ઊઠ્યો અને તલવારને મ્યાનમાં મૂકી દીધી.

લડાઈઓનો લૂંટનો માલ અને ખેંચર વગેરેની જમીનની પેદાવારનો હાલ સાંભળીને તમને કદાચ એમ ખ્યાલ આવશે કે હવે ઈસ્લામની મરીયાઈનો જમાનો ખતમ થઈ ગયો અને પયગમ્બર સાહેબ ખૂબ

આરામ અને ઠાઠથી જિંદગી ગુજરતા હશે, પણ પવિત્ર પત્નીઓ અને પયગમ્બરના ધરના લોકોના ધરમાં જે કાંઈ આવતું તે બધું બીજા રંગો અને ગરીબોને આપી દેવામાં આવતું હતું. ખુદ પયગમ્બરની અને એમના ધરના લોકોની જિંદગી તો તંગી અને ગરીબાઈમાં જ વીતતી હતી. તેઓ કહેતા હતા કે “આદમના બેટાને શરીર ઢાંકવા પૂરતું એક કપડું અને પેટ ભરવા માટે લૂખી સૂખી રોટી અને પાણી પૂરતાં છે.” અને તેઓ ખરેખર આવી જ રીતે જીવન ગુજરતા હતા. હ. આઈશા કહે છે કે “તેઓનાં કપડાંની કદી ગડી કરવી પડતી નહીં; એટલે કે એમની પાસે એક જ જોડ કપડાં હતાં, તેથી કદી ગડી કરવાને વારો જ આવતો ન હતો.

હઝરતના ધરમાં કોઈ કોઈ દિવસ તો ફાકા કરવા પડતા, અને કેટલાય દિવસ સાંજનું ખાવાનું મળતું જ નહીં. કોઈ કોઈ વાર લાગટ બબ્બે મહિના સુધી ધરમાં ચૂકો જ સળગતો નહીં. થોડુંક ખજૂર ખાઈને દિવસો કાઢવા પડતા. ક્યારેક કોઈ પાડોસી બકરીનું દૂધ મોકલતા તો તે પીને ચલાવી લેતા. હ. આઈશા કહે છે કે તેઓએ મદીનાના જમાનામાં કોઈ દિવસ પેટ ભરીને બે વખત ખાધું નથી.

એક દિવસની વાત છે કે એક જૂખ્યો આદમી રસુલુલ્લાહની પાસે આવ્યો. તેઓએ પવિત્ર પત્નીઓમાંથી કોઈને ત્યાં કહેવડાવ્યું. જવાબ આવ્યો કે ધરમાં પાણી સિવાય બીજું કશું જ નથી. તેઓએ બીજે ઘેર તપાસ કરાવી. ત્યાંથી પણ આજ જવાબ આવ્યો. ટૂંકમાં આઠ નવ ઘરોમાંથી ક્યાંય પાણી સિવાય ખાવાની બીજી એકે ચીજ નીકળી નહીં.

એક દિવસ તેઓ જૂખ્યા જ ખરોખર બપોરને વખતે ધરમાંથી નીકળ્યા. રસ્તામાં હઝરત બક અને હઝરત ઉમર મળ્યા એ બંને પણ જૂખ્યા જ હતા. તેઓ આ બંનેને લાંબને હઝરત અબુ ઐયુબ અનસારીને ત્યાં ગયા. એમને ખબર પડી એટલે તેઓ દોડતા આવ્યા અને બામમાં જઈને ખજૂરની એક લૂમ તોડી લાવ્યા અને સામે મૂકી. આ પછી એક બકરી કાપી અને ખાવાનું તૈયાર કરાવ્યું અને સામે લાવીને મૂક્યું. હઝરત રસૂલે એક રોટી પર થોડુંક જોશ્ત મૂક્યું અને કહ્યું કે આ ફાતિમાને ત્યાં મોકલો, કેમકે એણે કેટલાય દિવસથી ખાધું નથી.

હઝરત સલઅમનું અવસાન થયું ત્યારે એમની પાસે કાંઈ મિલકત તો ન હતી પણ બિલટાનું એમનું બખતર ત્રણ શેર જવમાં ગીરો મૂકેલું હતું.

અને એઓનું અવસાન થયું તે વખતે એમણે જે કપડાં પહેયાં હતાં એમાં ઉપર નીચે થીમડાં મારેલાં હતાં.

હઝરત ફાતિમા એહરા પર તેઓને ખૂબ જ પ્રેમ હતો. એમનો એ પ્રેમ સોના ચાંદીના ધરણાં અને છૂટ ચૂનાના મકાનમાં કદી જાહેર થયો નથી. ખીખી ફાતિમા પોતાને હાથે કામ કરતી, મશ્ક ભરીને પાણી લાવતી, અને રસોઇ કરતી. પિતાને જો કોઈ દિવસ કોઈ ગુલામ કે દાસી લાવવાનું એ કહેતી, તો તેઓ કહેતા કે, બેટા, ખુદાનું નામ લે.

એક દિવસ એમને ઘેર ઘણા ગુલામો અને દાસીઓ આવ્યાં. ફાતિમાએ પિતાને જઇને અરજી કરી તો એમણે કહ્યું કે “જને પીદર, (પિતાના પ્રાણ) બદના અનાથો અને ચખૂતરા (સુદક્ષા)ના મુસાફરો તારા કરતાં એના વધારે હકદાર છે.”

તંગીને કારણે પવિત્ર દેવી (ફાતિમા)ની એ હાલત હતી કે એના ધરમાં ન તો કોઈ દાસી હતી કે ન કોઈ નોકર હતો. દળા દળાને એના બન્ને હાથની હથેળીઓ ઘસાઈ ગઈ હતી. પાણી ભરીને એના ખૂબસૂરત શરીરના ખભા પર લીધું ચમાકું પડી ગયું હતું. ઝાડુ કાઢવાના કામથી એમનાં કપડાં પર અને બદન પર ધૂળ છાઈ જતી હતી. તે પયગમ્બરની પાસે મધ કે જેમની પાસે જવાની બધાને છૂટ હતી.

ત્યાં બેઠેલા બધા લોકો અપરિચિત હતા તેથી એમને શરમ આવી, એટલે એ કંઈ કહ્યા વગર પાછાં ચાલ્યાં આવ્યાં અને ફરી પાછાં ગયાં ત્યારે હઝરતે પૂછ્યું કે તમે કાલે કેમ આવ્યા હતાં? શું કંઈ ખાસ કામ હતું? આ વખતે પણ એમને એટલી શરમ આવી કે તે કંઈ બોલી શક્યાં નહીં, પણ જે કહેવાનું હતું તે હૃદયે (હઝરત અલી મુરતુઝાએ) કહ્યું. પયગમ્બરે કહ્યું કે “જેઓ ધરખાર વગરના છે અને ચખૂતરા પર રહે છે એમનો જ અંદોઅસ્ત કરવાની હું ચિન્તામાં છું, પણ હજી એ થઈ શક્યો નથી. એમની પર જે જે મુશ્કેલીઓ આવી પડે છે એનો હું જવાબદાર છું અને એ દૂર કરવાનું મારું કામ છે. તારા કરતાં વધારે હક તો એમનો છે કે જેમને જૂપ અને તરસથી ઝાંધ પણ નથી આવતી.” આ સાંભળીને ફાતિમા ચૂપ થઈ ગયાં, વધારે બોલી ન શક્યાં, કારણ કે તે જગ્યા ઉપર સંખ્યતા જાળવવાની હતી. પયગમ્બરના ધરનાં લોકોની આ દશા હતી. અને આ વર્ણન એ પયગમ્બરની પુત્રીનું છે કે જેઓ આખી દુનિયાની કુશળતા ધ્વજતા હતા.

ખતમ

